

جلد ۱۱، نمبر ۴
اکتوبر، نومبر، دسمبر
سال ۱۹۶۲ ع

مہراں

سنڌي ادبي بورڊ جو سڀه ماهي علمي ۽ ادبي رسالو



Indhi Academy
University of Sind
Hyderabad (W. Pak.)



سنڌي ادبي بورڊ
حيدرآباد سنڌ

ڪنول



ڪنول ٻارون پاتال ۾، ڏونر ڀري آڪاش'
(ساه)

معراج النبي صلى الله عليه وسلم

نيرتي ٿيندو نياز سين، پُراڻي پيچل، راجا رتولن جي آونائي آسڻ،
راز ڪي ڪيائين راءِ سين، ڪنهن سوچاريءَ مهل،
آنا اهو ٿيندو پيلا سين، سين هنئين سائل،
ڪنهن ڪنهن ٻئي ڪل، ته عمر-دوني هڪ ٿيا. (لطيف)

پيغمبر اسلام، حضرت ڪريم صلي الله عليه وسلم جن جي ذات بابرڪات، جامعيت ۽ ڪامليت جي حيثيت سان، اسان جي فهم ۽ علم کان بالا آهي. سندن آسوءَ حيات ڪي انساني زندگيءَ لاءِ 'بهترين مثال' قرار ڏنو ويو آهي. سندن حيات طيبه جو هر هڪ واقعو، انساني فڪر ۽ عمل لاءِ هڪ عظيم ۽ عبرت انگيز سبق رکي ٿو. 'معراج' سندن عملي ۽ فڪري، اخلاقي ۽ عملي، بزرگن ۽ بلندين جي انتها آهي. سندن ان عظيم ۽ بلند درجي واري ارتقاء 'معراج'، اسان تي اهو راز کوليو آهي ته

ڪه عالم، بشریت ڪي زد مين هئ ڪردون.

'معراج' اهو ثابت ڪيو آهي، ته 'تسخير ڪائنات' 'بشر' جي ڪرنت کان بهي نه ٿي سگهي. ۽ 'ڪائنات' جي تسخير مقصد حيات آهي.

حضور ڪريم صلي الله عليه وسلم جو 'معراج'، انساني تاريخ ۾ هڪ اهڙو فڪر انگيز، ۽ نادرو وجود وانعو آهي، جنهن کي مطالع ڪرڻ ۽ سمجهي سگهڻ، کان اسان جو علم و فڪر، خيال ۽ قياس، دليل ۽ استدلال، وهر ۽ ادراڪ سڀ عاجز ۽ قاصر آهي. اهو هڪ اهڙو انفرادي واقعو آهي، جو فقط هڪ ئي ذات والافصا، (صلي الله عليه وسلم) مان وابستہ رهيو.

'انسان' جي نشوونما ۽ ارتقاء جي 'معراج' ۽ ڪمال جي نه ڪا آهي انتها نه ڪا آهي حد. ان معراج ۽ ڪمال، جو بلند ترين مثال، حضور جو معراج آهي.

بمقامي ڪه رسيد ي، نه رسد هيچ لي؟

اهڙو 'معراج' ڪنهن 'بشر' نه ڇا ڪنهن پيغمبر کي به نصيب نه ٿيو. حضرت ابراهيم عليه السلام کي آفاق، جو سير ڪرايو ويو، ۽ حضرت موسيٰ عليه السلام صفت ڪلام سان 'هم ڪلام' ٿيو.

موسىٰ زهوش رفت، به يڪ جلوه صفات،

تو عين ذات مي لکري، درتسني!

صلوة ۽ سلام، ان پيغمبر ڪريم تي، جو 'جامعيت' جو صاحب آهي.

آنچه خوبان هم دار اند تو تنها داري.

'معراج' متعلق اسان جي قصور-فهم، ۽ 'وحي ۽ نبوت' جي مقابلي ۾ اسان جي

علم جي ترجماني، هن طرح ڪئي وئي آهي:

اکنون کرا دماغ کي پرسد ز باغبان

بلبل چه گفت، گل چه شنيد و صبا چه کرد.

- غ، م، گ

● ٻائي پاڪستان جي پيدائش ۲۵- ڊسمبر تي ٿي. ان ڏينهن تي هر هنڌ چراغان آهي، مسجدن ۾ دعائون آهن، جلسن ۾ تقريرون آهن، وڏن ماڻهن جا بيان آهن، اخبارن جا خاص نمبر آهن، پر ان ساري هنگامي ۾ ولولہ حيات مفقود، عمل ۽ جدوجهد مفقودا مساوات ۽ اخوت مفقودا هيئن جي همراهيءَ جو نه نالو نه نشان! اخلاق ۽ شعور، ايمان ۽ امن، انسان دوستي ۽ حق پسنديءَ جا جذبا لاسوجودا!

● نه اسان وٽ اسلام رهيو آهي ۽ نه اسلامي نظام ۽ عمل. نه اسان جي قومي خصائيل جو وجود، نه اسان جي ماضيءَ جي شاندار ورثي جي حفاظت ۽ اشاعت، نه اسان جي درخشان روايت ۽ تاريخ جو سونهري دور وري سوڻي آيو! نه اسان جي زندگيءَ کي سنوارڻ جي ڪا ڪوشش رهي آهي، ۽ نه ڪو صحتمند نشوونما جي ڪا آرزو. نه ڪو جدوجهد نه جهاد. ”اندهير هو رها هئ، بجلي کي روشني مين.“

● اڄوڪو ڏينهن: اسان کي جائزي وٺڻ لاءِ مجبور ڪري رهيو آهي، اسان سوچون، ته اسان ڇا ڇا ڪيو آهي؟ اسان کي ڇا ڪرڻ گهرجي ها! ۽ هاڻي اسان کي ڇا ڪرڻ گهرجي. اسان جي سربلندي ۽ سرفرازي جا اسباب ڪهڙا آهن. اهو آهي ٻائي پاڪستان جو پيغام! — غ، م، گرامي



سنڌي ادبي بورڊ جو سه ماھي علمي ۽ ادبي رسالو

[جلد ۱۱]

فهرست

[نمبر ۴]

گذارش - ادارو. سنڌ جو لافاني شعر: فنا بابا، مرحوم 'بلبل' شعر: بيت (ص ۹): ڪافيون (ص ۱۱): وايون (ص ۱۴): گيت (ص ۱۵): نظم (ص ۱۷): آزاد نظر (ص ۲۱): غزل (ص ۲۲): ترايل (ص ۲۷): رباعيون (ص ۲۸): قطعا (ص ۲۹): فرد (ص ۳۱). 'معراج' بانيءَ پاڪستان، منتخب ڏڪرا.

افسانا

صفحو

۱. ٽيل 'پراڻي ڄاڻي' - ع، ق، شيخ ۳۵
۲. ...؟... - محمد عثمان ناطق ۳۹
۳. هاڻيءَ جا ڏند - خواجہ احمد عباس
۴. ادانگي (عربيءَ مان) - مصطفیٰ منغلوطي
۵. پلي بک ڀرم جي ... - پروفيسر جهانگياڻي ۵۲
۶. دعوت نامو (ناٽڪ) - بکيرت ٻاٻاڻي ۵۵
- مضمون
۱. سنڌ ۽ سنڌي زبان - مولانا دين محمد
۲. منهنجي سنڌ - ضياءُ الدين، ايس
۳. سنڌيت - منوٽولارام گدواڻي ۶۹
۴. سنڌي زبان - شيخ محمد اسماعيل ۸۴
۵. فن شاعري - ڊاڪٽر محمد ابراهيم
۶. 'خليل' ۹۰
۷. نادر نمونا - محمد خان 'غني' ۹۵
۸. اوائل سنڌي ناول - پروفيسر منگهارام
۹. عيارت آرائي - ملڪاڻي ۹۸
۱۰. ڪوٽ ڏيجي - مولا بخش اي. ۱۰۹
۱۱. زندگيءَ جون ناقابل - مرحوم جسٽس ڪياني
۱۲. فراموش ڪهڙيون - مترجم: غلام محمد
۱۳. 'ساغر' ۱۱۴
۱۴. مهران جا موتي - ادارو ۱۱۸
۱۵. سنڌي نشر مان - مثالي ٽڪرا
۱۶. ثقافتي سرگرميون - شيخ ڪريم بخش ۱۱۹
۱۷. پاڪستان تعليمات ۽ ڪانفرنس - (آل ڪانفرنس)
۱۸. ادارو ۱۲۱
۱۹. 'آديسي آڻي ويا' - ادارو ۱۶۵
۲۰. 'اڄ بهن آڳڙين' - بچڻ پنهنجا ساريا' - (ورسيون) ۱۶۷
۲۱. سنڌي زبان جا مسئلا - ش. ح. ۱۸۱
۲۲. سلام ۽ سنهيا - ادارو ۱۹۹
۲۳. خبر نامو - ادارو ۲۰۶
۲۴. تبصرا ۲۱۲

تصويرون: ڪنول: بين الاقوامي ڪتابي نمائش ۾ 'سنڌي ادبي بورڊ' جي اسٽال تي صدر مملڪت پاڪستان جي آمد: پير حسام الدين راشدي ۽ ممتاز حسن کي 'نشان سپاس' ملڻ تي ورتل ايڊيٽر: غ. ۶۰ گرامر:

Digitized by M. H. Panhwar Institute of Sindh Studies, Jamshoro.

پاران: ايم ايڇ پنهور انسٽيٽيوٽ آف سنڌ اسٽڊيز، ڄامشورو.

مھراڻ

۳۔ ڪنٽومينٽ حيدرآباد، سنڌ

ملن جو هنڌ:

- ۱۔ سنڌي ادبي بورڊ بڪ اسٽال، ۳۔ سيول لائينس، حيدرآباد.
- ۲۔ سنڌي ادبي بورڊ بڪ اسٽال، سنڌ اسيمبلي بلڊنگ بندو روڊ، ڪراچي.
- ۳۔ سنڌ جا سڀئي سٺا ڪتب فروش.

ماليانو چنڊو

پاڪستان لا ۱۰ روپيا
ولايت لا ۱۲ روپيا

في ڪاپي

پاڪستان لا ۳-۰۰ روپيا
ولايت لا ۳-۰۰ روپيا

اشتھار في صفحو ۱۰۰ روپيا

گذارش

تاريخ هڪ ڀيرو لکي ويندي آهي، هزار دفعا ورجائي

ويندي آهي، پر هر ڀيري وساري ويندي آهي!

● 'سڪندر' وڏي جدوجهد کان پوءِ ايران کي فتح ڪيو ۽ 'ڪسري' جي عظمت جو نالو نشان مٽائي ڇڏيائين... فوجون قتل ٿي ويون،... رعايا ڏولاون ۾ اچي وئي... سر به قلڪ محلاتون مٽي ۽ جو ڀر بنجي ويون... اسير اسراءِ ۽ وزير وزراء، سڀ قيد ڪيا ويا... اطلش ۽ ڪيمخواب جا ڀرڊا... محلات جا ايش بها غاليچا چاڪ ڪيا ويا... شراب نوشي ۽ جام بلورين ۽ گردن دراز نفيس ۽ منقش صراحيون ٽوڙيون ويون... ڌن ۽ دولت جا انبار بي دردي سان لٽيا ويا... ڪسري جي اولاد کي باهه زنجر، گيهلي سڪندر جي دربار ۾ آندو ويو... بالهان ۽ پانهيون، قطار در قطار، رستن ۾ جڪڙي اچي بيهاريائون... سڀني جون نماليون لنگاهون سڪندر جي هر جلال چهره ڏانهن تڪي رهيون هيون... سڪندر نشي ۾ چور ۽ زمين تي لپندي، اشارن سان حڪم هلائي رهيو هو... سندس اکين مان اڳ جا الڀ نڪري ويا هئا... ڪنهن محل اوچتو رڙ ڪري ڇيائين:

'هن محلات کي باهه لڳايو!...'

سڪندر جا ساٿي ۽ فوجي آفيسر، ششدر ۽ حيران، هڪٻئي جي منهن ڏانهن ٺهاري لڳا!..... ان تردد ۽ تذبذب جي عالم ۾... سڪندر گرجدار آواز ۾ رڙ ڪري چيو:..... 'فوراً باهه لڳايو!... سنائو ڇانئجي ويو!... ڪسري جي اولاد جون ملڪي لنگاهون ڪڙيون ٿيون... خموشيءَ جي زبان ۾... رحم ۽ عفو جون التجائون، سڪندر ڏانهن سڄيون ويون... سڪندر جا عملدار بي جان بڻ وائون... سڪندر ڏانهن تڪڙ لڳا.

..... هنگامو خيز ۽ پرشور دربار ۾، موت جي خاموشي طاري ٿي وئي... ڪير ڪهي! وري سڪندر منهن کوليو، ۽ دهشت انگيز ۽ ولولہ خيز انداز ۾ للڪاريائين:.....

'فوراً باهه آڻيو!... سندس اهلڪارن ۽ عملدارن ۾ ڪا به جنبش ڪانه آئي... جو جتي هو اتي خاموش ۽ نمر بيهوش!...'

... هڪ اڏوٽ عورت ...

... سندس منهن تي پوڙهه جون جهر پون لمبان ...

مهراڻ

... سندس گل سڪل... پيشاني ويٺل... نڪ ڏنڪو...

اڪيون چڻيون... بيدلرزان وانگر سندس هٿ ڏکي رهيا هئا...

... ڏڪندڙ هٿن سان... باهه جي سچ مان هڪ آماڙي کڻي... سڪندر جي ويجهو آئي...
سڪندر جي هٿ ۾ ڏنائين.

سڪندر، آماڙي وٺي... لوڏيندي... بي روح ۽ بي جان، باهه زنجير ۽ مٿه به لب گروه
ڏانهن، آتش فشان اڳئين سان گهوريندي... آماڙي محلات ڏانهن اڇلائي!

... باهه جا شعل، آسمان سان ڳالهيو ڪرڻ لڳا... 'محلات' جون چٽيون ۽ پٽيون
پٽڻ لڳيون... در ۽ دروازا ٽپيا ۽ منقش جهلا... ٽانڊن جو ڏير ٿي ڪرڻ شروع ٿيا...
محلات جا سونا ۽ روپا ٽانوَ ۽ منقش جواهرن سان جڙيل پيالا ۽ مٽڪا، رڃڻ لڳا... ريشر
۽ اطلس، ڪيخواب ۽ زريءَ سان ججهيل پڙدا ۽ بادشاهن ۽ راڻين جا ڪپڙا، شعلن جي لپٽ
۾ اچي، رنگن جي انڊل ٺاهي... باهه جي شعلن تي رقص ڪرڻ لڳا!... باهه زور وٺندي وئي...
... 'سڪندر' ۽ 'ڪسري' جي ماڻهن جون نظرون مايوس ٿينديون ويون...

... سڪندر جو منهن لوستاجي ڪارو ٿي ويو!... باهه پنهنجو ڪم پورو ڪيو... شور و شر
آهستي آهستي جهڪو ٿيندو ويو...

... محلات، ڇهت ڪرڻ ۾ چار ۽ سڙيل پٿرن جو ڏير ٿي ويو...

سڪندر، جي دماغ تان نشي جون هلڪيون هلڪيون لهرون... لهڻ لڳيون... سندس
اڳيون ٿاڻي ويون... سڙيل محلات جي ڏير، جي... پس منظر ۾... ڪسريءَ جي ان محلات
کي ڳولڻ لڳو... جا پنهنجي حسين ۽ پيش بها بادشاهي ساز و سامان سان آراسته پراسته هئي...
جنهن ۾ ڪسري... جلال ۽ احتشام سان... حڪم هلائيندو هو... جتي بيش بها ۽ جواهر دار
ٽاورون لٽايون... هزارين ٻانهان ۽ گولا... حفاظت لاءِ... پيا ايندا ويندا هئا... جتي حسين ۽
منه ڄڻ رانڊون ۽ سندن ٻانهيون... پيون گلن وانگر ٽڙنديون ۽ کلنديون هيون... سڪندر
... عالم تخيل ۾ محلات جي دورگذشت جي هڪ هڪ مسرت انگيز گهڙيءَ کي... محسوس
ڪرڻ لڳو... دردناڪ ۽ دلدور آوازن سان، سندس ڪٽڻ وڃڻ لڳا... واٽون وانگر هيڏي
هوڏي ناهاري... مايوس ۽ رقت انگيز لهجي ۾... آهستي آهستي ڇپ چورائين... ۽ ٻيا
ڪيائين... هي ڇا ٿي ويو!... نگاهن ۾ خاموشي... بي جان ڏانچا... بي زبان گنگا... سندس
پنهن ڏانهن گهور ڪري نهاريندا رهيا!...

... سڪندر... دوباره ٻيڙو... هي ڇا ٿي ويو؟...

... پڌري اڌڙوٽ... پنهنجي ڏڪندڙ ڪٽ کي موڙو ڏئي... ٽوڙي ٽپائيندي...
سڪندر جي ويجهو آئي!... خون ريز ۽ شعل انگيز اڪيون ڦاڙي... سڪندر کي چيائين... اهو
سڀ ڪجهه مون ڪيو، جهان پناه!!

سڪندر:- چو؟

پڏڙي:- جهان پناه... چند صديون اڳ... هن ڪسري جي وڏن... منهنجي ابن ڏاڏن جي ملڪ کي تاراج ڪيو هو... ۽ محلات کي جلائي خاک ڪيو هو... ها... چند سو سال اڳ! سڪندر:- تنهنجو ماڪ ڪهڙو هو؟

پڏڙي:- جهان پناه! جنت نشان، فرشتن جو مسڪن، اسان جي جنم ڀومي، منهنجي ابن ڏاڏن جو... پيارو وطن... اسان جي تهذيب جو مرڪز... اها پاڪ خاک، جنهن ۾ اسان جي خاندان، اسان جي قوم، ۽ وڏڙن جون ٻه جلال، هڏيون، مدفون آهن...! سڪندر:- تو چو ائين ڪيو؟

پڏڙي:- منهنجي خون جي قطري قطري ۾... پنهنجي پياري وطن جي اڪير لهرون هڻي رهي هئي، هن ڪسري جي محلات ۾ رهندي به... اهي انتقامي لهرون... صدين کان... اسان جو خاندان... پنهنجن فاتحن خلاف سانڍيندو ٿي آيو!... اڄ... اهو... پورو ٿيو! (ائين چئي سندس زبان خشڪ ٿي وئي).

سڪندر:- (ٻه جلال لهجي ۾)... نمڪحرام... غلام زادي!!

پڏڙي:- ها... ها... نمڪخوار... غلام زادي... فاتح جي غدار... پنهنجي وطن جي سڱ جي امانتدار...! پنهنجي وڏڙن جي انتقام وٺندي سرفراز ۽... باوقار... سڪندر:- تو وڏو ظلم ڪيو آهي او بدنهاد!... تنهنجي سزا!!

پڏڙي:- جهان پناه!... پنهنجي 'وطن' جي خاک جي صدي... پنهنجي فاتح جي جوش و جلال سان اک ملائي... ان جي مسرت انگيز جلال کي ساڙي ناس ڪرڻ، اگر غداري آهي، ته پوءِ آڱ ۽ بيشڪ غدار... منهنجا ابا ڏاڏا غدار... منهنجون ارڙهن پڙهيون غدار... منهنجي سزا... مو... ت...

سڪندر جي پيشانيءَ تي پريشانيءَ جا ليڪا، ڪسري جي محلات جي اڏامندڙ رک جي نرس، مان لڪيل لڳا... سندس زبان خاموش ٿي ويئي... سندس دل جي دڪ دڪ ڪيس ٻڌائي رهي هئي ته:

”پنهنجي وطن جي خاک جي صدي... پنهنجي فاتح سان اک ملائي،

... ان جي مسرت انگيز جلال کي ساڙي ناس ڪرڻ، اگر غداري آهي،

ته پوءِ آڱ ۽ بيشڪ غدار... منهنجا ابا ڏاڏا غدار...”

سڪندر، پڏڙيءَ کي نڪري وڃڻ جو اشارو ڪيو... ۽ پاڻ زمين تي... ٻانهن ڪنڌ

هيٺان ڪري... لپتي پيو!...

اڄ ان 'محلات' جو هڪ 'طاق' اڃا تائين موجود آهي، جنهن کي 'طاق ڪسري'،

هڏيون وڃي ٿو، جنهن جون تصويرون دنيا ۾ موجود آهن، جنهن لاءِ ڪنهن شاعر چيو آهي:

’يوم بانگے مے زند، بر گنبد افراسياب‘.

همڻي: ڇپرل انرساب جي گنبد (طاق ڪسري) تي ڇرڙاٽ پيا ڪن! ... ته ڪٿي آهي اهو
شوڪت و جلال؟ ... ڪٿي آهي ڪسري جو دٻڊو ۽ ڪروفر...!

هي آهي تاريخ، ۽ ان جي هڪ وائڻي جي اصليت... ۽ اهميت!
هر دور ۾ 'ڪسري' ظلم ڪري ٿو... هر دور ۾ 'فرشتن جو مسڪن' برباد ڪيو
وڃي ٿو، ۽ هر دور ۾ ڪا 'پڙي' 'ڪسري' جي محل ۾ تربيت وٺندي رهي ٿي. هر دور
۾ ڪو نه ڪو ڌاريو، 'سڪندر' اچي ٿو، ۽ پراڻي ملڪ کي لٽي ۽ ٿو ۽ باهيون به لڳائي ٿو
... ۽ ڪا نه ڪا 'وطن دوست پڙي'، باهه جي آماڙي کڻي، 'سڪندر' جي هٿ ۾ ڏئي ٿي...
۽ آخرڪار ان نڪ پرورده 'پڙي عورت' کي 'غدار' به سڏيو وڃي ٿو... پر هر حال ۾
هر ڀر فلڪ 'محلان' ته سڙي رک جو ڏير ٿي پوي ٿو.

آيا پڙي عورت غدار آهي؟ ... ۽ ان جو 'انتقام'... عداوت!
ها 'ظلم ۽ ظالم ۽ مظلوم' جي هڪ مسلسل تڪرار آهي، جا هلندي اچي ٿي: اڃان کان!
... ۽ هلندي رهندي اڃان تائين...! جيستائين انسان، انسان بڻجي. ٻين جو حق غصب نه ڪري،
ڪسي کائي ۽ انتقام جا اسباب ۽ حيل حوالا وساري ڇڏي.

آخر 'فرشتن جي ملڪ' جي حاڪم به ته ڪنهن جو جهڳو ڄلايو هوندو يا نه؟ ... ۽
'ڪسري' جي وڏن به ته ڪنهن جو گهر ڄلايو هوندو يا نه؟ ... جي هاڻو... ته 'ڪسري' جي
ڪارڪناري به غلط نه ڇڻي. ۽ 'سڪندر' جي ڪارڪناري به غلط نه! ... ۽ 'پڙي' جي وطن
دوستي ۽ بوق پرستي به غلط نه! - ڇو؟ - ان کي فرض شناسي نه سڏجي! - البت جي ڪو ڀرپور
واڻ، بروقت، کيس ڪيرائي وڃي ها، ته پوءِ تاريخ جو داستان ٿي پيو هجي ها!

اهو هڪ تسلسل آهي: اڃان کان - هليو آهي: هلي پيو، ۽ هلندو رهندو! متحجب
هجي يا ڪلجڪ - اهو سلسلو رهندو ۽ پيو هلندو: جيستائين 'انسان' سڌري، صلح پسند ٿئي،
پراڻو حق غصب نه ڪري، ذاتي مفاد کي نظر انداز ڪري سگهي، پنهنجي هٿن کي روڪي...
ظلم کان ۽ استبداد کان! -

نه ته جيستائين جيڪي ڪو هو ڪيندو، سو اوس لهندو، يا اُن جا پويان لهندا، ۽ پڙي
به جيستائين جيئري آهي، جيستائين 'سڪندر' کي بيهوش ڏسي، ٻئي 'اماڙيون' ڏيندي... ۽
ڪسري جي محلات کي ساڙائيندي! -

جو اڄ ظلم ڪندو... سڀاڻي ان جو حساب ڏيندو، زماني جي خاموش تلوار جو وار کيس
به ختم ڪندو، ۽ سندس ٻچن کي به لائيندو! - ۽ پوءِ سندس ٻچن تي ڪوبه ٻاجه جو هٿ
نه ڌريندو.

تاريخ پنهنجي ٻاڻ کي دهرائيندي اچي، 'پڙي' به هلندي اچي، سڪندر به هلندو اچي؛
ڪسري به هليو اچي! - تلڪ الايام نه اولهائين الناس! -

ڇا؟ - اسان جي ادب ۽ ثقافت، تهذيب ۽ تمدن، سرمايه حيات ۽ ذخيره بزرگان کي به ڪا 'پيڙهي'... اسان جي نظر کان گسائي، سڪندر کي، مدهوش ڏسي؛ ڪا 'ماڙي' ته نه ڏئي چڪي آهي، جنهنڪري، اسان جي ۽ اسان جي وڏڙن جي بادشاهه... هاءِ جا شعل، اسان جي اکين ۽ موجود ورثي کي جلائي... آسمان تائين پهچي چڪا آهن. ۽ اسان جي بلندين جو، محلات، سڙي، ڪامي، 'طاق، بنجي چڪو آهي'. ۽ جنهن تي 'چيرا' پيا چڙهڻا ڪن. انا تاريخ ۽ ان جو دهره ۽ ورجاء... آهي ڪو سمجهڻ وارو! افلا تملقون، افلا پند ڀروان.

سچل سرمست (وفات ۱۴ - رمضان ۱۲۴۲ھ).

● سچل سرمست، سنڌ جهڙي سردم خيز سرزمين جو اهو دري بها آهي، جنهن جي ڪلام ۽ پيغام ۾ روحاني حقائق ۽ انسانيت عامه جو عالمگير اصول ملي ٿو. تصوف جا به مڪتب فڪر آهن. هڪ لوفلاطولي، اشراقي ۽ اطلاقي، جنهن جو تعلق يوناني فلسفہ ۽ ويدانيت سان آهي. ان مڪتب فڪر جا شارح منصور، شيخ فريدالدين عطار ۽ روسي آهن. جن جو اصول 'وحدت الوجود' آهي. ان نظريي کي فلسفيال انداز ۾، ملت مسلم ۾، شيخ ابن العربي محي الدين اندلسي بيان ڪيو. جنهن جي شاگرد، علامہ قنويءَ کان جلال الدين روسي مستفيد ٿيو. ٻيو مڪتب فڪر 'وحدت الشهود' وارن جو آهي، جنهن جو سربراه امام رباني، مجدد الف ثاني آهي ۽ ان جو مقلد علامہ اقبال آهي. انهن ٻنهن جي فڪرن کي، اعتدال تي اٿڻ وارو شاه ولي الله محدث دهلوي آهي. جو دراصل آهي ته وحدت الوجود جو قائل؛ پر ان سان گڏ شطحيات ۽ خرافات، غير شرعي عملن ۽ دعوائن کان پري آهي.

سچل، منصور ۽ عطار جو مداح به آهي، ۽ پوئلڳ به آهي. 'عطار' لاءِ ته ايتري قدر به چوي ٿو ته "عطار نه بود آن که خدا بود خدا بودا خير.

سنڌ جي جاگيرداران نظام ۽ مذهبي پيشوائيت يعني ٿياڪريسيءَ جي سنگم ۽ اتحاد کان پوءِ جا ذهني ۽ فڪري بغاوت پيدا ٿي، الهن باغبان مان سچل به هڪ آهي. افسوس اهو آهي ته سنڌي زبان ۾ سچل جي نظريي ۽ فلسفي جي تشريح لاءِ ڪوبه جامع ڪتاب موجود نه آهي. سچل جو ڪلام عربي، فارسي، هندي، سرائڪي، سنڌي ۽ ملتان ۾ موجود آهي. ۽ سندس ڪلام دنيا جي وڏن وڏن شاعرن فردوسي، هوسر ۽ ڪاليداس هارن جي بيتن کان به ججهو آهي. سندس ڪلام جا بيت ۹ لک ۳۶ هزار ۶ سو ۶ آهن.

سچل پنهنجي دور جي بي روح مذهب ۽ بي مغز نظام جي خلاف بغاوت ڪئي، ورنه هو قرآن جو حافظ به هو ۽ صور و صلاوة جو پابند به هو، ۽ وحدانيت ۽ رسالت جو قائل به. افسوس آهي ته بي مغز ۽ تهذي دست شارحن سچل کي لامذهب سڏيندي نه معلوم ڇا ڇا لکيو آهي. سچل ايڪڊمي ۽ سنڌي ادبي بورڊ تي فرض آهي ته هو محققانه ريسرچ ڪن. سچل لرمائي ٿو:

صورت سڀ انسان جي اڻئي عشق اصل،
خلق ال آدم علي صورتہ جز و جهڙو ڪڻل،
الانسان سري وانا سره سچ سچل پيو سڀل،
پول نه بي ڪنهن ڀل، هتي هتي هڪ ٿئي.

سچل سرمست جو ميڙو ۽ فراء جو اجتماع درازن ۾ ۱۱- رمضان کان شروع آهي.
رحمة الله عليه.

تمغه پاڪستان.

● سنڌ جي علمي ۽ ادبي حلقن کي ٻڌي خوشي ٿيندي ته: جناب مخدوم محمد زمان صاحب،
’طالب المولى‘ سجادہ نشين، غوث الحق مخدوم لوح رحمہ ۽ چيئرمين ’سنڌي ادبي بورڊ‘ سنڌ،
جي علمي، ادبي، تهذيبي، ۽ ثقافتي خدمتن جي سلسلي ۾، صدر مملڪت محمد ايوب خان، کين
’تمغه پاڪستان‘ جو اعزاز بخشيو آهي، ۽ هر ڪم خدمت ڪرد او مخدوم شد! جو صحيح مثال
قائم ڪيو آهي.

پاڪستان، پنهنجي آباديءَ جي لحاظ سان، دنيا جي اسلام ۾ وڏي ۾ وڏو ملڪ آهي،
پر صحيح الخيال ۽ دانشمند ماڻهن جي حيثيت سان، هتي قطار الرجال آهي، مخدوم صاحب جن
اگرچہ ’نو لک گودڙيءَ‘ جا مالڪ آهن ۽ به ظاهر هڪ ’سجادہ نشين‘ ۽ پير آهن، ۽ اهڙا ٻيا
ڪيئي پير اسان جي ملڪ ۾ موجود به آهن. پر علمي ۽ ادبي، قومي ۽ ملڪي تعليمي ۽
تهذيبي خدمتن جي سلسلي ۾، مخدوم صاحب جن، ’داسي‘، ’درسي‘ ۽ ’قدس‘ جا جدوجهد ڪئي
آهي، اها وسارڻ جهڙي نه آهي، سنڌ جا اديب ۽ عالم، ديني علوم جا مدرسا ۽ ادارا، استادن
۽ ائڪول، ڪاليج ۽ طبي مرڪز، سندن توجهات کان ڪڏهن به محروم نه رهيا آهن. سنڌ
جون ادبي جماعتون، ادبي ۽ ثقافتي مرڪز، سندن سرپرستيءَ ۾ هلي رهيا آهن. سندن علمي
۽ ادبي خدمتن کي اڳيان رکي، سرڪار کين، سنڌي ادبي بورڊ جي واڪ سونپي آهي.
اسان سندن هن اعزاز تي کين مبارڪباد چئون ٿا. ۽ ان سان گڏ کين اهو به عرض
ٿا ڪريون ته هاڻ کين مهراڻ جي لاه خاص توجهه ڪرڻ فرمائين. جيئن ’بورڊ‘ جو هي رسالو
سندن رجحانات، علم کان ڪڏهن به محروم نه رهي. سندن ’ڪلام‘ ۽ مقالي کان ڪوبه پرچو
محروم نه رهڻ گهرجي.

پير حسام الدين راشديءَ کي نشان سپاس.

● پير حسام الدين راشدي صاحب، اسان جي سنڌ جو، بقول سيد سلمان ندوي: ”نابل نغر
مورخ“ آهي، سندس علمي ۽ تاريخي، تاليفات ۽ تصنيفات کي علمي ۽ محققانه حلقن ۾ احترام
جي نگاهه سان ڏٺو وڃي ٿو.

پير صاحب جي ڪتابن ۾، فارسي ڪتابن جي ايڊٽ ۽ ترتيب کي امتيازي خصوصيت
حاصل آهي. مقالات الشعراءِ، مثنوي چنيسرنام، تڪميل مقالات الشعراءِ، مثنوي مظهر الانوار، قباوند

قلم، مظهر شاهجهاني، تذڪره اميرخاني، پنهنجي مواد، فن، ترتيب ۽ طباعت جي لحاظ سان، يوروني ممالڪ ۾ وڏي مقبوليت حاصل ڪري چڪا آهن. وڏن وڏن متبحر مستشرقين ۽ ايراني عالمن انهن ڪتابن لاءِ پير صاحب راشديءَ ۽ سنڌي ادبي بورڊ کي اعتراف ۽ تحسين جا خط لکيا آهن. اسان پنهنجي هڪ سنڌي دوست، محقق ۽ مورخ جي ان عظيم علمي ڪارنامي تي، پنهنجي طرفان دلي مبارڪباد پيش ڪريون ٿا.

در اصل اهو اعتراف، ان علمي جدوجهد، مطالع، انتخاب ڪتاب ۽ متنوع موسوعات جو آهي جو پير صاحب جي پوري عمر جو 'سرميد حيات' ۽ باقيات الصالحات، منجهان آهي. ان سلسلي ۾ 'ايران سرڪار' پڻ پير صاحب جن ۽ ملڪ جي مشهور عالم ممتاز حسن، اقبال ايڪڊميءَ کي 'نشان سپاس' پيش ڪيو آهي. ان متعلق ڪراچيءَ جي ايراني سفارتخاني ۾ هڪ خاص تقريب منعقد ڪري، سندن خدمتن جو اعتراف ڪندي، کين نشان سپاس، پيش ڪيو آهي. ان تقريب جي ڪارگذاري 'مهراڻ' ۾ شايع ٿيل آهي.

اعزاز ۽ القاب

● علي ۽ ادبي، سائنسي ۽ ثقافتي خدمتن جي سلسلي ۾، ان قسم جا امتيازي القاب ۽ اعزاز هر دور ۾ ڏنا ويا آهن، تاريخ جا دفتر شاهد آهن تان اسان جي ملڪ ۾ انگريزن جي دور ۾ به مختلف قسم جا 'لقب' ڏنا ويندا هئا. ۽ اڄ به صدر مملڪت جي طرفان سال بسال لائق ۽ واجب الاحترام ماڻهن کي سندن خدمتن جي سلسلي ۾، لقب ڏنا وين ٿا.

ان قسم جا 'القاب' ڪڏهن خود پنهنجي 'حڪومت' جي طرفان ڏنا وين ٿا، ۽ ڪڏهن ٻاهريون حڪومتون ڏين ٿيون، ڪڏهن ادارن جي طرفان پيش ڪيا وين ٿا.

انگريز پنهنجي دور ۾، ڪن سياسي ۽ ملڪي مصلحتن کي مدنظر رکي، 'خان صاحب' ۽ 'خانهدار'، 'راء صاحب' ۽ 'راء بهادر' جا لقب ڏيندا هئا. ۽ ڪن کي ڪمشنر ۽ گورنر ۽ وائسراءِ جي 'ڪرسي' جو اعزاز بخشيو ويندو هو، ڪن کي 'تلوار ۽ لنڪي' يا 'آفيسر نائين' ۽ جاگيرن سان نوازيو ويو هو.

علمي طور 'شمس العلماء' جو لقب ۽ خلعت فاخره ڏيندا هئا. برصغير هند-پاڪ ۾ اهو لقب، مولانا محمد حسين آزاد، مولانا هاليءَ، خواجہ حسن نظامي، ڊپٽي نذير احمد، مرزا قليچ بيگ، پير سائين هاگاره، ۽ علامه دائود پوٽي هارن عالمن کي مليا.

ان سلسلي ۾ ڪي اعزاز ۽ القاب، قومي ۽ اجتماعي تحريڪن هارن پيدا ٿيا. ۽ اهي اعزاز، غير سرڪاري رهيا.

ان طرح سيد احمد کي 'ابوالڪلام'، مولانا ٿانويءَ کي 'حڪيم الاست'، اڪبر اله آبادي کي 'لسان العصر'، علامه اقبال کي 'ترجمان حقيقت'، بهادر يار جنگ کي 'قائد ملت'، محمد علي جناح کي 'قائد اعظم'، لياقت علي خان کي 'شهيد ملت'، علي برادران کي 'رئيس الاحرار'، مولانا سنڌي

کي 'امام الانقلاب' ظفر علي خان کي 'ظفر الملت' اجمل خان کي غير سرڪاري طور 'مسبح الملڪ' ۽ سرڪاري طور 'حاذق الملڪ' ابو سعيد عبدالمجيد (اجمل خان جي وڏي ڀاءُ) کي نوم 'ارسطو'ن زمان' سڏيو. حسرت موهانيءَ کي 'رئيس الاحرار' ۽ گانڌيءَ کي 'مهاتما' عطاء الله شاه بهگاريءَ کي 'امير شريعت'. انور شاه ڪاشميريءَ 'امام اعظم ثاني'. مولانا محمود الحسن کي 'شيخ الهند' حسين احمد مدنيءَ کي 'امير مالتا' عبدالحق کي 'بابائے اردو' مولوي فضل الحق کي 'شير پنڪاڻي' ڪهڙي کي 'قائد سنڌ' سروجني نيدو کي 'بلبل هند' غلام محمد خان ڀرڳڙي کي 'ستاره مشرق'. مرحوم بلبل کي 'حالي سنڌ' جان محمد جوڻيجي کي 'رئيس المهاجرين' واسواڻي. نواره ۽ هيرانند کي 'سڏو' 'جگر' مراد آباديءَ کي 'رئيس المتغزلين' ۽ حفيظ جالندريءَ کي 'فردوسي اسلام' 'جوش' کي 'شاعر انقلاب' نياز فتحپوري کي 'هدما پوئن' سڏيو ويو آهي.

ٻاهرين دنيا جي اعزاز ۾ 'نوبل پرائز' هڪ وڏو اعزاز آهي، جو اسان جي ملڪ ۾ فقط ٽيڪور کي مليو، ۽ علامه مشرقيءَ کي ان شرط سان ڏنو ويو ته هو 'تذڪره' کي عربيءَ ۾ اردوءَ مان ترجمو ڪري، انگريزيءَ ۾ پيش ڪري. علامه صاحب ائين نه ڪيو. ان طرح اڄ تائين سائنس، امن، ادب، ثقافت ۽ مذهبي خدمات جي سلسلي ۾ گهڻن ماڻهن کي 'نوبل پرائز' ملي چڪو آهي.

ان طرح انگريزن جي دور ۾، 'نواب' جو لقب جهونا ڳڙھ ۽ پوهاڻ جي حاڪمن کي مليو، سنڌ ۾ غيبي خان کي پڻ 'نواب' جو لقب ڏنو ويو. ان سلسلي ۾، والي دکن کي 'هزاڪرا اليڌ هائينس' — ۽ ملا سيف الدين طاهر (پوهڙهه پيشوا) کي 'هرهائينس' ۽ سر آغا خان (اسماعيليه پيشوا) کي 'هزهائينس' جا لقب ڏنا ويا. ان طرح 'علامه' به ڪن عالمن جي علمي وقار ۽ خدمات جي سلسلي ۾ قوم ٻارڻ چيو ويو آهي. جنن علامه قاضي، علامه مشرقي، علامه علاء الدين صديقي، علامه شبلي، علامه مودودي ۽ علامه سيد سلمان لدوي.

اڳئين دور ۾، 'ملا' هڪ وڏو اعزاز هو. ان سلسلي ۾، ملا علي قاري، ملا عبدالرحمان 'جاسي'، ملا معين ٺٽوي، ملا عبدالحڪيم سيالڪوٽي، ملا شور بازار، ملا باقر مجلسي (شيعو)، ملا عبد القادر بديوني، ملا فيضي ۽ ملا ابوالفضل مشهور آهن. ان سلسلي ۾ وزيرن ۽ اميرن کي دبير الملڪ، اميرالدولہ، نجيب الدولہ، سالار جنگ، بهادر يار جنگ، وقار الملڪ، عماد الملڪ به لقب ڏنا ويا آهن.

مذهبي عالمن کي رئيس المحدثين، خاتم المحدثين، خاتم الفقراء، قلم الفقراء وغيره سڏيو ويو آهي. ان طرح 'سرا' جو خطاب به انگريزن عام جام ڏنو. ان سلسلي ۾ سر فضل حسين، سر عبدالقادر، سر سيد احمد، سر عبدالرحيم، سر حسن امام، سر ساهرو، سر شاهنواز خان ڀٽو، ۽ سر غلام حسين مشهور معروف ماڻهو ٿي گذريا آهن.

هن تازي دور ۾، مرحوم رستم ڪيائي، چيف جسٽس کي 'لسان پاڪستان' ۽ 'لسان قوم' سڏيو وڃي ٿو.

ٻاهرين ملڪن جي ڏنل اعزاز ۾، ترڪيءَ ٻارن مرحوم حسن عليءَ کي 'افندي' جو لقب مليو.

موجوده دور ۾، ڊاڪٽر سليم الزمان صديقيءَ کي، جرمن سرڪار 'ڊاڪٽر آف نيڊيسنس' جو اعزاز ۱۹۵۸ع ۾ ڏنو آهي. ان طرح مشهور يوناني حڪيم، ليٿرو واسطي لاهوريءَ کي ترڪيءَ مان 'ڊاڪٽر آف ميڊيسنس' جو اعزاز بخشيو ويو آهي. ان طرح ڊاڪٽر عبدالسلام، جو لنڊن يونيورسٽي ۾ فزڪس جو پروفيسر آهي. کيس 'انٽيمڪ انرجي ڪائونسل جو وائس چيئرمين' چونڊيو ويو آهي. ۽ تازو فيض کي روس ۾ 'لينن پرائز' مليو آهي.

لنڊن جي ان اجمالي تذڪري مان واضع ٿئي ٿو ته ماڻهن جي ذاتي خدمتن جي اعتراف ڪندي، سرڪاري ۽ قومي اعزاز، ڪهڙا ڏنا ويا آهن، ۽ ڪهڙن مقصدن سان ڏنا وڃن ٿا. سنڌ جي هنن ٻن اديبن، حضرت طالب الموليٰ، ۽ پير صاحب راشديءَ کي، علي الترتيب پاڪستان ٻارن حضرت مخدوم صاحب جن کي پرسال، 'تمغہ پاڪستان' ۽ ايران ٻارن جناب ڊر صاحب کي تازو مليل، 'نشان سپاس' تي مبارڪ ڏيندي عرض ٿا ڪريون ته: شال سنڌ جي هنن جليل القدر فرزندن کي رب ڪريم عمر خضري عطا ڪري، جيئن سنڌي ادب جي خدمت جي سلسلي ۾ گهڻو ڪم ڪري سگهن. ۽ ملڪ و ملت، علم و ادب، تاريخ ۽ تحقيقي تصنيف ۽ تاليف جي سلسلي ۾ تن، من، ڌن جي بازي لڳائين ۽ هن معرڪارا ۽ تاريخي دور ۾ سنڌي ادب جي خدمت جي سلسلي ۾ قومي اعزاز کان سرفراز رهن.

مواد جو تعارف

● مھراڻ جو هي پرچو، پنهنجي مخصوص ۽ معياري مقام جي خيال کان سنڌي ادب ۽ سنڌي تهذيب ۽ سنڌي زبان جي محققانه مسئلن تي، انفرادي حيثيت جو مالڪ آهي. اميد آهي ته سنڌي ادب جي تاريخ ۾ هي پرچو، هڪ تاريخي دستاويز جي حيثيت سان يادگار رهندو. حصہ نظر ۾: اصناف سخن جي سڀني صنفن تي، سنڌ جي وڏن شاعرن جو ڪلام، بيت، دوها، ڪافيون، وايون، گيت، نظم، آزاد نظم، غزل، تراويل، رباعيون، قطعا ۽ فرد، ڏنا ويا آهن. شاعرن ۾، مرحوم خليفونبي بخش لغاري، غني، ڊاڪٽر چوڻي رام گدوالي، عبدالجبار شاس، سيدميران محمد شاھ مير، قمر شهباز، مرحوم سردار بهاد محمد بخش ڪوچهي، نثار بزمي، محمد هاشم بجار، احمد خان اختر، آصف، گووردن محبوبائي، شيخ اياز، نياز همايولي، سليم گاڙھوي، ڪمل سرتاج، تاج بلوچ، امداد حسيني، نعيم دريشائي، سرشار عقيلي، خواب حيدرآبادي، محبوب سروري، بشير موريائي، نياز علي شاھ محسن، ولي محمد وڻا، عبدالڪريم ٻلي، حافظ احسين، ساز ڪراچي، ۽ علي بخش رضا، اچي وڃن ٿا.

افسانن ۾، ريل، ع.ق. شيخ-...؟... محمد عثمان لائق- هائيءَ جا ڏند، خواجہ احمد عباس- ٻلي بک ڀرم جي شال نه وڃي شان، پروفيسر جھنگيائي- ۽ آڏانگي، مصطفیٰ لطفی منغلوطي

مصري، نهايت معياري آهن. هن ڀيري ڪيتر ٻاهائيءَ جو لکيل ناٽڪ دعوت نامو، پڻ ڏنل آهي. هر خيال سان هي حصو مطالع جي قابل آهي.

مقالن ۾ جي به مقالا ڏنل آهن. اهي سنڌي ادب ۽ تهذيب، زبان ۽ شاعريءَ متعلق لکڻ انگيز به آهن ۽ محققانه به. 'سنڌ ۽ سنڌي زبان' مرحوم مولانا وفائيءَ جو اهو مقالو آهي، جو موجوده دور جي بروقت ۽ جمود کي ٽوڙي، دلين ۾ حرارت ۽ حرارت پيدا ڪندو. 'منهنجي سنڌ' ريس ضياءُ الدين ايس بلبل جو مقالو آهي، جنهن ۾ سنڌ جي تهذيبي عظمت ۽ ثقافت متعلق شرح ۽ بسط سان بحث ڪري ٻڌايو ويو آهي ته سنڌي قوم 'امن پسند' غيور ۽ مهذب قوم آهي، سندس روايت ۽ ثقافت جو معيار انسانيت جي همگير اصولن موجب آهي، ان کان پوءِ 'سنڌيت' منو ٽولاراسائي جو مضمون آهي، هن صاحب سنڌيءَ جي قديم سڃاڻپ کي ٽرائي ۽ دلنشين انداز ۾ پيش ڪيو آهي. ان کان پوءِ 'سنڌي زبان' شيخ محمد اسماعيل لغت آفيس حيدرآباد، جو مضمون آهي. جنهن ۾ اهو بحث ڪيو ويو آهي ته 'سنڌي زبان'

ٻڌات خود هڪ معياري ۽ مستقل زبان آهي. ان جو پيوند، ٻين زبانن سان ملائح صحيح ۾ آهي. اميد ته لسانيات سان تعلق رکندڙ حضرات لاءِ اهو بحث نهايت دلچسپ ۽ قابل توجه ثابت ٿيندو. 'فن شاعريءَ' تي ڊاڪٽر خليل جو بحث آهي. جنهن ۾ 'علم عروض' تي بحث ڪيل آهي. اميد ته هن دور جي شاعرن لاءِ ڪارائتو ثابت ٿيندو. ان کان پوءِ 'قديم سنڌي شاعريءَ جا ڪي نادر نمونا'، محمد خان غنيءَ جو مختصر مضمون آهي. جنهن ۾ چند پراڻا بيت، تاريخي پس منظر سميت بيان ڪيا ويا آهن. اهو پڻ هڪ نئون اضافو ثابت ٿيندو. ان کان پوءِ 'اوائلي سنڌي ناول ۾ 'عبارت آرائي' پروفيسر منگهارام ملڪاڻيءَ جو مضمون آهي. ان ۾ قديم ليکڪن جي زبان ۽ انداز بيان جا چيدا ۽ دلچسپ اقتباس ڏنل آهن. ان کان پوءِ 'ڪوٽ ڏيجي' تي مولا بخش سومري جو مختصر مضمون آهي. جنهن ۾ موهن جي دڙي کان ۷۰۰ سؤ سال اڳ جي 'سنڌي تهذيب' تي روشني پوي ٿي. ان مان سنڌ جي قدامت ۽ تهذيبي عظمت جو هڪ نئون باب کلي ٿو، ڇا لاءِ ته اڄ تائين فقط موهن جي دڙي جي عظمت کي ئي بين الانوامي طور، 'دنيا جي پهرين ۽ جهوني تهذيب' سڏيو ويو آهي. 'ڪوٽ ڏيجيءَ' جي تهذيب، 'موهن' کي ۷۰۰ سؤ سال پوئتي ڇڏي ويئي آهي. آخر ۾ 'زندگيءَ جون ناقابل فراموش گهڙيون'، لسان القوم مرحوم جسٽس ڪيائيءَ جو اهو مضمون ڏنل آهي. جنهن ۾ ڪيائيءَ مرحوم پنهنجي خاص اسلوب سان زندگي بخش نشترن هنيو آهن.

ان طرح 'مهراڻ جا موتي'، 'سنڌي نثر جا مثالي ٽڪرا'، 'لافاني ڪلام' ۽ ٻيا علمي، ادبي، ۽ فڪر انگيز حوالا ۽ مقولا، 'مهراڻ' جي مختلف جاين تي پڻ ڏنل آهن، جن جو لفظ لفظ، اصلاحي ۽ انقلاب انگيز ثابت ٿيندو.

هن ڀيري، سنڌ يونيورسٽيءَ جي شعبه دينيات جي اتمام هيٺ، ۲- آل پاڪستان تعليمات اسلامي ڪانفرنس، حيدرآباد ۾ ٿي گذري، جنهن ۾ پاڪستان جي وڏن وڏن عالمن

شرڪت ڪئي ۽ 'اسلام' کي جديد دور جي تقاضائن آهر بيان ڪيو. ان جو افتتاح سولوي تميزالدين، اسپيڪر قومي اسمبليءَ ڪيو ۽ صدارت علامه آءِ. آءِ. قاضي صاحب جن ڪئي. پوري پاڪستان جي يونيورسٽين جي انگريزيڏان عالمن ۽ ٻين عالمن مختلف موضوعات تي ڳڻهه ڪيو. اها پوري ڪارڪرداري، تفصيل سان قلمبند ڪئي وئي آهي. اها فخر جي ڳالهه چڻي جو پوري پاڪستان جي انگريزي ۽ اردو اخبارن ۽ رسالن مان سڀ کان اول، 'مهراڻ' ۾ اها پوري ڪارڪرداري ڏني رهيا آهيون. ازانسواءِ ان ڪانفرنس متعلق ٻڌڻ گذارشون ڪيل آهن. جي هن دور جي تقاضائن کي اڳيان رکي. عالمن کي سمجهڻ گهرجن.

ادبي ڪانفرنس جي سلسلي ۾، 'ويهنين آل سنڌ ادبي ڪانفرنس لاڙڪاڻي' جي پوري ڪارڪرداري، تقريرون ۽ ٺهراءَ ڏئي، سنڌي ادب جي سلسلي ۾، علمي مواد کي رڪارڊ ڪيو ويو آهي. ان طرح 'مديان چراغ سنڌ' جي اهم ڪانفرنس جي ڪارڪرداري ٻڌڻ پيش ڪئي وئي آهي، جنهن ۾ سنڌي زبان ۽ سنڌي صحافت متعلق تعميري ڪوشش موجود آهي.

ان سلسلي ۾ لاهور ۾ ڪتابن جي بين الاقوامي ڪانفرنس ٿي گذري آهي. جنهن پاڪستان کان سواءِ برطانيه، روس، چين، متحده عرب جمهوريه، اولهه جرمني، جاپان، چيڪوسلواڪيا، فلپائن ۽ آمريڪا ۽ يوگوسلاوڪيا، حصو ورتو. ان ۾ 'سنڌي ادبي بورڊ' جو بڪ اسٽال پڻ ڪوليو ويو. اها سموري ڪارڪرداري ٻڌڻ ڏنل آهي.

پاڪستان جي ٻن عالمن حسام الدين راشديءَ ۽ ممتاز حسن کي، ايران پاران 'نشان سپاس' پيش ڪيو ويو آهي ۽ ان لاءِ ايراني سفارتخاني ۾ جا تقريب ڪئي وئي، ان جو پورو احوال ڏنو ويو آهي.

'آديسي ائي ويا' جي عنوان هيٺ، ٻن فوت شده بزرگن، 'بذيل شاھ بخاري' ۽ صوفي 'ڏني بخش' مرحوم جي سوانح ۽ علمي خدمتن جو ذڪر ڪيو ويو آهي.

هن ڀيري، سنڌ جي فوت شده بزرگن، عالمن ۽ اديبن جي 'ورسين' جو نئون ڪالم، 'اڄ پڻ اڪثرين سچن پنهنجا ساريا'، قائم ڪيو ويو آهي. ان ۾ شاھ عبداللطيف جي ورسي، لاهور، مڪر، نوابشاھ جو مفصل ذڪر ڪيو ويو آهي، ان کان سواءِ مرزا قليچ بيگ، حڪيم فتح محمد سيوهاڻي، ۽ علامه دائود پوٽي متعلق، ڪراچيءَ ۽ سنڌ جي مختلف هنڌن تي ملهائيل ورسين جي ڪارڪرداري ڏني، انهن جي ياد کي تازو ڪيو ويو آهي.

'سنڌي زبان جا مسئلا' جي مستقل عنوان هيٺ، قومي تعليمي ڪميشن متعلق، سنڌ جي ڪنڊ ڪڙڇ ۾، ۽ خاص طور حيدرآباد ۾ جيڪي جلسا ٿيا ۽ ٺهراءَ پاس ٿيا. اهي سڀ هڪ خاص ترتيب سان جمع ڪري پيش ڪيا ويا آهن. اهو رڪارڊ سنڌي زبان لاءِ جدوجهد جي باب ۾ تاريخي حيثيت حاصل ڪندو.

'اسلام ۽ سنڌ' پڻ نئون ڪالم قائم ڪيو ويو آهي. جنهن ۾ سنڌ جي اديبن جي علمي ۽ ادبي خطن ۽ مسئلن کي شايع ڪري، انهن کي اداري پاران جواب ڏنا ويندا. هن

پري. ريڊيو پاڪستان جي 'راڳ' متعلق توجه طلب امور زير بحث آئي، ٻڌايو ويو آهي ته 'راڳ' جي نشر و اشاعت ۽ فن جي صحت متعلق ڇا ڇا ٿي رهيو آهي. اهو خط ۽ جواب ٻڌندڙن جي دلين ۾ سنڌي فنڪارن متعلق موجوده ورتل روش خلاف ڪا عملي ڪوشش ڪندو. اسان 'مهراڻ' جي پيارن ٻڌندڙن کي عرض ڪنداسون ته هو هن ڪالم لاءِ رسالن، اخبارن ۽ ريڊيو پروگرام ٻڌڻ سان، سنڌي ادب متعلق اصلاحي ۽ تنقيدي مواد تيار ڪن ۽ اسان کي موڪلي ڏين.

ان طرح هن 'مهراڻ' ۾ 'خبرنامو' هڪ نئون عنوان قائم ڪيو ويو آهي، جنهن ۾ سنڌي ادب ۽ ثقافت متعلق اهم ۽ توجه طلب 'خبرون' سنڌي، اردو، انگريزي، اخبارن، رسالن مان انتخاب ڪري ڏنل آهن. جنهن ۾ سنڌ جي آثار قديمه کان وٺي، اديبن جي حالات ۽ سنڌي زبان جي مختلفالشوع مسئلن تائين، هڪ خاص علمي زاويه نگاه سان سوچڻ لاءِ مواد پيش ڪيل آهي. اميد ته اسان جا ناظرين ان متعلق پڻ مواد موڪليندا رهندا. هن پيري 'تبصرا' به ڏنا ويا آهن. 'بورڊ' جي ڪتابن متعلق جڏهن ته 'بورڊ' سان وابستہ ماڻهن جي 'تبصرون' کي خوشامد ئي سڏيو وڃي ٿو، تڏهن ڪوشش ڪري، ٻاهرين دوستن کان تبصرا حاصل ڪيا ويا آهن.

بورڊ جي ڪتابن مان، 'مثنوي چنيسرنامو' مثنوي مظهرال آڌار، مثنويات هير و رانجهال، تاريخ مظهر شاهجهاني، جيڪي سڀ فارسيءَ ۾ آهن، تن تي اسان جي نوجوان اهل قلم، مسٽر ڪريم بخش خالد جا تبصرا ڏنا ويا آهن.

ان سلسلي ۾ ريڊي پاڪستان حيدرآباد اسٽيشن تان، 'سنڌي ادب جو واڌارو' جي عنوان سان، مشهور اهل-قلم، اديبن جا لکيل، مشهور ڪتابن تي 'تبصرا' نشر ٿيندا آهن. هن ڀيري ۾ 'فرهنگ جعفري'، 'تيهه اڪريون'، 'اڪڙيون مينگهه ملهاري'، 'دنيا درنگي'، 'منابقا'، 'نبي الملوك' ۽ 'عبرت ڪده' تي 'سراج'، 'بشير'، 'موريائي' ۽ مير محمد نظاماڻيءَ جا تبصرا ڏنا ويا آهن، ۽ اهي هوبهو ڪنهن به غير قارڪان سواءِ شايع ڪجن ٿا. ان لاءِ ڊائريڪٽر ريڊيو اسٽيشن حيدرآباد جا ٿورائٽا آهيون. اميد ته آينده به ان طرح جي مهرباني ڪندا ايندا. ان سلسلي ۾ 'پيو قدم' حيدرآباد تي، ت.ع - جو تبصرو ڏنل آهي. جو فني لحاظ سان مطالع جي لائق آهي. اسان جي نوجوان افسانہ نگارن لاءِ هڪ قسم جي اصلاحي مهميز آهي. ان طرح 'بهار ادب' سانگهڙ، تي م.ع جو ۽ 'بادل ۽ بوندون'، 'امريڪا جو سفر'، 'تذڪره شعراءِ سکر'، تي پڻ تبصرا ڪيل آهن.

● ان سلسلي ۾ اهو خاص عرض آهي ته، مصنفن ۽ ناشرن کي آينده لاءِ هر هڪ ڪتاب جون ٻه ٻه ڪاپيون موڪلڻ گهرجن. هڪ تبصرو نگار لاءِ، ٻي آفيس مهراڻ لاءِ. تبصرون جي باري ۾ معذرت خواهه آهيون. جو سنڌ ۽ هند جا ڪافي ڪتاب ۽ رسالا، تبصرون لاءِ پهتل آهن، 'مهراڻ' جي ضخامت جي رعايت سان آينده باقاعده تبصرا ٿيندا رهندا.

سنڌي ٻوليءَ جي مختصر تاريخ

● نئين تصنيفات جي سلسلي ۾ جناب محترمي ڊاڪٽر ابي بخش خان بلوچ جو محققانه ۽ مورخانه ڪتاب، 'سنڌي ٻوليءَ جي مختصر تاريخ' ڇپجي آيو آهي. ڊاڪٽر صاحب جنهن محققانه ڪاوش ۽ علمي ڇنڊڇاڻ سان، سنڌي ٻوليءَ جي موضوع تي، منتشر مواد کي سهڙيو آهي، ۽ انهن خالن کي ڀرڻ جي ڪوشش ڪئي آهي، جي اڄ تائين موجود رهندا آيا آهن، ان جو مثال گهٽ ٿو نظر اچي. ڊاڪٽر صاحب هن علمي بحث جون منتشر ڪٽيون ملائي، بحث کي مربوط ڪري، تاريخي ۽ لساني تاليف لاءِ نهايت جديد ۽ مثالي، فني ۽ دلنشين ٽيڪنيڪ جو بنياد وڌو آهي. اميد ته مفصل تعارف ۽ تبصرو ايندڙ اشاعت ۾ ڏينداسون.

ڊاڪٽر بلوچ صاحب، پنهنجي محققانه ۽ عالمانه مقالات ۽ تحقيقي انڪشافات جي سلسلي ۾، سنڌي ادب ۽ ان جي علمي، تهذيبي ۽ ثقافتي ڇنڊڇاڻ ۾، جي نوادرات پيش ڪيا آهن، اهي قابل قدر آهن. لوڪ ادب جي ڪتابن جا 'مقدمو' ۽ ڇچ ناس، جي تعليقات ۽ تشريحات کي ڏسي، اهو داد ڏيڻو ٿو پوي ته ڊاڪٽر صاحب، اگرچ ڪثير المشاغل آهي، تاهه سندن وسعت نگاهه، تاريخ ۽ ادب جي مختلف النوع مسئلن تي، محققانه به آهي ۽ ناقدانه به. ڊاڪٽر صاحب، 'سنڌي ٻوليءَ جي مختصر تاريخ' ۾ پنهنجي مخصوص اسلوب تحرير ۽ انداز تحقيق سان لسڪي آهي.

اسان وٽ، ان موضوع تي ٻه-چار ڪتاب موجود آهن، ۽ ٻه-چار مقالا به آهن. بالخصوص ڀيرومل جي 'سنڌي زبان جي تاريخ'، جنهن جو مواد ججهو آهي، پر منتشر ۽ غير مرتب-ان کي دوباره ايڊٽ ڪرڻ لازمي امر آهي. ان طرح سراج جا مقالا، علمي حيثيت سان توجهه طلب آهن. پر انداز بيان جي حيثيت سان، اعتدال ۽ احتياط کان ڪٽي ڪٽي، ڪجهه نه ڪجهه متجاوز. انهن کي سڌارڻ کان پوءِ ڇپائڻ پڻ اهم اضافو ڇڏيو. اهي 'مهراڻ' ۾ شايع ٿيا آهن، ان ڪري انهن جو ذڪر ڪيو ويو.

ڀيرومل جي فقط 'ٻوليءَ جي تاريخ' نه پر 'قديم سنڌ' به مواد ۽ تحقيق جي حيثيت سان وڏي معيار جون ڇيڙون آهن، البته سندس نتايج سان اگر ڪنهن کي اختلاف آهي ته پوءِ اختلاف راءِ جو ته هر ڪنهن کي حق حاصل آهي؛ ايئن، جيئن ڊاڪٽر صاحب جي تحقيق سان، 'سراج' ۽ ٻين ڪيترن ٻين کي سخت اختلاف آهي. اهڙو اختلاف، ادبي دنيا ۾ جائز به آهي ۽ افادي به. يورپ ۾ محققانه اختلاف کي علمي سرمايه جي حيثيت سان، تحقيق ۽ تدقيق جي سلسلي ۾ عزت ۽ احترام سان ڏٺو وڃي ٿو. پر اسان جي ملڪ ۾ جڏهن ته 'تفديد' جي جاءِ تي غير علمي 'تحقير ۽ تنقيص' موجود آهي، تنهن ڪري اسان جو تنقيدي سرمايو، نه تعميري آهي ۽ نه علمي، نه افادي نه ادبي. افسوس جو اڄڪلهه ان کان، ڪوبه ناقد بچيل نه آهي.

لسانيات، هونءَ به ڪو معمولي موضوع نه آهي-زبان ۽ ان جي ذخيره ادب جي علمي ۽ لغوي تعلقات کي پرکڻ ۽ ڇنڊڇاڻ ڪرڻ لاءِ مختلف زبانن جي لشوونما ۽ ارتقاء،

مٽاءَ ۽ جٽاءَ جي حالات، روايت، عوامل، ملڪي معاملات، معاشي محرڪات، سماجي ۽ زماني اثرات، صوتي ۽ متحارج جي اختلاف، لفظن جي اصل نسل ۽ مشتقات کي اڳيان رکي ٿي، ڪنهن زبان متعلق ڪا فيصلو ڪرڻ راءِ قائم ڪري سگهبي آهي.

هن دور ۾ اسان کي اهڙا محقق اڳرين تي ڳڻڻ جيترا مس ملندا جي مٿين اصولن کي سمجهڻ ۽ انهن تي بحث به ڪري سگهون.

مشرقي: بالخصوص هندستاني ۽ اردو دان اديبن جي ڪتابن ۾، 'نقوش سلیماني'، 'هندستاني لسانيات، بنگال ۾ اردو'، 'پنجاب ۾ اردو' اردو زبان کا ارتقا، 'الفاظ کي سرگذشت'، 'اردو ادب کي تاريخ' وغيره سٺا ڪتاب آهن. پر افسوس اهو آهي ته منتشر مواد ۽ رٿيل ۽ ورجايل روايات کان علاوه ڪي به مثبت نتيجا ڪين ڪڍيا ويا آهن.

ڊاڪٽر بلوچ صاحب جي نظريات سان، ڪنهن کي ڪيترو به اختلاف ڇو نه هجي، پر 'هند ۽ سنڌ' جي ديسي عالمن ۽ مستشرقين مان گريٽرسن، ٽرمپ، واٽن، سٽيڪ، ايسٽوڪ، ليچ، برٽن، گولڊ سمڊ ۽ ٻين سنڌي هندو ۽ مسلمان عالمن جي متفق عليه فيصلن سان اختلاف ڪرڻ، ڪا معمولي دعويٰ نه آهي.

ڊاڪٽر صاحب جي ڪتاب پڙهڻ سان، اهو ته چڱيءَ طرح واضح ٿئي ٿو ته ڊاڪٽر صاحب هڪ ناقد، محقق ۽ متجسس عالم جي نگاهن سان، 'سنڌي ٻوليءَ' کي ڏسندو آيو آهي. جديد ۽ قديم ذخيرن کي 'ڪسوٽيءَ' تي پرکيندو آيو آهي. ان ڪسوٽيءَ جو بنياد پنهنجي ذاتي نظريي ۽ تحقيق تي رکندو آيو آهي. طرفين جي دلائل کي 'فن ۽ اصول'، 'تاريخ ۽ لغت'، 'تهذيب ۽ ثقافت' جي سلسلن ۾ جڪڙيندو آيو آهي. ايتري دقت پسند مطالع کان پوءِ ڊاڪٽر صاحب کي ڪو اهڙو 'فني خال' ۽ 'تاريخي انتشار' نظر آيو آهي، جن جي ربط ۽ تسلسل پيدا ڪرڻ لاءِ نه ڪي آهن دليل دلائل ۽ نڪو آهي مواد ۽ ذخيره.

ڊاڪٽر صاحب (۶۰۰-۵۰۰) ق، م کان وٺي، سمن جي دور (۱۳۵۰-۱۵۲۰) تائين، 'سنڌي زبان ۽ ادب'، 'تهذيب ۽ تمدن' متعلق، 'روايات'، 'ڏند ڪٿائن'، 'تاريخي دلائل'، 'علم آثار قديمه' جي اکتشافات، پراڻن دڙن مان لڌل چيزن جي 'ڪتببات'، عربي ۽ فارسي تاريخن جي تحقيق، مستشرقين جي 'تاليفات' سنڌ جي سڀني سڀني هلندڙ محفوظ ۽ ڪجهه غير محفوظ 'اشعار' آن پوري دور جي 'لساني ارتقاء'، مختلف لهجن ۽ رسم الخطن جي بدلجندڙ مٽاءَ کي اڳيان رکي، بحث ڪري، سنڌي ٻوليءَ جي تاريخ متعلق پنهنجو نظريو بيان ڪيو آهي ۽ چيو آهي:

"سنسڪرت، پراڪرت، اپيرنش ۽ وارجڊ اپيرنش بابت، ٽئين تحقيق، اڳين لکندڙن جي هيٺين عام نظريي کي رد ڪري ٿي ته "سنڌي وارجڊ اپيرنش مان نڪتل آهي، وارجڊ اپيرنش پراڪرت مان، ۽ پراڪٽ، سنسڪرت مان نڪتل آهي".

بحث کان پوءِ ڊاڪٽر صاحب جن ٻڌايو آهي ته-

”سنڌي زبان، بنيادي طور، مڌو سنئون سنسڪرت مان نڪتل نه آهي، بلڪ سنسڪرت کان اڳ واري دور جي سنڌو ماڻھو جي قديم ٻولي آهي.“

اسيد ته لسانيات سان تعلق رکندڙ دوستن لاءِ هي ڪتاب، قابل مطالع ثابت ٿيندو. ڏاڍو چڱو ٿئي ها، اکر ’سراج‘ جي مهراڻ وارن مضمونن ۽ پيروسل جي ’قديم سنڌ‘ ۽ ”سنڌي ٻوليءَ جي تاريخ“ متعلق به تنقيدي طور ڪجهه لکيو وڃي ها! خير... بهرحال ’سراج‘ جي مقالن ۽ پيروسل مهرچند جي ’سنڌي ٻوليءَ جي تاريخ‘ ۽ ’قديم سنڌ‘ پڙهڻ کان پوءِ، هن ڪتاب جي مطالع لاءِ اهل علم حضرات کي خاص طور توجهه ڏيارجي ٿو.

قصه صحيح

● ’مهراڻ‘ ۾ هڪ اڌ لفظي غلطي رهجي ويئي آهي. ’سلام ۽ سنيها‘ واري ڪالم ۾ واپدا جي ايس. اي جو نالو ميان نسيم اختر صاحب نه پر، ميان سليم اختر صاحب، پڙهڻ گهرجي. ان طرح روشن آرا جو مڙس صوبيدار نه پر ڊي. ايس. بي پڙهڻ گهرجي.

حجمه نظم ۾ امداد الحسني جي نظم ’ٿڌو‘ ص ۲۱ جي آخر ۾ ”بنگلي ۾ لکيل نظم تان ورتل“ کي درست ڪجي. بنگلي ۾ لکيل نظم، متعلق اهو اشتباه رفع ڪرڻو آهي ته نظم، هڪ بنگلي ۾ ويهي لکيل آهي ۽ نه ڪنهن بنگالي نظم تان ورتل آهي.

ان طرح ’مهراڻ‘ نمبر ۲، ۶۲ع ۾ ’هندوستان ڇڏي وڃو‘، ٽاڪ ص ۱۰۱ موهن ڪلپنا جي نالي چيو آهي، حالانڪ ان جو ليکڪ تيرٿ ٻاٻائي آهي.

بهرحال اسان پنهنجي حال آهر، ’مهراڻ‘ کي معياري ۽ محققانه، فڪرائيگيز ۽ صحتمند مواد سان شايع ڪرڻ ۾ ڪابه ڪسر نه ڇڏي آهي.

گذارش جي پهرين ڀيرا ’مڪندر ۽ ٻڌي‘، اهل نظر لاءِ فڪر و دانش جو اهو شاهڪار آهي، جنهن جو مثال اوهان اڳ نه ٻڌو هوندو. حال کي ماضيءَ جي سرگذشت ۾ بيان ڪيو ويو آهي، تان ته اسان لاءِ ڪو فڪرائيگيز سبب پيدا ٿي سگهي.

الشاعره، مهراڻ جين ۶۱-۶۲ع ۾ باقاعده شايع ٿي چڪو آهي، اسيد ته ۶۳ع به ان باقاعده کي سان شايع ٿيندو.

هن ڀيري مهراڻ ۾ ۳ رنگين تصويرون ڏنل آهن. اول ۾ ’ڪنول جو گل‘ جنهن لاءِ شاهه، ’ڪنول ٻاڙون ٻاتال ۾‘ چئي اسان جي زندگيءَ ۽ ان جي تهذيبي قدرن جي بقا ڏانهن اشارو ڪيو آهي. ڪنول گويا اسان لاءِ هڪ زندگي بخش علامت آهي.

ٻي تصوير لاهور جي بين الاقوامي ڪتابي نمائش تي، صدر مملڪت پاڪستان جي، سنڌي ادبي بورڊ بوک اسٽال جي معائني وقت ورتل آهي.

سندس پيغام آهي:

”شاهه لطيف جهڙو ڪو ٻيو به ماڻهو پيدا ڪريو،

جو اوهان ۾ زندگيءَ جو احساس پيدا ڪري.“

ٽين تصوير، پير حسام الدين راشديءَ ۽ ممتاز حسن کي، ايران سرڪار پاران ڏنل، نشان سپاس، جي تقريب جي تصوير آهي، اها به هڪ تاريخي يادگار رهندي.

شڪريو:

● 'مهراڻ' جي ترتيب ۽ تدوين جي سلسلي ۾، ۽ ان جي طباعت ۽ اشاعت جي ڪم ڪار ۾، آءٌ جناب سيد ميران محمد شاھ صاحب 'مير'، سيڪريٽري سنڌي ادبي بورڊ، ۽ محترمي شيخ علي محمد صاحب، ميمبر سنڌي ادبي بورڊ، ۽ انچارج ادبي بورڊ پريس حيدرآباد، ۽ مسٽر علي بخش احمد زئي، مينيجر پريس، ۽ پروف رڊر مسٽر ولي محمد طاهر زاده ۽ مسٽر ڪريم بخش شيخ، سڀني جو شڪرگذار آهيان، جن جي دلي تعاون سان 'مهراڻ' دستور موجب، نهايت حسين ۽ معياري قدرن جو جامع رهندو آيو آهي، ۽ تمام جلد ڇپجي نڪتو آهي. مسٽر علي بخش احمد زئي، جي عمر پڻ جي تجرب، ۽ خلوص ۽ سندس اسٽاف، مان 'مهراڻ' جي ڪم تي مقرر ٿيل ماڻهن، نورالدين احمد، غلام مرتضيٰ، الهه رڪيو، محمد صالح ميمڻ، گل محمد منگل، نهايت ڪارائتا ۽ محنتي ماڻهو آهن جن جي محنت ۽ فنڪارانه ڪوشش 'مهراڻ' کي جلدي شايع ٿي ڪيو آهي ۽ سينگارڻو به آهي. ان طرح رسالي جي ظاهري حسن، صحت ۽ صفائي لاءِ ڇاپيندڙ، مسٽر نورمحمد ۽ مسٽر نظام پڻ شڪريو جا مستحق آهن. ان سلسلي ۾، مسٽر امداد حسيني، (عارضی اسسٽنٽ ايڊيٽر مهراڻ) جو پڻ ٿورائتو آهيان، جنهن مواد جي ترتيب ۾ منهنجي قابل تحسين مدد ڪئي.

آءٌ خصوصي طور مسٽر غلام رباني، اسسٽنٽ سيڪريٽري سنڌي ادبي بورڊ، جو شڪرگذار آهيان، جنهن دلي تعاون ڪري، 'مهراڻ' لاءِ تمام جلدائيءَ سان لاهور 'بين الاقوامي ڪتابي نمائش' ۽ 'نشان سڀاس' وارين تقريبن جون تصويرون هٿ ڪري، جلدي بلاڪ ٺهرائي پهچايا ۽ وقت سر اهي مهراڻ ۾ ڇپايا ويا. ان کان سواءِ، 'مهراڻ' جي انتظامي امور، مواد جي جمع و ترتيب، اشاعت ۽ طباعت جي مختلف مرحلن تي، سندس تعاون، نهايت ڪارآمد ۽ ثمر آور ٿي ثابت ٿيو آهي، اميد ته مسٽر غلام رباني، ايندڙ دور لاءِ پڻ مهراڻ جي تزئين ۽ ترتيب جي سلسلي ۾، اسان سان تعاون ڪندو ايندو.

ان ئي سلسلي ۾ مسٽر محمد امين بلوچ، مئنيجر سنڌي ادبي بورڊ بڪ اسٽال به خاص شڪر ٿي جو حقدار آهي، جنهن جي ڪوششن سان 'مهراڻ' سنڌ، پاڪستان ۽ ان کان ٻاهر هندوستان، بلڪ يورپ ۽ آسريڪا تائين اڏيسين ۽ خريدارن کي فوراً پهچايو وڃي ٿو. جنهن جي مخلصانه ڪارڪردگيءَ ۽ خريدارن سان 'محبت آميز' رويي جي ڪري، نه فقط مهراڻ جا ڪراڪ جيئن پوءِ ٿيڻ وڌي رهيا آهن، پر ان سان گڏ سندن سوالن ۽ مسئلن جو حل به فوراً ڪيو وڃي ٿو. اهوئي سبب آهي جو 'مهراڻ' متعلق نه ڪو خريدارن کي شڪايت آهي ۽ نه بؤڪ سيلرس ۽ اڏيسين کي. ان سلسلي ۾ 'ادبي بورڊ' جي گهڻي نمائندي ماستر عنايت الله جو پڻ خاص شڪرگذار آهيان، جنهن جي خدمت ۽ ڪارڪردگي، مهراڻ لاءِ مقبوليت جو باعث بڻي آهي ۽ تمام گهڻا خريدار پيدا ڪيا اٿس، اميد ته مهراڻ لاءِ سندس خاص عنايت شامل حال رهندي. - غ. م. گ

اي جاني، هي جڳ فاني آڻو، ڪن سائين لوڪ صڌا، بابا!
 هي عمر روان ته، رواني ٿو، آخر ته فنا هي ڦٽا، بابا!
 گياني نه رهيا، ڏياني نه رهيا، ڪيئي جوتش لاثاني نه رهيا،
 ٿيا آخر سڀ فاني نه رهيا، فانيءَ کي نه آه بقاء، بابا!
 ڏس ڪهڙا ڪهڙا شاه ويا، افسوس نه تن جا باقي رهيا،
 نه نشان رهيا نه مڪان، نه مڪين، بنگلا بستان* نه سرا، بابا!
 نه ڪوشاهه رهي، نه وزير رهي، نه ڪو دانشمند دير رهي،
 نه امير رهي، نه فقير رهي، هڪ رهندو پاڻ خدا، بابا!
 ڏن دولت خواب خيال آڻو، اقبال ڪمال زوال آڻو،
 هي ميلڪ پرائو مال آڻو، پنهنجي نه آڻو شيءِ ڪا، بابا!
 هن دم جو قدم ٿيو سوئي عدم، هن موت ڪيا ڪيئي مرد هضم،
 هي ناز نيعس، يا جاه حشس، ڪنهن سان به ڪندا نه وڻا، بابا!
 هل هيٺو ٿي، ڪر هورو هڏ، ڇڏ ماڙيون ڪر نه خزانو گڏ،
 ٿيئي آخر نيٺ آجل جو سڏ، هيءَ ٿرندي ڪين قضا، بابا!
 آجي سڀ جي قضا هر مرگ، بلا، آدني، آعلي، نه ڇڏي اصلا،
 فقرا، آغنا، شُعرا، آسرا، حُڪما، عُلما نه بچا، بابا!
 گلزار هر گل ڪين رهي، هن باغ هر ”بلبل“ ڪين رهي،
 هي غوغا غلغل ڪين رهي، نه ادا، نه صدا، نه ندا، بابا!
 مرحوم شمس الدين ”بلبل“

توہ تنہینجو منگان؟
توہ تنہینجو منگان... یا اللہ
توہ توڑائون، تنہنجو۔

پیڑی ٿیان؟ پتارَ سان، انگی لاهی انگا.
مولا مون کی میوئین، دور کری درنگا.
چیئون جت چرین ٿا، چت چترخن چنگا.
سیئن چرون چاڑھیا، رچن رنگ سرنگا.
پنھنجا پاڻ فضل سان، پار لنگھائین لنگا.
'قاسم' کرم منجھانئین، سایر پنھنجی سنگا.

خلیفو نبی بخش خان لغاری مرحوم

پیت

خلیفو نبي بخش خان لغاري مرحوم، محمد خان 'غني'، 'نثار' بزسي، ڊاڪٽر چوئٿرام گدوالي آنجهاني.

دوها

عبدالجبار 'شام'، قمر شهباز.

کافيون

ميران محمد شاه 'مير'، سردار بهادر محمد بخش 'کوچهي'، محمد خان 'غني'، محمد هاشم 'نجار'، 'نثار' بزسي، احمد خان 'اختر'، علي بخش 'رضا'.

واڻي

خلیفو نبي بخش خان لغاري مرحوم، احمد خان 'اختر'، احمد خان 'آصف'.

گیت

کوورڊن محبوباڻي، 'نثار' بزسي.

نظم

شیخ 'ایاز'، 'نیاز' همايوني، سامر گاڙهوي، 'تاج' بلوچ، کمل 'سرتاج'، نعیم دریشاڻي، 'امداد' حسيني.

آزاد نظم

'خواب'، 'محبوب' سروري، بشیر موريائي، نیازعلي شاه 'محسن'، ولي محمد 'وفا'، عبدالکریم ڀلي.

غزل

'مرشار' عقيلي، 'تنوير' عباسي، 'خواب'، 'محبوب' سروري، بشیر موريائي، نیازعلي شاه 'محسن'، ولي محمد 'وفا'، عبدالکریم ڀلي.

قطعا

'امداد' حسيني، 'تاج' بلوچ، قمر شهباز.

فرد

محمد حسن 'ساز'، نیازعلي شاه 'محسن'.

نيون طرزون

ترائيل.

رباعيون

حافظ محمد 'احسن'.

”جو ڪلام، مستقبل تي روشني وجهندڙ، ۽ ترقيءَ لاءِ ايندڙ نسل کي
اپاريندڙ آهي، صرف اهو ئي ڪلام قائم رهندو ۽ جڳا ڪندو. باقي
ٻيو سڀ بي سود هئڻ سبب مڃي ويندو!“

علامہ آءِ. آءِ. قاضي.

ٻيٽ

خليفو نبي بخش لغاري مرحوم

ڪاري وڏو ڪالهه، ورهه مٽ ۾ وترو،
ڪوڙين 'قاسم' ڪيترا، ڪيڙا زهر زوال،
ڪوئي ان ڪلال، ميخاني ۾ ماري.

ڪارا پيدا ڪرا، تن واسينگن ويا،
موڪيءَ سنڌي مٽ تي، اچي پرڙ پيا،
'قاسم' ان ڪڪره ۾، گڏجي وه ويا،
جن ڪڙا سر ڪيا، پيٽيون تن پيايون.

سر ڏنائون مٽ ۾، جام پيٽائون جال،
'قاسم' ڪالهه ڪلال، ٻياري پُڪيا،
سوريءَ مٽي سيجڙي، آڏيءَ مٽي انگ،
ديگن ڪڙهن دوڳڙا، منجهه ڪٺاھ ڪيرنگ،
'قاسم' ڪيسر رنگ، وره پيٽائون وٽين.

محمد خان غني

مسافر

الله! ايئن ڪيئن ٿيو، جو ڏيهي ڌار ٿيا،
اھر مور هٿين ۾، لبليل پور ٻڌا،
گهٽ هٿن ڪيام، جو پيٽيون ويلون وڃ ۾،
الله! ايئن ڪيئن ٿيو، جو ڏيهي ٿيڙ ڏور،
ماعت سمجهي سال ٿي، مري ٿي معذور،
ڪهڙو پيڙن پور، جو وري ورپا ڪينڪي.

الله! ايئن ڪيئن ٿيو، پرين ٿمر وري،
سڌ له سٺن سپرين، هيءَ ڪيهون روز ڪري،
تو ڏک ۾ ڏيل ڌري، تون الله اڻ انهن ڪي،
الله! ان عجيب سان، نه ٿي روح دهاڻ،
اکين اوڏا سپرين، هر ٻري جهليون هاڻ،
اھر انهن ڪاڻ، اڃا آب اکين ۾.

الله! ايئن ڪيئن ٿيو، هو ويٺا وساري،
جهورير جند فراق ۾، ٿو ڳارائو ڳاري،
سُئيءَ کي ماري، هاڻ پراڻهون هرڃيا.

ڪري ڀرت پرين سان رڳو ڏنر ڏک،
سي ڪيئن سمهن سک، جن مسافر سپرين.

مسافر جي من ۾ ڪهڙي ڳالهه ڳري،
ورن وعدا وسريا، آيو ڪئن وري،
ويندس ماءُ مري، ڦوڙائي فراق ۾.

جن مسافر سپرين سي ٿي رونديون رت،
ڀرت ايءُ بهت، جو وسي رڳو رنج ٿو.

الله! ايئن ڪيئن ٿيو، جو اڃن نٿا آو،
ڏسن روبرو، نه ڪيئن وڇوڙيل وڏيون.

الله! ايئن ڪيئن ٿيو، جو آيا هڪڙي رت،
ويا اسورئون اڳ سي، پسر جي پريات،

تن ڪي ڏيئي تات، هاڻا پراڻهون هرڃيا،
ٿين مسافر سپرين، شال ڪڏهن ڪنهن جا ڪين،
هي هي هن زمين، ويٺو وڇوڙي جيئن ڪو.

نثار "بزمي"

سيڪ ۽ سودو تن نه سونهي، جن جاتو اهو ڄاڻ
هٽيا سي هٽن ڀلي، تن هاڻ وڃايو هاڻ
هي سردن جو ميدان، کانئس جاء نه آه ڪا.
ڪانئس جاء نه آه ڪا، جت سڌڙيا سڌون ڪن،
سرسندا سانگا رکي، سي موٽيو ماڳ وڃن،
جي عاشق آزاديءَ جا، سي ثابت قدم رهن،
هيءُ آڏو آهي تن، جن ڪسڻ قبوليو قرب سان.
جن ڪسڻ قبوليو قرب سان، سي ئي سورهي سڃاڻ
قائم رکن قوم جو، بالا بلند شان،
مر ئي وڃن قربان، ڪنڌ نوائن ڪينڪي!

دوها

عبدالجبار "شام"

نور ڀريا ٻئي نيٺ اوهان جا نور ڀري پيشاني
ڪهڙي ديس کان آيا آهيو هيٺ تاهه اوهان جو ٿاڻي
پرڀم هڪٿڙا تولهه بڻايو اڪيڙين ۾ اڪيڙو
ساجن تو ۾ سونهن ڀري آ منهنجو من آ ميرو
هي ننڍڪري آ ڏک جي ڀارا سڪ هتي ڪو ناهي
هرڪو هاڻ ڪي سير ٿو سمجهي هرڪو سڃو ساهي
سچ جو آهي سودو اسان وٽ سچ جي آهي وائي
جيڪو سچ ڪي آڏو ايندو تنهن سان ڪي لڙائي

قمر شهباز

تارَ ٿٽا من - ويٺا جا، سان ڪيئن جٿان، هن
ڪيئن جٿان!
پيار بنا وهه، جيئون - امريت، ڪيئن پٺان، چن
ڪيئن پٺان!
سيرَ جو سرَ سان سنڱ رهيو، نا گڏ
خوشبو ٻائي
رند بنان ميخانو موڳو، سڌڪي ويٺو سائي
ڪاڏي مومل، ڪاڏي راڻو، ڪاڏي وٺي سا ڪاڏا
پيارَ پهچائڻ، ديب آبهائڻ، آڏري ٻئي خاڪ

جن ڪي عشق عجيب جو، تن ڪي ڊپ نه ڊاه،
سهاڀانون سر تي، گهورن وارو گهاٽ،
تهڙو ڏين منهنڙو، جهڙو لڳي واه،
سدورو سپاه، 'بزمي' پيراڳن جو.

جن ڪي عشق عجيب جو، تن ڪي ڏک نه ڏم،
سڪيا رهن سڪ ۾، گوندر نه ڪو غم،
بستي اڏي 'بزمي' من ۾ ڪن ماتم،
ڪسي لاهن ڪم، شهادت جي شوق جو.

جن ڪي عشق عجيب جو، اورن سيني اور،
ڪچهرين جا ڪوڏيا، ميڙاڪن جا مور،
مستي وڪڻن سڪ ٿا، تڪڙي ڪن ٿا تور،
گهيري ڏين گهور، 'بزمي' هارا بره ۾.

جن ڪي عشق عجيب جو، تن ڪي تار تنوار،
ڪٽين رکي هٿاڻ، ڳائڻ ڳڻ هزار،
ڏورن ويٺا ڏيهه ۾، نيئين هاريو نار،
'بزمي' ڄاڻن ٻار، سانگا لاهي ساه جا.

جن ڪي عشق عجيب جو، تن ۾ ٽيڪ نه تاب،
هيٺاهينءَ جي حال ڪي، سمجهن هاڻ ثواب،
بردا سڏجن 'بزمي' ڌارن ڪين حجاب،
خودي آه خراب، اصل آديسين ۾.

جن ڪي عشق عجيب جو، تن ڪي لڄ نه ليه،
نڪي سارن سجدا، نڪي 'بزمي' ٿيه،
پرين وٽ پهچن جون، واٽون سمجهن ويه،
ڇا جي آهي گيه، اگهيا در الله جي.

ڊاڪٽر چوٿرام پرتابراءِ گدواڻي

ڪرڪڻ ڪينجهن مرڪ نه مڙسن، جي چڙهيا
جنگ جوان،

ڪافيون

ميران محمد شاھ ”مر“

سھڻن ڀليڪار، ڪانگلا! جيءُ جيءُ ڪنڀاتا، آئين اوتاري
ڪانگ! ويجهو ٿي ولھيءَ کي، دل سندو ڏي داستان،
ڳالھيون ڳجهو، راز رمزون، ڪر اڳيان منهنجي عيان،
بند لھن ڪي ٻار، ڪانگلا!
ڪھوت ڪھڙي جي مون ساڻ گھاري.
ڪانگ! تو قصو ٻڌايو، ڪو قريبن کي ڪلام،
ھت عجيبن جي اچڻ جو آندئي ڪھڙو انجار،
ٻاڻين ڳچيءَ ھار، ڪانگلا!
ور جي ولھيءَ تي واڳون واري.
ڪانگ! مون سڪين جي محبوب کي ٿي ڪا مقال؟
چئو سڪايل جي ڪڏهن سھڻو، اچي لھندو سنڀال؟
ڪھڙا سندس ٻار، ڪانگلا!
ٻاري نہ مون سان ڪا ڀرت ٻاري.
ڪانگ وڃ تون تنھن ولايت، ڀرينءَ کي پيغام ڏي،
حال ”ميران شاھ“ جو چئو ڪر نشون ڪوڙئين ڪري،
زارو روئج زار، ڪانگلا!
ڪھل اچي ڪا سان ڪوھياري.

سردار بھادر محمد بخش مرحوم ”ڪوچھي“

صوت ساجن حسن حقيقي، الله اسان جواھوئي - نا ٻوئي.
نيل سچن جا نور الاهي، عينا عيّن سڀوئي - نا ٻوئي.
پروان ڏس محراب سنو، سجده گاه سپه نسي - نا ٻوئي.

مک محبوب جو مصحف سارو، رڳي راز سچوئي - نا ٻوئي.
 ٻوٽو بشري بيڪ رباني، شڪ گمان نه ڪوئي - نا ٻوئي.
 'شاه قبولي' يار يگانو، هادي حق هڪوئي - نا ٻوئي.
 دم دم 'ڪرجهي' ڏوڙ درازين،
 حج حقيقي سونئي - نا ٻوئي.

محمد خان "غني"

داسي سچڻ جي هٿ،
 آءُ تان پيتر وره وهايون.
 راءِ ٻچي ٿو روڪڙو، ڪنن وٺي ڪجهه گهٽ؛
 آءُ تان.....
 سر جو سودو آهي سھانگو، ڪو جو آني ڪوڪٽ؛
 آءُ تان.....
 نيھن نهارا لٽو بست وهواء، روز وڃي واڃت؛
 آءُ تان.....
 هلڻو آخر آھن انهيءَ ڏانھن، موت جو ڪليل هٿ؛
 آءُ تان.....
 روه ڏسو سڀ رانجهن جي اڃ، جنهن جو ناسي مٽ؛
 آءُ تان.....
 ٺھري ڪان ڪري جست ڪڙڪا، سور ڪري سوٽ؛
 آءُ تان.....
 کيرب گهرجي ڪونه 'غني' آت، هاسج ڪري جهٽ پٽ؛
 آءُ تان.....

محمد هاشم "نجار"

منهنجو ميهه يار، ڏم ڏي وري مان ڪيئن نھاريان.
 ڏم ته ملير "حق شريعت"، آلت ڪنان ميهار... ڏم ڏي...
 چوڻيون مٿيون ڏيو مون جيڏيون، ويندس دريا پار... ڏم ڏي...
 ڪيئن اٿم آرام اندر م، ميهو جي مون تار... ڏم ڏي...
 محب ملڻ لاءِ دل آ ماندي، ملندم يار 'نجار'... ڏم ڏي...

ڏوٿين کان آهيان ڏور، آب اکين مان ويئي اوتيان ...
 مان مارن جي، مارو منهنجا،
 ڪيئن سڃاڻان هي سور، آب اکين مان ويئي اوتيان....
 ڊڪڙين هوندي بي واجهائڻ،
 ڪهڙو هي دستور، آب اکين مان ويئي اوتيان....
 مارن خاطر ماندي آهيان،
 محلن ۾ مڃبور، آب اکين مان ويئي اوتيان....
 مٽڙو آهي مون لئي 'بزمي'،
 مارن جو مڏڪور، آب اکين مان ويئي اوتيان....

احمد خان "اختر"

ديرم دم ڪر تون دلدار،
 نينهن ننگ ٺيهوڙي ٺيڙيس!
 تيز طوفان جسي واءِ وِڙوڙيس،
 موٽ مٺا مون محب ميهار،
 دهشت دم دريا ڊڙلائي،
 ڪڙڪا ڪن ڪن ڪارونپار،
 پڄندي پيلو پور پُري ٿيو،
 ڪونهي ڪوئي قصور ڪُنيار،
 ساهڙ! سڻ سانڀارا سڏڙا،
 'اختر' آهيان تو آڏار،
 لهرن لوڻي لوڙهي لوڙهيس،
 واڳون وربا! وامن ويڙيس.
 ڪانهي ڪل ڪا ڪناري ڪائي،
 تيزي تڪ جي ٿيڙن ٿيڙيس.
 هٿون هيٺ هاءِ! هلي ويو،
 ڪرم ڪسي ڪايتي ڪيڙيس.
 منهن مانگر مڇ هيٺ هڏڙا،
 پريشمارا توه پتاري پيڙيس.

علي بخش "رضا"

ياد پون ٿا يار... مٺا ماروڻڙا.
 جيسين چئنڊس جيڏيون...
 له ڪا "ڪن" ڦٽيڪوڻ" هئي...
 آروندڙي آهيان...
 'رضا' تن سپريسن ري...
 تيسين پرين پڪار... او... ياد پون...
 اڳ تڏي جي ت تنوار... او... ياد پون...
 دم نه ٿينديس ڌار... او... ياد پون...
 جيئڻ زارون زار... او... ياد پون...

والثي

خليفو نبي بخش لغاري مرحوم

ڪو پريان جو ٻانڌي اُٿڙو، مون گهر اچي
پسي ٻانڌي پرَ جو، هوند پيراڳن ٻڄي—
ساريو پنهنجا سپرين، پاڻ مُراد ڙي ٻڄي—
سئي سندو سچين، نيٺو ٽياپڙو ٽڄي—
وايون ورن سنديون، ڪانگ سٿاير سڄي—
'قاسم' اٿم آسرو، پريتم مان ٻرڄي—

احمد خان "اختر"

ويئي وقت ونسوم، سخت سُئوم؛
آه پُڄاڻو پرينءَ جو.

وقت وڃايم ويسلي، روئڻ رت رهئوم—
ماڻڪ مون نه ميڙيا، ڪٿو ڪڇ ڪئوم—
هني هني هاڻ هڄي هيٺيون، جيئن جاڙ ٿئوم—
ڀولَ ڏيڪين تون ڏيئون، 'اختر' عرض اهووم—

احمد خان "آصف"

رائل سڻ تون ريه، ڪانڌ ڪري وڃ ڪاڪ نه ڪاري.
تنهنجي تات تهايو مون ڪي، پورن لاتي پيه؛
ويتر مهڻن آهيان مازي.
سرتيون سڀئي حال سندم تي، ٽهڪ ڏين ٿيون تيه؛
ڪلياو ڪلياو ڪن سي خواري.
وارث منهنجو تون وڙ وڙو، منهنجي لڄ ۽ ليه؛
سوڍل سائين توتي ساري.
تنهنجو شان شرف ٿيو شاهي، مون ۾ مديون ويه؛
'آصف' ڪوجهي مان ڪاٺياري.

گيت

گورڌن محو بائي

او ٻونم جي رات سهاڳڻ، ڪر سورهن سينگار!
آه ڪيو انجام اچڻ جو، اڄ تنهنجي دلدار!

پيشانيءَ تي تلڪ چنڊ جو،
سهڻو، سرهو چڻ سرڪند جو؛
چانڊوڪيءَ جي سندر ساڙهي،
۽ تارن جا هار:

او ٻونم جي رات سهاڳڻ، ڪر سورهن سينگار!

گگن - منڊل ۾ دٻپ جلائي،
چڏ بادل جي سڀڻ سڃائي؛
ڪيرڻن جي ڪومل تارن تي،
چيٽو مٺو جهٺڪار:

او ٻونم جي رات سهاڳڻ، ڪر سورهن سينگار!

ساجن سامهون گهونگهت لاهي،
چڻج تہ رات اڄوڪي آهي؛
ويھ تہ پيارونديون، او پرڻي،
پڙھ ڪندي سين ڌارا!

او ٻونم جي رات سهاڳڻ، ڪر سورهن سينگار!

نثار ”بزمي“

هڪ سسئي، سوڙ سور

پنٺ پڇايندي وٽي، صدمو سهايندي وٽي!

سڌ نہ ڪا سنسار جي،

دل بکي ديدار جي،

گڻ نہ ڪا سينگار جي،

ياد جنهن کي يار جي:

وڻ وڃايندي وٽي، صدمو سهايندي وٽي!

ساه ڪي ساري نه ٿي،
 واه ٻي واري نه ٿي،
 گهر اندرا گهاري نه ٿي،
 خون ڪي ناري نه ٿي؟
 لڙڪ ڳاڙيندي وٽي، صدمو سهائيندي وٽي!
 ڪيچ ڏي ڪاهي هلي،
 هيڪلي آهي هلي،
 نام ڪي ناهي هلي،
 ساه ڪي ساهي هلي:
 وڪ ورائيندي وٽي، صدمو سهائيندي وٽي!
 تيز تر طوفان سان،
 بانءِ ۽ باران سان،
 گوڙ ۽ گهمسان سان،
 جابلو ميدان سان:
 ٿي مٿا ڏيندي وٽي، صدمو سهائيندي وٽي!
 توڙي وانگر ٿي رڙي،
 سوز ۾ جهڻي سڙي،
 گهات ٿي دل ۾ گهڙي،
 ڪين ٿي ڪاڏي لڙي:
 دل دکائيندي وٽي، صدمو سهائيندي وٽي!

نظم

شيخ اياز

تر ۾ ڪهڙا ٿاڪ،
ٿڪن جا،
تر ۾ ڪهڙا ٿاڪ!
واري ساري وات،
نه ڪاٺي ڇانو، نه ڪاٺي ڇات،
مٿس آ ٿاڪ،
ٿڪن جا،
تر ۾ ڪهڙا ٿاڪ!
پني نه ٿين لاه پئون،
تڏي ٿي ٻيهر پئجي ٿيا پئون،
چڪن ٿا چاڪ،
ٿڪن جا،
تر ۾ ڪهڙا ٿاڪ!
لکي نه تن جي آڇ،
ورائي ڪير سموري سڄ،
وڃن ٿا واک،
ٿڪن جا،
تر ۾ ڪهڙا ٿاڪ!
مليو نه تن کي ساڳ،
انهن جو ٻلي ٻلي ٻيو ڀاڳ،
ڪيلي ٿي خاڪ،
ٿڪن جا،
تر ۾ ڪهڙا ٿاڪ!

اچو ته بي قرار ٿيون

اچو ته بي قرار ٿيون،
جو دردمند دل جي واسطي قرار ٿو ڪهي،
خزان نصيب زندگي جي لڻ بهار ٿو ڪهي،
اچو ته بي قرار ٿيون.

هي صبح زهرخند چو، هي شام دلفگار چو،
هي رات فڪرمند چو هي وقت غم شعار چو،
هي لال ڪنوار ڪائنات هاءِ سوگوار چو،
اچو ته گهوٽ ٿي سڀئي، انهيءَ تي جان نثار ٿيون؛
اچو ته بي قرار ٿيون.

بهار جهڙي آرزو، سقم نصيب چو رهي،
بهشت جهڙي زندگي، الم نصيب چو رهي،
هي آدمي هي ناخدا، ستم نصيب چو رهي،
انهيءَ غريب ساڻ اهل دل ٿي غمگسار ٿيون؛
اچو ته بي قرار ٿيون.

عظيم ٿيون جبل جيان، وسيع شهر وانگ ٿيون،
محيط آسمان جيان، عميق بحر وانگ ٿيون،
حسين ماهتاب جان، عجيب مهر وانگ ٿيون،
زمين جي گلشن جيان، دلين جا شهر يار ٿيون؛
اچو ته بي قرار ٿيون.

هي بي اصول بي وقار بندگيءَ جي زندگي،
هي تشن روح خسته جسم زندگيءَ جي زندگي،
ٿئي ڪهي ٿئي ڪهي هي گندگيءَ جي زندگي،
اچو ته موت سان لڙي، حيات جو وقار ٿيون؛
اچو ته بي قرار ٿيون.

هي ميل جا مسيح ۽ هي سنگ وخت جا خدا،
نصيب جا نقيب ۽ بلند و پست جا خدا،
ڪري سگهيا نه ڪر بلو، هي بندوبست جا خدا،
انهن جي لاءِ ڪيستائين، سحو انتظار ٿيون؛
اچو ته بي قرار ٿيون.

نماز

ڪيترا سج چنڊ ۽ تارا اڃانڪ ٿيا عيان،
 ٿور جي برسات ٿي، روشن ٿيو سارو جهان.
 بادلن جي اوت مان بجليون آڻيون پڙڪا ڪري،
 روشني هڪڙي زمين تي، جلوه گر ٿيو آسمان.
 ڇڻ ته مشالون اڀريون، شمعن ٻڌايا ڪي شمع،
 يا ڏيا، فانوس ۽ شمعلا نظر آيا نوان.
 ڇڻ ته ڪي هيرا، جواهر، لعل، موتي لڪ مڙيا،
 زيب، زينت، حسن ۽ رنگت جا دريا ٿيا روان.
 ڇڻ ته ڪي لال، گلاب ۽ زعفران ظاهر ٿيا،
 سرون، سنبل ۽ سمن جهوليا نزاڪت باز سان.
 يا ته ڇڻ ڪو جنگ جو سامان نمايان ٿي ويو،
 تيغ، تلوارون، تير، خنجر، سنان، تير ۽ ڪمان.
 روشنيون، رعنائيون سالر نظر آيون 'سليم'،
 مون ڏٺو توکي اکين آڏو جڏهن ٿور-جهان!

ڪل "سرتاج"

هر سمي رهه مشڪندو!

ڪل چوي ٿو، هر سمي رهه مشڪندو!
 روز ڪنڊن ۾ گذر ٿئي زندگي،
 هر روئي ٿو ڪين هو گهٻرائجي،
 ساڪ جو قطرو به هن جي گود ۾،
 خود ڪي پلجي آهه هر دم چمڪندو،
 ڪل چوي ٿو، هر سمي رهه مشڪندو.

هو ڏٺي - رهائڻ ٿو سڀ ڪي جڏهن،
 جيڪب ڪري ساراهه ٿو هن جي تڏهن،
 هو جڏي جيڪب ٿي نه پنهنجو پاڻ لڏي،

مَشڪ سان آهي سڀن کي خوش ڪندو؛
 گل چوي ٿو، هر سمي رهه مشڪندو.
 لال! آنت ۾ نه همت هار تون،
 پڙه پنهنجيءَ تي ته اَنسون ڪار تون؛
 زندگيءَ جي راهه آڌڪ سان ڀريل؛
 پر هميشه هل، انهيءَ کي طئه ڪندو؛
 گل چوي ٿو، هر سمي رهه مشڪندو.

تاج بلوچ

ڏي

تيره و تار دل جي دنيا ۾،	نيٺ اڃ نور جي ڪرڻ چمڪي،
منهنجي دل جي تباھ ڪاٺن ۾،	نيٺ اميد جي ٿڙي مڪڙي.
روشنيءَ جي تلاش ۾ اڪثر،	مون لتاڙيا نجوم و شمس و قمر؛
مشتري، زهره و سهيل و زحل،	باغ، صحرا، سمنڊ، دشت، جبل.
گلزارن سان دل جو حال ڪيم،	ماهپارن کي ڀسي سوال ڪيم؛
الغرض هر طرف ٿيس ماڻل،	پر نه افسوس ڪجهه ٿيو حاصل.
تيرگي ساڻ جو ٿيس مانوس،	روشني لشي گهڻو هيس مايوس؛
نااميدي و حسرت و ارمان.	آرزو، رنج، درد، ڪم، حرمان.
مستقل قلب ۾ هئا آباد،	وقف، آزار، هٿي دل ڀرياد؛
زندگي سربسراداس هئي،	محور حرمان رهين-ياس هئي.
روبرو رشڪ، ماهتاب آيو،	دل جي دنيا ۾ انقلاب آيو؛
جنهن جي هرڪ نظر ۾ مٿ جو جام،	جنهن جي هرڪ نظر سلام و پيام.
نيٺ اڃ نور جي ڪرڻ چمڪي،	نيٺ اميد جي ٿڙي مڪڙي.

آزاد نظر

”امداد“ حسيني

ڏٺو

هي فقيرن جا هجور،
هي لڳائڻ، ناسرادن جا هجور،
هي ضميرن جا هجور،
هي بکيا نانگا اکهاڙا بد فضيلت بي ضمير،
پٽ جي تاريخ زلدان جا اسير،
دامن، صد چاڪ ۾ مانيءَ جا پور..... ساھ کان
سوکھا جھلي،
ڪهڙي بيدرديءَ سان گنديون آڱريون،
هه ڦيرائڻ پيا، صاحب جي صوفه سيت تي،
ڪيئن نه پاڻولي وجهي وهندا وڃن—
کير جهڙي فرش تي،
ڄڻ پنهنجو راج آھ!
ڪيئن نه هندا ٿا وڃن...
... هٿ جي ڌڄ سان چمڪندڙ ايراني قالينن تي
ٿاڦڙن جا زخمر!
جانور جهنگلي ڪتا!
بي ادب جاهل ڪميٽا بد معاش،
بد دماغ و بيوقوف—
اشرف المخلوق جي هستي تي طنز،
چنڊ وانگر چمڪندڙ ڌرتيءَ تي داغ

زندگيءَ جي مرمرين ٻانهن تي بار،
سائنس جي عهد زرڙين تي مسلسل زهر خند،
۽ ترقي يافتہ انسان جي تهذيب و تمدن جي جگر
تي گهري چوٽ!

هي فقيرن جا هجور—
گدلا گدلا جسم بي رونق بدن—
جن کي ڏسندي ئي اٻڙڪا ٿا اچن!
موت جي گر ههڙي جسم تي نظر پنڄي وڃي—
سچ ته ميري ٿي وڃي،
تف هڻي، ههڙن جي منهن تي، ها وڃي اکهي
وڌي!
(بکلي ۾ لکيل نظم تان ورتل)

نعيم دريشاڻي

پراڻيون يادون

اڄ ڇو الائي پنهنجا پزين ياد پيا اچن،
اڄ ڇو الائي هرڪا گهڙي پنهنجي پاند ۾،
ڪيئي پراڻيون يادون لڪائي پئي اچي.
ڪئن وسرنديون پلا اهي جادوءَ ڀريون اڪيون،
جن، ماڻڪن جي چور درين مان لڳي نگاه،
(هاڻو، نگاه جوان ۽ مستي ڀري نگاه)،
پنهنجي دلين جو چين تڪائي ڪئي ويون.
چپ چاپ ڪئن ڪنهن جي ذري ديد لاه، دوست،
پنهنجي دريءَ جا ٽاڪ پئي ويو هوندو هوم.

غزل

”سرشار“ عقيلي

●
بغلگير-سُڙت جي وڃي مائٽس، ٿئي ڪنهن دم،
تہ حسن و عشق جو هڪ فيصاوا باهڙ، ٿئي ڪنهن دم.
طواف-چهره وچاه-ذوقن ڪريان ٿو، حاجين چئن،
گذر منهنجي لَبنَ؟ جو پي لب-زمزم، ٿئي ڪنهن دم.
به هٿ ميسروش پهچي ٿو وڃي جار-سفال آخر،
مشال-جار مٽي؟ هرگز نه جار-جس، ٿئي ڪنهن دم.
پڌان ٿو، حسن جي خيرات ڏئي ٿو خوبرو خوش ٿي،
الاهي! منهنجي حق ۾ پي ته هو حاتم، ٿئي ڪنهن دم.
ڪَرم جي ڪوه ڪان بارش وسي ٿي واڏئي دل تي،
تہ چالي بند هي سيلاب چشمر-نر، ٿئي ڪنهن دم.
شب-فرقت وڃي ٿئي همڪار-صبح وصل-يار،
مبارڪ ڏينهن مون لئي اهڙو اي همدرد! ٿئي ڪنهن دم.
بُتن وٽ برهمڻ چئن، عمر گذري سر جهڪائيندي،
نه ان جو ڪم ٿيو ڪڏهن، نه منهنجو ڪم، ٿئي ڪنهن دم.
خيرد محو-طبابت ۽ جنون محو-نڪپاشي،
ته مشڪل اي دل-ميجروح، ڪو سڙهم، ٿئي ڪنهن دم.
نمائو عشق هستيءَ ۾ جو آهي ڏيڌريءَ کان گهٽ،
زڪام ايندو نه ويجهو ۽ نڪي بئڻ، ٿئي ڪنهن دم.
حقيقي عشق اي ”سرشار“ آهي دولت-ايمان،
نه دل دنيا تي خوش آهي نه دل کي غم، ٿئي ڪنهن دم.

ڪنهن به نه ورنايو آ تن کي، ڪونه ڪو ورنائيندو تڏهن پي،
ساندا مورڪ مور، ٿرن ۾، دانهن ڪرڻ کان ڪين رهن ٿا.
دائي ٻائيءَ جي دوڪي ۾، هڪ ڀيرو جي چار ۾ ڦاٿا،
عمر سموري، اهي پڪيٽڙا، چوگي کي چڱندي به نه ٿا.
هي دستور هليو آ هميشه، هي دستور هليو ئي ايندو،
ماڪيءَ جهڙا منڙا ماڻهو، وه جا پالا پٽندا رهن ٿا.
سور اتي محسوس ٿئي ٿو، ڪنڊو جنهن پي جاءِ چڙهي ٿو،
ڪنهن جا دڪ ڪو ٻيو ڇا ڄاڻي، جن تي اچن ٿا، سي ئي سهن ٿا.
گل باندِي ٿي سگهندا پر، سرهاڻ ته سرڪي نڪري ويندي،
روح سدا آزاد گهڻ ٿا، ڪوٽ ۾ قيدِي ڪين رهن ٿا.

”خواب“ حيدرآبادي

سر زمين - سنڌ تان گذريا هزارين انقلاب،
پنهجي ارمانن جو ليڪن ڪونه ڪو آيو جواب.
ڪاڏي ويو اڄ نوجوانن سان وطن جو ولولو،
مات ۾ ارباب - دل جو آه ڇو چنگ و رباب.
’آئي ٿاندي لاءِ سا ڪيئن بورچيائي ٿي پئي،
گردش - ايار - پڻ آندو نه اهڙو انقلاب.
ڪنهن جي اڄ جذبات سان رانديون ٿا ڪيڏن راهزن،
ڪنهن جي حق تلفي ڪري ٿا ملڪ لئي بچن عذاب.
ويل ڪيئن واهيا قلم ۽ ڪيئن ڪبي پنهنجي زبان،
ڪنهن جي ماءُ ماڻجي پڻ ڪنهن سان نه ڪيو هي احتساب.
وقت سر جي غير ڪي پنهنجو ڪري ٿا پيش ڪن،
تن کي ڪم ڪڏهن نه ايندو ڪوبه قانوني ڪتاب.

شاد ٿي شادي ٿا ڪن، جي گهٽ جي مرضيءَ بنا،
 زور جي ميندي لڳائڻ سان نه ٿيندا ڪامياب.
 حق تلف ڪنهن جدا ڪري حقدار جي آهن ٿيا،
 غاصبن آهن ٿي لعنت ٿو ڪري ”امراڪتاب“.

محبوب سروري

آندي قاصد خبر خوشيءَ جهڙي،
 پير ميخانيه ۾ اٿس ڀاتو،
 جهڙي واعظ سان ميڪده ۾ ٿي،
 سانورن ۾ به حسن هوندو آه،
 وائين جيئن ڪٿان سڪين سهڻا،
 موت فنڪار سان ٿو فن جو ٿي،
 هن جا آهن سدائين شعر نوان،
 اڄ اسان جي به آه اک ڪڪڙي!
 شيخ! مضبوط پنهنجي ڪج پڪڙي!
 دشمنن سان به شل نه ٿي اهڙي.
 صرف مقصود چو اچي چڙهي؟
 دم وڃي، هر وڃي نه هڪ دمڙي.
 هاءِ! ماحول جي ”سٽي لڪڙي“.
 ڳالهه ’محبوب‘ جي ڪجي ڪهڙي!

بشير موريائي

دل دل نه آ، جا تنهنجي تمنا کان آ خالي،
 اک اک نه آ، جا باد ۾ تنهنجي نه ٿي آلي
 تصوير ڏسي تنهنجي، نظر ٿي آ نظارو،
 تـصـويـر به آ گرج حقيقت ۾ خيالي.
 هي نئي ٿيا نسا، زبان تي آ خموشي،
 الفت ۾ سنڌه ڪهڙي نصيبت مون آ هالي.
 بهماني جي پٽ ڪانڊ رهبي، ساڻيءَ بدبست!
 ديدن سان ڀٽارج، جو آ هر ديد سوالي.

عشق ۽ آرام؟ توکان ئي ٻڌم،
هي خيال خام، توکان ئي ٻڌم.
جنهن جي نفرت تي بنا آهي، آهو،
واعظا، اسلام، توکان ئي ٻڌم.
عشق پي هڪ قسم جي آهي هوس،
عشق جو هي نام، توکان ئي ٻڌم.
شڪريو، مجبورين جو نام آهي،
اي دلِ ناڪام، توکان ئي ٻڌم.
حسن خود حسن - خدا آهي ميان!
حسن تي الزام، توکان ئي ٻڌم.
عشق کي چڙ عشق پي ڪهڙي خبر؟
خطرہ انجام، توکان ئي ٻڌم.
هي چڱو آهي ۽ 'محسن' هي ٻرو،
نيڪ ۽ بدنام، توکان ئي ٻڌم.

ولي محمد "وفا"

سهي سختيون وڃ حياتي گذاري،
مگر بي-وفا جي شڪايت نه ڪر دل،
نه سڀني سڃاڻي سگهين تون ئي جنهن سان،
انهيءَ سان ڪڏهن تون عداوت نه ڪر دل.
محبت ۽ نفرت جو هي سلسلو آ،
جهان ۾ ازل کان ئي آيو، ۽ رهندو،
اگر هو خفا آ، رهڻ ڏي خفا تون،
مگر پنهنجي رسوا محبت نه ڪر دل.
ٻڌي راز دل جو خفا هو ٿي ويندو،
رهڻ راز کي تون اڃان راز ڏي ڀل،
ٻڌڻ سان ئي ساجن رمي توکان ويندو،
تون ظاهر مٿي جي حقيقت نه ڪر دل.

اداڻن ۾ شوخي شگفته آ ڇهرو،
 مايو حسن هن کي غضب جو آ همدى،
 ڪري جڳ ۾ وصف وٺنا يار جي تون،
 جهان لاءِ سرپا قيامت نه ڪر دل.
 رهي شاد هو ٿو سدائين عدو سان،
 مگر مون ڏي ايندي خفا ٿي پوي ٿو،
 ڪر غير سان هن کي آهي محبت،
 ته پوءِ تون کي هن سان الفت نه ڪر دل.
 ڪڇڻ بند ڪر، ماڻ ۾ رهه هيشه،
 سڄڻ صبر وارن جو ساٿي سدائين،
 جفا جي عوض ڪر 'وفا' هن سان هر دم،
 ۽ ڀلجي ڪڏهن پي شڪايت نه ڪر دل.

عبدالڪريم ڀلي

بي-وفا! ۽ بي-سروٿ، اڄ وري،
 مضطرب ٿي منهنجي چاهت، اڄ وري.
 زيب توکي ڪانه ٿي هرگز ڏئي،
 بي-سبب ايڏي شڪايت، اڄ وري.
 سنگدل سهڻا صنم، توڪان پري،
 زيبست آهي بي-حقيقت، اڄ وري.
 سچ ته سورن جي سون جي ٺاهه ڪا،
 هاڻ مون ۾ يار طاقت، اڄ وري.
 ياد تنهنجيءَ کان نه آهي هڪ گهڙي،
 پُرالم دل کي فراغت، اڄ وري.
 هجر جي ماريل 'ڪريم' آشفته لٿي،
 پنجئي تون بارانِ رحمت، اڄ وري.

نيون طرزون

قراڻيل

سڄ اڀريا به لکين ٻر نه وٺي اونداهي،
شب ديڄور اڃا ڪانه ٿي پوري ڇا لٿي؟
علم هوندي به وٺي عام ٿي هت گمراهي،
راهبر هوندي نه ٿي راه ڇو نوري ڇا لٿي؟
لکين موسيٰ به ٿيا ڪانه ٿي پر ساڃاهي،
طور هوندي نه ٿيو تاب ڪو طوري ڇا لٿي؟
جام و مٺي آهه ۽ ساقِيءَ ۾ آهي، اگاهي،
ٻر نه پيتوسين اڃا جام بلوري ڇا لٿي؟
فڪر طاري ٿو رهي، خلق مٿي خرگاهي،
بيت ٻوڄا ٿي اڃا عام، ضروري ڇا لٿي؟
طوق زرڻ ڇو وڌو ڪنڌ ۾ هر خرگاهي،
۽ اسان لاءِ رهي خاص ٿي سوري ڇا لٿي؟

*

زندگي ٻاٽ انڌاري ۾ ٿي گذري اي نديءَ،
ڇو شب غم نه ٿي پوري، ڪٿي اميد جو سڄ؟
اڃا انسان سوڙل آهي در عهدِ قديم،
ٻار آور نه ٿيو آه ڇو احساس جو ٻيڄ؟
آهه مغموم ڇمن، گرڇه گهلي بادِ نسيم،
ڇو خزان ديدہ نمر آهه، ڪٿي آهي نيڄ؟
لکين دانءَ ۽ علامِ ٿيا، ويدِ حڪيم،
پر ٿيو روڪٽ جو دارون، نه دول ويڄ نه تج.

رباعيات

حافظ محمد احسن چٽا

دل ۾ ڏٺم دوست سڄو ڪوڪو آهي
هر ڪنهن کڻي وفادار چوڻ دوڪو آهي
هڪ دوست هزارن مان مٺي ٿو مشڪل
همراز ۽ غمخوار ٿيڻ اوڪو آهي.

اڄ ڪنهن ۾ محبت ۽ صداقت ناهي،
ڏيکاءُ گهڻو پر ڪا حقيقت ناهي،
سابق نه ڏسڻ ۾ ٿي وفاداري اچي،
۽ عشق حقيقي جي علامت ناهي.

تو عشق کي آسان اڙي نادان سمجهو،
آف آف! تو غم ۾ يار کي مهمان سمجهو،
الفت ۽ محبت هي ازل کان آهي،
پر چنڊ وفا کي مٿان ارزان سمجهو!

هڪ دل تي سوين سورتم غم سهڻا،
ديدار بنيا ڪيئن ڪڏهن مي لهڻا،
دلدار سوا سورتم سر سائي،
فرقت ۾ اٿم غم مي گچيءَ جا گهڻا.

آف! حسن کي نادان مڏڻ ناداني،
۽ عشق کي آسان چوڻ ناداني،
ڏس حسن جڏهن آهي صفت مجبوبي،
پوءِ ان جي شڪايت به ڪرڻ ناداني.

احسان ڪنهن جو نه وسارڻ گهرجي،
وعدو جو ڪجي ڪنهن سان سو پارڻ گهرجي،
تعريف ڪرڻ منهن تي ۽ پهرهڻ شڪو،
خصمت نه اها ڪنهن کي به ڌارڻ گهرجي.

قطعات

امداد حسيني

هي لطف هي احسان رهڻ ڏي سائين،
نادان کسي نادان رهڻ ڏي سائين،
صوفي ڀلي صوفي هجي مثلاً؛
انسان کي انسان رهڻ ڏي سائين.

دنيا ۾ رڳو آڱڻي رسوا آهن،
محفل ۾ رڳو آڱڻي تنهنجا آهن،
انسان جي نظرن ۾ ته انسان ناهين؛
قدرت جي نگاهن ۾ ڀلا ڇا آهن.

هيءُ جرئتِ اظهار، مبارڪ يارو!
هيءُ قوتِ گفتار، مبارڪ يارو!
تازي ٿي وئي سرمد و منصور جي ياد؛
شانِ روشن و دار، مبارڪ يارو!

رهبر جو هجي، صاحبِ ادارڪ هجي،
ٻارن جي دل و ذهن جيان ڀاڪ هجي،
واعظ هجي، ساقي هجي، يا رند هجي؛
حق ڳالهه چوڻ ۾، رڳو بيباڪ هجي!

ڪجهه ميڪدي تي طعن ٽپيندي گذري،
ڪجهه ڪفر جون فتوائون ٿي ڏيندي گذري،
ب باقي جا بچي واعظ-ديندار جي عمر؛
تسبيح جي دائن کي ڳوليندي گذري.

مسجد کان جدا آه جي رستو ڪنهن جو،
مثلاً ٿو چئي، حشر نه ٿيندو تنهن جو،
هر هنند ملو رند قلندر کي خدا؛
مثلاً جو خدا پنهنجو اسان جو پنهنجو!

ازل ڪسان آڇايل نگاهون اسان جون،
نه مَرڪن، نه ڪُڙڪن، نه ڳوڙها وهائن،
نمائون نساڻيون، آجهائون آجهائون؛
خدا ڄاڻي ڪنهن سان ٿيون وعدو تباهن.

تاج بلوچ

عشق تنهنجي ۾، ٻرين، ابيات جي لکڻا پيا،
مفلسيءَ کان، گيت سي بازار ۾ ڏيڻا پيا.
پر سٺي ڇا گوهر، ناياب جي قيمت ڏسڻ،
چند چانديءَ جا سڪا مجبور ٿي وٺڻا پيا.
منهنجي شعرن کي چئڻ ٿي ڪئين ٻيا خواب وڃايل،
صورتِ اشعار ۾ لڙڪن سندن تحليل ڏس.
منهنجي حال - زار تي سائين! ڀلي تون ڪل مگر،
منهنجي ارمانن ڀريل تصوير جي تشڪيل ڏس.

نغمه ساز

ڪهڙي تڪليفن مون ڏٺي ناهي؛
ڪنهن به تڪليف جو تون نانءُ نه وٺ.

رٿاڙيو مون کي اچي آهي ڇو جواني تو؛
پٽاءُ ڪير پيلا روئي ٿو جواني ۾.

خوبيون انسانيت جون سڀ هجن تو ۾ ڀلي؛
ڪونه ڪونڪري ٿي پوندو چوندو جو توکي خراب.

مرڪن جي لب تي آهي، لڙڪنهن جي چشمن ۾؛
مون گهريو جيڪي خدا کان سولي مون کي ويو.

ڏجي ٿو هوند مان دستور آهي دنيا جو؛
غم - حبيب رکيو چاهي جو ڏيان توکي.

خوشيءَ جي گود ۾ هر دل رهي مسرور ٿي ليڪن؛
رٿن، تڙڦن، ٻڙن، ڦٽڪن ۾ دل منهنجي رهي ٿي خوش.

ملايو ڪين هو هٿ ٿي، اڃا خوش قسمتيءَ سان مون؛
اچي بدقسمتيءَ وچ ۾ ملايو هٿ کلي مون سان.

نه ڪراي 'ساز' الفت، مڃ، مري ويندين چون ٿا سڀ؛
الهي ڇا اڃا مون کي زمانو زندهه سمجهي ٿو.

ڪهڙا ۽ ٻيلهڙا ڀريا، گر زندگي آهي؛
مري وياسين ته هر ڪوئي چوي پنهنجي نصيبن کي.

عشق خود مختار، فدي، هڻوڙهه ۽ الموت آهي؛
عشق کي نفعي جي ۽ نقصان جي ڪهڙي خبر؟

جيستائين دم ۾ دم آهي ۽ آهي زندگي؛
تيستائين جرڳين وارو پيو پيو ڪندس.

۲

افسانا

۱. ريل (پراڻي دائريءَ جو هڪ ورق)
۲.؟.....
۳. هاڻيءَ جا ڏند
۴. اداڻڪي (عربيءَ مان)
۵. ڀلي بک ڀرم جي شال نه وڃي شان
۶. دعوت نامو
۷. ڪيرت ٻاٻائي
۸. ع. ق. شيخ
۹. محمد عثمان "ناطق"
۱۰. خواجہ احمد عباس
۱۱. مترجم: "تاج" بلوچ
۱۲. مصطفیٰ لطفی منقلوطی
۱۳. مترجم: محمد علي سانگي
۱۴. پروفیسر مستدام جھانگياڻي

ادب جا چيترا به شعبا آهن، تن ۾ ڪهاڻي، سڀ کان زياده، زندگيءَ جي عميق راز جي نقاب ڪڍائي ڪري ٿي. سڀ کان وڌيڪ معاشري جي تهذيب ۽ تمدن جي وهڪري کي تيز ڪري ٿي، سڀ کان زياده انسانيت جي سچي تصوير ڪڍي ٿي. چالاءَ ته ڪهاڻيءَ جي خاڪي ۾، هر طرح جي نقش نگاريءَ کي سمائي سگهجي ٿو. داخليت ۽ خارجيت جي آميزش، زمان ۽ مڪان جو ڀرپور احساس، انساني فطرت جي مختلف عنصرن جي تشريح، انساني زندگيءَ جي مقصدن جي وضاحت، ڪهاڻيءَ کان وڌيڪ ڪٿي به نه ملندي. اهوئي سبب آهي جو انساني ۾ هر دور جي زندگيءَ ۽ طرز معاشرت جو عڪس رهجي وڃي ٿو، جو نه رڳو 'ادبيات' جو، پر تمدني قدرن جو اهم ترين جزو پڻ بڻجي وڃي ٿو.

سيد احتشام حسين

”ريل ۽ زندگي“

انڪل ساڍا ڏهه ٿيا هئا. ٽڪيٽ وٺي اچي گاڏيءَ ۾ ويٺس. گرمي ڪافي هئي. تنهن کان سواءِ گاڏيءَ ۾ ٻارهن بهجي چڻڻي هئي. ڪتاب کولي پڙهڻ لڳس. آخري سٽي وکي ۽ گاڏي آهستي آهستي چڙهي. چوڌاري ڏٺو: مسافر ڪافي هئا، پر ايتري سوڙهه ڪانه هئي. ڪي ڪاروباري ماڻهو پڻي ڏٺا؛ ڪي وڏيرا ۽ زميندار هئا. ڪڇ جيترا مهاجر پڻ هئا. واندا مسافر پاڻ ۾ ڳالهائڻ لڳا. انهن جا آواز آسهون ساهون هونئن جي لائونڊ اسپيڪرن وانگر هڪ ٻئي سان ٽڪجي، اڌ سڄا پاڻيهي پاڻيهي منهنجي ڪنن تائين پهچڻ لڳا.

”هاڻي ته فرحت آهي. ايتري گردي ڪانهي. اڄ لوءِ ضرور لڳندي. ڳوٺ ڳوٺ ۾ بناهڪير اچي ويا آهن. ڪجهه وارو ڪارخانو ڪالنيا واڙي مين ورتو آهي. ڪڻڪ جو اڪهر چوٽ چڙهي ويو آهي. ولايتي ڪپڙي جا جهاز ڀرجي آيا آهن. پهراڙين ۾ اڄ ڪالهر سلاستي ڪانهي. پوليس ڪجهه به ڪانه ٿي ڪري. وڏيرا ۽ وزير ڇا ٿا ڪن. ڪشمير جو معاملو جهڙو منجهيل سٺ جي ڦوري. ڊپني جي قيمت نه گهٽائڻ ڪري چون ٿا ته پاڪستان کي فائدو پيو آهي. وڏو وزير روس ڪين ويندو. ڪپڙي تان ڪنٽرول صفا لهي ويو آهي. ڪنڊ ڪيو با ڪان اچي رهي آهي. قاسم رضوي کي ڪفر ضرور سزا ڏيندا. جهونا ڳڙهه ۽ حيدرآباد دکن هضم ٿي ويا. آمريڪا دنيا جي ملڪن کي مالي مدد ڏيئي رهي آهي. روس وٽ به ائٽم بم آهي. واپاري جاوا ڪري رهيا آهن. زمينداري ۽ جاگيرداري ختم ٿي ويندي. هندستان ۾ ڪپڙو مٽي پڻي آهي. گانڌي جهڙي ماڻهو مان ڪين گستاخ جواهر لعل کي ضرور ڪونه ڪو ماري ڇڏي.“

ريل جو گاڏو ڦري هڪ سياسي آکاڙو ٿي پيو هو. هر هڪ مسافر ڄڻ ته ڪو سياسي بهيوان هو. جنهن کي جيڪي ٿي منهن ۾ آيو تنهن تي وار پڻي ڪيائين. گاڏي ڏري ٿي هڪ اسٽيشن تي اچي بيٺي، ڪي مسافرن لٽا ڪي مسافر چڙهيا. گاڏي هلڻ لڳي. گفتگو وري شروع ٿي ويئي. هن دفعي ڪتاب پڙهڻ ۾ اهڙو محو ٿي ويس جو ايترو ٻڌي نه سگهيس. ننڊاڪي ماڻهو ۽ وانگي، ڪنن ڪجهه جو ڪجهه پڻي جهڻو.

”هيترا بناهڪير اچن ڪٿان ٿا! جتي ڏسو اتي بناهڪير. ويچارڻ تي ڏاڍا ظلم ٿيل ٿا ڏسجن.“

هر ڪنهن کي ساڻن همدردِي ڪرڻ گهرجي - مسلمان ڀائر آهن. پنهنجو پنهنجو ڪري ٿو،
 ٿا مرون، ڪير آهي ڪنهن جو ۽ ڏاڍي آبادي ٿي ويئي. غريب ۽ مسڪين ته ساڳئي گهائي
 ۾ ٻيا ٻيڙجن!! اهو ڏينهن خالي ڪونهي جو چوريون ۽ ڌاڙا ٿا لڳن. آهي ئي لڳايون،
 آهستي ٻدمعاشيون. زميندارن ۽ شاهوڪارن ۽ واپارين جون پنجنئي ڪجهه ۾ آهن. ڀلا پنهنجن
 به رڳو ڪئي سنڌ ڏانهن رخ رکيو آهي. انهن جو چيهه ڪڏهن ٿيندو؟ پنهنجن ڏانهن نه چئو،
 مهاجر چئو مهاجر.^۸

گاڏي وري اچي ٻيءَ اسٽيشن تي پئي. هن ڀيري گاڏي مان نڪو ڪير لٿو، نڪو
 وري ڪو چڙهيو. اسٽيشن ڇڄي هئي. اسان وارو گاڏو اسٽيشن جي بلڪل سامهون اچي بيٺو
 هو. ٽي چار ٽولا رنگ به رنگي برقعن سان اسٽيشن کان ٻاهر نڪري رهيا هئا. سڀني عورتن
 جا منهن کليل هئا. اسان جي گاڏي مان اڪثر مسافرن جون اڪيون منجهن ڪتل عيون. ڪنهن
 وڏي وات واري ڳالهائڻ شروع ڪيو. گفتگو جي مجلس وري چالو ٿي ويئي. انجن سڀني هنئي
 ۽ گاڏي اسٽيشن ڇڏڻ لڳي.

برقعا آهن يا مسخري. برقعا آهن يا تنبو. برقعا آهن يا نمائش. شرم نه ٻيو سڃاڻ
 آهي. نانگ ويو نڪري باقي ليڪو پيو ڪٽجي. اهڙن برقعن پائڻ مان ڪهڙو فائدو. نشن
 جو آهي! اهڙي نشن کان سچ پلي آهي. ٿنڀ ته ٿيندي اهو نفعو گهٽ آهي. انهيءَ کان ته
 غرارو سٺو آهي. غرارو يا گراڙو؟ ڪهڙو ٿيندو آهي گراڙو؟ سمجهو ڪٿي گهاگهو اهڙو ڪجهه
 ٿيندو آهي. غرارا ڏسڻا هجنو ته ڪراچيءَ وڃو. توهان جون هيرا آباد واريون عاشليون انهن
 جي اکيان ڪجهه به ڪونهن. ڀلا هيءُ مرض ته اڳي سنڌ ۾ ڪونه هو. سچ پچو ته اسان جون
 سنڌي زالون به انهن کي ڏسي نقل ڪري رهيون آهن. وقت وقت کي سلام آهي. اسان جي
 وڏن ماڻهن ۽ ڏسڻ وائڻن جون بيگمون جي ائين ڪنديون وتنديون ته پوءِ ٻين جو ڪهڙو
 گناهه. هر پردي ۾ رکيو به ڇا آهي؟ اسٽيشن تي سڀني اڪيون ڦاڙي پئي ڏنو. پردو ته الله
 رکي بندي کي ڪهڙي مجال آهي. هر قانون کي مڃو ها ته پوءِ پڪ آهي ته اوهين اهڙي
 گفتگو به نه ڪري سگهو ها. انسان جي اهڙو ساڌ هجي ها ته قانون جي ضرورت ئي ڪانه ٿئي
 ها. هر ڪونه ڪو قانون ته ضروري آهي. هيءَ قانوني حڪم هلائي به ڪير؟ هت ته سڀني
 هڪڙي ڍڳي جا چور آهن. اسان جيڪڏهن سنڌي رستي تي پورا عجوبن ها ته ههڙا حال نه
 ٿين ها. اڳي ته انگريز بهادر هئا. جن اسان جي قلم کي ڪارو ڪري ڇڏيو هو. هينئر ڪير
 آهي جو اسان کي جهلي ۽ روڪي ٿو ته ڇڄا نه ٿيو. جڏهن ڏوهه ۽ گناهه رڳو اسان جو آهي
 ته ڀوڳيون به اسين ٻيا. جي اڃا به سبق نه سکياسين ته تباها ۽ برباد ٿي وينداسين. اسين
 هوند مڏري پئون جي اسان جا اڳواڻ سڌري پون. حڪومت جيڪڏهن چاهي ته ڇا نه ٿي ڪري
 سگهي؟ انهن وڏن ماڻهن کي ڪهڙي خبر، هو ته هوائي جهازن تي چڙهي اچي هت نازل ٿيا
 هئا. صدي جون پڪريون ڪير ٿيا. اهي ويچارا مسڪين ۽ مفلس ۽ سفيد پوش ئي هئا جيڪي

دربدر ٿيا، ديس هوندي ڀرديسي ٿيا، ملڪيتون ڇڏي فقير ٿيا لوڪرون کاڌائون، معصوم
 ڪهارائي، عزتون وڃائي، لڄون لٽائي - ڪين نصيب ڇا ٿيو! اڳتي يا آئندو وري ڪين ڇا ملندو.
 ناسيدي وڏو گناهه آهي. توهان جي، منهنجي نه، هر سڀني جي ڪوشش اهڙي بدانتظاميءَ جو
 طلسم ٽوڙي سگهي ٿي.

برقن وارو بحث ڪنجي ڪٿان جو ڪٿان وڃي نڪتو. ڪتاب منهنجي هٿ ۾ ائين ئي
 ڀريل رهجي ويو. گرسِي ڪافي تيز ٿي چڪي هئي. لوءِ ٻئي لڳي، ڀر ۾ ويٺل نوجوان
 سگريٽ ڊڪائي سوٽا هڻڻ لڳو، سرڪاري ملازم ٿي ڏٺو. سوت ٻوٽ ڇو ڇڙهيل هوس!
 گاڏي ڀري ٿيڻ لڳي. مون دريءَ کان ٻاهر ڏٺو، ڪا ننڍڙي ويران اسٽيشن هئي. پاسي واري
 گاڏي مان هڪ ڳوٺاڻو اُجهرو ٿي جهڙو ٿي لٿو، تهڙو منهن ڀر وڃي ڪريو. هو تڪڙو آئي
 کڙو ٿيو. هن جي سٿن جا وَرَ اهڙي طرح ڪنجيل هئا، جهڙو ڪنهن ملاڪڙي جو سلهم. هو
 پنڪو کڻي ٻڌڻ لڳو، گاڏي اڃا مس بيٺي ڪين ته هڪ پوليس وارو الاڻي ڪٿان اچي نازل ٿيو.
 هو کيس ٽڙيون واهيندو گهليندو اڳتي وڌڻ لڳو، هن جو ٻٽڪو ڪجهه هن جي هٿن ۾ هو ته
 ڪجهه پٺيان پڇ وانگر لٽڪندو گهليو پي ويو. گاڏيءَ مان مسافرن جو ڪڇ جيترو وار هيٺ لٿو.
 سڀني ٻهراڙيءَ جا ٻئي ڏٺا. زالون ۽ ٻار مڙيئي گهٽا هئا. ڪيترن جا پير اکهاڙا مٿا. زالن ۾
 بس پٽڪو پئجي ويو. ٻڙي هيءُ ڪهڙو بغداد! مڙس کي پوليس وارو وٺيو هيو وڃي! ڪرڙ،
 ڪنڊا! وارو ڪيو، گهوڙا ڦرجي ويس! ڪهڙو ناحق ٿيو! مٿو ڪارو ٿيو، ڊوڙو نه ٿا! هو
 پوليس وارو گاڏيءَ ۾ ٿو چاڙهيس. مَنَس آڏَ ٺهتي ڪيڏانهن وڃان؟ ههڙو انڌيرا! هاءِ منهنجا
 الله... هڪ ٻوڙهيءَ ٻاڪاريو. ٻارڙا به اوچنڪارون ڏيڻ لڳا، ڪرڙ ۽ ڪنڊو سڻي تان هڙون
 اڇلائي وڃي پوليس واري وٽ پهتا. جانان، گيسون، ايلاز ڪيو هٿ ٻيا جوڙيس، نورڙو ٻيرين
 ٻيا ٻونس، ڪيسي ۾ هٿ وجهي شايد پيسا به ٻئي آڇيائونس. هر پوليس واري ٻار ٻار ڪنڌ پئي لوڏيو.
 سڄي ساري گاڏيءَ مان انهيءَ واقعي کان پوءِ ڪوبه ڪونه لٿو. آڏَ خود عجب ۾ هوس
 ته معاملو ڪهڙو آهي. ٻاهر هو زالون ۽ ٻار آس ۾ سڙي ۽ لُڪَ ۾ لولڙا ڪري رهيا هئا.
 هيءُ اک چنپ ۾ ڇا ٿي ويو! چوري ڪئي اٿس؛ ڏاڙو هنيو اٿس يا خون ڪري ڀڳو آهي!
 يا هلنديءَ گاڏيءَ مان ٿيو ڏيئي ڏوهه جو ڪم ڪيو اٿس. بيوقوف مري هوي ها ته؟ ويچارِي
 وٽ ٺڪيٽ ڪانه هوندي، ٺڪيٽ نه هجيس ها ته اسٽيشن تي اچي هروڀرو ٿيو ڪونه ڏئي ها.
 هيترن ماڻهن زالن ۽ ٻارن سان گڏ آهي، ٺڪيٽ ضرور ورتي هوندايئن. منهنجي ڀر وارو ويٺل
 نوجوان سگريٽ اڇلائي آيو ۽ لهي وڃڻ لڳو، شيرشاهه جو شڪرو گهر جا ڪڪڙ ماري.
 ههڙا اڻوڃهه ته پوليس وارن کي شل هٿ ڇڙهن! گاڏيءَ سڀني هٿين. نوجوان ڊوڙي وڃي
 پوليس واري وٽ پهتو. گهڻي ردبدل ۽ آزيءَ نيزاريءَ کان پوءِ هن ويچارِي جي جند چٽي.
 هن کي پنهنجي آبهرائيءَ جو عيوض ملي چڪو هو. ڌڪي ڪاٺيندي نورڙ ۽ گوڏا رهڻجي
 ٻيا هٿس، ويتر جو پوليس واري سمرت ڪئي هئس، تنهن ته سندس رت ئي ڪاٺي ڇڏيو هو.

هو نڪي خوش ٿي ڏٺو ۽ نڪي رنج ٿي نظر آيو زالن رڻن بند ڪيو. ٻارڙا ڇپ ٿي ويا.
 هو پنهنجو ٻٽڪو ٻڌڻ لڳو. گاڏي هلڻ لڳي زال وري رڙ ڪئي. ابا..... منهنجي هڙ ت
 آهيني ڪانه ڪرو ڪنڊا... وارو ڪيو گاڏي ت چڙهي ويئي. هاء منهنجا نوان ڪپڙا نئين جڙي
 وڪر وڙا سڀ انهيءَ ۾ آهن. پر هنن مان گاڏيءَ ڏي ڪنهن به ڪين سنڊيو. هنن کي گاڏيءَ
 تي چڙهڻ جو عيوضو ۽ سيڪت ملي چڪي هئي. پر هيءُ ڇا، گاڏي وري ڇو بيهي رهي. ڇا
 ڊرائيور کي قياس پيو هو. گاڏيءَ جي پٺئين پاسي کان هڪڙو ماڻهو ڪارڊ واري گاڏي ۾ کائين
 جون ڀريون چاڙهي رهيو هو. هن دٻمي پوليس وارو الاڻي ڪيڏانهن ڪم ٿي ويو هو. اسان جي
 گاڏي مان اهو نوجوان وري لٿو ۽ لٿل مسافرن جي گاڏي ۾ چڙهي هن هڪڙي اجرڪ ٻڌل
 هڙ هيٺ ڪيرائي. کائين واريون ڀريون چڙهي چڪيون هيون. پوليس وارو غائب هو.
 ڪارڊ جهنڊي ڏيکاري انجڻ هڪ وڏي ڪوڪ لڳائي. ڪڪو ڪو، چڙو چڙو، چڪ چڪ،
 گاڏي وري هلڻ لڳي. ٻون کان ڪتاب پڙهڻ ت وسري ويو هو. منهنجي اکين اڳيان زندگيءَ
 جي ڪتاب جو هڪ اهڙو ورق وري ويو هو جنهن کي آءٌ ڪڏهن به وساري ڪين سگهندس.

؟

اسپتال جي صدر دروازي اڳيان ۽ پختہ ديوارين تي صحت منعلق وڏا وڏا ٻوسٽر چسپان هئا، جن ۾ مرض جي وڌڻ ۽ ان جي ڪارڻ جون تصويرون ڊاڪٽرن ۽ عوام جي رابطو جون تصويرون لکتل هيون. ماڻهن لاءِ صفائيءَ ۽ بيمارين جي روڪ ٿام لاءِ قاعدا قانون لکيل هئا. اسپتال جا ملازم، ڊاڪٽر، ڪمپائونڊر، ڊريسر ۽ پٿيوالا، نرسون وغيره سڀ پنهنجي پنهنجي ڪم ۾ رڌل هئا. ۽ وڏو ڊاڪٽر خيالن ۾ غرق پنهنجي ڪمري ۾ هيڏانهن هوڏانهن ڦري رهيو هو، ڪنهن مهل ويٺو ٿي، ته ڪنهن مهل هليو ٿي. ڪنهن مهل غيرارادي طور ڊاڪٽرن کي سڏي هدايتون ڏيندو رهيو. ۽ وري خيالن ۾ پڙي ٿي ويو. ائين ٻئي معلوم ٿيو ته ڄڻ ڪو جوالامڪي ڦاٿل وارو آهي!

پريان هڪ فقيريائي جنهن جي هٿ ۾ جست جو وٿو ۽ هنج تي ننڍو ٻار هو. هوءَ جوان هئي ۽ شڪل و شباهت ۾ هرون ڀرون گهٽ ڪانه هئي، پر زماني جي حالتن سندس ٿڙيل حسن ۽ جوانيءَ کي ڪومائي ڇڏيو هو. فقيريائي اسپتال جي دروازي کان ڏوڪيندي، ڊاڪٽر ڏانهن وڌي رهي هئي. اڃا به ٽي قدم مس ڪيائين، ته سندس ڪنن تي گرجدار آواز پيو ته ”ماڻي ڪيڏانهن ٿي وڃين؟“ فقيريائي هيڪر ته دهلجي ويئي، پر ٻيو نمائي لهجي ۾ ٻيڻ لڳي ته ”ماڻين! وڏو ڊاڪٽر صاحب ڪٿي آهي؟ آڏو بيمار آهيان، مون کي دوا گهرجي.“ هو سڀ پڪاهي ۾ چئي ويئي. ”ماڻي اڄ دوا ڪانه ملندي، ڇاڪاڻ ته شام ٿي چڪي آهي ۽ صبحائي وزير به اچي رهيو آهي، جنهن لاءِ بندوبست ٿي رهيو آهي. تنهنڪري تون جلدي ٻاهر لڪري وڃ؛ ڇو ته وڏو ڊاڪٽر ڪاوڙيو.“ ڪمپائونڊر ائين چئي وري پنهنجي ڪم کي لڳي ويو. ۽ ٻالمرادو چوندو رهيو ته ”هنن ٻين ته تڙائي ڇڏيو آهي. کين رڳو مفت جي دوا گهرجي، ڀلا مفت جي دوا به ڪڏهن اتر ڪيو آهي؟ چوندا آهن ته ”لها ڦيٿا، سور پٿا“ هي فقير آهن، يا چئي. ڄڻ ته اسپتال انهن جي لاءِ کليل آهي.“

فقيريائيءَ تي نمونيا جو اثر پوري زور سان غالب هو ۽ سرديءَ کان ڏڪي رهي هئي. هوءَ ڪمپائونڊر جو چوڻ ٻڌو ان ٻڌو ڪري، وري به آهستي آهستي ڊاڪٽر جي ڪسري ڏانهن وڌڻ لڳي. ڊاڪٽر وزير جي آمد جي خيال کان هيڏانهن هوڏانهن ڦري رهيو هو ۽ فقيريائي

بنان اجازت جي ڪمري اندر لنگهي ويئي. ۽ نهايت ملتجيانه انداز ۾ عرض ڪرڻ لڳي ته ”سائين! آءٌ بيمار آهيان، منهنجي حالت ڏينهون ڏينهون ڪري رهي آهي؛ مهرباني ڪري ڪا دوا ڏيو. فقيرائي جا لفظ بجليءَ جيئن سندس ڪنن ۾ گهڙي ويا ۽ خيالي تسلسل ٿئي هيس، ۽ چوڻ لڳو، ڏسي ته ڪمري اندر ڦاٿل ڪپڙن ۾ ويڙهيل فقيرائي بيٺي آهي؛ جنهن جي هٿ ۾ جست جو وٽو ۽ هنج ۾ ٻار آهي. ڊاڪٽر جو رنگ ويو ڳاڙهو ٿيندو ۽ ڪڙڪيدار آواز ۾ چيو ته ”توڪي اندر اچڻ جي اجازت ڪنهن ڏني، جو ائين اندر لنگهي آئي آهين؟ هڪدم نڪري وڃ! گيت آئوٽ.....!“ ڊاڪٽر وري خيالن ۾ غرق ٿي ويو.

”اوسائين! مون مسڪين تي رحم ڪريو... ديا ڪريو... مون اڀاڳن جي ڪمائي تي ئن جيون جي حياتي جو مدار آهي. جي آءٌ بيمار هونديس ته انهن جي پيٽ قوت جي ڪير ڪندو؟ مهرباني ڪري دوا ڏيو! الله سائين اوهان کي آباد رکي، ٻچن مان لڪ ٿيڻو. ڊاڪٽر درو به توجهه ڪونه ڏنو ۽ هلندو رهيو؛ پر سندس چهري جو رنگ ڦري ويو ڳاڙهو ٿيندو.

— فقيرائي بيهي نه سگهي ۽ ويهي رهي. وري ساهي پتي چوڻ لڳي، ته سائين! مان هي رهيو ڪن پني آئي آهيان، اهو وٺو، مون کي دوا... ڏيو...!“ ”گيت آئوٽ... نڪري وڃ، ڪميئي... توڻو اچي، اسان جو سر ڪٻايو آهي؟“ هڪ طرف وزير جي اچڻ جو بندوبست نه پئي طرف هنن بکين فقيرن کڻي مٿو ڪٻايو آهي!

”پٽيوالا... ڊريسر!... اوهين ڪاڏي مري ويا آهيو. جو هي ڪم بخت بنا اجازت جي اندر لنگهي آئي آهي؟“

پٽيوالا... پٽيوالا... ڊاڪٽر جي آواز سان سڄو ڪمرو گونججي اٿيو ۽ پريان ڪهڻو نڊر، لنڊا ڊاڪٽر، ڊريسر ڊوڙ ٿي آيا ۽ صاحب جي اڳيان خاموش بت بنجي بيهي رهيا؛ ڇڻ ته بيجان آهن؟ ڊاڪٽر مٿن اچاڻري نظر وجهي ڪڙڪيدار آواز ۾ چيو ته ”اوهين ڇا ڏسي رهيا آهيو؟ انڌا آهيو؟ هن ڏانئن کي هڪدم هٿان ڌڪي ٻاهر ڪڍو. وڏي آئي آهي دوا وٺڻ! ڪميئي!... ڊاڪٽر ٻانئرادو ڳالهائيندو رهيو ۽ سندس ذهن وري وزير جي آمد ڏانهن منتقل ٿي ويو.

فقيرائي نهايت عاجزيءَ ۽ نماڻائيءَ سان چيو ته ”سائين! مون غريب کي دوا ته ڪانه ڏنو، پر هاڻي لوڏيو ته نه، آءٌ پاڻي ٿي وڃان! اهي دوائون اوهان کي ٽي بهه هجن! اسان غريبن جي لاءِ دوا موت آهي، جو بيماري جي سخت تڪليفن ۽ دوائن جي گهڻي ڀڳڻ خرچن کان جند آزاد ڪرايو ڇڏي!“ ائين چوندي فقيرائي ڪمري مان ٻاهر نڪري اسپتال جي صدر دروازي ڏانهن وڌڻ لڳي ۽ ٻانئرادو چوندي رهي ته ”اسين غريب آهيون، مفلس آهيون؛ در در تي صدا هڻندڙ ۽ پيٽ لاءِ هر ڪنهن اڳيان هٿ ٽنگيندڙ آهيون! مانيءَ جي پور ۽ ٽامي جي ڌوڪو ٿي به راضي رهون ٿا.

هي اوهان جون دوائون صاف سٿرا ڪمرا ۽ نرم نرم بسترا پڻ جي لاءِ آهن. باقي اسان غريبن لاءِ بهانو ته وزير ٿو اچي؛ دوا گهر، ته ڇڻ ٿيڙ تپ ٿو اچيو وڃين!

۱۴۹ تپ ۾ ورتي پيئي آهيان ۽ سيءَ کان منهنجو ساه نڪري رهيو آهي ۽ هيٺ دوا کاهي! پوءِ جي هي هيترا سارا ڊاڪٽر ۽ هي دوائن جا انبار؛ سي سڀ ڇا جي لاءِ آهن؟
 ائين چوندي دروازي کان ٻاهر نڪري، اسپتال جي بلند عمارت تي هڪ حسرت ڀري نظر وڌائين؛ ان مهل سندس گول ۽ وڏين اکين مان موتين جهڙا سفيد لوڪ ڳڙي ڳان تان ڌار ڪري وهڻ لڳا، بخار جي شدت ڪري پاڻ ۾ هلڻ جو ست نه سنياري، ائيني ٻاهر ديوار جي اوٽ ۾ زمين صاف ڪري، پنهنجي مٿان ڦاٽل ڪمبل وجهي پئجي رهي.
 سڄ غروب ٿي ويو ۽ ڏينهن وارو شور ۽ گوڙ گهٽ ٿيندو ويو، پر تپ ۾ ڪا به ڪمي ڪانه ٿي.

بخار جي شدت جي ڪري سندس ذهن ۾ ڪيئي خيال ڊوڙي رهيا هئا. ڇڻ ته هي جهان لائون جيان پنهنجي ڪُنڌتي ڦِري رهيو آهي. اسپتال جا ڊگها ۽ وڏا پٿرن جا گول سنارا ڪر زمين دوز ٿي رهيا آهن! اسپتال جا صاف بستر، دوائون وغيره غريبن جي لاءِ نه، پر دولت جي گرد ڦري رهيا آهن! هي ڊاڪٽر، ڪمپائونڊر، ڊريسر ۽ نرسون وغيره سڀ ڦري رهيا آهن. پنهنجي محور جي گرد؛ اسپتال جي اندر، ڪمرن جي اندر، دوائن جي گرد، بيمارن جي چوڦير، هن دنيا جي اندر! پر افسوس! جو مون اڀاڳيل لاءِ دوا به ڪانه آهي! اتي ڪائس چرڪ نڪري ويو ۽ اک کڻي پيس. رات گهڻي گذري چڪي هئي ۽ ان مهل قريبي ٽاور تان ۱۲ بجن جي لڳڻ جو آواز ٿيو. اتر جي ڏڪايندڙ هوا بدستور لڳي رهي هئي. وٺن مان زرد ۽ سُڪل پن ستر ستر جو آواز ڪري، ڪري رهيا هئا. برقي بلبن جي روشني اسپتال جي درين مان لنگهي ٻاهر جهانيون ٻائي رهي هئي. رڪي رڪي مريضن جي ڪراهن جو آواز ٻڌڻ ۾ آيو ٿي. ان مهل آمدرفت بند هئي، پر ڪنهن مهل ٽانڪن جي گڙگڙاهت خاموشيءَ کي ٽوڙيو ٿي.

فقيريائي وري پاڻ کي سنڀالي ۽ پنهنجي ٻچڙي کي سيري، کيس سيءَ کان بچائڻ لاءِ ڀاڪر ۾ وٺي ڇاتيءَ سان لڳائي مٿان ڪمبل اوڍي سمهي رهي. بخار گهٽجڻ بدران وڌيڪ ٿيندو ويو ۽ هن جو ذهن وري ماضيءَ جي تصوير ڏانهن گهلبجي ويو. ڇڻ ته سندس دماغ مان ريل جي انجڻ لنگهي رهي آهي ۽ ريل جا ٽيٽا ڦري رهيا آهن ۽ پاڻ الهن ڦٽڻ ۾ ڦري رهي آهي. اهو گذريل زمانو، جڏهن پاڻ اڻڄاڻ ابهر معصوم هئي. ۽ وقت جي رفتار سان وڌندي وڌندي، ماءُ پيءُ جي محبت ڀري گود ۾ پرورش پائيندي جوانيءَ جي بهار ۾ قدم رکندي آئي. اهو ٻاروڻ ۽ البيلائي جو وقت گذري ويو. بيخبري ۾ سهي جي چال جيان. سرتين ۽ هڪ جيڏين جي جهرت ۾ گهارڻ جي ياد جا نه مٽندڙ نقش دل تي باقي رهيا. آغاز جوانيءَ ۾ قدم رکڻ سان، شاديءَ جي پنڌن ۾ جڪڙجي ويئي.

زمانو جي گردش ۽ انقلاب جي چيٽ ۾ اچي، مصيبت جي وهڪري ۾ لڙهي ويئي. سرتاج به انهيءَ موذيءَ مرض ۾ گرفتار ٿي، مفلسيءَ ۽ تنگدستيءَ جي حالت ۾ ڪڙيون گهرڙي گهرڙي ساه ڏنو هو!

اڄ. — آءٌ به هن عاليشان اسپتال جي ڀرسان مري ويندس! جنهن ۾ ڊاڪٽر آهن، نرسون آهن، جت مرض جي تشخيص تي بحث ڪيا وڃن ٿا. جت آپريشن ٿين ٿا ۽ هرڪنهن مرض جون دوائون موجود آهن. اهي سڀ انسان ذات جي علاج خاطر مفت گڏ ڪيل آهن. جيئن الهيءَ مفت جي سهنج مان غريب ۽ بي پهچ ماڻهو فائدو وٺي. پر اهو فائدو الانجي نه ڪهڙن انسانن جي لاءِ؟ ڪهڙن خوش نصيب ماڻهن جي لاءِ؟ اسين ته فقير آهيون! جانور آهيون! گندگيءَ جا رهندڙ جيوڙا آهيون! مفلس ۽ مسڪين آهيون، پر افسوس! جو سندن نامي ۽ ڊاڪي ڪنن جهڙا به ڪين آهيون!

”ڊاڪٽر صاحب! مون کي دوا ته ڪانه ڏنيو، پر هاڻي ڏکي ته نه ڪيو، آءٌ ٻانهي نوجوان ٿي!“ ان مهل کانئس هڪ زوردار چيخ نڪري ويئي، جا خاموش فضا کي چيري، سامهون بيٺل وڏين جاين مان نڪري، هوا جي جهونڪن ۾ گر ٿي ويئي. ان مهل بخار جو اثر دماغ تي وڏي چڪو هوس ۽ سيءَ جي ڪري ڏکي رهي هئي. اتر جي ڏکائيندڙ ٿڌي هوا مٿس ڀرپور وار ڪيو. نمونيا ۽ سخت سيءَ سندس بدن ۾ وڌيڪ سردِي سٽڻ جي سگهه ڪانه ڇڏي هئي.

هن پنهنجا نمائا نيٺ مٿي آسمان ڏانهن کنيائين، پر وري هيٺ ڪري پنهنجي لخت جگر تي حسرت ڀريءَ نظر وڌائين، جو بيخبر گهري نند ۾ هو. سندس نرگسي نيشن ۾ ڳوڙها ڀرجي آيا، هن پنهنجي بچيل سڀ طاقت گڏ ڪري، اٿڻ جي ڪوشش ڪئي، پر موت جي پيانڪ فرشتي کيس سدائين لاءِ گهري نند ۾ سمهاري ڇڏيو!

رات جي ڪاراڻ هوريان هوريان، روشني ۾ تبديل ٿيندي ويئي. سج منور مڪڙي مان نمودار ٿيو ۽ سندس سون ورثا ڪرڻا هر طرف پکڙجي ويا. رات جي خاموشي موٽڻ، ٿانگن ۽ بسن جي گڙگڙاهٽ ۾ بدلجي ويئي. صبح ٿيڻ سان اسپتال ۾ خاصي ڇهل بهل ٿي ويئي. هرڪا شيءِ قربي سان ۽ صاف ستري ڏسڻ ۾ ٻئي آئي. ڊاڪٽر، نرسون ۽ ٻيا ملازم نهايت چست ۽ چالاڪ هيڏانهن هوڏانهن ڦري رهيا هئا. صبح جو ليڪ ائين ٻڃي مهل وزير صحت آيو. جنهن اسپتال جو معائنو ڪري اسپتال جي انتظام ۽ استاف جي حسن اخلاق ۽ فرض جي پوريءَ طرح بجا آوريءَ کي ساراهيو. تقرير ۾ چيائين ته ”اسان پڪو فيصلو ڪيو آهي ته دوائن جو ذخيره اڃا به وڌيڪ موجود ڪيو ويندو ۽ جديد قسم جا سرجري آلات خاص آرڊر تي گهرايا ويا آهن. جن جي پهچڻ تي، علاج ڪرڻ ۾ وڌيڪ سهولت ٿيندي. پوءِ اسان جي ڏيس ۾ بيماريءَ جو نالو نشان به نه رهندو! اڄ به هن صحت جي مفت سرچشي مان ڪوبه نراس ٿي ڪونه ٿو وڃي. ڇو ته ڊاڪٽر جو مقصد آهي، انسان ذات جي بنا لالچ ۽ پيد جي خدمت ڪرڻ، قوم صحت ياب ته ملڪ صحت ياب.“ ان بعد وزير صحت پنهنجي گرڻ ڪار جي بيوگ ڪار تي چڙهيو. موٽر اسپتال جي صدر دروازي مان ڦڙڙاٽ ڪندي شاهي روڊ تان مڙي، برق رفتاريءَ سان هلي ويئي. وزير صحت جو آواز اسپتال جي گول گنبذن مان نڪري

من بسيط فضا ۾ ڪوئچڻ لڳو ته ”هن مفت جي سرچشي مان ڪوبه اڙيات نراس ٿي واپس
 نٿو وڃي. ۽ اسٽاف جو حسن اخلاق ۽ فرض جي بجا آوري تحسين جي لائق آهي.“
 ٻريان اسپتال جي ڀت جي اوٽ ۾ فقيريائيءَ جو ٻي جان لاش سواليد (؟) نشاني ٻٽو پيو هو.
 ۽ سندس اٻهر ٻچڙو خالي سڪل ٿڻن کي چوسي رهيو هو. ڀرسان ٻيل خالي شيشي دوا لام
 واجهائي رهي هئي! ۽ فقيريائي جو لاش چئي رهيو ته ”هاها... هاها...! انهيءَ مفت جي...
 سرچشي مان... هرڪو سيراب... ٿي سگهي ٿو...! هاها... هاڻ هن ملڪ ۾... ڪوبه بيمار
 ... نه رهندو! جديد آلات ذريعي... علاج ڪيا ويندا... ۽ پوءِ ڪوبه... انسان بي موت...
 بيماريءَ وگهي نه مرنندو؟“

هائيء جا ڏنڊ

ٻه هٿ مٿي هوا ۾ ڪڍي ويا... هڪ هٿ ۾ هٿوڙو ۽ ٻئي هٿ ۾ ڏاڻو هو... انقلابي نوجوان جي اکين ۾ هڪ قسم جي عجيب چمڪ هئي... هن جي آواز ۾ ڪروڙين ڪڙمين ۽ مزدورن جي نمرن جو ٻڙاڏو ٻڙلاءُ ڪري رهيو هو...!

هو مزدورن جو اڳواڻ هو... ۽ پاڻ به هڪ مزدور هو، جيڪڏهن هن جي هٿن ۾ ڏاڻو ۽ مٽڪو نه به هجن ها تڏهن به هن جي مزدور هجڻ ۾ ڪنهن کي به ڪو شڪ يا گمان ڪين ٿئي ها. هن جي نيري قميص ۽ پتلون تي ڪارخاني جي مشينن جي تيل جا نشان نظر اچي رهيا هئا. هن جون ٻانهون ٻٽ مٿي ڪنجيل هيون ۽ سندس مضبوط ٻانهن تي ڪارا ۽ سنهڙا سنهڙا گونڊيدار وار هن جي مردانگيءَ جو اعلان ڪري رهيا هئا... هن جي پيرن ۾ گند ڪچري سان ڀريل ڦاٽل ۽ ٽٽل چمپل پيل هئا... هن جي ڪن مٿان پيڙيءَ جو اڌڙ ٽوٽو پيل هو. هن جي کيسي مان ڪارل مارڪس جو ڪتابڙو، ”ڪميونسٽ ميني فسٽو“ نظر اچي رهيو هو.

سائيو! هن مزدورن جي گوڙ کي خطاب ڪندي چيو، ”اسين فوٽ پاٽ جا رهواسي آهيون، اسين ڏتڙيل ۽ آواره ڪوٺايون ٿا، اسين بيڪار گذاريون ٿا، اسان کي نوڪري ملڻ تمام ڪن ڪم آهي، اسان کي به ويلا ڳيو به نصيب ڪونهي ۽ اسان جا هاري ڀائر جي زمين ۾ ٻج ۽ ٻائيءَ سان گڏ پنهنجو خون ۽ پگهر ملائي آن“ اهاڻن ٿا، پر پاڻ بکن وگهي مرن ٿا، سندن ٻچا انگ اگهاڙا ۽ لولي لاه ليلائيندا رهن ٿا... اڄ اسان پنهنجو حق گهرون ٿا ۽ هن ڳالهه جو اعلان ڪريون ٿا، ته هي محلن، تخت ۽ تاج جي دنيا هڏ ڪيون ڏيئي پنهنجا پسامه پورا ڪري رهي آهي... انهي کي ختم ڪري اسان ان جي ڪنڊرن تي هڪ نئين نظام جو بنياد وجهنداسين، جنهن ۾ نه ته ڪو امير هوندو ۽ نه ئي غريب، جنهن ۾ نه ته ڪو محلن ۾ سک ۽ سانت سان سمهي آرام ڪندو ۽ نه ئي ڪو فوٽ پاٽ تي ڪٽيون گسائي مري ويندو... جنهن ۾ هر انسان کي سندس محنت ۽ ضرورت پئاندر هر چيز حاضر ڪري ڏبي... دوستو! اهو نظام ڪو پاڻ هرتو ٺهي تيار نه ٿيندو، پر ان لاءِ اسان کي پاڻ پتوڙڻو پوندو، قربانيون ڏيڻون پونديون، پنهنجو ۽ پنهنجي دشمنن جو خون واهائي انقلاب آڻڻو پوندو!“

هڪ هزار مزدورن کڏجي وڌي زور سان نعرو هنيو... ”انقلاب زندہ باد!“
۽ هڪ ٻيو آواز اڀريو: جيڪو هزار مزدورن جي گڏيل آواز کان به وڌيڪ پراثر ڪري ۽
پوانتو هو... ”او. ڪي! رڀدي فارٽيڪ!“

ميڪ اپ مٿن انقلابي نوجوان ڏانهن ڊوڙ هاتي، جيئن پگهر ڪي اگهي، ڀڃت ۽ ٻانڊو
سان ثقيل منهن تي، سخت محنت کان آيل ڪاربن ليڪن کي وڌيڪ ظاهر ڪري ڏيکاري...
۽ ان سان گڏو گڏ وارن بنائن واري چوڪري به پنهنجو سامان کڻي اڳتي وڌي، جيئن انقلابي
نوجوان جي هٿرادو ۽ گهڻيپدار وارن مان لڪل ”هيٿرن“ ڪڍي وئي... پر انقلابي نوجوان
پنهني کي تڙي ڏيئي ٻوٽي هٽائي ڇڏيو.

”پهريائين مون کي ٻروڊيوسر سان ڳالهه ٻولهه ڪرڻ ڏيو!“ سيٽ جي ڪنڊ ۾ انقلابي
نوجوان ۽ ٻروڊيوسر جي وچ ۾ ڳالهه ٻولهه ٿي رهي هئي... انقلابي نوجوان چيو، ”شات ري
ليڪ ٿيڻ کان اڳ ۾ انسٽاليمنٽ ملڻ گهرجي!“
”ها! ها! بلڪل!“

ڏڪندڙ هٿن سان پنهنجي ڪوٽ جي اندرين کيسي مان نوٽن جي هڪ وڏي ٿهي ڪڍي،
”گني ڪٿو، پورا ڏهه هزار آهن!“

انقلابي نوجوان ڏهه هزار نوٽن جو ٻنڊل پنهنجي ڦاٽل ۽ چٽين لڳل پتلون جي ڪاهي
کيسي ۾ وڌو... ٻروڊيوسر سوال ڪيو، ”رسيد؟“

انقلابي نوجوان چيو، ”مان پنهنجي سيڪريٽريءَ کي چئي ڇڏيندس ته هو اوهان کي هڪ
هزار جي رسيد پهچائي ڏي...!“ ٻروڊيوسر چيو، ”ٿيڪ هو!“

انقلابي نوجوان مشڪندي ڊائريڪٽر وٽ ويو ۽ چيائين، ”او. ڪي، رڀدي فارٽيڪ!“ سڄو
اسٽوڊيو بلبن جي روشنين سان جهرمر ڪرڻ لڳو. ڊائريڪٽر حڪم ڏنو، ”سائونڊ اسٽارٽ!“
ڪليپر بنا، سين ۽ شات نمبر جي تختي ڪمري جي سامهون آندي، لائونڊ اسپيڪر مان آواز
آيو، ”سائونڊ رننگ!“ ڪليپر بنا، ڪليپ ڏيئي يڪدم ٻنهي هٿي ويو. ڪمري ۾ فلم هلڻ لڳي.
ٻه هٿ مٿي هوا ۾ کڄي ويا ۽ انقلابي نوجوان زور سان چوڻ شروع ڪيو، ”سائو!“...
مگر ڊائريڪٽر رڙ ڪري چيو، ”ڪٽ. ڪٽ!“... انقلابي نوجوان ڪجهه قدر ناراضگيءَ سان پڇيو...
”ڇو، ڇا ٿيو؟“

ڊائريڪٽر هن جي هٿن ڏانهن اشارو ڪيو، جي اڃا تائين مٿي هوا ۾ ڪڇيل هئا... ڪهي
۾ ڏٺو... ۽ سڄي هٿ ۾ ڏهه هزارن نوٽن جي ٿهي...

ادائگي

منهنجو هڪڙو دوست هو، جنهن پنهنجي هڪ بهڪندڙ باغ ۾ هڪڙو سهڻو ۽ عاليشان محل جوڙايو هو، جيڪو سبز نڪري ۾ ائين چمڪي رهيو هو، جيئن روشن ستارو نيلي گنبد ۾. اهو پنهنجي بلند ڪنڪرن سان آسمان کي ڏکي رهيو هو. اهو چٽڪ فضا ۾ لامارو ڏيندڙ مقاب هو يا جواز جي ڪن ۾ لٽڪندڙ پتڙ. ان جا ڪنگرا چٽڪ ڪن هئا، جن ۾ سڄ ۽ چنڊ اچي ويڃي رهيا هئا.

هن مصور لاه ڪو اهڙو برش نه ڇڏيو هو، جيڪو محل جي ڀتين، چٽين، درين ۽ ٽنهن تي نه هلايو ويو هجي. ان ڪري محلات جي صفن، ڪولنن، مڇراڻن ۾ گهمندڙن کي اهو خيال ايندو هو ته هو چٽڪ لال ڪلاسي ڪلن ۾ سفيد قلن سان بهڪندڙ باغ مان نڪري، ميرانجهڙن بگهڙن ۽ پٽڪمرن پڇتن سان ڀريل ميدان ڏانهن وڃي رهيو هجي، يا انهيءَ شڪارگاه مان نڪري، جنهن ۾ هرڻيون شينهن کي شڪار ڪنديون هجن، انهيءَ شڪارگاه ڏانهن ويندو هجي، جنهن ۾ شينهن هرڻن کي شڪار ڪندا هجن. هن، ان جي ڪشادي ۽ وسيع اڱڻ ۾ هڪ سنگ سرمڙ جو گول تلاءُ ۾ ٺهرائي ڇڏيو هو، جنهن جي وچ ۾ قوهارو هلي رهيو هو. جيڪر چٽڪ هڪ اگهاڙي تلوار هو يا نشان ڏانهن سڌو ڪيل تير. ان ڪري ڏسندڙ ائين سمجهندو هو ته زمين آسمان کان بدلو وٺي رهي هئي، ۽ ان ۾ هاريل خون جي ان کان تقاضا ڪري رهي هئي. هو هن کي رجوم ۽ شهاب سان قتل ڪري رهيو هو ته هيءَ وري هن کي تيرن ۽ لٽين سان قتل ڪري رهي هئي. هن گول تلاءُ جي چوڌاري ننڍا ننڍا ساڳي خواه مختلف قسم جا ٻوٽا لڳائي ڇڏيا هئا، جيڪي عجيب ۽ وڻندڙ ڇڪن ۽ ٿارين سان موهي رهيا هئا. جڏهن صبح جي ٿڌڙي هير هنن کي نوراني لوڏيندي هئي، تڏهن هو گلن جي هاليجي تي ۽ ميون جي سايي هيٺان رقص ڪرڻ لڳنديون هيون. انهن جي رقص تي ٻڪي ڳائڻ لڳندا هئا، مگر ڳائڻ لاتين وارو، ۽ نه ستار جي تار وارو.

هن پنهنجي عيش و عشرت لاه خدا جي ڏني مان ڪافي ڪجهه ان محل ۾ موجود ڪري ورتو هو. هن آرام لاه گاديل، صوفاسيت، وهائ، آرام ڪريون، پلنگ، پٿريون، پلنگن لاه ٻردا ۽ مچردانيون لڳائي ڇڏيون هيون. اکيون کي فرحت ڏيڻ لاه پٿر ۽ سون جا مجسما ۽

نظر کي ڇڪيندڙ نقش ۽ تصويرون لڳائي ڇڏيون هئائين. ڪاٺ پيٽل لاه هن وٽ محل ۾ باهه جي شعلن وانگر ڇمڪندڙ سونبون پليٽون ۽ نور وانگر روشن بلور جا پيالا ۽ گلاس موجود هئا. وندر لاه هن وٽ ڪيترن جون ڪڏيون ۽ شينهن ۽ چيٽن لاه چراگاهه. سواريءَ لاه سونرون، گاڏيون ۽ عمدا گهوڙا تيار رهندا هئا. خدمت لاه ٻانهيون ۽ ٻانهي مقرر ٿيل هئا جيڪي هروقت خدمت لاه حاضر رهندا هئا ۽ ڊرائنگ روم ۾ يا ڪاڏي جي ميز جي چوڌاري ائين ٿريا بيٺا هوندا هئا جيئن ڪنواريءَ چوڪري جي لازڪ گردن ۾ هار. ۽ سهڻا ۽ حسين خادم محلات جي ڪمرن ۽ صحن ۾ ائين هلندا رهندا هئا جيئن جنت ۾ غلمان.

سياري جي هڪڙي ڪاري ۽ اونڊاهي رات جو ان محل جو مالڪ بيهوشيءَ مان ڪجهه مڏير ٿيو. هو پنهنجي پلنگ تي ٿورو چريو پريو ۽ اڪيون کولي هيڏانهن هوڏانهن ڏسڻ لڳو. هن کي پنهنجي اڳيان سواءِ خادم ’بلال‘ جي ٻيو ڪو ماڻهو ڏسڻ ۾ ڪونه آيو. بلال جيئي نسل جو، عمر ۾ موٽيل هو. محلات جي مالڪ ننڍي هوندي کان هن جي پرورش ڪئي هئي ۽ جڏهن بلال وڏو ٿيو تڏهن به هن جو ٻار انهيءَ محل جي مالڪ مٿان هو. هن ۾ هوشياريءَ ۽ وفاداريءَ جون ٻئي وصفون گڏ موجود هيون. هن نهايت افسرده ۽ پريشان حال ۾ بلال کي ٻائيءَ ڍڪ آڻڻ لاه اشارو ڪيو. بلال ٻائي ڪٿي آيو ۽ هن کي ٿيڪ ڏيئي ويهاري ٻائي پياريائين. ٻائيءَ چٽڪ هن جي زبان جي ڳنڍ کولي وڌي. هن پڇيو، ”بلال! رات جو ڪهڙو بهر آهي؟“ هن جواب ڏنو، ”سائين، هيٺ رات جو ٻائي پويون بهر آهي.“ هن پيو، ”ڇا تنهنجي مالڪيائي اڃا تائين ڪونه موٽي آهي؟“ بلال ناڪار ۾ جواب ڏنو. انهيءَ تي هو ڏاڍو ڪاوڙيو، ۽ اهڙو ٿڌو ساغ ڪنيائين جو هن جي دل جو ٻرو ڦاٽڻ تي هو. وري هو پنهنجي ليکي ڳالهائڻ لڳو، چٽڪ دل کي چئي رهيو هو، ”هن کي خبر به آهي ته مان بيمار آهيان ۽ مون کي اهڙي ماڻهوءَ جي ضرورت آهي، جيڪو پنهنجي ڀرسان جاگندو رهي، تنهنجي سنڀال ڪندو رهي ۽ پنهنجي تڪليفن کي هلڪو ڪندو رهي. محلات جي رهندڙن مان تنهنجي سنڀال جو حق هن کان وڌيڪ ڪنهن تي ڪونه آهي. ڪٿي آهي هن جي اهل و فاداري جنهن جي هوءَ دعوا ڪندي رهندي هئي ۽ پنهنجي اڳيان قسم کڻي مون کي يقين ڏياريندي هئي؟ ڪٿي آهي هن جي اها محبت جنهن جو صبح ۽ شام، اوڀل ۽ سويل هوءَ هوڪو ڏيندي رهندي هئي؟ ڪٿي آهي اها خوشي جنهن جي هر حصي جو مان کيس سيم ڪرائيندو هوس ۽ ڪٿي آهي اهو عيش ۽ آرام جنهن جا مان هن کي پيالا پياريندو هوس؟ ڇا سچ پچ هن کي اهو معلوم ٿي ويو آهي ته مان موت و حيات جي الهي ڪشمڪن ۾ آهيان، جنهن ۾ نه زندگيءَ جي اسيد رکي سگهان ٿو ۽ نه موت جو رستو لهي سگهان ٿو، ڇو هوءَ مون کان بيمار ٿي ويئي ۽ منهنجو پاڇو به ڳورو سمجهڻ لڳي؟ ڇا هن کي منهنجو موت پڙي ڏسڻ ۾ آيو ۽ منهنجو مرض طويل ۽ لادوا نظر آيو جو هوءَ حرارت جو مون وٽان

ڪُسي ٻئي هنڌ ويندي رهي ٿي؟ هاڙي حياتي ڪيڏي نه ڊگهي ٿي پئي آهي! اهاڙي موت! ڪيترو نه پري ٿي ويو آهين!

هو پنهنجي ليکي اهڙي نموني جون ڳالهيون ڪندو رهيو، ته ايتري ۾ وري هن جي ٻي آراسي وڌڻ لڳي. هن جي اعصاب ۾ اضطراب پيدا ٿيو ۽ وري اچي هن کي بخار ورتو. هن جو مٿو ٽپ جي باهه ۾ ائين ٽهڪي رهيو هو، جيئن ڪنهن ۾ ٻائي ٽهڪندو آهي. هو گهڙي ساعت بستري تي ڪيري پيو ۽ موت جي بيالي مان ڪوڙا ڍڪ ڀرڻ لڳو، مگر پنهنجي ڪمبختيءَ سبب اڃا آخري ڍڪ بهي پورو ڪري نه سگهيو.

هو ٻئي دفعي به غشيءَ مان سڌ ٿيو. جڏهن پنهنجي ڀرسان هن کي نه ڏٺائين، جنهن جي لاءِ هن جي دل حسرتن جا ڳوڙها وهائي رهي هئي، تڏهن نوڪر کان پڇڻ لڳو، ”بلال! ڇا توکي خبر ڪانه آهي ته تنهنجي مالڪيائي ڪيڏانهن ويئي آهي؟“ بلال جواب ۾ چوڻ لڳو، ”سائين! توهان جي لاءِ بهتر ائين آهي ته هن جو انتظار نه ڪريو ۽ نه وري هن کي توهان کان پري رهڻ جي ڪري ملاست ٿي ڪريو ڇاڪاڻ ته هن جو ڪنهن ماڻهوءَ ڏانهن قرض آهي ۽ هوءَ هر رات هن کان قرض جي تقاضا ڪرڻ ويندي آهي.“ هو چوڻ لڳو، ”هن کان اڳ مون کي اها خبر ڪانه هئي ته هن جي ۽ ڪنهن ٻئي ماڻهوءَ جي وچ ۾ اهڙو ڪو معاملو آهي؛ پر ڪو قرضخواه، رات جو، ڪڏهن قرض جي گهر ڪرڻ به ويندو آهي ڇا؟ ڇا هوءَ ڪو اهڙو ماڻهو نه لهي سگهي، جيڪو هن جي پاران اهو ڪم ڪري جو هن پنهنجي سران کي پنهنجي هٿ ۾ کنيو؟ ڇا سڄو سال هن وٽ وڃڻ کان پوءِ به اڃا قرض جي معاملي کان واندي ڪانه ٿي آهي؟“ هن چيو، ”هن جي ۽ قرضدار جي وچ ۾ دستاويز لکيل آهي ته هو قرض قسطن ۾ ادا ڪندو ۽ هر رات هڪ قسط ادا ڪندو ۽ هوءَ پاڻ ئي اها قسط وٺندي رهندي. ازانسواءِ قرض جي ادائگيءَ جا وقت به رات جا پويان پهر هوندا.“ هو چوڻ لڳو، ”مون پنهنجي حياتيءَ ۾ هن جهڙو عجيب فرض ۽ جهڙو انوکو دستاويز ڪونه ٻڌو. هن جو قرضدار ڪير آهي؟“ هو چوڻ لڳو، ”سائين، ”توهان.“ اهو ٻڌي هومد هوش ۽ پريشان ماڻهوءَ وانگر هن ڏانهن نظر ڦيرائي ڏسي چوڻ لڳو، ”مان جيڪي تنهنجي وٽان ٻڌي رهيو آهيان، ان جي عجيب غريب هجڻ ڪري چريو نه ٿي پون، مان ڀانيان ٿو ته تون يا ته بڪواس ڪري رهيو آهين يا مذاق ڪري رهيو آهين!“ اتي نوڪر هن جي ويجهو آيو ۽ چوڻ لڳو، ”سائين، خدا جو قسم، مون پنهنجي زندگيءَ ۾ نه ڪڏهن بڪواس ڪئي آهي ۽ نه مذاق ڪئي آهي. ڇا توهان کي اهي دراز راتيون ياد ڪونه آهن، جيڪي توهان گهر کان ٻاهر گذاريندا هئا، جن ۾ توهان اوڀل سويل ٻراون محفل ڏانهن پريشان ٿي ويندا رهندا هئا، رنگين محفلن ۾ بهالا به پيندا هئا، ۽ تماشگاهه توهان جو دامن ڇڪيندا هئا ۽ ناچ گاهه توهان جي دولت سان هاجو ڪري گذرندا هئا! انهن راتين ۾ توهان پنهنجي زال کي انهيءَ ڪمري ۾ ۽ انهيءَ ئي

ڪٿ تي اڪيلو ڇڏي ويندا هئا. هوءَ اهاڻڪائيءَ ۽ اداسائيءَ جي شڪايت ڪندي رهندي هئي ۽ اڪيلائيءَ تي روئندي هئي. هوءَ توهان جي سڪ ۽ محبت ۾ ٽانڊن کان وڌيڪ گرم بستري تي پاسا ورائندي رهندي هئي، جڏهن رات جو ڪانءُ ڪراڙو ٿيندو هو ۽ صبح جو عتاب اڏاڻن لڳندو هو، تڏهن توهان دروازي ۾ داخل ٿيندا هئا. هن کان توهان ئي اهي گذريل راتيون سلب ڪيون هيون، تنهنڪري توهان ئي هن جا انهن راتين جا قرضي ٿي پيا آيو ۽ هوءَ هاڻي توهان کان هڪ هڪ رات ڪري واپس اڳڙي رهي آهي، جيستائين انهن کي پورو ڪري اهو آهي هن جو قرض ۽ هي راتيون آهن هن جون قرضي. ڇا توهان کي باد لاهي ته انهن راتين ۾ توهان ڪيترا دفعا ڌاريءَ زال کي سندس مٿس کان روڪي پاڻ وٽ ويهاريو هو ۽ توهان هن جا مالڪ بڻجي ويٺا هئا! هو ويچارو، توهان واري ساڳيءَ هن حالت ۾ ۽ توهان جهڙي ساڳيءَ هن حسرت ۽ ڏک ۾ روئندو رهندو هو ۽ ماته ڪندو رهندو هو، جيئن توهان اڄ روئي رهيا آهيو ۽ ماته ڪري رهيا آهيو. اڄ اهو مٿس توهان کان پنهنجي حق جي تقاضا ڪري رهيو آهي ۽ اک جي بدلي اک ۽ ڏوڪڙ جي بدلي ڏوڪڙ وٺڻ لاءِ اصرار ڪري رهيو آهي. هو توهان کي توهان جي زال سبب ڏک ڏيئي رهيو آهي، جيئن توهان هن کي سندس زال سبب، ڏک ڏيئي رهيا هئا. هو توهان جي بستري کي به ائين ئي ڪهرو بنائڻ ٿو گهري جيئن توهان هن جي بستري کي ڪهرو بنائي ڇڏيو هو. هاڻي مان توهان جي عدل ۽ انصاف کان گهر ڪريان ٿو ته يا ته توهان ديندارن وانگر ٿيو يا ظالمن وانگر. ”هو چوڻ لڳو، ”بلال! بس ڪر، منهنجي دل تي ڪافي ضرب لڳائي چڪو آهي.“ مون کي ’حال‘ ۾ ايترو سٺي ويو آهي جيڪو منهنجي ’ماضي‘ کان منهنجي توجهه هٽائڻ لاءِ ڪافي آهي. چڱو، هاڻي منهنجي پٽ کي مون ڏانهن سڏ ڪر.“ بلال چوڻ لڳو، ”سائين! جنهن پاسي توهان هن کي موڪليو آهي اهاون اڃا تائين ڪونه موٽيو آهي.“ هو چوڻ لڳو، ”مون کي ياد نه آهي ته مون هن کي ڪاڏي موڪليو آهي؛ هو ڪيڏانهن ويو آهي؟“ خادم چوڻ لڳو، ”هو انهيءَ شراپخاني ڏانهن ويو آهي، جنهن ڏانهن روزانو ويندو رهندو آهي. هو تيستائين اتان ڪونه موٽندو جيستائين بي ڀڙ نه ڪندو، ۽ هن جو تيستائين ڀڙ ئي نه ٿيندو، جيستائين موٽڻ کان پيوس ۽ عاجز نه ٿيندو. سائين، مان ڪيترا دفعا توهان جي اڳيان هٿ پڙي عرض ڪندو هوس ته هن جي ۽ هن جي خراب سنگتين ۽ شرير دوستن جي وچ ۾ ڪا روڪ ۽ رنڊڪ وجهو، ورنه هو هن کي خراب ڪري ڇڏيندا؛ مگر توهان ته انهيءَ ماڻهوءَ وانگر منهن ڦيرائي ڇڏيندا هئا جيڪو سمجهندو آهي ته ٻار کي دادلو ڪرڻ، لاڏ ڪوڏ سان هالڻ ۽ ڇڙواڳ ڇڏي ڏيڻ، عظمت جو عنوان ۽ دٻدي ۽ رعب تاب جو نشان آهي. مان توهان کي عرض ڪندو رهندو هوس ته هن کي تعليم ڏياريو، ۽ هن کي سکول جو رستو ڏيکاريو ته منهنجي شراپخاني جو دڳ وسري وڃي، مگر توهان ته ائين سمجهندا هئا ته علم جو محتاج اهو رهي سگهي ٿو جيڪو ان جي ذريعي روزي ڪمائي ۽ توهان جو نينگر

۽ انهيءَ کان بالاتر هو. هاڻي پنهنجي هٿ جي ڪٽيءَ جي شڪايت نه ڪريو ۽ پنهنجي شان پاڻ ظلم ڪرڻ تي ڳوڙها نه ڳاڙيو. توهان ئي ته هن کي شرابخاني ڏانهن موڪليو آهي ۽ رات جي هن گهڙيءَ تائين هن کي اتي ترسايو آهي. توهان ئي ته باوجود محتاجيءَ جي، هن کي پنهنجي گهر جي ڪٽ کان پري ڪيو آهي.“

اڃا نوڪر پنهنجي ڳالهه انهيءَ حد تائين مس پهچائي ته رات جو رنگ ڦٽل لڳو. ان جي ڪارڻ ۾ اڃان پڪل لڳي. ان وقت محلات جي باغ ۾ نار جو آواز ائين پئي ٻڌڻ ۾ آيو چئن ڪا نهڻي آئي زال پنهنجي اڪيلي هٿ جي موت تي ٻار ڪڍي روئندي هجي. اتي مالڪ چوڻ لڳو، ”بلال! مون کي پنهنجي ٻانهن جو سهارو ڏيئي دريءَ ڏانهن وٺي هل ۽ روح کي ڪجهه ته راحت ڏيان ۽ ان جي ڀرسان حياتيءَ جا باقي پهاهه ڪٽان.“ — بلال ٻانهن تي ٽيڪ ڏياري هن کي دريءَ تائين وٺي آيو. هو ڊگهي ڪوچ تي ٽيڪ ڏيئي ويهي رهيو ۽ باغ ڏانهن نظر ڦيرائي ڏسڻ لڳو. هن ڏٺو ته باغائي ۽ سندس زال نار جي ڀر ۾ ويٺا هئا. هنن جي پرائڻ ۽ ڦاٿل ڪپڙن مان سعادت جو نور ائين چمڪي رهيو هو، جنهن چنل جهڙو چمي ڪڪرن ۾ ستارا. هو هڪٻئي سان پيار ۽ همدرديءَ سان پيش اچي رهيا هئا. اهي نه هڪٻئي کي ڏوراهه ڏيئي رهيا هئا ۽ نه پاڻ ۾ جهڳو ڪري رهيا هئا. هنن کي نه ڏک جي شڪايت هئي نه وري بخت ۽ قسمت تي روج راڙو. هو ٻئي مضبوط ۽ ڦوٽ هئا. هنن جي ڀرڻ ۾ صاف ۽ سٺو خون ڊوڙي رهيو هو. هو چڻ خوشيءَ ۽ نشاط ۾ پنهنجي کلن کان ٻاهر ٻڪرڻ جي ڪوشش ڪري رهيا هئا. هو خدا جي ڏنل ڪهري ٿي ۽ ٿلهي ڍوڍي تي راضي هئا. هنن کي نه ڪنهن پيءُ جي گهرج هئي نه تنهن. هو هن بلند محلات ڏانهن، جيڪا هنن ڏانهن غم ۽ حسرت مان لڳا پائي رهي هئي، نهارين به نه پيا. هن ڏٺو ته هو پاڻ ۾ ڳالهائون ٻولهون ڪري رهيا هئا. تنهنڪري هو به ڪن ڏيئي ٻڌڻ لڳو. ان وقت باغائي ۽ سندس زال جي وچ ۾ هيٺين گفتگو هلي رهي هئي:

باغائي: خدا جو قسم، جيڪڏهن مون کي هي محلات، هنن باغن بستانن فرنيچر ۽ سامان معيت هن شرط تي ڏنو وڃي ته هوءَ بيوفا ۽ خائن منهنجي زال ٿي رهندي ته مان هوند آباديءَ کان دور جبل جي مٿان اڪيلو رهڻ پسند ڪريان، مگر هن جهڙي جاءِ ۾ نه گذاريان جي غم ۽ ڏک سهندو رهان!

زال: مان ٿئي پٺيان ته اسان جو مالڪ هن مرض جي خطري مان نجات حاصل ڪندو. هن کي انهيءَ حال ۾ سڄو سال گذري ويو آهي. هو روزانو جيئن پوءِ تئين وڃي ٿو وڌيڪ ڳرندو ۽ ڏهر وڻندو.

باغائي: مون کي خبر پئي آهي ته ڊاڪٽر به هن مان اميد جا هٿ ڇڏيا آهن مگر نااندي هن کان ڇپائي رکي اٿس. ان ۾ ڪابه عجب جهڙي ڳالهه ڪانه آهي، ڇاڪاڻ

نه هو پنهنجي ڀاڻ تي ڀاڻ زيادتي ڪندو هو ۽ ان کي هر ان رستي تي هلائيندو رهيو آهي جنهن تان هلندي هلندي اچي تباهيءَ تي پهتو آهي.

زال: ڪهڙو نه بدبخت آهي! ڇا هو ڀاڻ ئي پنهنجو دشمن هو؟

باغائي: نه، اٽڪو هي پنهنجو دشمن هو، ۽ نه نفس هن جو؛ مگر هو هڪ جامل ۽ مغرور ماڻهو هو. هن کي سندس جوانيءَ مال و دولت، عزت ۽ مرتبي دوکو ڏنو. هن ڀانيو هو ته هن زماني کان سلامتي ۽ بقاءَ جو وعدو وٺي ڇڏيو آهي، تنهنڪري هو اهڙي نموني هليو جو ڪنهن به شيءِ کي ٺيڙي نه ڏنائين ته ان جي پٺيان ڇا آهي. آخر ان ڪڏهن وڃي ڪريو جيڪا پنهنجي لاءِ کوٽي رکي هئائين. ۽ ڀاڻ ئي تيار ڪئي هئائين.

زال: ڇا توکي خبر آهي ته هن کان پوءِ هن محلات جو ڪهڙو حال ٿيندو.

باغائي: مون کي ته خبر نه آهي پر مان سمجهان ٿو ته اهو ضرور هن جي پٺ تي ڪي ملندو.

زال: مگر مون کي معلوم آهي ته اها محلات فلاڻي کي ملندي.

باغائي: فلاڻو ڪو مالڪ جو وارث ته ڪونه آهي. هو ته فقط هن جو دوست آهي.

زال: هو مالڪ جو دوست بيشڪ ڪونه آهي، پر اهو 'مالڪيائيءَ' جو دوست ضرور آهي. هن مالڪ جي وفات کان اڳ ئي مالڪيائيءَ سان شاديءَ جون ڳالهيون ڪري ڇڏيون آهن ۽ هن جي موت کان پوءِ هو فوراً هن جو مڙس بنجي ويهي رهندو.

جيئن ئي مالڪ اهي لفظ ٻڌا، تيئن ڏاڍو اچي بيتاب ٿيو ۽ تڙڪندي اچي ڪرسيءَ تان هيٺ ڪريو. ان وقت هو چئي رهيو هو ته سچ ٻچ مان بدبخت آهيان. هو ڪڇ وقت تائين انهيءَ بيوشيءَ ۾ پٺ تي پيو رهيو. جڏهن هن کي موت واري آخري ساعت آئي ۽ اکيون کولي ڏنائين، تڏهن هن کي پنهنجي سامهون هي دڪڻاڪ ۽ دل ڌاريندڙ منظر نظر آيو.

هن ڏٺو ته سندس پٽ محلات جي هڪ ٻانهيءَ سان ڳالهيون ٻولهيون ڪري دل وندرائي رهيو هو. سندس زال هڪجيڏين، سهيلين سان ٺهڪ ڏيئي کلي رهي هئي ۽ هنن کي اکين جا اشارا ڏيئي چئي رهي هئي ته هن جو وقت اچي ڀريو آهي، موت اچي پهتو اٿس، اجهو ٿو. سري. ٻئي طرف هن جو دوست يا 'جاءِ نشين' محلات ۾ حڪم هلائي رهيو هو ۽ مالڪ وانگر پنهنجي مرضيءَ مطابق تصرف ڪري رهيو هو، پر مالڪ ڀاڻ سڪرات جون سرڪيون بي رهيو هو ۽ قصر کان قبر تائين سفر لاءِ سامان سهيڙي رهيو هو. ان وقت هن پنهنجي ضمير کان ٻڌو، جنهن کيس چيو: 'اي انسان! جيڪڏهن تون پنهنجي زال سان وفاداري ڪئي هجي ها ته عوءَ به توهان وفادار ٿي رهي ها، جيڪڏهن تون پنهنجي پٽ کي ادب ۽ اخلاق سيکارين ها ته هو به هيئن تههجي حڪم جي پيروي ڪري ها، جيڪڏهن پنهنجو اختيار دوست جي هٿ ۾ نه ڇڏين ها ته توهان اهڙي خيانت نه ڪري ها، ۽ جيڪڏهن تون پنهنجي ڀاڻ تي رحم ڪرين ها ته هوند تههجي حياتي جيڪر هن نموني ضايع نه ٿئي ها.' اهو ٻڌي، هن ڪجهه چين ۾ پڻ پڻ ڪئي، ۽ پوءِ پنهنجون اکيون ٻوٽي ڇڏيون.

پلي بک ڀرم جي، شال نه وڃي شان!

وڏيرو نيڪ محمد ننڍي آدم جو هاڪارو زميندار هو. اصل ۾ ته کيس فقط هڪ ٻنيءَ لڪر هو، پر پوءِ پنهنجي محنت ۽ خوش خلقيءَ سبب ويو وڌندو. هو سڄو ٻچو زميندار هو. پنهنجي ڪڙين جي خبر لهڻ ۽ مهل تي کين مدد ڪرڻ هو پنهنجو فرض سمجهندو هو ۽ اهوئي سبب هو جو سڀ هاري ساڻس گهرويو قربان پيا ويندا هئا.

صالح به ايماندار ۽ نمڪجلا ڪڙين سان هڪ هو. گهر ۾ صرف ٻه ڀاتي هئا: هڪڙو ٻالڻ ۽ ٻي سندس ڌيءَ ناظران. سندس زال ته وڃي الله وٽ سڪي ٿي ۽ ناظران کي ٻالڻ ٺاهڻ جو ڪم اچي صالح جي ڪمزور ڪلهن تي پيو. 'عورت، عورت آهي ۽ مرد، مرد؛ عورت جو ڪم مرد کان ٿي نه سگهندو ۽ مرد جو زال کان نه. صالح لاءِ اهو ڪم ذرا ڏکيو هو پر ٻيو ڪو چاڙهو به نه هو. ڪن دوستن صلاح ڏنس ته ناظران جي خاطر ٻيو نڪاح ڪئي ڪر، پر هو نٿو اکر واري ويٺو. چي: پنهنجي پياري عورت سان پيو فائدي ڪيئن ڪندس! غريب آهيان ته ڇا ٿي پيو؟ اخلاق ته غريب جو زيور آهي. سخيون سهي ۽ فاقا ڪڍي، پنهنجي پياري زال جي هڪ ئي نشانيءَ کي هاليندس. هن ناظران کي ٺاهڻ جو ڪم پاڻ تي خوشي سان هموار ڪيو.

وقت گذرندي ويڙهي ٿي ٿئي. ناظران اڄ ننڍي سپان وڏي. هيٺن هوءَ جوانيءَ جي باغ جا سترهن بهار پورا ڪري، ارڙهين ۾ قدم رکي چڪي هئي. سندس رڳ رڳ سان جواني ٿي ڦاٽي. حسن سان گڏ سادگي ۽ معصوميت ڪڍي بيٺيون هيون. ڳوٺ جو هر ڪو جوان سندس مشتاق هو، پر نورمحمد سندس هٿين جو هار هو. هو سندن پاڙيسريءَ درمحمد جو پٽ هو. صالح ۽ درمحمد جاني دوست هئا. بيماريءَ سيماريءَ ۾ فصل لڻڻ ۾ ڪوٽ ٺوٽ وغيره ۾ هڪٻئي کي مدد ڪندا هئا. ناظران ۽ نورمحمد ننڍپڻ ۾ هڪٻئي سان کيڏندا هئا ۽ ائين ئي منجهن هڪٻئي لاءِ قرب پيدا ٿيو هو. ناظران هيٺن وڏي ٿي چڪي هئي، جنهنڪري صالح جي مرضي ٿي ته ٻرائي امانت مالڪن کي ڏيئي، پاڻ پينڪر زندگي بسر ڪري. هن وجهه وٺي درمحمد سان ڳالهه چوري، جنهن آسائڻ انهيءَ رشتي جي رضامندي ڏني. غريبن لاءِ ته 'ٺهڻ ۽ چاڙهڻ، ڏٺ ڏهاڙي سوسرا' واري ڪارلجي پيشي هوندي آهي. شادي ته هنن لاءِ خوشيءَ جو موقعو هوندو آهي. هتي ته جوڙو به شاندار هو. ناظران ۽ نور، نور ۽ ناظران! آخر نڪاح جي تاريخ به مقرر ٿي ويئي.

اوجتو ئي اوجتو وڏيرو نيڪ محمد دل ٿڌڻ سبب راهه رباني وٺي ويو ۽ زمينداري سندس
 فرزند عثمان تي پيئي. عثمان ته اڏنگو اک ۾ ئي هو، پر پيءُ جي وفات کان پوءِ آئي باقي به
 حدون لتاڙي وڃي مٽي چڙهيو. سندس گهڻو وقت ته عيش عشرت ۾ گذرندو هو ۽ سندس
 ڪم سندس ڪمدار يار محمد هلائيندو هو، جو ڪانئس به پر رتيون ڪسر هو. انڌي اختياريءَ
 جي اوت ۾ هن ظلم ۽ ستم جي هارش وسائي ڇڏي. مجال آهي جو ڪير دانهن ڪوڪ يا
 لرياد ڪري سگهي! ڪمدار هونءَ به پنهنجي نالي سان هوندا آهن. پر جي زميندار جو ڳوٺ
 جو وڏيرو هوندو آهي، جنهن کي هاري ناري پنهنجو 'آبو-آسان' ڪري سمجهندا آهن، سو
 جڏهن اهڙا ابتا پار هلندو آهي، تڏهن ظلم جي حد ٿي ويندي آهي. زميندار پنهنجي هارين
 جي زالن ۽ ڌيئرن جي عزت لٿڻ جو خيال به نٿو ڪري سگهي، ڇو ته هوسندس ئي اولاد آهن.
 ڇا ڪو پيءُ يا ڀاءُ ڌيءُ يا پٽ جو ست توڙي سگهڻ جي فقط همت رکي ٿو؟ هرگز نه.
 پر عثمان والد جو نيڪ نالو ٻوڙي، ڪڏا ڪم ڪرڻ شروع ڪيا. گهڻا ئي ڪڙمي بهانا بڻائي،
 کيس خبر باد ڪري ويا. صالح مرحوم نيڪ محمد جو نمڪ کاڌو هو، جنهنڪري سندس ويڪ
 کيس ٻين جي نقش قدم تي هلڻ کان منع ڪري رهيو هو. غريب نمڪحلال به حد درجي
 ڄاڻيندا آهن ۽ سي به سنڌي هاري! ويڄاري صالح کي ڪهڙي خبر ته نمڪحلالي ڪاهه آهي!
 کيس انهيءَ جي خبر تڏهن پيئي جڏهن عثمان سندس ڳوٺ آيو. ناظران جي بينظير سونهن ڀسي،
 ٻاڻ پلي نه سگهيو. هن ناظران کي پيءُ کي ٻنيءَ تي ماني پهچائيندي ڏٺو هو. سندس تنب
 آرام ڦٽي چڪو هو. هن پنهنجي ڪمدار يار محمد کي پنهنجي تمنا کان واقف ڪيو. يار محمد صالح
 کي عثمان جي اڳيان پيش ڪيو. عثمان زر جو سهارو ٻڪڙيو. چانديءَ جا چند ٽڪرا انسان
 کي بي ايمان بڻايو ڇڏين. نوٽن جي ٿهي صالح اڳيان ڦٽي ڪندي، عثمان چيو "مان تنهنجي
 نمڪحلاليءَ ۽ ايمانداري ڏسي ڏاڍو خوش ٿيو آهيان. هاڻ هي ٿوري بخشيش وٺ."

ويڄارو صالح واٽو وٺي ويو. سڄ ڪهڙي پاسي کان آڀريو هو! ڪُجا عثمان ۽ ڪُجا
 ايمانداريءَ لاءِ بخشيش! صالح کي شڪ پيو. هن مهرباني مڃي، رين وٺڻ کان انڪار ڪيو
 ۽ عرض ڪيائين "قبلا، اوهان جو ڏنل روزئي ته ڪاٺون ويٺا. حال ته ٻيسن جي ضرورت
 ڪانهي. ها، باقي ناظران جي نڪاح وقت اوهان کان آڌار وٺندس."

ڪمدار جو موقعي جي تاڙ ۾ هو تنهن جهت ورائيو، "ناظران جي نڪاح جو فڪر نه ڪر
 جو سائينجن کيس نوازي رهيا آهن. چار ٿو نوري لوازي، صالح! ٻيسا وٺي، ترت ئي وڃي
 نڪاح جو بندوبست ڪر."

اهو ٻڌي ٻڌي صالح جا طاق لهي ويا. سندس اکيون اڳيان اوندهه اچي ويئي. هاڻي
 کيس سڄڻ سمجهه ۾ اچي ويو. هن کي زميندار جي ڪرتوتن جي به ڪڙڪ اک ۾ ئي
 پئجي چڪي هئي. هن جو سؤمان جاڳي آيو. هن ڏاڍي اڳيان نه جهڪڻ جو مضبوط ارادو ڪيو.
 غريب ڪڙمي هو ته ڇا ٿيو. عزت ته غريب ۽ شاهوڪار لاءِ ساڳي اهميت رکندڙ آهي!

”پلي لک ڀرم جي شال نه وڃي شان.“ هن دل ٻڌي، مضبوطيءَ سان جواب ڏنو، ”سائينجن معاف ڪن. ناظران جو رشتو ٿي چڪو آهي. اوهين پنهنجو وڙ ٿا ڪريو پر مان انهيءَ جي لائق نه آهيان. مون کي پنهنجن هر ڪنڌ هيٺ نه ڪرائڻو آهي. غريب نائي تي عزت نه وڪندا آهن!“

عثمان هڪ خسيس هاريءَ کان کڻو جواب ٻڌي باهه ٿي ويو. رڙ ڪري چيائين ”ڪٿي! ايڏو غرور، چڱو وڃ. ڏٺو ويندو.“

انهيءَ رات ئي صالح جي ڪڪائين جهوپڙي کي باهه لڳي. ناظران ۽ صالح جان بچائي نڪتا. صبح جو وڏيري، صالح کي اوطاق تي گهرائي، حساب ڪتاب نه چڪتو ڪرڻ جي بهاني سان کيس مار ڏياري، اڏڻو ڪري ڪڍيو. هن صبر سان سڀ سٺو ناظران، ٻيءَ کي رت ڳاڙيندي ايندو ڏسي دهلجي ويئي. کيس خبر پئي ته انهيءَ جو ڪارڻ پاڻ هئي ۽ کيس زميندار جي هوس پوري ڪرڻ لاءِ پڇايو ويو. سندس رڳن ۾ خون آڇلون ڏيڻ لڳو. نيٺ به ته هوءَ صالح جهڙي دلير ٻيءَ جي ڌيءَ هئي هن ٻيءَ کي ٻڌايو ته هوءَ عثمان جهڙي ظالم جي ور چڙهن کان موت کي کلي لڳائڻ لاءِ رضاند آهي. ڌيءَ ۽ ٻيءَ جي وچ ۾ ڪنهن جون ڳالهون ٿيون. نورمحمد سان صلاح مصلحت ڪئي ويئي ۽ ٻئي ڏينهن صالح وڏيري وٽ ويو ۽ هٿ ٻڌي عرض ڪيائين، ”قبلا مون کي معافي ملي، مون کي سڀ قبول آهي.“ عثمان ڪهيون هڻڻ لڳو ۽ نڪاح جون تياريون ڪرڻ لڳو.

نڪاح رات عثمان چچ وٺي گهوٽ بڻجي، اچي صالح جي نئين جهوپڙيءَ وٽ پهتو. درجي ٻاهران صالح، نورمحمد ۽ ٻه چار عزيز سندن استقبال لاءِ حاضر هئا. عثمان کي ناظران جي اڳيان آندو ويو. ناظران هار سينگار سبب بيمعده حسين بڻجي پيئي هئي. هن عثمان کي هٿ کان وٺي، پنهنجي نازڪ ٻانهن سندس چيلهه وٽان ورائي ۽ پاڪر پائڻ جي بهاني سان اک ڇنڀ ۾ پنهنجي چيلهه وٽان لڪل ڪتار ڪڍي، سندس پٺيءَ ۾ وهائي ڪڍي. عثمان آسڪو ڪري پيو ۽ درد کان پيڇون ڪرڻ لڳو. ناظران ٽهڪ ڏيئي، چوڻ لڳي ”اهو ائيني ظلم جو انجام. وري ته ڪنهن جي ست بگهڙڻ جي ڪوشش نه ڪندين ۽ نه وري زور زبردستي ڪرڻ جو وجهه ملندو.“ ائين چئي، ڪتار سندس سيني ۾ ڇپائي ڇڏيائين. ايتري ۾ عثمان جا ماڻهو به اچي سهڙيا. هو صالح، نورمحمد ۽ ناظران کي ورائي ويا ۽ تنهي جو خون ڪري ڇڏيائون. آسپاس جي ڳوٺن ۾ هن واقعي جي خبر باهه وانگر ڦهلجي ويئي. ڪڙمي ناظران جي همت کي ساراهڻ کان پوءِ رهي نه سگهيا. تنهي جي لاشن کي باعزت دفنايو ويو ۽ سندن قبرون چوڙيون ويون ۽ مٿن مقبره اڏيو ويو. ناظران ۽ نورمحمد جون قبرون لڪولڪ ۽ صالح جي ٿوروئي ٻرتي ٺاهي ويئي. جيتري نه ته وفات کان پوءِ ناظران ۽ نورمحمد وڃي هڪٻئي سان مليا. قبرون اڄ به سالم حالت ۾ آهن ۽ ڳوٺاڻا، ياد قائم رکڻ جي خيال کان سال سال اتي ميلو ڪندا اچن.

دعوت نامون

ايمان فراسوشي — تون اهڙي قيمت ادا ڪري
سگهين ٿو؟ (سهڪي ٿو) ها ها ها
(خوفناڪ ٽهڪن جو آواز) خو... شي... خوشي
... خو... شي! (جهڪو).

هيءُ ڏس سونهري اڪرن ۾ تنهنجي
سامهون دعوت نامو رکيو آهي. سيٽ هريار
توتي خاص عنايت ڪئي آهي. دعوت نامو
فرمائي ٿو ته چنوءَ جي شادي مٺي سان
ٿيڻي آهي. واه! سرڪي ڏاڏو صاحب چوندو
هو، 'جنهن جي گنديءَ ۾ داڻا تنهنجا چريا
به سڻاڻا! شاديءَ جو ارٿ آهي خوشي ۽
خوشيءَ جو تنهنجي جيون سان سڳو ته ڇا
باڪ سائيلو سنڌ به ڪونهي ۽ تون پنهنجي
صورت ڏس، جوانيءَ ۾ ئي پڌاڻو توتي پنهنجو
ٺو هڻي ويو آهي.

تنهنجو نالو آهي ٽيڪم. ٽيڪم آهو
اوزار ٿيندو آهي، جنهن سان مٽي ۽ وڻي
آهي. تون به مٽي ۽ وڻن جو ڪم ڪندو
آهين. سيٽ هريار جي ڀانڊي تي ۽ پيڊيءَ
تي سندس برن ڪرتوتن جي مٽيءَ ۽ وڻن جو
ڪم توتي آهي. سڄي عمر ئي توکي نصيب
۾ هڪ نه ٻئي سيٽ جي چور گڏائڻ جو
بوجو ڏوڻو ٻوندو آهي (ٽهڪ ڏئي ٿو).

(جهيٺو ۽ ٿورو سوز ڀريو آواز (سنگيت) ٻيو
اچي. انهيءَ لئي تي هڪ نوجوان ٻيو گنگناڻي.
پوءِ آهاسيءَ جو آواز ٿو اچي ۽ ائين ٿو لڳي ته
جوان ڪٿ تان آئي آهيءَ جي سامهون ٿو اچي ٻيئي)
لوجوان: (پنهنجي منهن، طنزي نوع ۾) آهي ڙي
آهي! مون جهڙو ڪير؟ ٽيڪم، پنهنجي
شڪل آهيءَ ۾ ڏس! ائين ٿو لڳين ڇڻ
تون پنهنجو سمورو خون "بلڊ بنڪ"
(Blood-Bank) ڪي خيرات ڏيئي آيو
آهين... ٻين جي خوشي ڏسي شايد تنهنجو
رت سڪي ٿو وڃي. اها به هڪ بيماري
آهي جنهن کان بچڻ لاءِ رشين، مٺين،
ستوش لاءِ ٻوٽو مٽر جوڙيا آهن...
(کلي ٿو).

توڪي خوشي گهرجي؟ توڪي اهڙو وهر
ڪنهن وڌو آهي ته خوشيءَ تي تنهنجو به
ڪو حق آهي. خوشي توکان ائين وٺڻ
ويندي آهي، جيئن سُرءُ جي مند کان باغ
جي رونق! پنهنجي پيشانيءَ ۾ نظر وجهي
ڏس، ڪٿي خوشيءَ جون ريڪائون ملن ٿيون.
تون خوشي حاصل ڪري سگهين ٿو؟ پر...
پر هن دنيا ۾ خوشيءَ جي قيمت آهي...
دوڪو... لڳي... ڪوڙ... فريب... چوري...

چمن: هيء آرمي ڪنهن پڳي آهي؟ هيء نه تنهنجي بيماري ۾ بيماري چيز هئي.
ٽيڪم: مون پڳي آهي. منحوس...

چمن: (عجب ۾) تو پڳي آهي؟ ڇو هاڳل ٿيو آهين ڇا؟

ٽيڪم: (خنڪي ۾) هاڳل ٿيڻ جي ريهو رسل ڪري رهيو هوس. آرميء واري ٽيڪم جو لئونشي سان اڌ منهن پڇي ڇڏيو اٿم. اڄ ته ڏيکارين.

چمن: (ڪاوڙ ۾) ڇڏ اهي اجايون ڳالهيون. ائين ئي ته چريو ٿي وڃيو آهي.

ٽيڪم: ٿي ڇا وڃيو آهي! ڇو ٿي ويو آهيان. اکر هاڳل بڻجڻ لاء ڪنهن به سرٽيفڪيٽ جي ضرورت آهي ته تون ئي اهڙو سرٽيفڪيٽ ٺاهي ڏين. هڪ اٿم ته دوستيء ۾ ئي وغيره ڪونه وٺندين.

چمن: ڇڏ، انهن نڪمين ڳالهين کي. جلدي سنبري وٽ ته هلون. هلڻو ڪونه اٿئي؟
ٽيڪم: ڪيڏانهن هلڻو آهي؟

چمن: ڇو وساري ڇڏيو؟ سيٺ هربرام وهانءُ جو ڪارڊ ڪونه ڏند؟

ٽيڪم: ها، ڪارڊ مليو. سامهون ڏس. اهو ڪارڊ پڻ منهنجي هن حالت تي کلي رهيو آهي. (کلي ٿو)

چمن: ڪهڙيون عجيب ڳالهيون ٿو ڪرين؟ ڪارڊ توتي ڪيئن ڪلندو؟ هاڻ ڪي ٻيلي، ڳالهه سمجه ۾ نه آئي نا! (هلاڪو کلي ٿو)

ٽيڪم: اعتبار نٿو اچي ئي؟ هيڏانهن اڄ ته ڏيکارين ته ڪارڊ ڪيئن ٿو کلي (ڇڪيس ٿو).

خبردار! (گنيٺ نوع ۾) ٽيڪم تون هاڳل وانگر کلي رهيو آهين. تون هاڻ ڪي ڪيترو به منٿون سمجهندو هجين پر دلڻا جي نظر ۾ ته تون ٻيو ڪجهه آهين... تنهنجي گنديء ۾ داڻا ٺاهن... (زوردار ٽهڪ)

...مسٽر ٽيڪم، تون سامهون آرميء ۾ بيٺو آهين. ڪيترا ڀيرا مون توکي چيو آهي ته پنهنجو منحوس چهرو نه ڏيکاريندو ڪر. مان چوان ٿو ته تنهنجو ڀلو انهيء ۾ آهي ته ماٺ ڪري آرميء جي پٺيان نڪري هليو وڃ. منهنجي سامهون اهي تير سان ڦٽيل هرڻ جهڙيون اکيون پاسي ڪري ڇڏ؛ سرء جي مند ۾ وڻ مان ڪريل پتن وانگر پنهنجا چپ هٽائي وڃ ۽ برساتي مند ۾ پيدا ٿيل ڪڏن وانگر پنهنجا ڳل پاسيرا ڪري ڇڏ. چير هٽي وڃ! منهنجي سامهون لڙي وڃ! نٿو وڃين؟ (آرميء کي هڪ زوردار مڪ هڻي ٿو ۽ آرمي نٿن جو آواز ٻڌڻ ۾ اچي ٿو ۽ (ٽهڪ) ڪيڏانهن وٺين ٻڃا ٽيڪم! ها! ها! ها! ڏس تنهنجو اڌ منهن منهنجي هڪ ئي مڪ سان ڪم ٿي ويو. ٻيهر ته باقي رهيل اڌ به... (دروازي تي ٺڪ ٺڪ) ڪير؟ (آواز ڦيرائي ٻاهر وارو) ڀائي هن هاڳلخاني ۾ ته صرف هڪ جي جڳهه موجود آهي. ٻيو ڪهڙو اسيدوار اچي برڪهت ٿيو آهي؟ (دروازو کولي) چمن! اڄ يار باقي تنهنجي اچڻ جي دير هئي. چمن: ڇو، ڪهڙي ڳالهه آهي؟ تنهنجو منهن ڪارائيو ٻيو آهي.

ٽيڪم: ڪارائيو ٻيو آهي! (کلي ٿو) يا ڪارو ٿيو ٻيو آهي؟

چن: ٻس يار ٻس! هتي ڪپڙن جي ستاناس
ڪري ڇڏيندڙ ڇٽ... ڇٽ... ڇٽ اڃ صبح سان
ڪنهن جو منهن ڏٺو هو؟

ليڪر: اڃ سڄي ڏينهن ۾ پهريون ماڻهو تون ئي
آهين، جنهن جو درشن ڪيو اٿم.
چن: مٿان اهڙي ڳالهه ڪئي ائيني استاد!
هاڻ ڪي ماڻهو لکن ۾...

ليڪر: (اڌ ۾ ڪٻي) ڏس هيءُ سونهري اکر
چون ٿا ته چئو، جي شادي مينيءَ سان
ٿيڻي آهي.

چن: ليڪ آهي. اها ته سڀ وهانءَ جي خبر
آهي، انهيءَ ۾ ڪلڻ جي ڪهڙي ڳالهه آهي؟
ليڪر: ويجهو ڪن لائي ڏس ته ڪلڻ جو آواز
ٻڌڻ ۾ ايندو.

چن: هاڻ ڪي ٻيلي، ڳالهه سمجه ۾ نه آئي نه!
ليڪر: هيءُ ڪهڙو سانگ رٿيو ائيني؟
ڪنهن فلم ۾ ٻاگل جو ڀارت مليو ائيني،
ڪين هاڻ ماڻهن کي بيوقوف سمجهيو ائيني؟
ليڪر: نه بابا! نڪو تون مورڪ آهين، نڪو
مان ڪو ڀارت ڪري رهيو آهيان. ڳالهه
ڇا آهي ته جيڪي مان ٻڌي سگهان ٿو،
سو تون ٻڌي نٿو سگهين.

چن: هاڻ ڪي ٻيلي، ڳالهه سمجه ۾ نه آئي نه!
ڇڻو ائين سمجه ته منهنجا ڪن خراب آهن،
اٺ جلدي ڪر شاديءَ ۾ دير ٿي رهي آهي.
ليڪر: مون کي شاديءَ ۾ شامل ٿيڻ جو ويچار
ڪونهي. تون ڀل وڃ.

چن: چوڻ ڇا ٿو؟ شاديءَ ۾ شامل نه ٿيندين؟
ليڪر: نه. ان کان ڪنهن مُردِي جي سرڪس
۾ شامل ٿيڻ وڌيڪ پسند ڪندس. من جي
ٻيڙا کان ته ٻجي ويندس.

چن: ڪنهن جي شاديءَ ۾ شامل ٿيڻ سان توکي
من جي ٻيڙا ٿيندي؟ هاڻ ڪي ٻيلي ڳالهه
سمجه ۾ نه آئي نه!

ليڪر: سڀئي ڳالهيون ڇا تو هروڀرو سمجهڻ جو
ليڪو ڪيو آهي؟

چن: ڇا مون کي اهو به حق نه آهي جو
پنهجي دلبر دوست جي ٻيڙا کي سمجهڻ
جي ڪوشش ڪريان؟ هاڻ ماڻهن جي اهڙي
نموني بي عزتي ڪرڻ جو حق توکي ناهي.
ليڪر: توکي پورن اڌڪار آهي. پر اهو ضروري
ناهي ته انهيءَ جو اڌڪار جو تون استعمال
ڪرين.

چن: جيڪو اڌڪار مون کي مليل آهي ڇا
آهو پنهنجي دوست جي فائدي لاءِ مان
استعمال نه ڪندس؟

ليڪر: ته ٻيو هيڏانهن اڃ. (گهجيءَ ۾ هٿ ڦو
وجھيس)

چن: (رڙ ڪري) يار ماري وڌو! ڪٿي گهجي
نه پئجي اچي ٻاهر پوي. ٻيلي، اڃ هاڻ به
خوب سبق سکياسين... نڙيءَ مان ته هٿ
ڪڍ...

ليڪر: (هٿ ڇڏي) ته ٻيو هيڏي، منهنجي دل
تي ڪٿن رک...

چن: وري ساڳي چريائي. سڌي سنئين ڳالهه
ڪر: هاڻ ڪي اها جادو ڪري نه ڏيکار.

ليڪر: (دعب سان) چيم دل تي ڪٿن رک...
وجهانه وري ڳٽڙ...

چن: رکان ٿو بابا! چڱي وٺل ۾ ڦاس.

ليڪر: چڱيءَ طرح ڪن لائي ٻڌ. ڏس منهنجي
آتما جي ٻيڙا جو آواز ٻڌڻ ۾ اچي ٿي ٿو؟
شاباس گول پنهنجي انتر آتما...
(سنگيت جي لهرن جو آواز اچي ٿو، جنهن)

ڪنهن اونهي ماڻهيءَ مان پڙاڙو آڻندو آهي، جنهن مان سڀني جو ماحول ۽ اثر پيدا ٿو ٿئي ۽ هڪ سوز ڀريو سنگيت ٿو اچي، جنهن جي وچ ۾ ٽيڪم ۽ سڄڻن سرئينگ ماءُ جي گفتگو جو پڙاڙو ٻڌڻ ۾ اچي ٿو...

ماءُ ڇڻو آواز: (سرئينگ آواز) ٻٽ ٽيڪم، هن جذبيءَ ماءُ جي آخرين خواهش به پوري نه ڪيڏي؟ هاڻي ته مان وڃن...

ٽيڪم: (دڪي ۽ ڀريل آواز ۾) اٿس، ائين نه چئڻو، تنهنجي آس ضرور پوري ٿيندي خاتمي آهي ته...

ماءُ جو آواز: جذبن سرگي پنهين گذاري ويو ته تون اڃا پنڌ ڪرڻ جيترو هئين. اڄ تون پنجويهن سالن جو جوان ڄمڻ آهين. گهر کي روشن ڪرڻ لاءِ ننڍڙي ڪنوار لاءِ ٻاڏائيندي رهيس...

ٽيڪم: اسان تون هن حالت ۾ هاڻ کي دڪي نه ڪر...

ماءُ جو آواز: دمڪ نه ڪريان؟ مون زماني جو ڪهڙو قصور، ڪيو جنهن مون کي ٻوٽي ڏسڻ جي آس کان پنجويهن سالن تائين سڪايو آهي؟ سيٺ هري رام وٽ ويس ته مون کي هڪ هزار قرض ڏي ته ٻٽ ٻڙايان... (هڪندي) چيائين: مائي، موه ۾ نه ڦاس. هيءُ عمر تنهنجي رام جي نالو وٺڻ جي آهي (طنز به ٿيڪ) غريب رام جو نالو وٺڻ ڏن جو جاپ جيئن...

ٽيڪم: امان من کي شانتو!... ماءُ جو آواز: ٻٽ، تون منهنجي ڪڻڪ مان چاول مون کي ٿو ٻڙو ڏين؟ مون کي تنهنجي

اندر جي پروڙ آهي. تون دل تي ٻڙ رکي جڳ جو ٻاڙي وٺي رهيو آهين. شانتو! شانتو! مون دنيا جا اهي سڪا دل لاسا ٻڙا آهن. اهي غريب تي سهڻيون چٿرون آهن... (ڪنگهي ۽ سهڪي ٿي)

ٽيڪم: اٿس، ڏس ڏاهي ٿي ۽ تون صرف چاق ٿي ته سڀ ڪجهه ٽيڪ ٿي ويندو.

ماءُ جو آواز: ٻڙي ڪي بنائن وارو ڪونهي. تنهنجي سيٺ کي چيو: سائين، هڪ وينتي. چيائين: وينتي هڪ اهڙي ٻوٽي مثل آهي، جنهن جون اگر شاخون ڪٽجن ته وري نيون پيدا ٿين ٿيون. چيائين: هرڪا وينتي پوري ڪجي ته وينتيءَ جو قدر ٿي ڪهڙو؟ (سهڪو) ٽيڪم: اسان، دوا جو ڊوز وٺو تڪليف وڌي ويئي اٿو.

ماءُ جو آواز: هاڻي دوا جو ڊوز مون کي ٻڙائي نه سگهندو. منهنجي آخري گهڙي... ٻٽ! تون مون کي پنهنجي ڳاڙهي ڪنوار نه ڏيکاريندين! تنهنجي ڪڪي کي گوڏن تي نه نچائينديس؟ (وڙهي ٿي) تون به ظالم آهين. توکي به منهنجو قدر نه آهي... دنيا سان گڏ تون به ٿيو آهين...

ٽيڪم: اسان!... (سڌو نڪري ٿو وڃي) وري سنگيت جون لهرون اٿن ٿيون. آهستي آهستي سڀني جو ماحول ۽ اثر ٻڙو ٿو ٿئي ۽ سوز ڀريو آواز ٻڙو اچي)

ڄڻ: (اتاولو ٿي) ٻوٽو ڇا ٿيو؟...

ٽيڪم: (ڳڀي سڙ ۾) ائين آهستي آهستي ٻوٽو ڇا ٿيو؟ آس ڪٿي هلي ويئي... (سوز ڀريو سنگيت آهستي جهڪو ٿي ٿو وڃي)

پڪن جي لات اچي سگهندي آهي، جتي نه سندرતા جي جهلڪ يا ٻرڻ جو ٻاڳو پهچي سگهندو آهي...

ڄمن: (زور سان رڙ ڪري) بس، بس! منهنجي لطف جو ڏانڌو ته خراب نه ڪر. ڏس! هوڏانهن بي انت حسن جو عجب مشاهدو ته ماڻ. هوڏانهن هن لڏڻ جي مست چال نه ڏس! دٻي دٻي ائين ٿي کلي چڻ مڪڙيءَ جون پتيون ڪڙنديون هجن! (مڌو ڪلڙ جو آواز) هيءَ نازين هوا ۽ عطر ڇڪاريندي پئي وڃي. هوءَ اکين جي چنچلن ۽ سيني جي للڪار نه ڏس...

ٽيڪم: بس، بس! مون سان بي مطلب ڳالهيون نه ڪر.

ڄمن: (تھڪ ڏيئي) بي مطلب! پاڻ کي ٻيلي، ڳالهه سمجهه ۾ نه آئي! تون رڙ جو رڙ رڄي وئين. اهو سڀ بيڪار قصا ۽ ڪهاڻيون ٻڙهڻ جو نتيجو آهي. ليڪڻي آهن، جي اڇڪلهه ماڻهن جي دماغ ۾ اونڌيون ڳالهيون ڀرين ٿا... ڇڏ پرا هوڏانهن ڏس هوءَ نؤورني پيستريءَ جو ذرو ڇپتيءَ ۾ جهولي ڪيئن ٿي وات ۾ وجهي، چڻ سڀ برسات جو ڦڙي جهٽڻ لاءِ وات کوليو هجي. هوڏانهن ڏس هوءَ ڪيئن ٿي شرمائي چڻ شرم ٻوٽي کي مرداني هٿ جو چاهاءُ ٿيو آهي. هوءَ ڏس پنهنجي ٻرس مان دٻلي ڪڍي پنهنجي منهن کي پئي ٻاٽوڊر ٿئي ۽ ساڙهيءَ جو استريءَ کي ٻڄائڻ لاءِ ڪريءَ جي ڪنڌ تي ٿي ويهي. هيڏو حسن جو پُرتلڪ تماشو لڳو پيو آهي ۽ تون آهن جو ائين ويو آهين چڻ ڪنڊ جو جهاز ٻڏي ويو آهين!

(ڏيمو ڏيمو شهنائين ۽ بڻند جو سنگيت ٻيو آهي. ان سان گڏ موٽرن جي اچڻ، هارڻ وڃڻ ۽ ماڻهن جي گوڙ شور ۽ ٽهڪڙڻ جو آواز ٻيو آهي، جو آهستي آهستي وڌندو وڃي ٿو، جو ٺاڌيءَ جي جشن جو ماحول پيدا ڪري ٿو.)
ٽيڪم: مون کي هت زوريءَ وٺي اچي، تون لڪ نه ڪيو آهي. ڇڏي ڏين ها مون کي پنهنجي ڪٽل نصيب تي!

ڄمن: پنهنجو ڪٽل نصيب ڏسي، ان تي روئڻ کان بهتر آهي ته ٻين جو روشن نصيب ڏسي ”واها! واها!“ ڪجي سائينءَ جي شان جي! ٽيڪم: پاڻ رستي تي سمهي سامهون واري محلات جا گڻ ڳائيندڙ ڪيساني مهراج، اسان کي ٻروڙن جي ضرورت ڪانهي ۽ نڪو دنيا کي وڌيڪ ڪنهن ڪيان جي هستڪ جي ضرورت آهي. پنهنجو دم ٿو گهٽجي، هن فضا ۾... دوست هاڻ ڀڄ ته ڀڄون!

ڄمن: تون به عجيب شخص آهين. ههڙي خوشبودار فضا ڪي، گهٽ ٻوساٽ واري فضا ٿو چوين. پاڻ کي ٻيلي، ڳالهه سمجهه ۾ نه آئي! ههڙي دلڙيب فضا، هيءَ مست ٽهڪڙا، هيءَ سڳند ۽ تازگي، هيءَ پُرتلف ۽ بي انتها حسن ۽ نزاکت جو درشم هيءَ سنگيت جو ميناج، هي... ته ٻڌاءِ تنهنجي آتما کي ڪٿي آند ملندو؟

ٽيڪم: (ساکيءَ بي خوديءَ ۾) منهنجي آتما کي؟ انهيءَ گدام ۾ جتي مان رهندو آهيان، جتي دروازي بند ڪرڻ کان پوءِ نه سڄ جو پرڪاش نه چنڊ جي چانڊاڻ ليو پائي سگهندي آهي، جتي نه مڪڙين جي سڳند ۽ نه ئي

لڪم: ڪنڊ جو جهاز ڇا چمن، منهنجو نه
زندگيءَ جو جهاز ٻڏي رهيو آهي.

چمن: زندگي! زندگي! اڃا پوءِ اچي زندگيءَ کي
گهڻيءَ کان هڪڙو اٿيئي، هاڻ به ته زندگي
گهاري رهيا آهيون (کلي ٿو).

ليڪم: چمن، فرق صرف اهو آهي جو تـو
زندگيءَ کي گهڻو ڏٺو آهي ۽ مون کي
زندگي گهڻي رهي آهي. هاڻي اڄ ته اسين
هت ڪنڊ ۾ ويهي رهون.

(پليٽن ڪوٺڻ جي ٽڪرجڻ ۽ کاڌي ورهائڻ
کاڌي جو واپس منڊل)

چمن: هت ڪنڊ ۾ ويهي رهندين ته ڪو ٻيرو
به ٻيڙي ڪونه اينده. سمجهندا ته ڪنهن
سيٽ جو ڊرائيور هتي ويٺو آهي.

ليڪم: ڏاڍو سٺو، ڪنهن ٻيري جو هت نه اچڻ ئي
مون کي وڌيڪ پسند آهي.

چمن: جيڪڏهن توکي ڪو ورت آهي ته هر ڀيرو
هاڻ ماڻهن کي اهڙي سواڊي مال کان ڇو
ٿو محروم ڪرين؟ بلڪ مارڪيٽ جو ٻيسو
مس مس ٿو ٻاهر نڪري.

ليڪم: ته پوءِ ڀل ڄاوا ڪر، ڪجهه ڪاڌ ۽
ڪجهه کيسي ۾ وجهه.

چمن: پٽر اڄ پهريون ئي دفعو عقل جي ڳالهه
ڪئي اٿيس، بلڪل منهنجي دل وٽان.
مان ئي ٿر ٻيري کي سڌ ڪريان ۽ کيس
ٻڌايان ته سيٽ هريرام جي ڀانڊي جون
ڪنجيون سنڀاليندڙ ڀائي ليڪم داس هت ڪنڊ
۾ ويهي پنهنجي زندگيءَ تي ڳوڙهو ويچار
ڪري رهيو آهي، ٻيرا! ٻيرا!

ليڪم: هه به ڪا زندگي آهي! هڪ طرف ٿا
ڏنگ لٽجن، ٻئي طرف پياس پجهائڻ لاه ٻائيءَ

ڇڪو ڪونهي. هڪ طرف ٿا دهل وڃن
ٻئي طرف تماشون ٿيون دفن ٿين (ٿڌو
سام ڀري) هن جيڪيٽ هيٺان لڪل دل
ته ڪو ڏسي!

چمن: انهيءَ دل کي ٿوري وقت لاه ڏکيءَ ۾
لڪائي رک ان جو به وارو ايندو.
ليڪم: (کلي) ها جڏهن دل ئي موجود نه
هوندي.

(ٻيرو آئي ڪجهه سندن اڳيان رکي ٿو)
چمن: دل ئي نه هوندي! هاڻ کي ٻيلي، ڳالهه
سمجهه ۾ نه آئي نه! هاڻ ڪجهه ڪاڌ ته
سهين. شاديءَ جي مال جو سڳن ته ڪر.
ليڪم: منهنجي لاه ڇا اڃا گهٽ خوشيءَ جي
ڳالهه آهي جو تون ويهي ڪاٺين ۽ مان
ويهي ڏسان؟

چمن: هو ڏانهن ڏس سيٽ هريرام مهمانن جي
خاطر داري پيو ڪري.

هريرام: ڀلي آيا، نهچ آيا. ڀائي خوش چاق... ڀائرو
لڄ نه ڪجو... پنهنجو گهر سمجهي کائڻجو...
توهان کائو نه؟ هٿ جهلي ڇو بيسا
آهيو؟... اي بيسرير هت ڀوريون... سيٽ
گهڻاشماداس اوهين ته لڄ ڪرڻ وارا نه
آهيو... ٿورو سڪو ميوو کڻو نه...

هريرام: ويٺل ماڻهي: ٻٽ، اوهان جي گهر ۾ لڄ
ڪير ڪندو؟ ٻٽ ته ڀريو اٿئون، هر گهوٽ
ڪنوار ڪٿي؟

هريرام: (کلي) گهوٽ-ڪنوار به اچي ويندا.
برهمڻ ديوتا سان سڳڻن ۾ ويٺو آهي. ڀل
ته آهي پورا ٿين.

ماڻهي: اڙي ٻٽ، اسين تنهنجي شاديءَ جو ڪارڊ
ٻڙهي عجب ۾ پياسين ته ڪنهن کي ٿا

آهي، ته اوهان جهڙا - ڄڻ هن غريبيخاني
 ۾ چرڻ گهڻاين ۽ من داس کي شيوا ڪرڻ
 جو وجهه ڏين. - ڇڻو، ڏٺو سڀ انهيءَ
 ڪرپالو ڀڳوان جو آهي. دينانات شڪتيوان
 آهي جو هن شيوا ڪان پيو سڀ ڪجهه
 ڪرائي. مرڻو ته اڳي پوءِ آهي، پوءِ چون
 چڱا ڪم ڪندي هيءُ جهان ڇڏجي. جيڪي
 هٿان ڪبو، سو اڳتي ڪم ايندو. ساڻا اچي
 وڃي، پوءِ چون اوهان هريتران جي شيوا
 ۾ سڃاڻي ڪجي. هاڻي سڀني سڃڻ هر ساد
 ورتابو آهي ۽ سڀني کي گهوت-ڪنوار
 جو انتظار آهي. برهمڻ ديوٽا پنهنجو ڪم
 پورو ڪيو آهي. هاڻي داس جي نمائي ويني
 آهي ته اندر هلي درشن ڏيو ۽ گهوت-ڪنوار
 کي شپ مڪ مان آيس جي ورڪا ڪريو.
 (سڀني جي آڻڻ، چرپر ۽ سس بس جو آواز
 اچي ٿو.)

چمن: ٽيڪم، آڻ، ڇا هتي نٿو ڪرڻ آيو آهين؟
 هل گهوت-ڪنوار جو درشن ڪر ته من
 برهن ٿيئي. گهوت کي چئج ته ويڙيءَ تي
 تنهنجو ناو وٺي ته جلدي ڳڙهي ڪنوار
 مليني.

ٽيڪم: (طنزي نموني) خبر اٿي ته ڳاڙهي ڪنوار
 جو پيو مطلب ڪهڙو آهي؟ ٻار.

چمن: پاڻ کي ٻيلي، تنهنجي ڳالهه سمجه ۾ نه
 آئي نه اُها شپ ٻول. آئي سڳهه ڪر (چڪي
 اٿاريس ٿو).

ٽيڪم: (وڏو ٿو ساهه کڻي) هل ڀائي هل ڪٿي
 تنهنجي دل نه هيٺ مٿي ٿي وڃي. تنهنجي
 درشن کان سواءِ هنن جي شادي اڏوري
 رهجي ويندي.

هرنبايو؟ پنهنجا ڪارج ته سڀ پورا
 ڪيا اٿو...

هربرام: امڙا ڪارج ڪڏهن پورا ٿين جا آهن!
 پنهنجا پراوا ڪارج هڪ سمان آهن. ڪارج
 سڌ ڪرڻ وارو ته ماڪ پاڻ آهي. اسين
 ته آهيون حڪم جا بندا.

ماڻي: (کلي) بروبر، بروبر! پت ڇڳ ڇڳ
 جئين! ڀڳوان جو ڏٺو آهي، سو سڀ ڪارجن
 ۾ لڳائبو ته پيو وڌندو ويجهندو. 'ايڪ
 ديوي، دس ٻاوي'.

هربرام: بس آيس ڪريو ته شپ ڪن ڪن
 ڪڏهن به منهن نه موڙيان.

ماڻي: هزار سال عرصي ٿيئي! پت گهوت ماءُ
 ڪانه ٿي نظر اچي.
 هربرام: اسان، او اجهل، ڪلاٻي ساڙهيءَ ۾
 پئي ٿوري.

ماڻي: ٻڙي، گهوري وڃان! منهنجي ته نظر بنهه
 گهٽجي ويئي آهي. پت گهوت-ڪنوار جي
 ڏسڻ جي سڪ لڳي آهي. اڄڪلهه ڇا مٿا
 پائين ٻيٽ بکيا پيا چئن ڏوڪڙن لاءِ
 دير وجهندا.

هربرام: بس اجهو ٿا اوهان جي سڪ پوري
 ڪريون. پائرن جو سواڪ ڪريان.
 (سيڙ ڏانهن مخاطب ٿي) ميري ميري
 سڄڻون آپڪون ڪبر

ماڻي: (وچ ۾) پت هري، سنڌيءَ ۾ ڳالهايو.
 هندي ۾ وري ڪيون ٻيا بات ڪرڻا هئا؟
 هربرام: چڱي امڙ، جيڪا اوهان جي مرضي. ٻيڙا
 ٻاٻڙا ۽ پيرون، اوهان کي ڏنيو اڃا هجي،
 جو هن شيوا جي غريبيخاني ۾ پڌاريا آهيو.
 هن تڇ داس جي ته هميشه اها اڃا رهندي

ماڻي: ٻٽ، ڏاجو ٻاجو به ڪونه ٿا ڏيکاريو.
اسان کان به ٿا لکايو؟

هريرام: اسان، اها به ڪا لڪائڻ جي ڳالهه آهي؛
ڪنوارين وٽان، چار هاڻي، به جاگيرون
۽ هڪ سون جي ڀريل ڳوٺ ملي آهي.

ماڻي: ڇو ٻٽ، چرچا ٿا ڪريو پاڪهن پينگني
جي ٻالي پيا آهيو.

هريرام: اوهان سان ڪو چرچا ڪبا، ڀائرو هاڻي
اوهان جي گهٽ ڪنوار ڪسي ڏيڻ جي
اهلاڪا هوري ٿيندي. ڇوڪرا، ڀردو هٿائي
ڇڏ. (ڀردي هٿ جو آواز) ڀائرو، (کلي) هيءُ
اهن گهٽ ۽ ڪنوار. منهنجي ننڍي ٻٽ
دويندر جا گڏو ۽ گڏي جن جي شادي
اڄ رچائي ويئي آهي.

ٽيڪم: (رڙ ڪري) گڏي-گڏيءَ جي شادي
(ٿاڙيون وڇائي) واه! واه! چمن ڪجهه
هيسا ته ڪهه ته گهٽ تان گهور ڪريون!
چمن: ڇپ ڪر، سيٺ هريرام ٻڌي نه وٺي.

ٽيڪم: سيٺ هريرام ڇا ٻڌندو؟ پاڻ ئي ته چوي
ٿو ته گڏي گڏيءَ جي شادي ڪرائي اٿائين.
(زوردار ٽهڪ) ها، ها، ها.

چمن: بس ڪر، بيوقوف نه ٿي. سيٺ هريرام ٻيو
هيڏانهن نھاري.

ٽيڪم: گڏي ۽ گڏيءَ جي شادي- ها، ها، ها.
هريرام: ڪير ٻيو ڪيلي؟ ڇو ٽيڪم، ڪهڙي ڳالهه
تي ٿو ڪلين؟

ٽيڪم: سائين! اوهان جي سخاوت تي. گڏي
گڏيءَ جي شادي ڪرائي اوهان پنهنجو نالو
انهاس ۾ اسر ڪري ڇڏيو آهي... ها، ها، ها.
هريرام: (غصي ۾) بيوقوف ڪٿان جو. ٻاگن
وانگر ٻيو ڏند شيڪي!

ٽيڪم: سيٺ جي، هيءَ سڄي دنيا ٻاگخانو آهي.
هرڪو پنهنجو پنهنجو ڀارت ادا ڪري ٿو
جيئن اڄ اوهان وڏو ڀارت ادا ڪيو آهي...
ها، ها، ها.

هريرام: بڪواس بند ڪر. بد معاش، بيوقوف، نڪر
هتان وري پنهنجي منحوس شڪل نه ڏيکارڻ.
ٽيڪم: نڪو منحوس شڪل ڏيکاريندس ۽ نڪو
منحوس شڪل وري ڏسندس. گڏي-گڏيءَ
جي شادي... ها، ها، ها. (زوردار ٽهڪ
آهستي آهستي جهڪا ٿيندا وڃن ٿا).

۳

۱. سنڌ ۽ سنڌي زبان - مولانا دين محمد 'وفائي' مرحوم
۲. منهنجي سنڌ - رئيس ضياء الدين ايس 'بلبل'
۳. سنڌيت - منو تولارام گدواڻي
۴. سنڌي زبان - شيخ محمد اسماعيل
۵. فن شاعري - ڊاڪٽر محمد ابراهيم 'خليل'
۶. قديم سنڌي شاعريءَ جا ڪي نادر نمونا - محمد خان 'غني'
۷. اوائلي سنڌي ناول ۽ عبارت آرائي - پروفيسر منگهارام ملڪاڻي
۸. ڪوٽ ڏيجي - مولا بخش، اي. سومرو

قومن جو بقاء، قومن جي ڪارنامن ۽ عملن تي منحصر آهي. ورنه قومن
 ٻڌايان قومن، ترقيءَ جي استعداد نه رکڻ سبب، هڪٻئي ٻڌايان ٺاهوڻ ٿي
 ويون، جن تي هيون ئي ڪونه، ۽ سندن وجود صرف هڪ ڏاند ڪٽڻ
 جي صورت اختيار ڪئي.

ثابت ٿو ٿئي ته جي عالم ۽ جي زبانون، ٻني نوع انسان واسطي، تنزل ۽
 بيماريءَ جا اسباب پيدا ڪن ٿيون، تن کي ناس ڪرڻ ۽ مٽائڻ، فطرت
 پنهنجو فرض تصور ڪري ٿي، اهڙيءَ صورت ۾ ڇا قوم پاڻ کي خواه
 پنهنجي زبان کي بقاء ڏيڻ ٿي گهري، تنهن کي لازمي طور، صحيح نموني
 ۾ 'ذڪر ۽ لکڻ' کان ڪم وٺڻو پوندو، ۽ ترقيءَ جا رستا ڳولڻا پوندا،
 ان سان گڏ وڌا ڪيس ردالت کان پهچڻو پوندو، ورنه بي عزتيءَ جو موت،
 مٿس لازمي آهي.

ڪلمي جي بقاء جو مدار آهي: سندس افاديت ۽ ترقي پذيريءَ تي، جيستائين
 ڪنهن به شيءِ جي زندگيءَ جا جملي اطوار، ۽ سڀ اسباب موجود نه هوندا،
 تيستائين اوهين انهيءَ شيءِ کي زندهه رکڻ ۽ زندگي بخشڻ جي ڪيتري
 به ڪوشش ڪريو، ته ڪامياب ٿي نه سگهندا. اهو فطرت جو هڪ ڪليه
 ۽ اٽل قانون آهي. ياد رهي، ڇا شيءِ 'بي معنيٰ' آهي اها سري چڪي آهي.
 علامه، آءِ. آءِ. قاضي

سنڌ ۽ سنڌي زبان

مولانا دين محمد صاحب وفائي مرحوم اسان جي سنڌي عالمن ۽ اديبن ۽ پنهنجي علم ۽ فضل جي حيثيت سان، توڙي ملڪي ۽ علمي خدمت جي خيال سان، نمايان حيثيت جو مالڪ آهي. الوحيد ۽ توحيد ۽ سندس ديني ۽ اصلاحي ڪتاب ۽ مقالا، فڪر انگيز ۽ امن ۽ معلومات افزا ۽ هت سندس هڪ اهم اقتباس ۽ ڏيون ٿا. جنهن ۾ مولانا مرحوم اڄ کان چوڏهن سال اڳ سنڌي زبان کي بچايو ۽ جي عنوان هيٺ، پنهنجو خيال پيش ڪيو آهي. گرامر

سنڌي ٻولي، پنهنجي جهوناڻيءَ ۽ آڳاٽي هجڻ ڪري، پنهنجي مٿي هڪ اهڙي آمت ٻولي آهي، جنهن جي پاسي ۾ هندستان (۽ پاڪستان) جي ڪا به ٻولي پيش نٿي سگهي. عربي مسلمانن جي ڪاهن کان اڳ سنڌي زبان جو ڪوڙو روپ هو، ۽ ڪيئن ڳالهائي ويندي هئي، ان جي کوجنا ڪرڻ، ۽ ايتار ۾ وڃڻ، ڪنهن به صحيحت تي اڃاڻي هت هي ڏيکارڻو آهي ته هاڻوڪي سنڌي جا ڳالهائي ٻولهائي وڃي ٿي، تنهن جي چار به هڪ هزار ورهين کان وڌيڪ آهي. پوءِ ڪٿي ان ۾ وقتن ۽ حالتن جي ايرقير ڪري ڪجهه ڦيرو گهرو آيو به هجي. عربن جي ڪهن ۽ ان کان پوءِ غزنوي ۽ مغلن جي راڄن ۾ سنڌيءَ کي عربي ۽ فارسي لفظ به جهڙي ورتا، مگر ان هولدي به سنڌيءَ جو خزانو پنهنجي جهوناڻيءَ ۽ قدامت جي ڪري، ڪو اهڙو ڪٽل ڪونه هو. جهڙو هاڻي اسان جا نوجوان سمجهي ويٺا آهن. هڪ نچ ۽ پنهنجي مٿي پيرن تي بيٺل زبان کي ريخت ٻنائڻ جون رٿون رٿي رهيا آهن.

پاڪستان پنجن کان پوءِ هيءَ چرهر هلي رهي آهي ته ”سنڌي زبان“ کي بچايو وڃي. ان جو مقصد ڪڍيو وڃي ٿو ته پاڪستان مان جيڪي هندستاني حضرات، هت حڪمراني ۽ راڄ عنايت جي ارادي سان اراجمان ٿيا آهن، تن کي سنڌي ٻوليءَ جي نه هوجهه آهي، ۽ ان تائين پهچ ۽ پرجهه، جنهنڪري لازمي طرح هن کي لڪرائيندا ۽ سنڌيءَ جي جاءِ تي اردو

زبان کي، جا پنهنجي دس مان نيڪالي ڪائي، چڪي آهي، تنهنجو بچاءُ ڪوليندا ۽ رک رکاءُ ڪندا رهندا (۱).

ترڪيءَ ۱۹۱۸ع ۾ انقلاب کان پوءِ ترڪي ٻوليءَ جي سڌاري لاءِ جيڪو ڪم مٿ ۾ ڪيو، تنهن ۾ سڀ کان پهريائين، هنن ترڪي ٻوليءَ جي هڪ لغت جوڙائي، اڌ کان پوءِ ڏانهن ته پنهنجي ٻوليءَ ۾ ڌارين زبانن جا ڪيترا لفظ آهن، ۽ انهن جي معنيٰ وارا لفظ اسان جي لغت ۾ ڏيڻا يا نه؟ ترڪيءَ ۾ جيڪي ساڳيا هم معنيٰ لفظ ڪن ملندا ويا، اهي قائم رکندي، باقي ڌارين ٻولين جا لفظ ڪڍندا ويا. پر جڏهن کين اهڙا لفظ نه ملي سگهيا، تڏهن ساڳيا عربي، فارسي لفظ، انهن جو ائين قائم رکيائون. ان ريت ترڪي ٻوليءَ کي سوڌي صفا ڪري، هڪ علمي زبان بڻائي ورتائون.

رضا شاهه پهلوئيءَ جي راڄ ۾ فارسيءَ کي سوڌڻ جي مهڙ شروع ڪئي وئي، ته عربي ۽ ترڪي لفظن کي سوڌڻ تي مجبور ٿيا. هن وقت ’هنديءَ‘ جي سوڌ به ساڳيءَ صورت ۾ هندوستان وارا ڪري رهيا آهن.

سنڌي زبان جي سوڌڻ لاءِ به ساڳي سڌريل قومن واري واٽ ورتي ويندي ته ان ريت نه فقط ٻوليءَ ۾ سڌارو ٿيندو، پر ايڏو وڏو واڌارو به ٿيندو، جهڙو پڻ جاندار قومن جون زندگيون ڪري رهيون آهن.

اسان جي سنڌي مسلمان گذريل پنجاه ورهين ۾ جيڪا پنهنجي مادريءَ ٻوليءَ جي خدمت يا چاڪري ڪئي آهي، اها به سامهون رکڻ واري اسان جي هندو وطني پائون جيڪو سنڌيءَ جي وڌاري لاءِ پاڻ پتوڙيو آهي، سو به سامهون رکڻو ته پنهنجي ڌرين ۾ ايڏو وڌيڪو ڪفر ٿيندو، جيڪو مسلمانن ۽ هندن جي شاهوڪاريءَ ۽ شهري زندگيءَ ۾ هوندو هو. پرويسر مير و مل مهرچند، ڊاڪٽر هوتچند گربخشاڻي، ۽ مسٽر جينمل پرسرام جا ڪتاب ڏسو، سندن سنڌي ڏسو، سنڌي هندن جي شاعري ڏسو! اوهان سنڌي ساهتيه يا ادب جي لحاظ سان ڏسو ته اوهان کي اچرج لڳندو ته هي ماڻهو، سنڌيءَ جي وڌاري لاءِ ڪيڏو نه قدم کڻي رهيا آهن.

اسان جي سنڌي بزرگ مرزا قليچ بيگ، يا سنڌ جي اديب ۽ عالم مير عبدالحسن ’سانگيءَ‘ ۽ شمس الدين ’بلبل‘ ۽ ٻين جي تصنيفن جي ڇپائڻ جي خدمت به هندن ادا ڪئي. گویا سنڌ ۾ ’سنڌيءَ ٻوليءَ‘ جي وڌاري واري ڪم جو وڏو ڀاڱو هندن جي هٿن ادا ٿي چڪو آهي. ’مسلمان‘ به ڪجهه ڪندا رهيا آهن، مگر اهو ڇڻ ڪنهن ليکي ۾ آئي ئي نٿو سگهجي.

(۱) مرحوم مولانا وفائيءَ جي پيشگوئيءَ حرف به حرف پوري ٿي. مگر وري به الله ڀلو ڪري، انهن پاشعور اديبن ۽ عالمن جو، جن جي جدوجهد ڪا-باب ٿي ۽ سنڌي زبان کي ڪنهن حد تائين تعليمي حق ڏوڏو مليا آهن. - (گرمي)

هندن ۾ ڪي اهڙا به تعصبي هئا، جن سنڌيءَ جي گردن تي سنسڪرت جي ائوٽنڊڙ اکرڻ جون ڀريون رکي، ساڳيءَ ريت گلو گهٽڻ گهريو ٿي، جهڙيءَ ريت اسان جا مسلمان نوجوان، عربيءَ جي اڙانگن اکرڻ جي مٿس سازساري ڪري رهيا هئا. مگر هندن پاران اهو دور ٿورو وقت هليو. ڪن خاص اصلاحي هندي الفاظن کان سواءِ، هو صاف سنڌي لکڻ لڳا. خاص طرح سرڪار پاران سنڌي زبان جي نڪرانيءَ لاءِ جيڪو 'بورڊ' (سجوده سنڌي ادبي بورڊ) برپا ڪيو ويو، تنهن ۾ جيترو به هندو مصنفن جا ڪتاب اچڻ لڳا، سي هندي ايڪڙن جي اکاڙي کان آڃا ٿي آيا ٿي.

"سنڌيءَ کي بچايو"، اهو فقط نعرو ئي نعرو رهجي ويندو، جيستائين 'سنڌي مسلمان'!

پاران عملي رنگ ۾ ڪنهن ڏاڍي وڏي ڪارج ڪرڻ لاءِ تياري ڪئي نه ويندي. هن ڪم لاءِ وڏن جاکوڙن ۽ جهد جي گهرج آهي. جيڪڏهن بنگالي مسلمان، پنهنجي بنگالي ٻوليءَ کي نٿو ڇڏي، بلڪ ان جي بجاءِ لاءِ سينٽرل حڪومت سان به جڏم جوڻيون بيٺو آهي (۱).

جيڪڏهن پنجابي مسلمان پنهنجي ان ٻوليءَ کي جيئرو رکڻ گهري ٿو، جا لکپڙهه ۾ ئي ڪانه ٿي اچي، ته پوءِ ڪهڙو ڪارڻ آهي، ته سنڌ جو مسلمان، پنهنجي جهونيءَ ٻوليءَ جي 'پيڙهي' تارڻ لاءِ پانهون ڪنجي نه پيهي!

سنڌ جو هندو جو ورهائ وري هزارن جي انداز ۾ ڪتاب ڇپائي، سنڌيءَ ۾ واڌارو ڪندو هو. ان سان سرڪار به پانهن ٻيلي ڪانه ڪئي، پر هن قوم جو پنهنجي ٻوليءَ سان پريم هو ۽ پيار هو، جنهنڪري ڪو رسالو يا ڪتاب يا ناول نڪرندو مس هو ته مٿون هٿ اچي ويندو هو.

جيڪڏهن اسان جا "گير و مسلمان" نوڪرين تان آسرو لاهي، هندو نوجوانن وانگي هن علمي ڪم کي لڳي وڃن ته سنڌ کان ٻاهريان ڌرمڻ لک سنڌي هندو به سندن ساٿ ڏيڻ لاءِ تيار ٿي ويندا. سنڌ جو هندو سنڌ کان ٻاهر آهي، پر وري به هو اتي سنڌي ٻوليءَ جي خدمت کي لڳو پيو آهي. هواج به سنڌ کي ياد ڪري چئي رهيو آهي ته "سنڌي جي سائيه، ڪهه ڪٿوري (۱) بنگالي، پنهنجي بنگلہ کي سرڪاري زبان مڃرائي، اڏو ۽ جهڙا مساوي حق حاصل ڪيا آهن. - (گراسي)

هئي سندس حرفتي (۱) جو ڪريان بيان؛
 انگلش انجنيون ڪنڊيون، ملائيندو (۲) زمين مٿي
 ڪڍيون ٻوڙنڊيون شهرن ۾، ڪريو ڏوڏو ڏور ڏڪاء (۳)؛
 وينديون واکا ڪنديون، جلدي جوش منجھيا (۴)؛
 ٻچڙا آواز تن جا، هوندا ڪڏهن جي مثلاً (۵)؛
 ٻ-تي ڦٽون پيرن تي (۶)، واکا ڪيون ويندا (۷)؛
 جرخ اڏائندا آسمان ۾ (۸)؛ مڪڙن جي مثلاً (۹)؛
 باهن ٻاريندو ڀليت سو، موذي مروانا (۱۰)؛
 باهڙ جو پاڻ ڏئي، رکيو وڏو شرفا (۱۱)؛
 سڪو ڦيريندو (۱۲) ملڪ ۾، ڪاغذ زر ڪندا (۱۳)؛
 ٻڌندو (۱۴) ملڪ تنهن تي (۱۵)، بيحد بيشمارا،
 ڇڏائيندو دين محمد ص جو، سرتڌه سجدو؛
 ڪرائيندو (۱۶) دين حضرت عيسيٰ جو، ڪافر قبول (۱۷)،
 پوءِ ٻاٻو (۱۸) پتلون پيرن ۾، ڊريس ڏيکيندا (۱۹)؛
 اي، بي، سي، ڊي هوندي، سڀني جي واٽان (۲۰)؛
 انگلش انگريزن جو هوندو، لومي لباسا (۲۱)؛
 حاڪم ٿيندا ملڪ جا، وڏي ناموسا (۲۲)؛
 وجهو (۲۳) قميصون قيمتي، سهين (۲۴) سون رڀا؛
 ظلم ڪندا بر بحر ۾، گهڻو اپارا (۲۵)؛

(۱) ان: حرڪتن: ف: سندن حرڪتن جو ڪريان ٿو بيان (۲) ان: ف: هونديون (۳) ان: ڪريو ڏڪاء.
 (۴) هيءَ سٺ «ان» ۾ ناهي. (۵) هيءَ سٺ «ف» ۾ ناهي. (۶) ان: ف: پٽيون ڏيئي پيرن ۾ (۷) دن:
 واپو واکيندا. (۸) دن: تي: ف: ڏاڍي ڏور ڏڪاء. (۹) دن: سي: هوندا مڪڙ جي مثلاً (۱۰) ان: ف:
 مردودا. (۱۱) هن ڪان پوءِ «ان» ۾ هڪ-اڌ سٺ آهي: سو ٻارائيندو منجهه آڻشا: ف: سو ساڙيندو سو
 منجوس منجهه آڻشا. (۱۲) دن: پهريندو: ان: ڦيرائيندو: ف: ڦرندي. (۱۳) دن: سڪو پهريندو سونو سو،
 ماڻهن منجهه. ماکا ڪاغذ ڦيري ڪارا ڪندو، سونسي مرجانا (شايد مروانا): ف: موتي مرجانن. (۱۴) ان:
 پوندو: ف: ڪندا. (۱۵) ان: ف: ان مٿي. هن سٺ ڪان پوءِ «ان» ۾ آهي: سورهن آنا تنهن ۾ ڪيندو
 رڀيو ڪلدارا. (۱۶) اصل ۾ ڪندو، ف: ڪندا. (۱۷) هيءَ ۽ اڳئين سٺ پهڻي «دن» ۾ موجود ناهن،
 (۱۸) ان: پائي (۱۹) دن: ڪندو ون ٿو واکا. (۲۰) دن: اي، بي، سي، ڊي، جي ٻولي هوندي وانا.
 (۲۱) ان: انگلستان ۾ انگريزن جي ٿيندي ٻولي سا: ف: انگلش ۾ انگريزن جي ٿيندي ٻولي لسانا (۲۲)
 دن: حاڪم ٿيندس هڪڙو نالي ناموسا. (۲۳) ان: پايو: ف: پاڻي. (۲۴) ان: سوين. (۲۵) دن: ظلم ڏر
 زينتون، پهريون ڪندا ويس وڏا: ف: ظلم ڪندا ٻچڙا سي

منهنجي سنڌ

(سنڌ جي تهذيبي ۽ عمراني حيثيت کي هڪ خاص زاو ۾ لنگام سان، محترم رئيس ضياء الدين، ايس بابل، ڏسي محسوس ڪري، ان کي قلم جي زبان سان ڀاڻيو آهي، اوهان کي منجهس نيون ۽ پراڻيون حڪايتون به ڏسي ۽ ايندڙون ترقيون ۽ تلخ شڪايتون به ملندڙيون، اهو خاڪو مفيد انداز سان پيش ڪجي ته جيئن اسان جا بزرگ ۽ جوان پڙهن، سوچن ۽ وک وڌائين. - گرامي

هن مضمون جي سرخي ڪجهه وضاحت طلب آهي. ”منهنجي“ مان مراد مالڪي به نه هئس، جهڻ مون سنڌ کي سمجهيو آهي، اهو مطلب وٺڻ گهرجي. يعني، ليلو راڻ به چشم مجنون ٻاڏيد.

سنڌ کي ڀلي يا بري چوڻ جو گوبه هڪ ليشن ئي ويو آهي. ’سنڌ برابر گردن کاڌي‘ چئي اٿن. اهي گڏڙ، پنهن قسمن جا، يعني گهرو يا خانساز، ۽ ٻيا ٻاهريان آهن. ٻهريان هاڻي سنڌ ۾ اک ٿا پٽين، ۽ ٻاهريان، ’سنڌ‘ کي پهرين، نظر سان ٿا ڏسن. تنهنڪري سنڌ جو باغ مختلف قسم جي پڪين جي ٻولين طعنن ۽ ترانن جو آساجگاهه بنجي چڪو آهي. هاڻي ڪجهه اسان جي ٻڌو: اب جگر توهان کي ٻيٽو ميري ٻاري آئي.

هن مضمون جو مقصد فقط سنڌ جي روح جي عڪس کي لفظي ڪيميرا ۾ جهڻي اٿن جو آهي، يعني سنڌ جي مخصوص روايتن جو ذڪر خير ڪرڻو آهي، جن کي هرڪو منهنجي بصيرت ۽ ظن موافق سٺو يا چڱو ٿو چئي.

سنڌ جي روح جو پهريون زبردست پهلو، يا سنڌ جي روايتن مان پهرين ۽ پڪي روايت مذهب پرستي، نظر ايندي. سنڌ سچ ٻچ ’باب الاسلام‘ آهي، مگر هڪ انوکي نموني ۾. جيڪڏهن مذهب ۾ ظاهر داري ڏسي، يعني پوري حساب ڪتاب سان زڪوات جو گڏ ڪرڻ ۽ ڏيڻ، عرس شريف ماهاڻن، خير خيرات ڪرڻ، ٻلاهن جون دڀڳيون لاهڻ، لباس ۾ خاص قسم جو ٻڌڪو ۽ جيو ۽ دستار زيب تن ڪرڻ، مسجدون گهڻيون ٺهرائڻ، ٻانگ صلوات سان شفقت، روزن لاه خاص امتناع، سهڻن (سماع) جون ويد آور محفلون ڪرائڻ، مولود ۽ مداحون

پڙهائڻ، لڳ صلاحتن جا ڪيائڻ، غريب غريبي جي سار سنڀار لھڻ، سواليءَ کي خالي نه موٽائڻ، هوند اڻهوند ۾ شڪر ۽ صابر رهڻ، پرائي وٺاءَ جي عزت ڪرڻ، مسافر کي ماني ڪارائڻ، اُٺي جو آڌر پاءُ ڪرڻ، مھمان نوازي ۽ خوش خلقيءَ ۾ حد کان وڌيڪ پير ڪڍڻ، موتي فوتيءَ تي پنهنجائپ وارو قسم پرڻ، ديندارن جي عزت ڪرڻ، مسلمانن تي ڇا، غير مسلمان جي پڙ تي به پير پرڻ، انهن سان مسان تائين ڪانڌي ٿي وڃڻ، ڏياري، هولي، ٿڌڙي، دسوڙي جي تقريبن ۾ پنهنجي ڀائرن سان ڀاءُ ٿي هلائڻ، مذهبي منافرت کان دور رهڻ، ڀائيءَ جي وهوار تي قابو رهڻ، ڳوٺ جي هٿ وائڻي کي 'مھتو' سڏڻ، ان کي گھرون ۾ وکر ۽ سوڍي پھچائڻ لاءِ عام اباڙت ڏيڻ، 'مھتي' کي پنهنجن عزيزن وانگر سڻائڻ، انهن جي مذهبي جاين ٽڪائڻ ۽ مسانن جي بيمرستي نه ڪرڻ، فقيرن ۽ اوليائن جي مينن ملاڪڙڻ ۾، هندن کي پنهنجو هم مشرب قرار ڏيڻ، بزرگن جي مريد هجڻ جي سلسلي ۾ هندو ۽ مسلم جو ڪو پيد ڀاءُ نه ڪرڻ وغيره اهڙا آثار آهن، جن مان سنڌي مسلمان جي وسيع نگاهه جي خبر پوي ٿي، ۽ 'مذهب' جي صحيح رنگ ۽ ڍنگ جي پوري تصوير اڳيان اچي ٿي. سنڌ ۾ هزارين نه پر لکين اولياءَ ۽ غلامن محدث ۽ مفسر، صوفي ۽ عارف پيدا ٿيا، هر ڪنهن به نبوت جي دعويٰ نه ڪئي. رڳو لواڙيءَ جي حج جي ڪن رسن ريتن ۾ شهبو ٿي پيو ته احتياطاً ان کي به قبيل نه ڪيو ويو. ان جي مقابلي ۾، ٻين هنڌن تي، 'نبيءَ' ته ڇا، خود ماڻهن الله به مڃايو نھوندو.

اخوت ۽ مساوات، مذهبي شعائر جي تقدس ۽ احترام جي اها حد، جو ڪنهن سنڌي لشڪر، مسلمانن جي لشڪرن تي، انگريزن جي حمايت تي بندوقون ڪونه ڇوڙيون آهن. اسلام سان محبت ۽ وابستگيءَ جي اها حالت جو ڪوبه سنڌي مسلمان، نه ڪنهن مسيحي مشنريءَ جي ور چڙهيو آهي ۽ نه ڪٿ به هندو سنگهتين جي هٿ تي ڦيريو هوندو، انگريزن جي دور جون شهادتون موجود آهن، ۽ مشنريز جون رپورٽون موجود آهن ته 'سنڌ ۾ ڪوبه مسيحي نه ٿيو آهي' ۽ نڪو آريه ڌرم ئي ڪنهن قبول ڪيو. اٽلندو، وڏا وڏا فيل، ٽوس، ڪرپالائي جي ڀاءُ شيخ عبدالرحيم جهڙا ديندار، نه فقط پاڻ مسلمان ٿيا، پر ان سان گڏ هزارن کي شيخ بنائي ڌرم کنيائون.

سنڌ جي مذهب پرستي، رندان ۽ قلندرن جي طريقن جهڙي پڪي، پختي، سچي ثابت ٿي آهي. خدا جو خوف، رسول جو احترام، ڪلام پاڪ جي حرمت، انسانذات سان هم گير همدردِي، غير مذهب لاءِ رواداري، - اهر جهليندڙ، نياڻيءَ - سڀاڻي جي آبرو رکندڙ، پناهه ۾ آيل کسي پناهه ڏيندڙ، نرم دلي ڪري جلدي معافي ڏيندڙ، غيرت ۽ حرارت وارا، - اهي ۽ ان جهڙا سوين آثار، سنڌ جي مذهب پرستي ۾ نمايان نظر ايندا.

مختصر لفظن ۾، سنڌ جو روح سچسٽر "شاهه عبداللطيف" کي ڏسڻ گهرجي. جو پڻ 'ديده ورن' شاعرن جو به 'شاهه' هو. جنهن جو مشرب ۽ مذهب، هندن ۽ مسلمانن جو گوياءِ مشترڪ

ورنو آهي. ان طرح سنڌ جون ٻيون درگاهون ۽ خانقاهون، سچل بادشاهه، پڌرو فقير، روحل فقير، 'ڪنڊي' ۾ ڪنار ڏٺو سو، رائيپور جا پير، مخدوم نوح رحيم شاه عنايت شهيد جهوڪ وري، لاريءَ جا بزرگ، قلندر شهباز، منگهو پير، بهرحال سڀني پيرن ۽ فقيرن تي هندن ۽ مسلمانن جو هڪجهڙو عقيدت جو رستو ۽ رشتو معلوم ٿيندو.

وڏن ڏينهن تي، هر جمع تي لازمي طور، مسجدن ۾ هندن جون وڏڙيون، پنهنجي هٿ سان ڏجي تيل وٽ وجهي، ڏيڻو روشن ڪنديون هيون، مسجد کان لنگهندا ته مسجد کي نور ڏي سلام ڪندا، پير جي قبر تي ويندا ته ڪچيءَ ۾ ڳارو وجهندا، راکه رنگ، ڀڪت يا بهراڻو هوندو ته شاهه ۽ سچل جون ڪافيون ڳائيندا.

هندو، مسلمان پيرن تي باسون باسيندا ۽ پڙ ڇاڙهيندا، عيد برات تي اڃاڻ مسلمان عيد برات مشعلو، ڪافر جو منهن ڪارو، چوندا ته ٻڌي ٻيا ڪيلندا، ڏياري جون مڙايون ۽ ٿڌڙيءَ جا مٺا لولا هندو، مسلمانن جي گهر موڪليندا ته عيد جي ماني مسلمان، هندن ڏانهن اٿائيندا. دل جا نرم سادا سودا، مڪر ۽ فريب کان ڪو عین دور، مذهبي ڪن ۾ تيز منزلڪاه جو معاملو ان جو شاهد آهي، هوڏهن مسجد شهيد ڪڇ جو قضيو آخر تائين گردشواره ٿي رهيو.

هت مندرن ۽ ٽڪائن ۾ جي خيرتون ۽ ڀڳتون ٿيون ته اتي سڀ گڏجي ڪائيندا ۽ ٻڌندا، ٻئي طرف مسلمانن جو جلسو جلوس، وعظ نصيحت، عرس ۽ ميڙو ٿيو ته اتي به گڏ نظر ايندا. هندو چون راجا ڀرتري ۽ اڏيرو لعل ته مسلمان چون قلندر شهباز ۽ شيخ طاهر، ته به ڪار، نه جهيڙو نه جهٽو، نه اختلاف نه مقابلو.

سنڌ جي ولين ۽ درويشن جي ڪرامتن ۽ سيرت تي لکڻ وارا هندو جهڙا، شاهه ۽ سچل ته ٿيا ناليرا، پر ٻيا اولياءَ، قلندر شهباز، مخدوم نوح، شاه عنايت شهيد، شاه ڪريم، لاريءَ جا لال، هندن پنهنجي قلم سان اڃا ريا، دستڪير پيران پير جي يارهن جهڙيءَ طرح مسلمان ڪن اهڙي هندو، مجرم ۾ تعزین تي ڏونگهين، ڏوڪڙن، مصرين، پتاشن جا ڀير لڳائي ڇڏين، تعزین جي عزت ڪن، پنهنجا ننڍڙا ٻارڙا، تعزین جي هيٺان لنگهائين، ڪچيءَ ۾ ڳارو وجهي، تعزین کي سجدا ڪن، مسجد جي چانڌ تي يا مزار جي چانڌ تي سر رکڻ هندن جو شيو هو. گويا سنڌ ۾ اسلام ۽ هندو ويدانت فلاسافي جو سنگم، هڪ آفاقي اثر هو. اهوئي سبب آهي جو سنڌ جي هندوءَ کي هندستان ۾ اڄ به چڻ اڌ مسلمان ٻيا ڪولين!

سنڌ ۾ مذهب جي علم ۽ تعليم، فقه ۽ حديث، تصوف ۽ تفسير جا جيڪي عالم ٿيا، اهي امام به هئا. ابو معشر سنڌي، امام اوزاعي، شيخ رحمت الله بکري، شيخ ابوالحسن ڪبير، شيخ ابوالحسن صغير، شيخ حيات سنڌي (امام الحرمين)، محدث عابد سنڌي، علامه معين ٺٽوي، مخدوم هاشم ٺٽوي، ابوالقاسم نقشبندي، پنهنجي دور جا امام هئا. پوئين دور ۾ مولانا عبدالواحد حيوستاني، (صاحب بياض واحدی) بزرگ همايوني، مولانا غلام صديق شهداد ڪوٽي، بزرگ امرهئي،

مخدوم بهرالدين سيوهاڻي، خواجه حسن جان سرهندي، مولانا غلام محمد اشرف سوڌروي، مفتي محمد شفيع سوڌاري وارو، مولانا الاهي بخش ٻانهو لاکير، بزرگ محمود صاحب ٻوڙن لاکيرن وارو، مولانا عبدالڪريم صاحب ڊيروِي ميهڙ وارو مولانا حمادالله هاليچوي، مولانا محمد هاشم سومرو ٺٽوي، علم ۽ عرفان جا ڏيا هئا. جن جا هزارين شاگرد ۽ مريد اڄ به فيض رسان آهن. انهن جي تصنيفات جو ٻاٻه بلند، انهن مان هر هڪ ٿانوي ۽ ڊيولي بزرگن جي مٿ هو، سندن مسلڪ، اختلافن کان الڳ، اعتدال وارو، منجهن نه نورو بشر جو جهڳڙو نه استمداد لغيرالله تي جهڙو، ديوبند ۽ ڊيولي خيالات کان صاف، سندن رستو وچترو، نه ڪو اجايو غلو، نه ڪو افراط نه ڪا تقريظ. اهرلي سبب آهي جو سنڌ جي بزرگن ۾ اختلاف گهٽ رهيا، اهي اختلاف ٿورو زمانو ٿيو ته ٻاهران آيا آهن.

سنڌ جي عالمن ۽ فقيهن، محدثن ۽ مفسرن جو اهو حال جو سنڌ جي عالمن مان اهڙا به پيدا ٿيا آهن. جي پنهنجي جاء تي غزالي ۽ رازي، شاه ولي الله ۽ ابن جوزي هئا. اها به تاريخي حقيقت آهي ته امام الحرمين، جو منصب سنڌي عالمن کان شروع ٿيو. محدث حيات سنڌي، ۽ محدث عابد سنڌي پهريان امام الحرمين آهن، جن کي دنيا ئي اسلام، مڪه ۽ مدينه جي پنهنجن حرمين ۾ امامت تي فائز تسليم ڪيو.

اها به هڪ حقيقت آهي ته قرآن پاڪ جو پهريون ترجمو به سنڌ ۾ ٿيو. ان طرح امام زين العابدين رضي الله عنه ۽ اهل سنه جماعت جي وڏي فقيه ۽ امام ابوحنيفه جون مائون به سنڌي نژاد هيون، اهو مسئلو اڄ تائين عالمن ۽ مورخن لاءِ قابل توجهه رهندو آيو آهي. ڪعبه ۾ اڳ مردن ۽ عورتن جو گڏيل طواف ٿيندو هو. اها به هڪ سنڌي عالم جي اجتهاد مان وابسته حقيقت آهي، جنهن جي ارشاد ۽ امر تي عورتن ۽ مردن جون جماعتون جدا جدا طواف ڪن ٿيون.

ان حقيقت کان ڪير اثاوت هوندو ته انگريزن جي خلاف پيدا ٿيل جدوجهد ۽ خلافت تحريڪ جي پيدائش اول اول سنڌ ۾ ٿي. سڀ کان اول مولانا محمد علي ۽ شوڪت علي جي موجودگيءَ ۾، هوسنيدهال حيدرآباد ۾ هڪ ڪانفرنس ٿي، ان ۾ علامه سيد اسدالله شاه لکڙائي، پنڪو لاهي ماهر ڪيو، ۽ زور ڏنو ته هندوستان ۾ خلافت تحريڪ شروع ڪرڻ گهرجي. ان کان مولانا محمد علي ۽ شوڪت علي ڏاڍا متاثر ٿيا، آخرڪار اها تحريڪ پيدا ٿي ۽ پوري دنيا ئي اسلام جي سڀني تحريڪن کان زياده تيز ۽ فعال رهي.

’قطع تعلقات ڪريو‘، جا لفظ سنڌ جي هڪ ٻئي عالم ۽ مجاهد، مولانا سروگي جي زبان مان دهلي ڪانفرنس ۾ نڪتا، انهن لفظن کي مهاتما ڪانڌيءَ ’نان ڪو آبريش‘ جي حيثيت سان قبول ڪيو. انگريزن جي خلاف پيدا ڪيل ’هلچل خلافت‘ جي حڪم تي مهاجرن جو پهريون دستو مرحوم جان محمد جوڻيجي وڪيل جي زير ڪمان، افغانستان پهتو.

‘هلال احمر تحريڪ’ ۽ ان جي سلسلي ۾ پهريون اسدادي فنڊ هندوستان ۾ اول اول سنڌ ۾ پيدا ٿيو. مرحوم بلبل، سرعبدالله هارون جي مدد ڪئي، ۽ پنهنجي شعرن ۾ چيو، ‘اجهي هي سر، اجهي هي گهر، اجهي زر، اجهي زيور!’ هٿار ڪن سالن کان سنڌي حجاج کي، عرب سڳورا، ‘شريف’ سڏيندا اچن ٿا. انهن جي بهابلي ۾ باقي قومن تي ڪونه ڪو لقب لڳل آهي، جتن ‘بنگالي جنابلي’.

مذهبي رواداري ۽ ڀائيءَ جو ان کان وڌيڪ ڪو عمدو مثال ٿي سگهي ٿو. ته ٻين جي ٻلي خاطر ڪس ڪاٺ ۽ پنهنجو نقصان ڪري وجهڻ، حئي ڪ خواص، خواه دشمنيءَ جو شڪار نه ماڻهو ٿئي ته پرواه نه آهي. ان سلسلي ۾ مرحوم غلام محمد ڀرڳڙي، حڪيم فتح محمد سيوستانی، مخدوم غلام حيدر صاحب هالاڻي، مرحوم شهيد الله بخش سومرو، شيخ عبدالمجيد سنڌي، ميران محمد شاهه جا مثال موجود آهن جن پنهنجا نقصان برداشت ڪيا ۽ وقت سر مسلمانن جي عزت کي بچائي ورتو.

ان مساوات جي سلسلي ۾، هنر ۽ واپار تائين ٻين جي حوالي ڪرڻ، وڏي فراعدي آهي. سڄو ڊڪاڻو ڪم، فريئر سازي، سڪن ۽ خالصن جي حوالي، عمارت سازي، ڪپڻ ۽ مارواڙين جي حوالي ڪرڻ کان به سنڌي ٻوٽي نه هٽيا، حئي ڪ پنجاه ست سيڪڙو زمينون به ٻين جي حوالي ڪرڻ تائين نه ڪتا. انهن مان جي آگرا نتيجا نڪتا، تن جي رد فعل ۾ جي، اير، سيم، ‘هندن سان پاڪاڻ’ جي تحريڪ شروع ڪئي، جا اڳتي هلي، هڪ سياسي ۽ اهم نمري ۾ بدلجي وئي، ۽ ملڪ جي قومي تنظيم ۽ سياسي تنظيم ۽ تقسيم تائين پهتي ۽ پاڪستان جو پهريون ٺهراءُ سنڌ امپيبل ۾ بدل ٿيو.

ان طرح تعليم ۽ ان جي معاسلي ۾ به مسلمانن، پنهنجن هندن ڀائرن کي ڇڏو اڳ ڇڏيو. انهن جي مقابلي لاءِ نه، پر انهن سان گڏ رهڻ ۽ هلي سگهڻ، سانگي لاڙڪاڻو، هالا، ميرپورخاص، ميهڙ، ٽنڊي باگي ۽ ڀريا وغيره ۾ مسلم هاءِ سڪول کليا.

ڪي مبصر چوندا ته سنڌي مسلمانن جي اها فراعدي، سندن سياسي غلطي آهي، مگر منهنجي ذاتي راءِ ۾ اهي سنڌ جي رواداريءَ ۽ نرم دليءَ جا ڪرڻا هئا.

سنڌ جا ملڪي اڳواڻ، هميشه پنهنجي مخلصانه ۽ سادگي پسند اصولن جي ڪري، تڪليفون ۽ مشڪلاتون ڏسندا رهيا، بمبئي کان علمداريءَ کان وٺي، قيام پاڪستان تائين، سنڌ جا پرک اڳواڻ، ڪوٽڙو جي. ايم. سيد، عبدالله هارون، آغا غلام نبي، الله بخش سومرو، پير الاهي بخش، علي محمد راشدي، مير غلام علي، ميران محمد شاهه، قاضي فضل الله، سر غلام حسين، پيرزادو عبدالستار، شيخ عبدالمجيد سنڌي، وزارت ۽ منصوبن تان هٽندا به رهيا، پر پنهنجي نصب العين تان ڪين هٽيا، ۽ ملڪ جي سالميت، ۽ پنهنجي صوبه جي خدمت جي سلسلي ۾ ڪڏهن به ٻوٽي نه هٽيا. اهائي ته سنڌ آهي، جنهن ۾ آغا خان ڄائو ۽ قائداعظم پيدا ٿيو، اهڙيون بين الاقوامي شهرت يافتہ هستيون، مشڪل سان ڪٿي پيدا ٿيون هونديون!

سنڌ جي سرزمين جي جذب جو اهو حال آهي جو پنجاب جو هڪ سڪ، مسلمان ٿيو،

۽ عبدالله سنڌيءَ جي نالي سان 'امرا انقلاب' ٻنيو، ۽ روس، ترڪي، عرب ۽ افغانستان ۽ متحده هندوستان ۾ هڪ وڏو ليڊر تسليم ڪيو ويو، ۽ هميشه پاڻ کي 'عبدالله سنڌي' سڏائيندو رهيو. ۽ هميشه ٻڌائيندو رهيو ته 'سنڌ هڪ علائحو تهذيب و تمدن آهي، 'سنڌ' هندوستان جو استاد آهي، 'سنڌيءَ جو دماغ، ملڪ جي رهبري ڪري سگهي ٿو، 'سنڌي زبان وڏي سرمايه دار زبان آهي، 'سنڌ جو شاهه لطيف هن ملڪ جو رومي آهي' ۽ 'شاهه ولي الله جي فلاسافي لام سنڌ جي سرزمين موزون آهي، چنانچه 'سنڌ ساگر جمنا نريدا تحريڪ' کي به سنڌ ۾ آندائين ۽ هتي جي برڪ عالمن مان شيخ عبدالجيد سنڌي، مولانا محمدصادق ڪڏي وارو، الله بخش سومرو، مولانا وفائي، متاثر ڪيائين. انهن ماڻهن جو فڪر، حيرت انگيز نموني ۾ بين الاقوامي سياست ۽ عمرانيات تي حاوي آهي. اهڙو مثال به ٻئي هنڌ نٿو ملي سگهي. اهوئي سبب آهي جو جتي بنگال ۽ پنجاب ۾ مهاجرن کي پيرني ڪوڙڻ نه ڏنو ويو، اتي 'سنڌ' لکڻ مهاجرن کي آباد ڪري چڪي آهي. ۽ نووارد ماڻهو، سنڌ جي زمين ۽ ملازمتن تائين قبضو به ڪري ويا، پر سنڌي هر حال ۾ مهماننواز ئي سڏائيندو رهيو، حتميڪ سنڌيءَ کي گڏم هڪليندڙ به چيو ويو؟

سنڌ ۾ ٻين جو وڌندڙ مرض به ان ڪري ڪپ ڪوڙيو ويٺو آهي، جو ماڻهو، سواليءَ کي خالي ڇڏڻ ائين ٿا سمجهن، جڏهن پاڻ گويا خدا جي بارگاه مان ٽهي دست ورن گريا آخرت جي ستر کي دنيا جي ڏهن تي قربان ڪرڻ، گوارا نٿا ڪن. هو هر صدا ڪندڙ ۾ 'صدائي آسان' ڏسن ٿا، ۽ لوئيءَ ۾ 'ڪل لعل' لهڻ گهرن ٿا.

سنڌي عتيق مذهبي فطرت کان مجبور ٿي، وڻندڙ جي بدراڻ ڏيندڙ، يعني 'ڏن ڀريندڙ' بشعل زياته پسند ڪن ٿا، 'ڏنو ٻنو' آهي، چئي ڪجهه نه ڪجهه ڏئي ڇڏيندا. جوگي، مرلين وارو آيو، يا تمويذ لڪندڙ ملايهٽو، ڪو سراسي، ڪارو ڀڳت ٻڌي نازل ٿيو، يا ڪو مڪرائي ٻيا شيخ، 'انا غريب' 'انا مسڪين'، چئي اچي نڪتو، عربي منديل سڻي تي ويڙهي، اچي غلظط عربيءَ ۾ ڪجهه به ٿي لفظ اچاريندو، يا ڪي مڪرائي سايون پٿرن کي گهڙي، ريشمي رومان ۾ ويڙهي، ۽ 'ندم شريف' ٻڌائي اينديون، يا لسپلي جون عورتون، 'وار مبارڪ' جي زيارت کڻي اينديون، ته سنڌي، ان کي ڏکي ڇڏيندو. موندائيندو ڪنهن کي به نه. اهوئي ڪارڻ آهي جو پنجاب جا مريد گو ۽ سراسي، سال ۾ هڪ اڌ ڀيرو ٻيهر، پنججي اچي پرکوت ٿين ٿا، ۽ سال جو وره سنڌ مان ستيون وڃي ڳوٺ ۾ خوش گذران ڪن.

خود ساڪاڻي فقير، گچ ڪڇ، ڪري آگر مان ڪير جا ٿڙا ٽپڪايا ته رهيو ٻاهر! ياد رهي اهو سڀ ڪجهه ڊپ يا پيرقونيءَ ڪري نه، پر نرم دليءَ، عفو عطا جي جذبي هيٺ رستو اختيار ڪيو وڃي ٿو. سرڪار کان وٺي، مرشد پير، فقير، ملا، مولوي، مسافر تائين، ٻيا ڏو ڪن. ڏن پٽ ڏهندڙ جي انڪساري، ۽ آسان مالي قرباني، بنسبت وڻندڙ جي غالب ذهيت ۽ ڪجهه نه ڪجهه اخلاقي يا روحاني معاوضي ڏيڻ واري ريت چٽيءَ کان سنڌيءَ کي آسان

ٺي لڳي. تڏهن ته سنڌ ۾ ٻن تي ڪنٽرول وارا بل ڪڏهن به ڪاڍيا نه ٿيا. عفو وارو جذبو سون ورهين جي مشاهدي ۾ سطالع ڪيو آهي، پاڳين جي ڦيري وڃڻ واري صورت ۾ به عام جام ڏٺو ويو آهي، ۽ ان جي خلاف جهاد ڪرڻ ۾ به آخر ناڪاڍيا ٿي سر تسليم خرم ڪرڻو پيو اٿم.

سنڌ جي دوستيءَ تي استاد مرحوم مغفور سيد ظفر الحسن صاحب جو هڪ زبردست عالم ۽ فلسفي ٿي گذريو آهي. عجب ڪانڌيدي سون کان پڇندو هو ته هي ڇا آهي؟ جو سنڌي پنهنجي دوست جو ملڪي خواهه اخلاقي بدڪرداريءَ ۾ به ساٿ نٿا ڇڏين؟ آخ ڪيس جواب ۾ اهو ئي عرض ڪندو هوس ته سنڌين جي دوستيءَ جو ٻي وارن وانگر اصولن تي يا خيالن تي نه پر ’طبعي ڪشش‘ تي ٿي ٿئي. تنهنڪري دوست جي خاڪن تي نه پر ’طبعي ڪشش‘ ٿي سڄي دوستيءَ جو سنگ بنياد آهي، ۽ ان مان ئي وفا شعاري پيدا ٿي سگهندي آهي؛ پر ان جي مقابلي ۾ ’اصولي دوستيءَ‘ جي پاڙ ٺڪريءَ تي آهي.

سياستدانيءَ ۾ سڀڪو ’سنڌ‘ کي ڏوھ ڏيندو آهي، مگر منهنجي ناچيز راءِ آهي، ته سياستدانيءَ به چالاڪيءَ کان پاڪ هجڻ جي باوجود، محض سالم دل ۽ ذڪي الحس، هجڻ جي برڪت سان، سنڌ جا مسلمان، هر ڪنهن غلط رد عمل کي منهن ڏيندا آيا آهن. هنن هر مخالف چال کي پنهنجي تدبيرن سان پٽي مات ڏيکيو آهي. سنڌ پنهنجو سر سيد احمد، حسن علي افنديءَ کي سمجهيو ۽ ان جي دست راست مولانا هاليءَ جو درجو مرحوم ’بلبل‘ کي ڏنو، جنهن ’حاليءَ‘ جي قلم جي جنبش سان، ’سنڌ‘ جي سر سيد جي هر شڪلات کي حل ڪيو. مرحوم بلبل جي نڪته آفريني ۽ سياسي شعور، جو داد ته نواب وقار الملڪ پاران ڏنو. انهن جي گڏيل ڪوششن سان، سنڌ ۾ ذهني سجاڳي آئي. انهن جي طفيل، سندن پسماندن ۾، سر عبدالله هارون، سر شاهنواز خان ڀٽو، سر غلام حسين، سِير ايووب خان، قادر داد خان، سردار محمد يوسف خان بهادر، محمد ابراهيم وزير، الهندو شاهه، خانجهاد رڪهڙو، ميرن محمد شاهه، علي محمد راشدي، جي. ايم. سيد، شيخ عبدالمجيد سنڌي، مخدوم غلام حيدر، پير الاهي بخش، الله بخش سورو، پيرزاده عبدالستار، مولانا وفائي، قاضي فضل الله پارا، ساڻهو پيدا ٿيا. جنهن ’سنڌ‘ جي وڏي خدمت ڪئي، البتہ پنهنجي سنڌي هجڻ واري مخلصانه سادگي، فراخ دلي ڪري ڪجهه ٻين جا آڏڪار بنيا ته هڪي پنهنجي پاڻ لاءِ ۽ ملڪ لاءِ هاجيڪار ڪم ڪري ويٺا.

دهليءَ جي غدر کان وٺي، هندن جو سياسي ٻزوگراڻو اهو پٽي نظر آيو ته انگريزن کي هندوستان مان تڙي ڪڍڻ ۽ مسلمانن کي پنهنجي اندر مدغم ڪرڻ لاءِ سڀ ڪجهه قربان ڪرڻو پوندو. ان پروگرام جو ٿورو گهڻو حصو، مهاڻا ۽ آريه سماج جي رنگ ۾ آيو، ان ريت، ’سنڌ‘ کي بمبئيءَ کان جدا ڪرڻ تي اُٿ هڻي، پيا، ته سنڌ جدا نه ٿئي. متان سنڌ جي مسلمان اڪثريت، ڪو نئون رنگ نه پيدا ڪري، اهي سندن خام خيال اڳتي هلي خود غلط ثابت ٿيا.

سنڌ جي ليڊرن، سنڌ کي جدا ڪرڻ لاءِ جدوجهد شروع ڪئي، سنڌ مان ڪهڙو، انگلنڊ ۾ هئو، اتي جناح صاحب ۽ آغا خان به مدد ڪئي، هندن جي وفد هار ڪاڏي ۽ سنڌ جي آزادي بحال ٿي. پر هندن جي هڪ گروهه بروقت سياسي خبرداريءَ کان ڪم ورتو، ۽ ان آزاديءَ واري جهاد ۾ مسلمانن جو ساٿ ڏنو، ان جي مخالفت ۾ ٻيو گروهه اهڙو پيدا ٿيو، جن سکر ۾ ميڙ ڪرائي، پتري بهت مخالفت ڪئي.

جيڪو گروهه مسلمانن سان گڏيو، تنهن هرچندراءِ جي اڳواڻيءَ هيٺ، وري سنڌي مسلمانن جي ذهني غلاميءَ لاءِ 'هوم رول' تحريڪ شروع ڪئي. مسٽر غلام محمد خان ڀرڳڙيءَ هن تحريڪ ۾ زور شور سان حصو ورتو. انهن جي جواب ۾، سر غلام حسين ٻارڻ لک ڪٺي، 'هوم رول' جي مخالفت ۾ مرحوم شمس الدين 'بلبل' مقالاً لکيا، طنز ۽ مزاحيه انداز ۾ شعر چيا، ۽ ڪتاب ۽ پمفلٽ ڪڍي، سنڌي مسلمانن کي سڃاڳ ڪيو. اهڙيءَ طرح هندوستان ۾ به 'هوم رول' لاءِ چيو ويو. "نر لينگي بهشت بهي هر هوم رول کي بدلي!"

ان طرح جي بصيرت افروز ڪن، هڪ خاص سياسي شعور پيدا ڪيو، ۽ هندو ڀائرن ۾ خاص طرح سان نهچل داس وزيرائي جي مهاسيائي هاليسي ۽ ڪن هندو ليڊرن جي اره زورائي، ۽ اڳواڻيءَ جي مقابلي ۾ ڪهڙو ۽ غلام حسين، شيخ عبدالحميد سنڌي ۽ علي محمد راشدي، ميران محمد شاهه جي، ايم سيد ۽ اله بخش سومرو، سر عبداللہ هارون ۽ پير الاهي بخش ٻاراڻ، پنهنجي پنهنجي بصيرت آهر، لڙندا رهيا، ڪرندا رهيا، وڙهندا رهيا ۽ وڌندا رهيا، غلطيون ڪري تلافيون ڪندا رهيا، ۽ تلافيون ڪندي، غلطيون ڪندا آيا، آخرڪار ان ڪشمڪش ۾ 'نهچل ڀارڻيءَ' ان دور ۾ سخت شڪست کاڌي. سنڌي مسلمانن جي سياسي بصيرت آڏو مولانا آزاد ۽ ٻيل به ڪجهه ڪڇي نه سگهيو. مرحوم الله بخش سومري جي تيز نظر، ان دور جي هندو مسلم تعلقات کي اعتدال تي آڻڻ جي ڪوشش ڪئي، سندس خلاف مذهبي رنگ ۾ منزلڪاهه جو مسئلو جي-ايم سيد جي سربراهيءَ ۾ پيدا ٿيو. ڇڪتاڻ وڌي، ڇالاءِ ته ڊاڪٽر مונجي مشهور ڪٽر مهاسيائي، سکر ۾ تلوار هٿ ۾ کڻي مسلمانن کي للڪاريو هو، مسلمانن لک جو لک سان ۽ پٿر جو پٿر سان جواب ڏنو. پنهنجي هٿن سان، پنهي ڀائرن هڪٻئي جو خون هاريو ۽ ان طرح سنڌيءَ جي وسيع ذهنت ۽ صوفيانه رنگ ۾ ڪٽر پيدا ٿيو، جنهن هندو منجهل علمداريءَ جو رنگ ورتو، ۽ ملڪ ورهائجي ويو.

سنڌي مسلمانن جي ذهني غلاميءَ جو خوف نه رکيو هندن جي طرفان هو، پر انگريزي تهذيب به 'نيٽو ٽيچري' تحريڪ بيان، ٻئي طرف کان حملو ڪيو هو. هن قسم جي مغربي اثر کي اول اول شمس الدين 'بلبل' تاڙي ورتو. سنڌين جي دل ۽ دماغ جي ماڻوڻ ٿيڻ کي برداشت نه ڪري سگهيو، نه ڪو ٻاهرين ترش خراش کي ڏسي مرعوب ٿيو. پنهنجي مزاحيه ۽ ظرافت آميز انداز ۾ اهڙن ماڻهن جا خوب چوڌا لائين:

”گهر کان نڪتا، نيتونيچر تاڪ ڏنا ڏن تاڪ ڏنا“

ان طرح ’نيچرل ڪريما‘ ۽ ٻين مزاحيه شعرن، نشتر جو ڪم ڪيو ۽ سنڌي مسلمان جي دماغ مان واڻ ڪڍي ڇڏيو. ان دور ۾ مرحوم ’بلبل‘ ڪجهه ڪتاب لکيا ’تيرهن چار‘، ’مڪرن جا مار‘، ’صد پند سود مند‘، ’انگريز ۽ مسلمان‘، ’مسلمان ۽ تعليم‘، ’جامر جرم‘، ’عقل ۽ تهذيب‘. انهن ڪتابن، سنڌي مسلمان جي ذهن کي هر قسم جي حوصلو شکن احساس کان بچايو.

جامر جرم ۾ مرحوم بلبل پنهنجي پارٽيءَ جو پروگرام هن طرح بيان ڪيو آهي:

”مسلمان، هنڌن سان شامل ٿي، سندن پيدا ڪيل سڌارن ۾ ڪو حصو نه وٺندا، مگر هو جدا رهي پنهنجي سوچ ويچار جون طلبون، حڪومت اڳيان پيش ڪندا، جيئن جو هندوستان، انگريزن مسلمانن کان فتح ڪيو هو، تنهنڪري اهو ڇڏڻ تي وري موٽائي به مسلمانن کي ڏين.“

هي نظريو ۽ حل، جناح صاحب ۽ علامه اقبال کان گهڻو اڳ پيدا ٿيو، ان جي پيدا ڪرڻ جي جوابداري، هندو مسلم فساد ۽ ناڪيزر ۽ تڪليف ده روشن تي آهي. جا آهسته آهسته ايتري وڌي جو خلافت، ڪانگريس ۽ مسلم ليگ جي باهمي ڪشمڪش سان، پوري وطن ۾ باهه ڏئي وڃي مٽي چڙهي، ۽ لامحالہ جي، ايم، سيد جهڙي برڪ سنڌي صوفي مزاج ماڻهوءَ، سرحد، پنجاب ۽ بنگال کان سرسي ڪري، سنڌ اسيمبليءَ ۾ ’پاڪستان‘ جو ٺهراءُ پاس ڪري، جناح صاحب کي لنڊن ڏانهن مبارڪباديءَ جي تارڪرائي، حالانڪ ٻين مسلم صوبن ۾ پاڪستان متعلق نظرياتي طور ڪوبه ٺهراءُ پاس نه ٿي سگهيو!

اهو ڏينهن ۽ اڄوڪو ڏينهن، سنڌ جا مخلص ۽ سادہ دل سربراهه هر قدر تي قربانيون ڏيندا اچن، هر ’محاذ‘ تي ڪم ڪندا اچن، ڪرندا به اچن ته اٿندا به اچن، پنهنجن ۽ ٻارون جي باهمي رقابت، آخرڪار سندن ذهن ۽ جذبات کي به بدلائي ڇڏيو آهي. ’سنڌين‘ سيڪجهه وڃائي ته ڇڏيو، پر تلافيءَ لاءِ ڪوشش به ٻيا ڪن-ظاهر ۾ ته ڪابه تلافيءَ جي صورت نظر نٿي اچي ۽ نڪو علمي ۽ ادبي، ثقافتي ۽ ملڪي نموني ۾ ’آواز‘ رهيو آهي. هڪ اڌ ’آواز‘ آهي، پر اهو آهي بجليءَ جو چمڪاڻ.

”اگر مانند، شب مانند، شبي ديگر نه مي مانند“

پر ’نا ابيدي‘ ته ڪا ڳالهه ئي ڪانهين!

سنڌ جي غيور سپوت، هر تحريڪ به هلائي، منزلگاهه به ملهائي، لواڙيءَ جو مسئلو به کٽيو، خلافت ۾ به ٻاڻ ملهائيو، ڪانگريس ۽ ليگ ۾ به سرفراز رهيو، خاکسار تحريڪ ۾ به خاکسار ٿيو، ’هوم رول ۽ نيتونيچري‘ مان به نڪتو، غلط سلط اڳواڻن کي آزمائيندو به آيو، چڱن سان به رهايائين، سڌن سان به گذاريائين، پر سندس هڙ اهاڻي خالي رهي. تاريخ ٻئي لکجي، دور ٻيا بدلجن، قومون ڪڏهن هيٺ ته ڪڏهن مٿي، وارا ڄمارا آهن.

سندن جي سادگي جي حد آهي، ٻولي وڻي، درسي ڪتابن جي عمر مقرر ٿي، هر مؤسس
ڪري موٽائي وڌائون. براج نڪتاءَ پاڻي جا درياه اٿلي پيا، سندن سادگي ۽ بي محنتي جي
ڪري سندن پٽيون ٻارا اهي ئي ويران، نه آبادي رهي نه آزادي.

دل ٻي ڪروڙي غير هئي، جان ٻي ڪروڙي غير،

دل ۽ جان ته ڇا زمين ۽ آسمان به سندن ڪروڙي ۾ رکيل آهي، 'براج' غلام محمد براج ٿيو،
هر 'لطيف براج' نه پيو، ته به ڇپ، شايد: "وجهي منهن مون ۾ غربت سان گذار!"
تي ٻيا عمل ڪن، هر 'شاهه' جي ٻئي اشاري ڏي ڪن نه ٿا ڪن، ڇي:
"مختي منجهه وهار ته قاضي ڪاٺيارو نه ٿين!"

اندر جي 'مختي' کان ڪا فتويٰ ڇڏي گهرجي.

دوست، دشمن ٻيا ملايت ڪن، ته سنڌي قوم ۾ حال ڪونهي، مهمان نوازي ۾،
اگر تڪر لڏائي ويهي رهي، هر اهي نٿا ڄاڻن ته هي هرڪي پندار ڪوڪڻ جو آهي؟ ...
'رڀ' اوتري جي اوتري آهي. ڪا به ڪمي نه ايندي.

"وجهي منهن مون ۾ غربت سان گذار" چئي جو طعنو هنيون وڃي ٿو، اهو ته اکين
تي، هر ساڳي 'شاهه' ائين ڪونه چيو آهي:

"هن ڀالا، وڙه ڀاڪرين، آڏي ڀال مڙ ڀارا"

خدا ڪري ته هي قوم جاگي، پنهنجي وطن عزيز لاءِ اڃا به وڌيڪ قرباني ڏئي،
پنهنجو 'ملھ' مهانگو، جهي، "ڪن ۽ شهادت" کي 'رائد' ڄاڻي، پنهنجون وڃايل وڌون ورائي.
"اڙي نه مارڻ ريت، جهه سين مٿان سون سين"

۽ وطن لاءِ وڌائي:

"وطن جن وساريو، حيف تنهن کي هو."

..شاهه

سنڌيت

(گدوالي صاحب، 'سنڌيت' کي جنهن نظر سان ڏٺو آهي، اها يقيناً مبارڪ جي لائق آهي. هو سنڌ کي پراچين ۽ پوتر، آستان سڏي ٿو، ۽ سنڌ جي مسلمانن ۽ اسلام متعلق صوفي ست، جو ذڪر ٿو ڪري، ٻوليءَ جي ٿوري ڦيرگير ۽ اصلاح کان پوءِ، 'دهراڻ' جي پڙهندڙن لاءِ پيش ڪريون ٿا) - گرامي

سچ ٻچ ته خود هيءَ 'سنڌيت' لفظ تڏهن کان زبان تي جاري رهيو آهي، جڏهن اسين 'سنڌ' ڇڏي آيا آهيون. اها گهڻن کي انهن ئي ڳالهه لڳندي، پر آهي بلڪل ٺيڪ. ڇو ته سنڌ ڇڏڻ بعد پهريائين اهو سوال جاڳيو ته سنڌ واريون ڳالهيون به ڇڏيون آهن ڇا؟ انهن 'سنڌ' وارين ڳالهين کي اڳي چئبو هو "سنڌوسيتا" مگر پوءِ 'سنڌ' مان ئي اسم ڪيو ويو "سنڌيت". 'سنڌ' کان ڇڻ وڌيڪ سهڻي ٻئي لڳي اها 'سنڌيت'. ڪارڻ ته اها پنهنجي سنڌ جون يادگيريون ئي ڏياري، ته اسان جو سنڌ سان ناتو ڪڏهن نه ٽٽندو ۽ لاشڪ اهو ناتو ڪنهن ڏينهن ڪينجي ان سان ملائيندو.

سڀيتا جي پوري وصف ڏيڻ ته مشڪل آهي، پر ٿلهي ليکي ته اهي ڌارائون ۽ لهرون جي تهذيب ٿيون گهڙين، پنهنجي ۽ مذهبي عقيدن، ريتون رسمون، رواج ۽ نيتي، ادب ۽ فن، هنر ۽ ڌنڌا، ڪاريگري ۽ واپار، تمدن ۽ ملڪي معاملن، تهذيب ۽ سڀيتا جو سانچو آهن، وري ڇاڪاڻ ته انهن سڀني تي ملڪ ۽ ان جي ماحول جو گهرو اثر رهي ٿو تنهنڪري اهي به سڀيتا ۾ سمايل آهن.

انهن حقيقتن جو پتو تڏهن هوندو، جڏهن سنڌ جي قديم اتهاس جي چنڊ ڇاڻ ڪئي ويندي. اسين چاهيون ٿا ته جنهن ڪڙيءَ تي پهچي، اسان هتي آيا آهيون، اها ڦاٽڻ رهي. پر جڏهن ته سڀيتا ۾ لڳ ڦڻ ٿئي ٿي. تنهنڪري ان تي ڪي نه ڪي اثر ضرور هوندا. اهي اثر ملڪ ۽ ان جي ماحول، نفسياتي ويچارن، ۽ خود ان تهذيب جي زور ۽ هل آهر ضرور ٿيندا رهندا. ٻيلا 'سنڌيت' ڪا قديم هند جي تهذيب کان نرالي آهي ڇا جو ان جي تعريف الڳ ڪئي وڃي ٿي؟ حقيقت اها آهي ته جيئن ڀارتي تهذيب جا ڪيترا پهلو ظاهري طرح سان ٻيلا نظر اچن ٿا، مگر انهن ۾ بنيادي ايڪتا آهي. تيئن 'سنڌيت' 'صورت' ۾ هڪجهڙي آهي،

پر سميرت ۾ وڏو فرق اٿس. جيئن ڪنهن رنگين ڊائن جي مالها ۾ هڪ ئي ڏاڳو سندن وچ مان لنگهي ڪين ملائي ٿو، تيئن اهي قديم ۽ پراچين جهڙا ڪون، هندي تهذيب جي نيم آهن، جو هڪ آهي، جنهن جون شاخون جدا جدا آهن ۽ ٻيو ٻيو رنگين آهن.

اڳوڻو سنڌ ديس ۾ گهڻو وسيع هو، جنهن کي 'سپت سنڌو' ڪري چوندا هئا. ڇو ته ان مان مکيه ست نديون وهندڙ هئون. اهي هي آهن:

شندرو (سٽلج)، هرڻي (راوي)، اسڪني (چناب)، وڻسا (جهلم)، ارجڪٽا (بياس)، سوما (وهندا) ۽ 'سنڌو'.

اڳوڻي زماني ۾ 'سنڌو' جي معنيٰ 'ساگر' هو. مهاڀارت، رامائڻ، ۽ ٻين شاسترن ۾ به اهو شيد وري وري اچي ٿو. عجب اهو آهي ته ٻين سڀني ندين جا نالا بدلجي ويا آهن، مگر 'سنڌو' نالو اڄ تائين دائر قائم آهي. اڄ جڏهن 'رام باغ' کي 'آرام باغ' مسلمانن ڪيو آهي، ۽ ٻئي طرف 'درگاه-بزار' کي 'درگا-بزار' هندن ڪيو آهي، تڏهن به مجال نه آهي جو هن 'سنڌو' نالي سان ڪا هٿ چراند ٿي سگهي.

اهڙيءَ طرح سنڌوءَ جي اولهه مان وهندڙ ٻيون ست نديون به هيون، ترشٽا (تريو)، تسرٽي (سراسر)، رونما، شوپٽي (Swqi)، (ارجنسي)، ڪنيا (ڪابل)، گومتي ۽ ڪرم. ان طرح اتر اولهه کان وهندڙ هيون، آرٿوٽي، هرڻي، واجني وٽي، سيلملوٽي، ايشي ۽ چتر. هرڻي نديءَ جي هاڻوڪي وهڪري مان ۱۹۴۰ع ڌاري هڪ سنڌيءَ انجنيئر ڪوٽيا جي ڀرسان ظاهر ڪيو هو ته ڪيئن اتي جا ماڻهو ان جي لٽ مان سون جا ذرڙا ٿا ڪڍن. اڳوڻيءَ سنڌيءَ ۾ 'سون' کي 'هَرَن' چوندا هئا. جنهن مان سنسڪرت شيد 'سورن' نڪتو جو اڄڪلهه سون چيو وڃي ٿو، 'هَرَن' (سون) جي نسبت سان، ان نديءَ کي 'هرڻي' چوندا هئا قديم زماني ۾ 'سپت سنڌوءَ' جو الڳ ڪنڊ هو، جنهن جي چوگرد سمنڊ هو. هاڻوڪي 'سائپر' جي ڍنڍ ۽ سنڌ ۾ 'ڍليار' جي سڪل ڍنڍ، ان سمنڊ جا نشان آهن.

'ٻڌڪا جي ٽڪر' ۽ خود 'گنجي ٽڪر' جي ڏاکڻي ڀاڱي ۾ ڪوٺڙي براج خاطر ٽاڪيندي مون کي ان مان اهي پٿر جا ڍانچا (Fossils) مليا هئا، جي سمنڊ جي زندگيءَ ۽ ماحول جا چڻي سگهجن ٿا.

ڪو زبانون جو جوهر ڪن وارو ٽڪر ۽ ٻڌڪا جو ٽڪر پاڻ ۾ گڏيل هئا. ۽ سنڌوندي ان وچ مان پنهنجو رستو ڏاهيو هو. اڄ تائين به ان پيٽيءَ تي اٽڪل جهرڪن جي سامهون اهڙو هنڌ آهي جتي سنڌونديءَ جو ترو پٿرائون آهي، پنهنجن ڪپن جي پٿرائين ۽ سوڙهي لنگ، مان درياءُ به تانگهيو آهي. تنهنڪري بندس وهڪرو تيز هوندو آهي.

سنڌ ۾ ان زماني جون نشانين جڏهن ڪ انسان اڃا غفائن ۽ غارن ۾ رهندو هو، سي صرف ان منجهر جي آس پاس ئي ملن ٿيون.

سوسنڌ ڀارت جو هڪ اهم دروازو ۽ نڪهيان پئي رهيو آهي. عربن ان کي 'باب الهند'

به ان ئي نسبت سان ٻئي ڪوٺيو آهي. ان چوڻ ۾ به ڪو مبالغو ڪين آهي ته ”پارتي سڀيتا جي شروعات سنڌ کان ٿي.“

ويڊن جي رڄنام سنڌوءَ جي پوتر ڪٺن تي ٿي. ساڌ ٻيلي جو پراچين اتهاس جاڇيو ته نهايت ئي اوج آهي.

شري راجندر جي ڏاڏي ’بياتي‘ جي ڪل مان راجا ’اشيز‘ جي پنجن پٽن ’ورشادرو‘، ’سوبر‘، ’ڪيڪي‘، ’مدرڪ‘ ۽ ’شبي‘ ”سنڌوءَ“ جي ڪناري تي پنهنجن نالن سان ملڪ وسايا. هي اهو راجا ’شبي‘ هو جنهن پنهنجو شري، ڪيڪي ڪرايو هو. ۽ جنهن جي ملڪ جو نشان اڄ تائين ’سبي‘ قائم آهي. اهو ’ڪيشپ‘ جي وڏي پٽ ’پرهلاد پگت‘ جي چئن پائرن مان وڏو هو. ’هرن ڪيشپ‘ سڃڻ ۾ ٿي گذريو آهي ۽ راجا ’دڪيه پرڄا پتي‘ جو ڏوهڻو هو. جنهن جي راجڌاني ملتان ۾ هئي. ان کي تنهن وقت ’ڪيشپ ڀري‘ ڪري چوندا هئا.

قديم سنڌي ٻوليءَ ۾ ڪڻڪ کي ’ڪيڪي‘ چوندا هئا. مون کي ڪافي ثبوت مليو آهي ته دنيا ۾ پهريائين پهريائين ڪڻڪ سنڌ ۾ پيدا ٿي. هيٺ جي حقيقت به ائين ئي مڃي چڪي آهي ته ڪڻڪ جي ٻوڪ تاريخ جي زماني کان گهڻو اڳاٽي آهي (۱).

مسٽر ’انسڪرڪي‘ ڪڻڪ جا داڻا، داشور جي پرٽن ۾، هڪ سير ۾ ڏنا. ۽ ان جي تاريخ ۳۳۵۹ قبل مسيح قائم ڪئي. چيني ماڻهو، ڪڻڪ کي بهشتي سوغات سڏيندا آهن ۽ اها ڪڻڪ هو پاڻ. وٽ (۲۷۰۰ سو سال) قبل مسيح کان پوکيندا هئا. چين اسين شتانا (Shatana) پوکيندا آهيون تيئن هو جڏهن پنجانا (Pajana) پوکيندا آهن تڏهن ان ۾ ڪڻڪ به وجهندا آهن. اهو رواج هنن ۾ ’شين ننگ‘ يا ’چن نانگ‘ شهنشاهه کان شروع ٿيو. ٻيا چار ان آهن. چانور، سورگم، سيتارنا (ايڪنليڪا) ۽ سوه. باقي اها تصديق نه ٿي سگهي آهي ته ملڪ تي نالو ٻوڪ تان پيو يا ٻوڪ تي ملڪ تان پيو. پر مان به وسهائ ٿو ته ملڪ تي ئي نالو ٻوڪ تان پيو هوندو، ڇو ته اڄ تائين به جنهن ديش جو ’ڪيڪي‘ نالو هو تنهن ۾ ڪڻڪ ساري ملڪ ۾ چيني کان سٺي ۽ گهڻي انداز ۾ پيدا ٿي ٿئي.

ڪو وقت هو جڏهن سنڌ ۾ چوماسو زور هو، جنهنڪري اتي گهاٽا ٻيلا هوندا هئا. ۽ جهنگلي جانور جامر رهندا هئا، هاڻي به گهڻي انداز ۾ هئا. جنهنڪري سنڌي شيد آڄ (عاج) ڀارت جي سڀني پاشائن ۾ خاص اهميت رکي ٿو. اڄڪلهه ته سنڌ ۾ ٿوري ۾ ٿوري برسات پوي ٿي. ۱۹۴۷ع کان اڳ سالياني ورڪا جي مدنظر تي هندوستان جا جدا جدا ٻرڱا نمبروار رکجن ته سنڌ ۽ بلوچستان جو ستون نمبر اچي ٿو. ان لحاظ سان مون جڏهن انهن کي انڊلٽ جا رنگ ڏنا تڏهن ڏٺو ته انهيءَ حق ۾ به هي ملڪ هڪ ڪره يا گولي (sphre) وڃي پيو آهي، ڇو ته جڏهن ڪونڪن ۽ ملبار ملي ٿو، آسام ۽ بنگال سان، ۽ پيءُ ڏس ۾ بلوچستان ۾، سنڌ سان! اهو ئي سبب آهي جو بنگال ۽ سنڌ ڪيترين ڳالهين ۾ ملن ڳولن ٿا. انڊلٽ جو پهريون رنگ وائيلٽي ملي ٿو پوين پنجن ٻرڱن کي.

(1) Origin of Cultivated Plants. Page 354

اها هڪ کوچنا لائق ڳالهه آهي ته سنڌ جون حدون، جيئن ته هينئر وڃي بيلون آهن يا هيون، سي ڪڏهن ۽ ڪهڙي ريت ٿيون، اتهاڻ ان باري ۾ هڪ وڏو ڀارت ادا ڪيو آهي. پر طبعي بناوٽون هر حال ۾ پنهنجو پريان ۽ اثر پيون وجهن. ڏاکڻي حد ته سمنڊ ٺاهي ۽ الهندي حد جبلن جي ٻاٿيءَ جي ڇيڊ سان ٺهي، مگر اتر اوڀر جي حدن ۽ سنڌن مقرر ڪرڻ ۾ تاريخ پنهنجو اڌ ڪان وڌيڪ ٻيل ڏيکاريو آهي. ٿلهي ليکي سنڌ جا پنج طبعي ڀاڱا آهن: سر، وچولو، لاڙ، ڪوهستان ۽ ريگستان. مگر باريڪيءَ سان ڏسو ته انهيءَ ۾ هر ورق جي زمين آهي: جابلو، ٺڪرائي، ٻڪي، ڪڇي، ڦيڙ، ڊسڙ، ڇيڪي، ڪرائي ۽ وارياسي ۽ ٻيا ٻياني زمين.

اهڙيءَ طرح آبهوا به ٿڌي، کان وٺي معتدل ۽ گرم، ان ڪري چئي سگهجي ٿو ته دنيا جي ڪوئي نباتات 'سنڌ' جي ڪنهن نه ڪنهن ڀاڱي ۾ آباد ڪري سگهجي ٿي. ان سبب ڪري، قدرتي طرح سان، 'سنڌ' ۾ گهڻن قسمن جا وڻ ٻوٽا اڀريل آهن. ۽ جو 'وڻ' يا ٻوٽو هڪ ملڪ ۾ آهي، سو ٻئي ۾ ڏسڻ ۾ نه ايندو. ڪپڙ، جو اتر ۾ ڊگهو وڻ وانگر ٿئي ٿو، سو لاڙ ۽ ٿر ۾ ٿئي لٽي، وانگر، ۽ زمين تي جهڪتي وانگيان ٿئي، جنهنڪري ڪولنس چار. (سنڌ جي ونسپي) (۱) ان نموني ڏسو ته ٻئي هندستان سان 'سنڌ' سوليءَ ريت 'پنجاب' دواران ڳاڙيل آهي. جنهنڪري اتان جو قومي ۽ ذاتيات جو فرق ڦير، سنڌ ۾ ڏيرو جمائي نه سگهيو. قومي ڀينرن ۾ ورڻن جا اڀيل آهن، ۽ انهن ۾ ڌرمي ۽ مذهبي اختلاف به آهن. هر ڪنهن ڌرم کي تلڪ لڳائڻ جو پنهنجو پنهنجو نمونو آهي. ۽ ٻيو ته ڇڏيو هر گڏجڻ جو به پنهنجو طريقو آهي. جيڪڏهن 'ڪرشن پٿي' سان اتي ڪنهن 'رام رام' ڪئي ته هڪدم ڌرجي پوندو.

پر سنڌ ۾ اها مذهبي ۽ ڌرمي نه ڪا ڇڪتاڻ نه ڪا چوٽ ڇات. سنڌ جو برهمڻ آزاد طرح سان سڀني ذاتين ۽ ڌرمي ماڻهن سان هڪجهڙو پيو اٿندو ويهندو. ڪهڙو به ودوان برهمڻ، ٻير پٿوري (جو چيو وڃي ٿو ته مينگهواڙ آهي) اڳيان به نهي ٿي سگهيو. 'سنڌ' ۾ چارئي جاتيون (برهمڻ، ڪتري، وڻ، شودر) هڪ ٿي رهيون ۽ اها ٺڪري 'جاتي پيد' جي بيماري سنڌ ۾ نه ڦهلجي سگهي.

وري ان ڌرس ۾ 'سنڌيت' ايڏي ته وسعت واري آهي، جو ڪئين تهذيبون ۽ سڀتا جا ڪئي نمونا جذب ڪندي وٺي. ايراني، يوناني، سٿين، هن، شاک، عربي، ترڪي وغيره. ايتريقدر جو ويجهي وقت ۾ ايل 'اسلام' به ٻين تهذيبن سان گڏجي، جن 'سنڌي تهذيب' سان ملي هڪ پنڄي ويو. سنڌ جو اسلام، باقي دنيا جي اسلام کان ٺيارو ۽ صوفين ۽ ستنن جو ٻيارو آهي. ۽ اسلام جي اها تصوف مت، جا سنڌ ۾ پيدا ٿي، تنهنجو ويدانت سان وڏو سنڌ آهي. اهوئي سبب آهي جو سنڌ جو 'اسلام' آهي: تصوف ۽ ويدانت جو سنگم، جنهن ۾ نه وير نه ورود، نه تعصب نه فساد. سنڌ ان اسلام جي لاءِ 'باب الاسلام' آهي.

(۱) سنڌ جي ونسپي، مصنف منو تولارام گدوالي.

’سنڌ‘ جي پراچين دور کان اڄ تائين هتي جي دريائن جي وچور تہ اوھان پڙھي چڪا آھيو، ايترن دريائن جي وچ ۾ رھندي، هتي جا رھواسي، انھن دريائن کي ھار ڪري، ٻوڏا وري بہ ’امر‘ پير (زندہ پير) جي ڪنڊا رھيا، جنھن کي مسلمان سڏن ٿا خواجہ خضر! ۽ ھندو چونس امر پير، وغيره. اڄ بہ اھا زيارتگاھ سکر ۽ روهڙيءَ وچ ۾ ’درياء شاھ‘ ۾ موجود آھي. ھندو چون اڏڀولعل، تہ مسلمان سڏين شيخ طاھرا! ھندو چون لالو جسراج، تہ مسلمان چون پير منگھو يا منگھو پير، جنھن جي زيارت اڄ بہ موجود آھي. ان لال جسراج عرف منگھي پير لاءِ اھا روايت بہ موجود آھي تہ ملتان وارو غوث بهاء الحق والدين جلال سرخ، لال شھباز قلندر ۽ منگھو پير، چارئي پاڻ ۾ ساٿياري ھئا. سندن چوڀاري ’سيوھڻ‘ ۾ موجود آھي. ان طرح منگھي پير وٽ بہ چوڀاري جا نشان موجود آھن. بھرحال اھا روايت تاريخي طور ڪيئن بہ ھجي، پر ان مان اھو تہ پتو پوي ٿو، تہ ھت ھندن ۽ مسلمانن جا پيرن، صوفين ۽ ستن سان ھڪجھو واسطا ھئا.

ان طرح ھندو چون ’راجا ڀرتري‘ ۽ مسلمانن وٽ ’لعل شھباز قلندر‘ شھور معروف آھي. ان طرح ’ستين جي آستان‘ (روهڙي)، کي سڀ سنڌي، بناڪنھن فرق قبر جي مڃيندا ھئا. اھي آھن بنيادي ڳالھيون جن ’سنڌوسپتا‘ کي نيارا رنگ بخشيا آھن.

صوفي طريقي جنم ڀلي ڪٿي بہ ورتو، پر زور سنڌ جي زمين تي ڀڪڙيائين. ۽ اتيئي ڪامل ٿيو، ڇا لاءِ تہ اتي اڳيئي اھي عناصر ۽ اثر موجود ھئا.

شاھ ۽ سواميءَ کي ھر فرد ھڪ نگاهہ سان ڏسڻ لڳو. ٻڌ ڌرم ۽ جين ڌرم بہ سنڌ ۾ آيا. پر پنھنجو نچ سڪو نہ ڄمائي سگھيا. انھن کي بہ ’سنڌيت‘ جي سگھہ سوگھو ڪري ڇڏيو. ايتريقدر جو ھن ’ڀڳتي ڪال‘ ۾ ’سڪ پنٿ‘ بہ پنھنجو ’اڪالي روپ‘ سنڌ ۾ ڄمائي نہ سگھيو.

اسلام جي پوئلڳن ۾، تعصب ۽ ڪٽرپڻو توھان کي سنڌ ۾ ڪٿي بہ ڏسڻ ۾ نہ ايندو. ۱۹۴۲ع تائين، مون سنڌ ۾ سومرن کي ڳولڻ ۾ ڏياري ۽ دھڙو ڪنھن روپ ۾ ڪندي ڏٺو! ... اھڙي آھي اسان جي ’سنڌيت‘ جنھن جي فقط ھڪ پھلو تہ مون مس روشني وڌي آھي.

سنڌي زبان

سنڌي زبان، متعلق هيءُ مختصر علمي تحرير، پنهنجي تحقيق ۽ افاديت جي لحاظ سان توجهه طلب آهي. مضمون نگارن جو چوڻ آهي ته، 'سنڌي زبان' پنهنجي سٺي، هڪ قديم، ۽ مستقل زبان آهي. سندس الف بي ۽ پ، چ، ڄ، ڙ، گ، ڳ، ۽ ڻ حرف اهڙا آهن جي نه فقط ٻولي، براڪٽ ۽ سنسڪرت، پر ان کان سواءِ دنيا جي ڪنهن به ٻوليءَ ۾ موجود ڪين آهن. البتہ 'ڻ' سنسڪرت ۾ هو، پر اهو به ٽين دور ۾ سنسڪرت ۾ اچي، اچار ڄڻ کان پڙ ڪڍي بيٺو. صرف 'ويديڪ دور' ۾ ئي سندس وجود ملي ٿو. انهن ستن حرفن جو هجڻ، ڇا اهو ثبوت نٿو پيدا ڪري ته ان دور جي (سنڌي ٻولي) پنهنجي جاءِ تي ڪا مستقل ٻولي هئي؟ هيءُ تحرير لسانيات سان ذوق رکندڙن لاءِ توجهه طلب آهي. - غ، م، گ

ٻوليءَ متعلق لوچيندڙن ۾ پهريون ئي شخص پنڊت 'پاڻي' آهي جنهن اڄ کان تقريباً ٽي هزار ورهيه اڳ سنسڪرت جي صرف انجو ٿي هڪ مستند ڪتاب لکيو هو. جنهن ۾ سنسڪرت جا ڏاتو پڻ ڏنل آهن. ان بعد ٻوليءَ جي تاريخ ۾ عيسوي سن يارهين صدي ۽ ٻارهين صديءَ ۾ 'ڌنڌال آچاريه' ۽ 'فيچندر آچاريه' جون تصنيفون 'پاڻي' ۽ 'ديسي نام مالا' قابل ذڪر آهن. انهن صاحبن هندستان ۽ سنڌ جي ٻولين لاءِ جا کوجنا ڪئي آهي سا نه فقط هاڻوڪين ڏيهي ٻولين جي رهنمائي ڪري ٿي پر محققين ۽ مستشرقين جي تحقيق لاءِ مشعل راهه ثابت ٿي آهي. جڏهن يوروي لوڪ، واپاري ۽ فاتح جي صورت ۾ هندستان ۾ گهڙيا، تڏهن انهن هندستان جي رسم و رواج، تهذيب ۽ تمدن سان گڏ هتي جي ٻولين، خصوصاً سنسڪرت جو به مطالع ڪيو. بعد ۾ بالاتفاق هندستان جي ٻولين کي آرين زبان جي هڪ شاخ "انڊو يوروپين ٻولين" جي نالي سان سڏيو، ۽ وري ڪن محققن ته دنيا جي قديم زبان عبراني هجڻ واري نظريه جي ترديد ڪري سنسڪرت کي ئي تمام زبانن جي ماءُ سڏيو.

انڊو يوروپين ٻوليءَ ۾ سنڌي ٻوليءَ جي اصليت بنياد ۽ درجي متعلق هن وقت تائين هر هڪ مؤرخ، محقق ۽ عالمِ السان جي ڄاڻوءَ جو جدا جدا رايو آهي، ڪر صاحب 'هنديءَ جي

شاخ سمجھي ٿو ته ڪو صاحب 'هالي' يا 'پراڪرٽ' جي بگڙيل صورت مڃائڻ لاءِ ڪوشاڻ آهي، ته ڪو وري 'لهندا' ٻوليءَ جي هڪ شاخ تسليم ڪرائڻ تي بـَـفـَـيد آهي، لڳي ٻئي 'اپ پرنش' يعني ڪريل ٻوليءَ جي نالي قبول ڪرائڻ لاءِ به جتن ڪيا اٿن. آئي باقي رهيل ڪهڙيل ڪسر شاهه پٺاڻي جي هڪ شارح هوري ڪري ڇڏي. هن صاحب ايترو سو واضح ڪونه ڪيو آهي ته سنڌي فلاڻي يا فلاڻي زبان جي شاخ آهي، هو شاهه جي رسالي جي شرح لکندي، بيتن ۾ ڪم آيل لفظن جا بنياد يا ڏاتو هندستان جي ڪن ادبي يا غير ادبي ٻولين جهڙوڪ پنجابي، ملٽاني، بلوچي، گجراتي، مراٺي، سوراڻي، ڪڇي، هندي، هوري وغيره مان وٺي سڀ ڀريو. اهو ثابت ڪرڻ جي ڪوشش ڪئي آهي، ته سنڌي ٻوليءَ ۾ جملي الفاظ آسپاس جي انهن ٻولين مان ورتا ويا آهن، ۽ بذات خود سنڌي ڪابه بنيادي حيثيت نٿي رکي. بهرحال اڪثريت انهن صاحبن جي آهي، جي سنڌيءَ جو بنياد 'سنسڪرت' مان ۽ ٻوليءَ جي عمر وڌ ۾ وڌ ست سؤ ورهيه، يعني ٻارنهن صديءَ جي پيدائش يقيني طور ٺهرائين ٿا.

انهيءَ تڪرار جو خاص سبب اهو آهي جو، جو صاحب 'هنديءَ' کان متاثر آهي، انهي سنڌيءَ ۾ هندي لفظن جي آميزش ڏسي فتويٰ ڏيئي ڇڏي ته سنڌي، هنديءَ جي دختر آهي. وري جنهن ماهر ليسان سنسڪرت جو اڀياس ڪيو آهي، تنهن هروڀرو به سنڌي لفظن کي ڀڄي ٿوڙي وڃي سنسڪرت سان ملائي يقين سان چئي ڇڏيو ته سنڌي ٻوليءَ جو بنياد سنسڪرت آهي. هالي ۽ پراڪرٽ جي کوجنا جي شوقينن وري انهن ٻولين جي شاخ هجڻ جو يقين ڪري ڇڏيو، پر مون کي انهيءَ رقيبانه تڪرار ۾ اصليت جو هڪ الڳ پهلو نظر اچي رهيو آهي. تاريخ عالم جا اوراق بار بار چئي رهيا آهن، ته ٻوليءَ جي نشو و نما، تغير ۽ تبديل ائين نه ٿيندو آهي، جيئن سنڌيءَ لاءِ سمجهيو ويو آهي. فارسيءَ ۾ سنسڪرت ٻوليءَ جا لفظ ڪثرت سان آهن، انهيءَ ڪري ائين ڪونه چئبو ته فارسي 'سنسڪرت' جي بگڙيل صورت آهي، يا اڙدوءَ ۾ عربي ۽ انگريزي ٻولين جا لفظ جهڙي انداز ۾ آهن، انهيءَ ڪري اڙدو، عربيءَ يا انگريزيءَ ٻولين جي بگڙيل صورت آهي. اهو مسئلو تڏهن حل ٿيندو جڏهن اسين تاريخ جي روشنيءَ ۾ مختلف نظرين کي ڄاڻيون.

هي ڳالهه ته بلڪل ظاهر آهي، ته اڄ کان چار هزار ورهيه اڳ 'آريا' وڃ ايشا کان واديءَ سنڌ ۾ پهتا. هڪ هزار سالن جي رهائش بعد، انهن جا ڪي قبلا گنگا لڏيءَ ڏانهن وڌيا، ۽ اتي مستقل رهائش اختيار ڪري ويٺا. هي اهو زمانو هو جنهن ۾ گنگانديءَ جي ڪنهن تي رهندڙ آرين پنهنجي مذهبي شلوڪن کي وٺڻ جي ڀنڀ، ڪن ۽ چوڏن تي قلمبند ڪرڻ شروع ڪيو. سڀ کان اول سنسڪرت زبان جو مرتب ڪتاب "رگ ويد" جي نالي سان مشهور آهي ۽ باقي "ويد" ان کان گهڻو عرصو پوءِ لکيا ويا. جنهن زماني ۾ ويد لکيا ويا ۽ جيستائين ويدن واري ٻولي ڳالهائي ۽ سمجھي ويندي هئي، ان زماني کي "ويدن وارو زمانو" ۽ ويدن ۾ ڪم آيل ٻوليءَ کي "ويدڪ ٻولي" سڏيو وڃي ٿو. ويدڪ ٻوليءَ

’ڪان پوءِ ’سنسڪرت‘ جو دور آيو. اسان يا صاف ڪيل ويدڪ ٻوليءَ کي ’سنسڪرت‘ چيو ويو.

’سنسڪرت‘ ڄاڻي دور آهن پهريون دور، ٻيو دور ۽ ٽيون دور. انهن ٽنهي دورن ۾ سنسڪرت زبان ۾ ايترو فرق آهي جيترو وچولي جي سنڌيءَ ۽ ڪوهستان جي سنڌيءَ ۾. سنسڪرت جي دور کان پوءِ ’هالي‘ زبان جو اوج ۽ پهاڙيءَ ۾ ’هراڪرت‘ ٻوليون آهن. ڏٺو ويو ته سنسڪرت کان اڳ ۾ ٻن هڪ ٻولي ’ويدڪ ٻوليءَ‘ نالي هندستان ۾ موجود آهي، تنهنڪري سنسڪرت کي ايڏي تقديس ۽ تعظيم ڏيڻ اجائي آهي. پر سنسڪرت زبان جو مشهور محقق پنڊت ’هائني‘ ته اڃا به اڳتي وڌائي ويو آهي. هو صاحب سنسڪرت لفظن جا ڏاتو يا بنياد ڳولندي ڪيترن لفظن جا بنياد ڇڏي ٿو ڏئي ۽ چوي ٿو ته ”اهي لفظ خود ويدن ۾ ئي ٻي ڪنهن ٻوليءَ مان آيا آهن“ ۽ اها ٻولي سواءِ هتي جي قديم ٻوليءَ جي ٻي ٿي نٿي سگهي جا آرين جي آمد کان اڳ ۾ ئي هتي رائج هئي. جنهن جي شاهدي ’موهن جي دڙي‘ يا ’هڙپا‘ جي دڙي جا ڪتبا آهن. ياد رهي ته موهن جي دڙي مان ظاهر ٿيل تهذيب کان به هزار ورهيه پوءِ ’آريه‘ واديءَ-سنڌ ۾ داخل ٿيا آهن. سنڌي ٻوليءَ جي، آرين جي آمد کان اڳ هجڻ بابت هڪ انگريز محقق گورڊن چائلڊ، ثابت ڪيو آهي ته ”وادي-سنڌ“ شروع کان ئي جغرافيائي، نسلي، لساني، تهذيبي ۽ ثقافتي اعتبار کان هڪ مستقل وحدت رهي آهي، ۽ واديءَ-سنڌ جي تهذيب عراق ۽ مصر جي تهذيب کان زياده ترقي يافته هئي، هن ئي وادي کي اهو شرف حاصل آهي جو هن دنيا جي پهرين ۽ قديم تهذيب کي جنم ڏنو آهي. سر جان مارشل جي راه آهي ته ”موهن جي دڙي جي تهذيب، هڙپا کان دجله، فرات ۽ نيل تائين پکڙيل هئي مگر اهو فيصلو ڪرڻ دشوار آهي ته انهن مان ڪهڙي واديءَ جي تهذيب اڳ ۾ آهي ۽ ڪهڙي پوءِ؛ ليڪن ايترو واضح آهي ته سنڌ جي تهذيب کي اول هجڻ جو فخر ضرور حاصل آهي.“ حاصل ڪلام ته اهڙيون هزارين شاهديون آهن جن مان ثابت ٿئي ٿو، ته آرين جي آمد کان اڳ ۾ ئي سنڌ جي قديم تهذيب نقطه عروج تي هئي، ۽ سندن ٻوليءَ، ثقافت ۽ تهذيب کي امتيازي خصوصيت حاصل هئي. اها به حقيقت آهي ته هر شيءِ جي ابتدائي صورت، ڪجهه نه ڪجهه هر وقت ۽ اخير زماني تائين، چاهي ڪهڙي به رنگ ۾ هجي، موجود نظر اچي ٿي، ۽ هر ’فن ۽ اثر‘ جو ڪو نه ڪو مثال دنيا ۾ موجود ضرور آهي يعني هن دنيا ۾ شايد اهڙي ڪا شيءِ نه ملي، جنهن جي اصليت ۽ ارتقاء متعلق ڪو مواد نه ملي سگهي. دنيا جي هر تهذيب ۽ هر ٻولي کي قدر پنهنجي اصلوڪي رنگ ڍنگ ۽ ڪجهه بدليل نموني ۾ اسان جي اکيان موجود آهي.

ٻوليءَ متعلق موجود مواد مان ئي الحال ڪجهه مثال اسان جي آڏو آهن جي آهن:

- ۱- سنڌي الف ب جا ست حرف ”پ، چ، ڄ، ڏ، ڳ، ڻ“؛ ۲- عيسوي يارهين صديءَ ۾ ’ڏنڀال آچاريه‘ جي تصنيف ڪيل ’پاڻڀلي‘ لغات ۾ ديشي يا ديسي لفظ؛ ۳- آرين ٻولين ۾

سنڌي ٻوليءَ جا لفظ. ۱- سنڌي ٻوليءَ جا خاص ست حرف ٻالي، ٻراڪرت، سنسڪرت تہ بجاءِ خود، ٻرهندستان يا دنيا جي ڪنهن بہ زبان ۾ ملي نٿا سگهن، ۽ جملي زبانون اهي هڪڪا مخرج ادا ڪرڻ کان قاصر ۽ عاجز آهن. ٻيو جڏهن تہ اهي بنيادي حيثيت رکندڙ ٻوليون خود ئي انهن اکرن آچارڻ کان معذور آهن، تڏهن اهي پنهنجي ڪنهن 'شاخ' کي ڪٽان اهڙا حرف ۽ لفظ ڏيئي سگهن ٿيون؟ البته سنسڪرت ۾ هڪ اکر "ڻ" جي جهلڪ ڏسجي ٿي، پر اهو بہ وڃاڙو ٿئي دور جي سنسڪرت ۾ اچي آچارڻ کان پڙ ڪڍي بهي رهيو آهي. تنهنڪري صرف قديم 'سنسڪرت' ۽ 'ويڌڪ ٻوليءَ' جي الف ب جي زينت بڻيو بيٺو آهي. انهيءَ هڪڙي اکر جي آڌار تي ائين چوڻ تہ سنڌي سنسڪرت جي شاخ آهي، محض انجائائي آهي. اهي ئي خاص 'ست' حرف آهن جن هر دور ۾ ٻوليءَ کي ٻين ٻولين جي حملن وقت محفوظ رکيو آهي.

عيسوي يارهين صديءَ ۾ پندت 'ڏنڀال آچاريءَ' پنهنجي مشهور تصنيف 'ٻايلجي' يعني ٻراڪرت ٻوليءَ جي ڊڪشنري ۾ سنڌي ٻوليءَ جي لفظن کي ٽن ڀاڱن ۾ ورهايو آهي: ٻهريان، تنهنسَ يعني اهي لفظ جي هوبهو سنسڪرت جا قائم آهن، جهڙوڪ سورڻ، اٻلا، ڪٽو وغيره؛ ٻيا تڏهڻو= اهي لفظ جن جو بنياد آهي، سنسڪرت تي، پر شڪل اصل لفظن کان بدلجي ويئي اٿن، جهڙوڪ ٻيل، چٽڻڻ، ڊيگهه وغيره. ٽيان آهن: ڏيسي يا ديشي لفظ، يعني اهي لفظ جي آرين جي آمد کان اڳ ۾ ئي سنڌ ۾ چالو هئا، جهڙوڪ ماني، ٻائي، پٽ، گهوڙو، ڇڄ، گهٽر وغيره. اهي ديشي لفظ جي روزمره استعمال ۾ ايندڙ لفظ آهن، انهن جو تعداد ويهين صدي عيسويءَ ۾ بہ 'هاري شرت' ساڍا ٽي هزار ٻڌائي ٿو. پر سنڌي ڊڪشنريءَ جي ترتيب ۽ تدوين جي سلسلي ۾ اسان وٽ اهو تعداد 'چوڏهن هزارن' تائين پهچي چڪو آهي. جڏهن هزارها ورهين جي خردبرد بعد بہ هن وقت چوڏهن هزار لفظ موجود آهن تڏهن اڳاٽي زماني ۾ ڪهت ۾ ڪهت، پنجاهه هزار لفظن جو هجڻ عوامي زبان لاءِ زندهه رهڻ لاءِ ڪافي ڏخيرو آهي.

عيسوي سن کان هزار ورهيه اڳ ايران جو بادشاهه دارا سنڌ تي ڪاهي آيو هو، هو پنهنجي 'تزڪ' ۾ لکي ٿو "تہ سنڌ ۾ ٻه ٻوليون ڳالهائون وڃن ٿيون: هڪڙي ٻولي تہ البته اسان جي سمجهه ۾ آئي ٿي، پر ٻي ٻولي اسان کان سمجهي." دارا بادشاهه ايراني هو، انهيءَ وقت ۾ ايران ۾ قديم پهلوئي يا زنداوستا جي زبان ڳالهائي ويندي هئي، سنسڪرت خود ايران کان آيل هئي، تنهن ٻولين جو پاڻ ۾ جڪري ناتو هو، جنهنڪري گمان غالب آهي تہ دارا بادشاهه فقط 'سنسڪرت' سمجهي سگهيو آهي ۽ قديم سنڌي زبان سمجهڻ کان قاصر رهيو هجي!

آرين ٻولين ۾ سنڌي ٻوليءَ جا لفظ:

هندستان جي جملي ٻولين ۾ سنڌيءَ جا الفاظ يا سنڌي لفظن سان مشابھت رکندڙ لفظ ڪهڻي ڀاڱي ملن ٿا. جيئن تہ انهن ٻولين جو سلسلو سنسڪرت سان آهي، تنهنڪري يقيناً انهيءَ


بنيادي ٻوليءَ کان ورثي ۾ اهي لفظ مليا اٿن. ۽ سنسڪرت زبان آرين جي زبان آهي تنهنڪري آرين جو ذڪر ڪرڻ ضروري آهي.

آريه واديءَ-سنڌ ۾ روزگار جي تلاش ۾ آيا. واديءَ-سنڌ جي رهاڪن هنن سان همدردي ڪئي ۽ کين ڌنارن ۽ هارين جي حيثيت سان رهڻ ڏنو. آريه، هلندي هلندي نوافن جون ٽوليون ٿي وڃ ايشيا کان ايندا رهيا ۽ آباد ٿيندا رهيا. هي ڪو حملو آور لشڪر نه هونئي ڪونه، جو وڃ ايشيا کان هلي؛ بنا دم پٺڻ جي هماليه جي چوٽين کي عبور ڪري، دڙن ۽ وادين مان اوچتو ئي اوچتو نڪري، طوفان خيز ۽ سيلاب انگيز ڪڪرن وانگر وادي سنڌ تي ڇانئجي ويو هجي، ۽ حاڪم بڻجي ويهي رهيو هجي، ۽ سنڌين يا دنيا جي ٻي ڪنهن قوم لاءِ اهو ڪيئن ممڪن ٿي سگهي ٿو ته اصلي باشندا جي هر حالت ۾ هنن کان تعداد ۾ وڌيڪ هئا، ستمدن ۽ مهذب هئا، آلات حرب جا موجد ۽ ماهر هئا، ۽ واديءَ-سنڌ جي لکها ميلن ايراضيءَ تي قابض به هئا، سي اڪڇپ ۾ نڪري سنڌ خالي ڪري ڏيئي، پاڻ ڇهتيون وڃائيندا وڃي دکن هندستان ۾ گوشه نشين ٿيا! پر سنڌ ۾ هي اهو زمانو هو جو سڄي دنيا جو مذهب عموماً بت پرستي هو. خود آريه به تارن، پٿرن، نباتات ۽ جمادات ۽ حيوانات جي پوڄا ڪندا هئا. انهيءَ ڪري ئي آرين ۽ سنڌ جي اصلي باشندن درميان ڪنهن مذهبي جنگ و جدل جو سبب ٿي ڪونه هو. ٿوري ئي عرصي ۾ هي ماڻهو قديم سنڌين سان ملي جلي هڪ ٿي ويا. انهيءَ عرصي ۾ آرين کي هتي جي به نيون شيون ڏسڻ ۾ آيون هونديون، جن لاءِ وٽن لفظ هوندائي ڪونه، اهڙي حالت ۾ هنن ڪمي پوري ڪرڻ لاءِ ملڪي يا ديشي زبان کان نالا اڏارا ورتا هوندا ۽ اهي لفظ بعد ۾ سنسڪرت يا ويدڪ ٻوليءَ ۾ اهڙيءَ طرح داخل ٿي ويا هوندا جو انهن کي جدا ڪرڻ نهايت مشڪل اسر هوندو؛ ڪجهه اهڙا لفظ پيش ڪجن ٿا جي آريا پاڻ سان يقيناً نه کڻي آيا هوندا پر هتي جي رائج زبان مان ورتا ويا آهن؛ مينهن=سيڪهم، گهوڙو=گهوٽڪ، ڪمند=گندڪ، هاڻي=هستن، ڪانگ=ڪاڪ، ڪنڀار=ڪنڪار=ڄمون=جمبون، ڪنول=ڪمل وغيره. ۽ يقيناً ”ن“ به ويدڪ ٻوليءَ واري دور جي ڪنهن ’ملڪي ٻوليءَ‘ کان ئي ورتو ويو آهي. اهڙيءَ طرح مان سنڌي ٻولي، ٻالي، پراڪرت، هندي پنجابي ۽ ٻين ٻولين کي پنهنجي لفظن سان مالامال بڻي ڪيو آهي.

مٿيان منقول يا معقول دلائل واضح ڪن ٿا ته اسان جي سنڌي ٻوليءَ جا مخصوص حرف، الفاظ ۽ محاورا، اسان وٽ انهيءَ عظيم ۽ قديم تهذيب ۽ تمدن جي امالت آهن؛ جنهن جي گود ۾ هو ڄاوا، نپنا ۽ وڏا ٿيا، زماني جي هر دور ۾ انهي شان شوڪت سان سر بلند رهيا جنهن اڄ آهن. کين نه سامي ختم ڪري سگهيا، نه منگول ۽ آريه. اڃا تائين اسان کي انهن لفظن جي پس-پشت انهن جا ڳالهائيندڙ نظر اچن ٿا. انهن جا آواز اسان جي ڪنن ۾ وڃن ٿا، ۽ اسان کي عهد ماضيءَ جي تاريخ ۾ ٻڌڻ ۾ گهلي وڃن ٿا. مگر زمانو بدلجو رهندو. جيئن جيئن نبي نوع انسان جا اعمال ۽ اطوار بدلجن ٿا. رهڻي ڪهڻي جي طريقن ۾ جدت ۽ اختراع

جو ڪارڪر هٿ قطع ٻڙيد ڪري ٿو. ٽيئن ٽيئن انهن جو اقتصادي معاشرتي، سياسي ۽ مذهبي ماحول پڻ بدلجي ٿو، انهيءَ سان گڏوگڏ زبان به هر روز بدلجي ٿي، نوان نوان پهلو اختيار ڪري ٿي، نين نين ايجادن ۽ نون نون نظرين لاءِ نوان لفظ ٺاهيندي وڃي ٿي. اهڙا لفظ هزارن جي تعداد ۾ ٺهن ۽ پيدا ٿين ٿا، وڌن ٿا، نشوونما حاصل ڪري، 'اظهار خيال' جي مصرف ۾ اچن ٿا. مگر اهي الفاظ صرف اهائي زبان پيدا ڪري ٿي جا زندهه زبان چوائڻ جي مستحق آهي. جنهن کي ماڻهو ڳالهائين، ٻڌن ۽ تحرير ڪن ٿا، جا روزمره جي ڳالهين سمجهڻ ۽ سمجهائڻ لاءِ استعمال ٿئي، جا خيالات جي خط وخال جي اڻ لکن ڦرڻ ۾ استياز رکڻ جو استعداد رکي ٿي.

سنڌي ٻولي پنهنجي فطري ۽ خصوصي صلاحيت سان ضرورت مطابق لفظن ٺاهڻ کان سواءِ جدا جدا ٻولين کان هر دور ۾ لفظ کسي پنهنجا ڪندي رهي ٿي. انهيءَ جو اهو ثبوت آهي جو اڄ به سنڌي ٻوليءَ ۾ هڪ لک الفاظ، محاورا، چوڻيون ۽ ٻياڪا موجود آهن ۽ اسان جي ٻوليءَ ان ڏس ۾ جيئن پوءِ ٽيئن وڃي ٿي وڌندي ۽ ويجهندي.



فن شاعري

(هن دور ۾ 'آزاد نظم' ڪنهن به فن ۽ عروض سان وابستہ نٿو سمجهيو وڃي. اميد ته ان متعلق آئيندو مفصل طور بحث ڪنداسون. هت ڊاڪٽر محمد ابراهيم 'خليل' صاحب، جو مضمون پيش ڪجي ٿو. هو 'عروض' سان وابستہ شاعرن لاءِ مفيد ثابت ٿيندو. اميد ته اهو سلسلو جاري رهندو. علم عروض جي استادن کي هن موضوع تي طبع آزمائيءَ جي دعوت ڏجي ٿي. - ڪرامي

شاعري، قومي جذبات جي نشر ۽ اعلان جو هڪ مخصوص ذريعو آهي ۽ مذهبي اثرات کي ڪنن تائين پهچائڻ ۽ دل نشين ڪرڻ جو به هڪ خاص وسيلو آهي. نثر جي عبارتن جون ترڪيبون ڪيتريون ئي سٺيون ڇو نه هجن پر وات مان نڪرڻ کان پوءِ دلين ۾ يا حافظي ۾ محفوظ نٿيون رهن، پر هڪ درد سان ڀريل شعر ٻڌڻ کان پوءِ انسان گهڻي وقت تائين پيو جهولندو آهي ۽ اهو شعر دل ۾ اهڙو گهر ڪري ويندو آهي جو سڄي چمار ياد رهندو آهي.

اڳئين زماني ۾ فوجي نغمو نه هوندو هو، جيئن هاڻي آهي پر اڳين وقتن ۾ فوج جي اڳيان شاعر رجز پڙهندا ويندا هئا، تڪ هر هڪ سپاهيءَ جي دل ۾ جوش پيدا ٿيندو رهي. تنهنڪري شاعريءَ کان اڳاٽي زماني ۾ دلين ۾ جوش پيدا ڪرڻ جو ڪم وٺندا هئا. جڏهن لظمن جي رڳو آوازن ۾ ايترو اثر ٿي سگهي ٿو ته پوءِ اصل لظمن جو ڇا حال هوندو ۽ انهن جي ٺاهڻ وارن جو ڇا مرتبو ڇڄي؟ اسان جي ملڪ ۽ قوم کي شاعر ۽ شاعريءَ جي عظمت ۽ اهميت جو اڃا پورو پورو احساس نه ٿيو آهي.

شاعر سماج جو هڪ اعليٰ رڪن، هڪ مضبوط ٿڌو ۽ هڪ سچو ترجمان آهي. تنهنڪري ان کان بي نياز رهڻ سماج کي علمي ۽ ادبي قوتن کان محروم رکڻو آهي. شاعريءَ جو ملڪ جي تمدن، معاشرت، سياست ۽ عمراني زندگيءَ تي گهڻو احسان رهيو آهي. مرده قومن کي آپارڻ ۽ وسائل احساس کي مشتعل ڪرڻ کان سواءِ لفظن جا صحيح اچار ٻڌائڻ، تذڪير ۽ تائيد جي پروڙ ڏيڻ، ٻوليءَ جا معاورا محفوظ ڪرڻ، ستل فضاڻن کي جاڳائڻ، جاڳندڙن کي عمل جي لاءِ تيار ڪرڻ ۽ تخيل کي انهيءَ ارتقائي حدن تي پهچائڻ جتي ڪنهن ٻئي فن لطيف جو پهچڻ ناممڪن آهي؛ شاعريءَ جي ٿورين خوين مان آهن.

شاعري جي بالڪل مختلف ۽ هيتري مختصر تهديد کان پوءِ ناظرين جو ذهن ٻئي طرف منتقل ڪندي عرض ڪنداسين ته موجوده سنڌي شاعريءَ جنهن جو بنياد عربي عروض تي قائم آهي سا رڳو تقليدي شاعري آهي؛ سواءِ ڪن ٿورن نظري شاعرن جي. اڄوڪي سنڌي شاعري عموماً اردوءَ جو ترجمو آهي، جنهن جو وڏو سبب اهو آهي ته سنڌي شاعر جي شاعرانه زندگي اصولاً غلط شروع ٿئي ٿي. اردو شاعرن وانگر، سنڌي شاعر شاگردي ۽ استادي جو قائل نه آهي، تنهنڪري شروعات کان وٺي هون شاعريءَ ۽ علم عروض کان ناواقف هوندو آهي. ڇاڪاڻ ته هو پنهنجي ٿوري گهڻي علميت جي آڌار تي رڳو ترجمي تي اکتفا ڪندو آهي. ۽ فطرت کان مليل ذات يعني موزونيءَ طبيعت کي وڃائي ٿو ويهي، جنهن جو نتيجو اهو ٿو ٿئي ته اڳتي هلي ان ۾ شاعرانه صلاحيتون پيدا ٿي نٿيون ٿين يا سلب ٿيو وڃن. ڪنهن به شاعر ۾ جڏهن موزونيءَ طبيعت پيدا ٿئي تڏهن ان کي ترقي ڏيئي وڌائڻ گهرجي، مگر بنا استاد جي هو انهيءَ ڳالهه کي پروڙي نٿو سگهي ۽ محروم رهيو وڃي.

استاد کان سواءِ ڪنهن به فن ۾ ڪمالت جون منزلون طئي ڪرڻ سولو ڪم نه آهي. ۽ بنا استاد جي، ڪلام خود بخود عيب ۽ سقم کان پاڪ ٿي وڃي سو ممڪن نه آهي. ان ۾ ڪو شڪ نه آهي ته فن جو واسطو تخيّل سان آهي ۽ تخيّل استاديءَ جو محتاج نه آهي. اهڙي سبب آهي جو چيو ويو آهي ته 'الشعراءُ تلاميذُ الرحمان' جنهن جو مطلب آهي: ته تخيّل جي قابليت خالص وهي آهي، پر هر فن جو هڪڙو پهلو لازمي طرح اڪتسابي ٿئي ٿو، جهڙيءَ طرح مصور کي تخيّل ته خدا تعاليٰ وٽان ملي ٿو پر موقلم ۽ رنگ جو استعمال ۽ تناسب ۽ توازن، خطوط و نقوش جو علم ۽ فهم ڪنهن رهبر يا رهنما جو محتاج ٿئي ٿو. ساڳيءَ طرح شاعر کي تخيّل جي اهليت آسمان کان ملي ٿي، پر زبان ۽ آهنگ زمين جون شيون آهن، جن کي حاصل ڪرڻ لاءِ ڪنهن استاد جي ضرورت ٿئي ٿي. ممڪن آهي ته ڪو چوي ته ڪتان کي استاد پائي سگهجي ٿو؟ بالڪل ٺيڪ! پر ڪتان کي سمجهڻ لاءِ وري به استاد جي ضرورت محسوس ٿئي ٿي، ڇاڪاڻ ته ڪتان ۾ ڪيترا نڪتا اهڙا آهن جي سواءِ استاد جي مدد جي سمجهه ۾ اچي ڪن سگهندا. تنهن کان سواءِ ڪتان جي ذريعي ايترو جلد سڳي نه سگهيو جيترو ڪه هڪ استاد جي رهبريءَ هيٺ.

سنڌي اخبارن ۽ سنڌي رسالن ۾ ڪيترائي غزل ۽ نظم ڇپجن ٿا، مگر ڏسڻ ۾ اچي ٿو ته انهن ۾ بيشمار فني ۽ زبان جون غلطيون آهن، جنهن جو وڏو سبب ٻڌائي آيا آهيون ته فن شعر ۽ علم عروض کان ناواقفيت آهي. ٻيو ته هڪ ٻوليءَ جو ٻئي ٻوليءَ ۾ ترجمي ڪرڻ ڪري محاورا غلط ٿيو پون، ڇاڪاڻ ته هڪ ٻوليءَ جا محاورا ٻيءَ ٻوليءَ کان مختلف ٿا ٿين. تنهنڪري زبان غلط ٿيو پوي يا ترجمي وارا ٺڪرا، جنهن وزن ۾ غزل يا نظم آهي، تنهن کان وڌيڪ يا گهٽجي وڃن. تنهنڪري شعر وزن کان ڪريو پوي يا ترجمي ڪرڻ ۾ مفهوم بدلجي وڃي، جنهن جي ڪري هڪ مصرع جو ٻئي مصرع سان لاڳاپو ٿيو پوي ۽ شعر ڇا مان ڇا

بنيو پوي. اهڙيءَ طرح معاورا، روزمره ۽ اصطلاحون غلط اچڻ جي ڪري ٻولي ڇا مان ڇا ٿيو پوي. تنهنڪري سنڌي شاعرن لاءِ نهايت ضروري آهي ته استاديه جو سلسلو جاري رکي ته ان ۾ انهن جونئي فائدو آهي.

هڪ ڪامياب شاعر جي لاءِ نهايت ضروري ڳالهه آهي ته هو نه رڳو عام عروض ۽ علم قافيه سان ڪامل واقفيت رکندو هجي، بلڪه سخن جي انهن ضروري شين تي به حاوي هجي، جن جو شعر جي حسن ۽ قبح سان تمام گهڻو واسطو آهي. ٻيو ته شاعر جي لاءِ اهو به ضروري آهي ته هو چڱي قابليت رکندو هجي، زبان ۽ معاوري تي عبور هجي، اعليٰ تخيل ۽ عظيم فڪر جو مالڪ هجي، نه ته جنهن شاعر ۾ اهي سڀئي خوبيون نه هونديون تنهن جو ڪلام سوز، گداز ۽ اثر ڪان صفا عاري هوندو، جيئن اڪثر موجود سنڌي شاعرن ۾ نظر اچي ٿو ۽ شاعري جو اصل مطلب فوت ٿيو وڃي.

انهن مڙني ڳالهين کي ڌيان ۾ رکي مضمونن جو هيءُ سلسلو شروع ٿو ڪجي، جنهن ۾ رڳو علمي خدمت مدنظر آهي ۽ ڪنهن جي تحقير ۽ تنقيص سان اسان جو مطلب ڪونهي. اڀوڪي صحبت ۾ اسين **ناموزون شعر** بابت ڪجهه معلومات پيش ڪنداسون ڇا شاعرن لاءِ ڪارنامي ثابت ٿيندي.

جو ڪلام ناموزون آهي ۽ جنهن ۾ اثر آهي تنهن کي شعر چئبو آهي. تنهنڪري موزونيت ۽ اثر شعر جا ٻه عنصر آهن.

دوزون ڪلام اهڙو ٿڪڻ ۾ ورهايل هوندو آهي، جن جو هڪٻئي سان ڪو لاڳاپو هوندو آهي، جو سولائيءَ سان ۽ روانيءَ سان زبان تي جاري ٿي سگهندو آهي، جن کي آڀار ڪرڻ ۾ زبان کي اڻڪڻو نه پوندو آهي ۽ آواز ۾ هڪ خوبصورت سلسلو يا ترنم پيدا ٿيندو آهي. انهيءَ نموني جي ٽڪري کي مصرع چئبو آهي. هڪ شاعر لاءِ سڀ کان وڏو عيب اهو آهي جو هو ناموزون شعر جوڙي، پر اڇڪله سنڌي اخبارن ۽ رسالن ۾ جيترا ناموزون شعر ڏسڻ ۾ اچن ٿا تن جو ڪاٿوئي ڪونهي. جو شعر بحر کان جدا يا خارج هوندو تنهن کي ناموزون چئبو آهي يعني هڪ شعر جي ٻن مصرعن ۾ جدا بحرن جو هجڻ.

(۱) دل به بيمار کي نه اچي ٿو قرار جو.

گردش ۾ آهه چرخ ستمگار هيش.

هاڻي مٿئين شعر کي ڇاچيو ته معلوم ٿيندو ته پهريون مصرعو بحر مضارع مثن اخرب مڪنوف محذوف آهي يعني مفعول، فاعلات، مفاعيل، فاعلن ۽ ٻيو بحر هزج مثن اخرب مڪنوف محذوف يعني مفعول مفاعيل مفاعيل مفعولن يعني پهريون مصرعو بحر مضارع ۾ ته ٻيو بحر هزج ۾ تنهنڪري شعر ناموزون آهي ڇاڪاڻ ته مصرعن ۾ بحرن جو اختلاف آهي.

اهو مثال انهيءَ ڪري ڏنل آهي، ته اڪثر سنڌي شاعر انهن بحرن ۾ ڌوڪو کائي گوڙو ڪري ويندا آهن ۽ انهن کي پتو ئي نه پوندو آهي ته ڇا ڪري ويا آهن.

(۲) لولاڪ لاءِ قبول محمد جي شان .

ڪل خاق جي هستيءَ جو آسڪان محمد

پهريون مصرعو پڙهڻ ۾ موزون معلوم ٿو ٿئي پر تقطیع ڪرڻ سان ٻه ٽو ٽو وڌ
وزن غلط آهي ڇاڪاڻ ته اهڙو ڪو وزن نه آهي جيئن ته

لولاڪ مفعول - لاءِ قول - مفاعيل - محمد جي مفاعيل - شان ۾ فاعلن .

هائي فاعلن جي بدران قولن اچڻ ڪهندو هو ته بحر هزج مشن اخرب مڪفوف محذوف
ٿئي ها پر فاعلن سان ڪو بحر ڪونهي، ٻيو مصرعو تقطیع ڪري ڏسندا ته صحيح آهي.

(۳) فرقت جي آڱ ۾ ته سڙي خاک ٿي ويندا

دل نيٺ جگر نيٺ ۽ سر نيٺ زبان نيٺ .

جيڪڏهن پهريون مصرع تقطیع ڪبو ته ٿيندو مفعول، فاعلات، مفاعيل، قول.

هائي ڪن کي اهو مصرع موزون لڳندو پر اصل ۾ اهڙو ڪو بحر ڪونهي جنهن جي اها
تقطیع هجي، البت بحر مضارع مشن اخرب مڪفوف محذوف جي تقطیع ٿيندي مفعول فاعلات
مفاعيل فاعلن . تنهنڪري چئبو ته پهريون مصرع ناموزون آهي، باقي ٻيو مصرع صحيح آهي
جو بحر هزج مشن اخرب مڪفوف مقصور ۾ آهي. يعني مفعول، مفاعيل، مفاعيل، فاعل. ان جو
مطلب ته شاعر ڏوڪو کائي غلطي ڪري ويو آهي جنهن کان هر هڪ شاعر کي بچڻ گهرجي.

(۴) يار جي ميڳون ڇڻ دستِ حنائِي کان سوا

باده نوشي، بوسه بازي به لبِ جام عبث .

هي شعر بحر رمل مشن مخبون محذوف مسڪن آهي؟ يعني فاعلاتن، فاعلاتن، فاعلاتن، فاعلن،

پر جيڪڏهن تقطیع ڪبي ته پهريون مصرع ٿيندو فاعلاتن، فاعلاتن، فاعلاتن، فاعلن ۽ ٻيو مصرع
اصل بحر ۾ يعني فاعلاتن، فاعلاتن، فاعلاتن، فاعلن؛ سو به جڏهن بوسه جو واو زبردستي ڪيرائي
’بس‘ ڪري پڙهيو تڏهن تنهنڪري شعر ناموزون آهي. مسڪن آهي ته ڪو چوي ته اسان
ڏاڍائيءَ کان ڪم ورتو آهي ۽ پهرئين مصرع جي تقطیع اسان غلط ڪئي آهي بنا هيئن ٿيڻ گهرجي.
يار جي مي، فاعلاتن - گ چئن دس، فاعلاتن - ت حنائِي فاعلاتن - ک سوا، فاعلن - ته عرض
ڪنداسين ته لفظ ميڳون فارسي لفظ آهي، تنهنڪري کون جو واو ۽ نون سان رڳو فون ڪيرائڻ
جائز آهي ۽ نه ٻئي، ڇاڪاڻ ته اهڙو علم عروض جو فيصلو آهي، تنهنڪري جيڪا تقطیع اسان
ڪئي آهي. سا صحيح آهي. ناموزون شعرن بابت اسان مختصر سمجهائي ڏني آهي، پر هڪ ڳالهه
ياد ڪرڻ جي قابل آهي ته ڪن زحافن جو اجتماع هڪ شعر ۾ عام عروض جي قاعدي مطابق
جائز آهي جن کي نواآموز شاعر غلط سمجهي اجايو بحث ڪندا آهن جهڙوڪ قصر ۽ حذف ۽
پا زحاف .

(۵) بلبل کي گل سان خوش ڏسي ڇا ٿيندو منهنجو حال

من محالست فراق ۾ آيو بهار جي .

پهريون مصرع مضارع مثن اخرب مكفوف مقصور آهي؛ يعني مفعول فاعلات. فاعيل فاعلات. ۽ ٻيو بحر مضارع مثن اخرب مكفوف محذوف؛ يعني مفعول فاعلات مفاعيل فاعلن. پهريون مصرع ۾ فاعلات قصر آهي، ته ٻئي مصرع ۾ فاعلن حذف آهي. انهن کي کڏا اٿن استادن چائڙ رکيو آهي.

(۶) ڪري ٿو غمزه بازي ناز سان اڃ نرگس مخمور.


تيسر سان ٿو موهي بلبلن کي ڇو گل-رعنا.

پهريون مصرع هزج مثن مسبق آهي يعني مفاعيلن مفاعيلن مفاعيلن مفاعيلان ۽ ٻيو هزج مثن سالم يعني مفاعيلن مفاعيلن مفاعيلن مفاعيلن. مسبق ۽ سالم جو ساڳئي شعر ۾ کڏا اچڻ چائڙ آهي مون کي چڱيءَ طرح ياد آهي ته گهڻا سال ٿيا جو استاد الشعراء جناب حافظ 'بسم' جي هيٺين مصرع تي ڪنهن اڻڄاڻ اعتراض ورتو هو:

(۷) نذر استاد کي عيديءَ جو ڏئي ٿيا آزاد،

ٺهي مڪتب ۾ نٿي طفل-دبستان جي-عيد

جنهن جو جواب مون ڏنو هو. شعر پنهنجي جاء تي صحيح آهي.



قدیر سنڌي شاعريءَ جا ڪي ڏاڍا نمونا

هڪ اها زبان جنهن جي جامعيت جو سڪو پنهنجي همعصر زبانن تي روان هجي، اها زبان ڪنهن به دور ۾ شاعريءَ کان خالي هجي، سوبڪل نامڪن آهي. سنڌي شاعريءَ ڪهڙا رنگ بدليا! يا سندس عربي رسم الخط کان اک لڪڻ جو ڪهڙو نمونو هو، اهي ڳالهيون اها تحقيق طلب آهن. سنڌ ۾ وڏ ۾ وڏ ۾ مرڪز اهڙا آهن، جن کي آثار قديمه ۾ شمار ڪيو وڃي ٿو. ’ڪاهوءَ جو دڙو‘ ميرپور خاص جي کوٽائيءَ مان ته ڪوبه اهڙو ڪتبو هٿ ڪو. اهو جنهن مان ڪنهن رسم الخط جي ثابتي ملي. ’موئن جي دڙي‘ مان ڪي سڪا هٿ آيا، پر انهن تي به جيڪي لفظ اُڪريل آهن، سي اڃا تائين واضح نه ڪري سگهيا آهن ته هي ڪهڙو رسم الخط آهي!

عام تحقيقات موئن جي دڙي کي پنج هزار سال پراڻي تهذيب جو گواهه بڻائي ڏئي. ساڳيءَ طرح هڙاپا مان هٿ آيل سڪا به انهن ئي عبارتن سان آراسته آهن. ڪشمير، قنوج، ڪڇ ۽ ڪاٺياواڙ کي تاريخ گڏيل صوبو سنڌ جو ثابت ڪري ٿي.

اڳي به اهو قاعدو هو ۽ اڄ به اهو قاعدو آهي ته جڏهن جڏهن ڪا نئين حڪومت وجود ۾ اچي ٿي، تڏهن اها هڪ جداگانہ تهذيب کي وجود ۾ آڻي ٿي ۽ زبان تي به هر هڪ دور جو اثر نمايان ٿي وڃي ٿو. جيڪڏهن صدين تائين اهو ملڪ جداگانہ حقيقت ۾ رهي ٿو ته اتي هڪ نئين زبان تيار ٿيو وڃي. اهو ئي سبب آهي جو سنڌي زبان به پنهنجا دور ٻئي ٻڌايا آهن.

اسان کي ثابتيءَ طور سنڌي زبان جي ٽن صورتخطين جو نمونو ملي ٿو، جن مان هڪ ”اٺو، ٻيو، راڙو“ واري زبان! جنهن کي عموماً ”هندوءَ کي“ سنڌي چيو ويندو هو جا هاڻي قريب قريب ختم ٿي رهي آهي. ۽ باقي ٻه نمونا جن مان هڪ کي ”ابوالحسن جي سنڌي“ سڏيو وڃي ٿو، ۽ ٻيو اڄوڪو ”ڪتابي رسم الخط“ جنهن کي ”هڪ مڪمل رسم الخط چيو وڃي ٿو. اهي ٻويان ٻه نمونا اهو آهن، جن ۾ شعر ۽ شاعري لکي به سگهجي ٿي ۽ آسانيءَ سان پڙهي به سگهجي ٿي. باقي هندوءَ کي سنڌي نه ته اهڙي زبان هئي جنهن ۾ ڪو ادبي مضمون لکي سگهجي ۽ نه شعر ۽ شاعري!

شايد اهو ئي سبب آهي جو قنڊيار لاچار سنڌي ۾ شاعري لکجي نه سگهي. مگر ان جو اهو مطلب نه آهي ته هن خط ۾ شاعري ڪانه هئي!

قديم سنڌ يا موجوده سنڌ جي حدن جي چؤطرف ٺهاريو ته انهي شاعريءَ جو پتو پوي ٿو. هندن جا ڌرمي ڪتاب گهڻو ڪري انهيءَ وقت جي مروج شاعريءَ ۾ ئي آهن. ويندي مويڪ-طپ به شاعريءَ ۾ ملي ٿي. جڏهن ان وقت شاعريءَ جو ايترو زور هو، تڏهن سنڌ جي سرزمين شاعريءَ کان نايلد رهي! سو ناڪمڪن آهي.

هن لکان اڳ سنڌي شاعريءَ جي محققن جي جستجو جناب حضرت شاهه عبدالڪريم رح جن جي زماني تائين اچي پئي ته ان وقت ۾ سنڌي شاعري ٻن ستن جي ڏوهيڙي جي نموني ۾ هئي؛ ۽ ڪن بزرگن ان جو موجد شاعر ڪريس رح کي ٺهرايو. ۽ هو ان کي ئي پنهنجي تهقيقات جي جد سمجهي ويهي رهيا. (۱)

سنڌ جي قديم ادب جو مرڪز ”ٺٽو“ آهي. افسوس آهي جو اڄ اگرچ آني اهو شغل باقي نه رهيو آهي! زماني جي دست برد کان سوين ڪتابن جون صندوقون اڏوهيءَ کائي ڦاٽن ڪري ڇڏيون! مگر اڃا به جيڪو ذخيره ان طرف آهي! جيڪڏهن انهن جا مالڪ ان کي ميدان تي آڻين ته اسان کي اتان علم و ادب جا بيشمار ناياب گوهر ملي سگهن ٿا.

ان هوندي به ڪوشش ڪري، سن ۽ سورن جي دور جا ڪي بيت ڪيڍي ميدان تي آڻيو ٿا، جن مان هڪ بيت شيخ بهاولدين زڪريا رح ملتان جي خليفي سلطان حسين آهلائي ڏيئي (ڏيبل جو ويٺل) جو چيل آهي. جنهن ۾ هن فقط ٻن ستن ۾ بيان ڪيو آهي ته ڏيبل جو شهر ٻڌو. ۽ ان کان وڌيڪ اچي مڪليءَ تي رهيس! بيت هن طرح آهي:

ڏيبل پاس ڏڪيلجي آيو آب اڀار،

مڪليءَ ماڳ مٽاهيشن ٿيس ڌارو ڌار.

اهو بزرگ سورن جي دور ۾ هو. جو پوءِ ”پير پٺي“ جي نالي سان مشهور ٿيو، انهيءَ ماڳ کي دور جو هڪ ٻيو بيت آهي، جنهن ۾ هڪ تاريخي حقيقت پوشيده آهي جا هن طوح ٺاهي ته: لاڪاڻيءَ ۽ ٺٽو رسين ذاتين جي ڪن ماڻهن شيخ بهاولدين زڪريا رح کي شهيد ڪرڻ جو خيال ڪيو، مگر ان جي عوض هنن ”شيخ جيئي“ کي شهيد ڪري ڇڏيو! جنهن جو

(۱) شاهه ڪريم نان گهڻو اڳتي، قاضي قاذن (۱۴۷۵ھ) جا بيت آهن، ۽ ان کان اڳتي ماڻهوءَ ۽ ماڻهوءَ جا بيت سوڍو آهن. ان طرح دودي چنڊر، جا بيت به گهڻو آڳاٽا آهن. خود سورن ۽ سن جي دور جا بيت به مٿ ڏيکاريا آهن. پيو ته ”ڪافي“ ڪتاب مصنف ”طالب المواعليٰ“ ۽ ”سنڌي ادب“ پير راشديءَ جو ۽ پراڻي شهرين، زبالي ۽ سورن جي دور جي شاعريءَ مضمون پڙهڻ گهرجن. - غ، م، گ.

(۲) انهيءَ جستجو ۾ هن وقت شايد ٺٽي ۾ هڪ ئي هستي حاجي علي محمد صاحب خالدي بلوچ آهي جنهن جو نالو چنڊر، ماڻو پيش ڪري سگهجي ٿو. مگر ساڳئي وقت پاڻ شاڪي آهي ته اهو علمي خزانو، جا مالڪ ڪو ڪتاب ڏيئي نه بچاءُ خود، مگر ڏيکارڻ به گوارا نٿا ڪن!

ٺٻو مڪليءَ تي آهي ۽ اڄ تائين ”شيخ جيئو، مڪليءَ جو ڏيئو“ سڏجي ٿو انهيءَ شهادت تي هڪ بيت آهي ته


نورسيا! نه رسيا، لٿو ليڪو لاکڙائين،
مدي رکي من ۾، جيئو ڪٿو جن،
بُڙهواوالدين رح جو، توڙئون لڳو تن.

اهڙيءَ طرح جوئي خان سمي ڄام حاڪم جي دور جو هڪ بيت مليو آهي جو اڃا به جي درجي ۾ آيو. شيخ حماد جمالي سمن جي دور جو هڪ خدا رسيدو بزرگ هو. سمن جو تڪرار انهيءَ حد تي پهتو، جو جوئي خان سمي حاڪم جي چرچ سان تماچي ۽ سندس پٽ صلاح الدين سمي کي فيروز شاه تغلق والي-هند قيد ڪري وٺي ويو. هن جي زال ۽ ماءُ روئينديون پٽينديون شيخ حماد رح جي خدمت ۾ پهتيون ۽ دعا لاءِ عرض ڪيائون. شيخ حماد کين دلآسي ڏهندي هيءُ بيت پڙهيو.

صلاح الدين تماچي، ايندا سيڪهه سيري،
جوڻا جڙو جيسو پيس ڪوٽ ڪيري.

فقير جي دعا اڪهائي ۽ جوڻو ڄام حادثي جو شڪار ٿيو. ساڳئي وقت فيروز شاه تغلق، تماچيءَ ۽ سندس پٽ صلاح الدين کي آزاد ڪري سنڌ ۾ موڪليو.

خبر نه آهي ته اهڙا ڪيترا بي بها دهر، اڃا تائين صندوقن ۾ سانڍيا پيا آهن. جيڪڏهن اهڙا ماڻهو جي انهن خزانن تي مالڪيءَ جي دعويٰ رکن ٿا، سي ان کي قومي ملڪيت سمجهي ميدان تي آڻين، ته اهي تباهيءَ کان بچي وين ۽ اسين به باندگ دهل اها دعويٰ ڪري سگهون ته ”سنڌي زبان“ زماني قديم کان علمي ۽ ادبي جواهرن سان جڙيل، هڪ شاهوڪار زبان آهي جنهن ۾ هر قسم جا هيرا، مائڪ ۽ موتي موجود آهن.



اوائلي سنڌي ناول ۾ عبارت آرائي

اوائلي سنڌي ناول ۾ عبارت آرائي، پروفيسر منگهارام ملڪاڻي جي ذير تاليف ڪتاب «سنڌي نثر جي تاريخ» جو هڪ نمونو آهي. مولف جي گذارش آهي ته «بهراڻ» جا ناظرين، هن موضوع تي نه فقط کين پنهنجي راه کان آگاه ڪن، پر ان سان گڏ، کين «مواد» به موڪلين. سندن پتو هي آهي: (جتي هند ڪاليج، ڇوڇ، گيٽ بمبئي ۱). - اسيد ته سنڌ جا عالم ۽ اديب، پروفيسر صاحب کي ضرور پنهنجن مشورن کان واقف ٿي ڪندا، ۽ کين مواد به موڪليندا - غ، م، گ.

پهريون ڪتاب جنهن سان سنڌي ساهت ۾ ناول نويسيءَ جو پايو پيو، سو هو مشهور ڊاڪٽر جانس جي انگريزي ناول «راسيلاس» جنهن جو، ساڳئي نالي سان ترجمو، جو ۱۸۷۰ع ۾ ساڌو نولراءِ ۽ منشي آڌارام ٿانور داس گڏجي، نهايت سهڻي سنڌيءَ ۾ لکيو هو. انگريزي ادب ۾ به هيءَ ارڙهين صديءَ ۾ نڪتل ناول بنيادي ناولن مان هو، جنهن ۾ جانس صاحب حبش جي هڪ قديم حڪمت دان (Scientist) معرفت هوا ۾ آڏامن جي اڳڪٿي ڪئي هئي، ۽ ان ڪري نهايت دلچسپ هو. هن ناول مان دنيا تياڳڻ جي برخلاف هيٺيون ٽڪرو ڏجي ٿو، جنهن مان ترجمانن جي نجي ۽ وهڪ واري سنڌي پڻ ظاهر آهي ۽ ترجمي جي پابنديءَ جو پتو پڻ ٿو پوي.

«شوراديءَ» چيو ته جهڙيءَ ايڪانت ۾ تون رهين ٿو، تنهن ۾ جيڪڏهن ڪو رهندو، ته بلاشڪ ٻيڙائيءَ کان پاڻ کي هري رکندو. ساڌوءَ چيو: تحقيق مان پندرن ورهين تائين ايڪانت ۾ رهيو آهيان پر منهنجي اها سڌ نه آهي ته مون کي ڏسي ٻيا ماڻهو ايڪانت ۾ رهن. جيڪو چڱيءَ پر گذاري ٿو تنهن لاءِ هن سنسار ۾ سڳنهن قسم جو رستو چڱو آهي... پنهنجي طاقت ۽ زور، روز بروز گهٽ ٿيندا ڏسي ٺهراءُ ڪيم، ته جڏهن دنيا ڦٽند ۽ ڦاهين ۽ ٻي اتفاقيت ۽ لاسازين ۽ ڏڪن ۽ سورن سان ڀري پيشي آهي، تڏهن باقي حياتيءَ جا ڏينها صبر ۽ سائن ۾ گذارجن... پر هاڻي سواد ته ڪو نه اچي پر مور ڪوئي وڃي پيو آهيان: ٿورن ڏينهن کان منهنجو من بيقار ۽ پریشان آهي... جنهن دنيا ۾ آءٌ چڱا ڪم ڪري سگهان ها، سا دنيا ڇڏي کان سواءِ ٻديءَ کان پاڻ کي بچائي نه سگهيس، جڏهن اهو خيال اچي پوي، تڏهن لڄ ۾ پڙو.

وڃان... منهنجي دل کي قرار اچي نٿو سگهي، ۽ آءُ آهون دانهون پيو ڪريان ته ٿو هيترو سارو پيو اٿم ۽ فائدو ڪيترو ٿورو اٿم. ايڪانت ۾ جيڪڏهن بچڙن جي سنڪت کان بچيل آهيان ته ڀلن جي صلاح مصلحت ۽ گفتگو کان ٻن دور آهيان. ايڪانت ۾ جو ماڻهو رهندو سو ڄاڻي ڏکي ٿيندو ۽ ڪڏهن به عبادت وارو ڪين ٿيندو!

تنهن کان پوءِ ميرزا قليچ بيگ ”رستم پهلوان جو قصو“ ۱۸۸۰ع ۾ ڇپايو هو، جو ايران جي تاريخ تان ورتل هو، ۽ منجهس ٽڪرا فردوسيءَ جي ”شاه نامة“ تان، اکر به اکر ترجمو ڪيل هئا. ۱۸۹۱ع ۾ ساڌو هيرانند، سروالترسڪات جو عيساين جي جهاد وارو مشهور تاريخي ناول (Talisman) ”طلسم“ نالي سان سليس سنڌيءَ ۾ ترجمو ڪيو هو؛ پر اهو اڻپورو رهجي وڃڻ ڪري ۱۹۲۷ع ۾ ڪاڪي ڀيرو مل مڪمل ڪيو، ۽ سنڌي ادبي بورڊ ڇپايو، ۽ ساڌو صاحب جهڙي اعليٰ هستيءَ جو يادگار سنڌي ساهت ۾ قائم ڪيو.

اوائلي خود ساختا ناول

سنڌي ادب جي پهرين ٻن مڻ-گهڙت ناولن رڇڻ جو شرف ميرزا قليچ بيگ کي حاصل آهي، جي هئا ”دلارام“ (۱۸۸۸ع) ۽ ”زينت“ (۱۸۹۰ع) — جي پهرين ئي ناول مون پنهنجي سائيد ۾ پڙهيا. ميرزا صاحب جي ڏک گهٽ ٻن سون تصنيفن مان ڪي ٿوريون دليان ٺاهيل آهن، جن مان هي به لاول مکيه آهن ۽ ٻيا ڪتاب گهڻو ڪري ترجما آهن. ڪن ڄاڻن جو چوڻ آهي ته پهريون ناول اصلوڪو لکيل هو پر ٻئي جو پهريون اڌ حصو اردو ناول ”معت النساء“ تان ورتل هو. پر ڪن صاحبن جو لڄ الٽو رايو آهي ته پهريون ناول اردوءَ تان ورتل هو جنهن ۾ بادشاهن ۽ لڙاين جا بيان ٿا اچن، ۽ ٻئي جو پهريون اڌ مورڳو ڪي قدر ميرزا صاحب جي زندگيءَ تي ٻڌل هو. مصنف ”زينت“ جي ديباچي ۾ صاف لکيو هو: ”پڙهندڙن جي خدمت ۾ عرض ته ”ناول“ جي ڪتابن جي گهرج سنڌ ۾ تمام گهڻي آهي... سنڌي ٻوليءَ ۾ اهڙي قسم جا ڪتاب بلڪل ڪمياب آهن، نڪو ڪنهن کي انهن جي لکڻ يا پڙهڻ جو گهڻو شوق ٿو ڏسجي، تنهنڪري اهڙي شوق پيدا ڪرڻ ۽ وڌائڻ لاءِ، مون هن کان اڳ انهيءَ نموني جو هڪڙو ننڍڙو ڪتاب لکيو آهي، جنهن جو نالو ”دلارام“ آهي. پيو وري هي لکيو اٿم. اهو هڪ نئون رٿيل ۽ خيالي قصو آهي، جنهن ۾ زماني جي گردش، ۽ حال چال جو بيان، گهرو اصطلاح ۾ ڏنل آهي... اڳوڻي زماني جي قصن وانگر هن ۾ جن ”ڀوت يا ڀري يا ديو يا جادو“ جو نالو به ڪونهي. هن ۾ اهڙا واقعا ڏنل آهن، جي ٿيڻ جهڙا آهن ۽ جي سڀڪنهن انسان جي سر تي اچن ٿا.“ مٿين فقري مان ظاهر آهي ته هي ٻئي ناول خود ساختا هئا، ۽ ٻن ميرزا صاحب جي حقيقت پسنديءَ واري مراد پڌري ٿي ٿئي. ”زينت“ جي پهرئين اڌ ۾ هڪ مسلم ڪٽنب ۽ ٻئين جي زندگيءَ جو، چمڪ کان مرڻ تائين، تفصيل وار قصو اهڙو ته وفاداريءَ سان چٽيل آهي جو ڌاريو لکي ٿي نٿو. خصوصاً، ناول جي مورمي زينت، صورت توڙي سيرت ۾ زالذات

جو اهڙو ته شاندار مثال آهي، جو هي اڳاڻو ناول سنڌي ادب جو بي بها گهڻو ٿي پيو آهي. -
 توڻي ٻچائيءَ ۾ جڏهن آکاڻي، سنڌ کان ٻاهر ڪڍي ٿي ويهي، تڏهن به سنسي خيز حادثن ۽ اتفاقن ۾
 وڃو پوي، ۽ فن جي لحاظ کان ڪسي ٿيو پوي. ميرزا صاحب جي عبارت ۽ اصطلاح پڻ سندس
 دستور موجب، نهايت سلسل، گهرجي ۽ دلپسند آهي؛ ۽ ههڙي جهوني ڪتاب هوندي به
 منجهس بيهڪ جون نشانيون سڌريل نموني ۾ ڏنل آهن، جا خوبي ان زماني جي ڪتابن ۾
 ٿئي ملي. ”زينت“ مان چونڊيل هن ٽڪر مان گذريل صديءَ جي ٻچائيءَ واري زماني ۾
 سڌريل مسلمانن جي رسمن رواجن جو عڪس سٺي ٿو ۽ پڻ ميرزا صاحب جي سرل ۽ ٺهڪيل
 سنڌيءَ جو پتو پوي ٿو. -

”گهوت ڪنوار جي گڏ رهڻ جو اسين ڪهڙو ذڪر لکون؟ هيتري واقفيت، هيتري
 سک ۽ هيتري محبت کان پوءِ جا سندن شادي ٿي هئي، تنهنڪري هڪٻئي سان حد کان
 وڌيڪ پيار ٿين. اڪثر جيڪي شاديون هتي ٿين ٿيون، تن ۾ گهوت ڪنوار هڪٻئي جا ناواقف
 هوندا آهن، تنهنڪري جيسين پرڻجي گڏ ٿين تيسين ٻيا ڳڻتيون کائيندا آهن، ته الاجي ڪهڙي
 طرح جو ماڻهو هوندو، الاجي ڪهڙي شڪل هولديس، الاجي ڪهڙي طبيعت هونديس.
 پرڻي کان پوءِ ڪنوار ته مهڙو ڪن حيا کان ڪڍي نه ڪڍندي، ڏانهس منهن ٿي مٽي ڪري
 ته نهاري بندي، اکر ٿي ڪونه ڳالهائيندي. پر هتي اهڙو حال نه هو. پهرئين ڏينهن کان وٺي
 هن جي دل سمجهي ويئي ۽ پاڻ ۾ اهڙا گهرا ٿي ويا جو چڻ اڳي جا واقف هئا... گهر جي
 ڪن ۾ هنن ٻنهي گڏجي يڪراءِ ٿي اهڙو سڌارو ڪيو جنهن مان ڏسڻ واري کي جيڪر صاف
 معلوم ٿئي ته في الحقيقت مڙس جو ڪم آهي ٻاهر پورهيو ڪري، ڪٿي ڪمائي اچڻ، ۽ زال جو
 ڪم آهي، گهر جو سڀ ڪم ڪار سنڀالڻ؛ نه رڳو ايترو، پر پاڻ ٻاهر جي ڪمن ۾ مڙس جي
 مددگار ۽ صلاح ڪار هئڻ. زال ۽ مڙس ٻنهي چئن ديني ۽ علمي سڌاري ۾ به پريندي کان
 گهڻي ڪوشش ڪئي. هڪڙو وقت مقرر ڪري ڇڏيو هئائون، جنهن تي مڙس زال کي انگريزي
 پڙهائيندو هو، ۽ ٻيا جيڪي ڪتاب اڪثر اسڪول ۾ پڙهائيندا آهن. ڪنهن وقت وري ڪو
 ديني يا اخلاقي علم جو ڪتاب کڻي گڏ ويهي مطالع ڪندا هئا، ۽ ڪن ڳالهين تي پاڻ ۾ بحث
 ڪندا هئا.“

۱۸۹۲ع ۾ ديوان پريتمداس حڪومتراه (“هڪڙو نمائو، ستاري جو طالب“ تخلص سان)
 هڪ خود ساختہ ناول ”عجيب ڀيٽ“ لکيو هو، جو ”زينت“ کان پوءِ ٻيون نمبر حقيقت نگاريءَ
 (realism) تي ٻڌل ناول هو، جنهن ۾ روزمره جي جيوت جا ممڪن واقعا ۽ ڪردار
 آڏل هئا. منجهس ان زماني جي سنڌي عالمن ۽ ڀائيندن جي پنڪتي رسمن رواجن ۽ تعليمي،
 اخلاقي ۽ ڌرمي جيوت تي روشني وڌل هئي، ۽ لکيل به چيديءَ ۽ سڪ سنڌيءَ ۾ هو.
 هن ناول مان هيٺيون ٽڪرو، جنهن ۾ تن ڏينهن جي تعليمي سرشتي بابت، ديوان پريتمداس آزاد
 خيالي ڏيکاري ٿو، ۽ سندس پختي لکڻيءَ جو به مثال ڏئي ٿو، توڻي ان ۾ پوريون بيهڪ
 جون نشانيون ڏنل نه آهن:

”خانگي ماستر جا ڪرايل ڪم پورا ٿي ويا تنهن کان پوءِ سڄو روزبروز ٻنهي ٻوندو ويو. جيتوڻيڪ ائين هو ته جنهن ڪم ۾ رڳو خيال جي گهرج هئي تنهن ۾ هو ڪلاس جي چوڪر کان هميشه ٻڙ هوندو هو پر بر زبان ياد ڪرڻ ۽ محنت گهرندڙن ڪمن ۾ گهڻو گهٽ هوندو هو... انهيءَ طرح بعضي پاس بعضي لاهاس ٿيندو هو. ستين درجي ۾ ٿيو ته ان وقت ارڙهين ورهين جو هو ۽ خيالي ڪم جهڙوڪ طبعي ۽ رياضي علمن تي ٻه ٽن ڳڻو هو ۽ ٻين ڪمن ۾ به ڪلاس ۾ جيڪي سو ٻڌي سڏي وڌاڻو ڪيو هئائين، ۽ هر جيتري محنت هن کي ڪرڻ ڪهندي هئي تنهنجي ائين ٻئي به ڪين ڪندو هو. هو چوندو هو ته پنج ڀرت حرف به حرف سمجهي پڙهجن ۽ ياد ڪجن ۽ ڪڪ ٿي پئجي تنهن کان سؤ ڀرتن جو مت سمجهجي ۽ اڃا وڌيڪ پڙهڻ جو چاهه هجي سو ويهرو ڇڱو آهي ۽ ڪنهن به گرتڪار جي هڪڙي ئي ڪتاب جي هڪ هڪ اکر يا ست تي ويهي مٿي هٿن کان ڏهن جدا جدا گرتڪارن جي ڪتابن جو مت سمجهڻ وڌيڪ ڪمائڻو آهي... تنهن کان سواءِ انگريزي رڳو انهي لاءِ ڪن ٿي پڙهجي ته اها ٻولي سکجي پر الهيءَ لاءِ به ته جيڪي علمي ڳالهون انهيءَ ٻوليءَ ۾ لکيلون آهن سي سکجن تنهنڪري جيڪڏهن اهڙين ڳالهين جي مطلب سمجهڻ جيتري انگريزي آهي ته وڌيڪ سکڻ جو ضرور ڪونهي. انهيءَ خيال تي هاڻي هو پنهنجو سڀ وقت طبعي علم جي ڪتابن پڙهڻ ۾ ڪم آڻڻ لڳو جنهنڪري ٻين سکول جي ڪمن تي بلڪل ڌيان ڪونه ڏيندو هو سڄو ڏينهن انهن ڪتابن پڙهڻ ۾ يا جيڪي ڳالهون منجهن لکيل هونديون هيون تن بابت ويچار ڪرڻ ۾ ۽ جيڪڏهن ٿي سگهندو هوس ته انهن جا تجربا ۽ ڇاپون ڪرڻ ۾ لڳائيندو هو. ليٽ سڄو ڪي انهيءَ ريت ڪلاس ۾ ڏڏ ليکڻ ڪري ڏاڏا ساڙا اچڻ لڳا اتي باقي جو ماستر کي به سندس نسبت ڇڳي راه نه هئي تنهنڪري هو سکول مان کڻو ٿي پيو ۽ ڪيترا ڏينهن ويچار ڪرڻ کان پوءِ ائين سمجهيائين ته ميٽريڪيوليشن پاس ڪرڻ لاءِ سڀني ڪمن کي ڇڱو ڪرڻ گهرجي جو آڱ ڪري ڪين سگهندس. تنهنڪري هن سکول ڇڏي ڏنو.“

”عجيب ڀيٽ“ جو ٻيو سڌاريل ڇاپو ۱۹۱۰ع ۾ اڪتو هو جنهن جي ديباچي ۾ مصنف لکيو هو: ”سرهائيءَ جي ڳالهه آهي جو هن ڪتاب ڇپجڻ کان پوءِ ڪن اڌلگين رسن ۾ سڌارا ٿيا آهن. اڃا سڌاري جي گهڻي گهرج آهي. پر ڏاڍي ارمان جي ڳالهه آهي جو ڪن ڳالهين ۾ اڳئين کان به وڌيڪ خرابي ٿي آهي. هن ڪري جو خود غرضي ۽ لوڀ وڌيل آهي.“ جنهن مان ثابت آهي ته هن ناول لکڻ مان مصنف جون ٻئي مرادون، ”سلڪ جي حالت ۽ ٻولي سڌارڻ“ جون، ڪجهه قدر برصواب ٿيون هيون

ازغبي ۽ ڪراستي قصا

سنڌي ناول جو بنياد جيتوڻيڪ مٿئين خالص مصالحي سان وڌو ويو، پر اوساري جا آن مٿان ڪٽئي ويٺي سا گهڻي قدر اڻگهڙيل پٿرن جي هئي، توڻي آخرين آڏاوت رفت رفت سڌرندي

سنگين ٿيندي ويئي. ۱۸۸۵ع ۾ شڪارپور مان مسٽر هوگرڊاس، ۶ ۱۸۸۸ع ۾ سکر مان ماسٽر هوبسنگ جي ڪتب خانن مان ڪيترا ازغيبِي ۽ ڪرامتي (Super-Natural) قصا نڪرڻ لڳا، جن ۾ انساني عشق بازيءَ مان گڏوگڏ جن "ڀوت ۽ ديو ڀريون به پهرو وٺندا هئا، ۽ جي اڪثر ڪري قابلِ دار لشر ۾ يا نثر ۽ نظم جي ملاوت ۾ لکيل هوندا هئا۔ جو تنهن زماني جي روماني (romantic) قصن لکڻ جو رواج هوندو هو. ماٺ گهڻيائي پتل وجهندا هئا ته اهي عشقي قصا پڙهي ڀارڪر جي هوندا، پر جئن بندش وڌيڪ تنهن انهن قصن جون ليٽور ۾ ڇپيل ڪاپيون واهائي هيٺان لکائي رکندا هئاسون ۽ پنهنجيءَ جو جاکي، سوڙ مان منهن ڪڍي، لکائي پيا پڙهندا هئاسون. انهن ناولن جا هيٺيان لکنڊڙ ۽ نالا هئا:-

چن سان لکي ويس ۽ اکين جي اڳيان ڏند ڦري ويس، تڏهن ٻنهي هٿن سان اکيون مهتي هٿن چوڻ لکي ته اي رب منهنجا... جيئري جا ڳندي ٻيٽي آهيان سڀو ته نه آهي؛ ڄاڻان ٿي نه ڪنهن آدمزاد جي حرڪت آهي نه ته ٻئي کي ڪهڙي طاقت جو ارڙهن هزارن ديوتن وچان هتي اچي نڪري ۽ ڪسڪائي گل ڪٽي وڃي— وري جڏهن پنهنجي ننڍ جي بي سرتائي ۽ ڪهڙي لٽي جي اويسلاني دل تي ياد آيس ته تڏهن ڏاڍي لهڙي ٿي ۽ هي بيت پنهنجي حال ٻانڌڙ پڙهڻ لکي—

هٿين تون ڪير تنهنجو نالو چاهي، هتي آئين تون ڪيئن سينو سهائي...
ڪٿي آءٌ دست تنهنجو يار ٻاڻان، چمان اکين تي ۽ جيءُ سان لڳايان،
سڄي اسلاڪ پٽري پست رکي هئي، مگر ان تي نه تنهنجي چوڪسي هئي،
سرنگ سيني اندر آهي هٿين تو، چورائي چست دل آهي ڪٿين تو...^۴
جلبائي صاحب، بنا پيد پاوَ جي، ڪيترا سلس هندي لفظ ٻن سياويڪ طور ڪتب آندا
هئا، جي اصل کان سنڌي زبان جو ورتو آهن؛ وچن، جنسار، جوين، سورج، ميت، ارڻ،
درسن، ويراڳ، مٽڪ، وغيره.

”گل خندان“ مان هيءُ فڪرو لطف الله آخوند، جي قافله دار نثر ۾ زناني حسن ۽ هاز سينگار جو سهڻو مثال آهي:

”شهزادي ماه، طلعت غسل ڪري، ٿئي ڏني؛ اکين ۾ سرمون وڌائين، زبور بهريائين،
ارغوني ويس جو جنسار ڪيائين، سڀ هار سينگار ڪيائين، آرسی کڻي پنهنجو منهن ڏنائين.
منهن ڏسندي ڳلن جي لالائي، اکين جي گهرائي، جوانيءَ جو زور، حسن جو شور، زلفن جو
تاب ۽ غمزي جو حجاب، ڏسي تماشو لکي ويس. چوڻ لکي ته واه واه، هي به ڪو حسن
بيمثال آهي! يا بدر جمال آهي! جي اهو حسن آهي ته بس حسن ختم آهي، سڀ حسن کان
آتم آهي... راڻي انهيءَ ڪوڙيءَ تعريف کان گمراه ٿي ويئي. ڀانئين ته جيڪس اهڙو مڙيوئي
منهنجو حسن مزيدار آهي، جو سڀڪو ان جو خريدار آهي.“ حسن کي غرور سان ڪٽيائين ته
لياڙ کي ناز سان مٽيائين.^۵

پر ايترو چيو ته چالو زماني جي لاول لويسيءَ جي اصولن موجب، اهي عشق ۽ جالبازيءَ
جا ڪرامتي قصا، نوخير جوانن ۽ سنسيءَ جي شوقين پڙهندڙن کي دلچسپي ڏيئي سگهن ٿا،
پر رنگين عبارت کان سواءِ، موضوع جي مد نظر کان انهن جو ادبي درجو گهٽ آهي. تنهن
مولدي به ناول جي تاريخ ۾ انهن جو ذڪر ضروري آهي، ڇو جو انهن جي ذريعي سنڌ جي
عام ماڻهن ۾ ناولن پڙهڻ جو خوب شوق پيدا ٿيو هو.

۱۹۱۰ع ڌاري حيدرآباد ۾ مڪي سيرومل ساگرائيءَ هڪ لنبي چوڙي هندي ناول جو
ترجمو اٺاويهن ڀاڱن ۾ ڪيو هو، جنهن جو نالو ”هردل لذت“ عرف ”چندري شاپاسنتي“ هو، ۽
دٻوڪي نندلا ڪٽريءَ جي مشهور ناول تان ترجمو ڪيل هو. هيءُ ناول هياريءَ ۽ طلسم وارن

عجائب ۽ اذيت حادثي سان ٽٽار هو، ۽ عام پڙهندڙن ۾ ايترو اتساه پيدا ڪيو هئائين، جو ٻئي ٻئي هفتي جڏهن نئون ڀاڱو نڪرڻو هوندو هو، تڏهن پرينءَ بزار ۾، مڪي صاحب جي پريس ٻاهران، اٺ آنا ڪٿان لڌ ڪٿان پٽي سٽي وڃي گهاٽ ٿيندا هئاسون. هيءُ ٻاول اهڙو ته گرماگر ٺاهڻاين وانگر وڪاڻو جو جلد ئي مڪي سيرومل ساڳئي سلسلي کي قائم رکندي ”پوئنتا جي جيولي“ جا چوويهه ڀاڱا به ڪڍيا هئا. هنن ناولن ۾ به جيتوڻيڪ ناشدني ۽ سنسيءَ وارا هزارين واقعا آندل هئا، تنهن هوندي به منجهن آکاڻيءَ جو پورو سلسلو بهاريل هو، ۽ رڻا جي ايڪتا رکيل هئي. منجهن ادبي ليات اها هئي جو ڪن ڪردارن- مردن توڙي زالن- جي شخصيت اهڙي ته چٽي ڀاريل هئي جو اهي وسرڻ جا نه آهن ۽ مثالي ڪردار ٿي پيا آهن. جهڙوڪ تيج سنگهه، پوئنتا، ڪمائي ۽ مايارائي، جيتوڻيڪ خيالي پرش ۽ ناريون آهن ته به شيڪسپيئر ۽ ڊڪسن جي ڪن ڪردارن وانگر اسڻ ٿي پيا آهن. ٻي علمي خوبي هنن ناولن ۾ اها هئي ته مڪي سيرومل، منهنجي خيال ۾، پهريون لکنڊڙ هو جنهن ڪيترا سولا ۽ سهڻا هندي لفظ سنڌي ٻوليءَ ۾ مروج ڪري ڇڏيا، ۽ ان جو خزانو وڌايو. تنهن کان اڳ سنڌ ۾ اسين فارسي لفظ گهڻا ڪتب آڻيندا هئاسون ۽ هنديءَ ڏانهن پورو ڌيان نه ڏيندا هئاسون. منجهن خاص ادبي خامي اها هئي جو بيهڪ جون نشانبيون عدم پيدا هيون.“ ”هرڊل لڏيڏ“ جي پنجويهين ڀاڱي مان مڪي صاحب جي هنديءَ- گاڏڙ لکڻيءَ جو نمونو، بيهڪ جي نشانين پٺان، هن طور آهي: ”پڙهندڙ مهاشيه! توهان کي هن آهنياس پڙهڻ مان معلوم ٿيو هوندو ته ’هائي هيءُ آهنياس سماهتيءَ جي طرف هليو ٿو وڃي... هن آهنياس ۾ جيڪي طلسمي ڳالهيون لکيليون آهن، جيتوڻيڪ آهي ناممڪن نه آهن ۽ وڳيان وينا يا سائنس ڄاڻڻ وارا ضرور چوندا ته ’هاڻ اهڙيون شيون تيار ٿي سگهن ٿيون‘ تنهن هوندي به گهڻا اڻڄاڻ ماڻهو اهڙا آهن جو هن کي بلڪل ڪيل ئي ڪيل سمجهن ٿا، ۽ ڪيترا هن جي ڊيڪاڊيڪيءَ ۾ پنهنجن لکيل انوڪن ڪتابن ۾ ناممڪن ڳالهيون لکي طلسم جي نالي کي بدنام ڪرڻ لڳي ويا آهن. انهيءَ ڪري منهنجو ڌيان هاڻي طلسم لکڻ جي طرف نٿو جڙهي، پر ڇا ڪيو وڃي لاچار آهي، هڪ ته پڙهندڙن جي رڳيءَ طرف ڌيان ڏيڻو ٿو پوي، ٻيو چنارگير جي چيوٽري واري طلسم جي ڪيفيت لکڻي بنا ڪرڻو هلي، جنهن کي هن آهنياس جو بنياد چوڻ گهرجي. جنهن جي لاءِ چندرڪانتا جي قصي ۾ واعدو ڪري چڪو آهيان، تنهنڪري هاڻي هن هنڌ چنارگير جي چيوٽري واري ڪيفيت لکي انهيءَ پڪيه کي پورو ڪريان ٿو. انهيءَ کان پوءِ ٻنهي ڪمارن جي شادي ۽ قيدين جي مقدمي طرف ڌيان ڏيئي هيءُ آهنياس پورو ڪندس.“

پنکتي لاولن جا ترجما

۱۹۰۱ع کان وٺي ڪراچيءَ کان ”سنائن ڌرم سڀا“ وارن پنهنجي ”هرچارڪ پٽر“ (دواران) کي هندو سماجي ناول ڪڍيا، جن تي اگهاڙپ جو الزام لڳايو ويندو هو، پر حقيقت ۾ انهن جو مقصد درسي ۽ اخلاقي پرچار هوندو هو، ۽ منجهن عام هليءَ چليءَ بابت وڻندڙ آکاڻين ذريعي

سماجي ۽ گرهستي اوڻائين جي اوگهڙ ڪري انهن کي سڌارڻ جي ڪوشش ڪيل هوندي هئي. اهي ناول ٻين هندستاني ٻولين تان ترجمو ڪيل هوندا هئا، ۽ منجهن ڪي هندي لفظ ڪم آندل هوندا هئا، جي تن ڏينهن ڏکيا لڳندا هئا. انهن مان هيٺيان مکيه هئا:-

تيجورام شرما ”هندو ڪٽنب“ (هنديءَ تان ورتل) ۱۹۰۲

” - نئون يا ”چنڊالن جي چونڪڙي“

” - ”چڙواڳ رما ۽ ٻروس سندري“ (هنديءَ تان ورتل)

” - ”نول لڪشمي“ (گجراتيءَ تان ورتل)

” - ”سندري“ ”پتورت ناري وغيره.

ويرومل ملائي - ”کڪا جو ڪٽنب“ (گجراتيءَ تان - سکر سڌار سپا جو ڇپايل) - ۱۹۱۵

” - ”- ”ليلان: وجه و سنت“ وغيره.

چينانند رتن - ”اشميل جمن“ (گجراتيءَ تان ورتل) - ٽيون ڇاپو ۱۹۲۴.

هنن ناولن جو مکيه ليکڪ مهاراج تيجورام پڇاڙيءَ تائين اهڙا پنکتي سڌارڪ ناول لکندو رهيو، مثلاً ”آدرش آتمارام“، ”پتورت ليل“ وغيره.

”هندو ڪٽنب“ جو ديوناگريءَ ۾ لکيل هڪ ڪتاب ”هندو گرهست“ تان ترجمو

ڪيل هو ۽ جنهن ۾ وئشيا ناچ جي ڪڪرم جا نقصان ڏيکاريل هئا، ۽ جو ڪٽنب قصو اهڙو لوڪ-پسند پيو هو، جو ان جو ٽيون ڇاپو ۱۹۲۲ ۾ نڪتو هو. تنهن مان مهاراج تيجورام جي هالوجالو ۽ سلس عبارت جو هي مثال ڏجي ٿو:-

”بس! پوءِ ته سيٺ جو حڪم ٻڌي هڪدم ڳاڻڻ شروع ٿيو. نيشونءَ تي هڪ ٻئي پٺيان ٻهر جون ٻنچيون اڇليندي ڪيترائي غزل ۽ ڪافيون چوڻ لڳي جن مان نموني طور هڪ ڪافي هنريٽ آهي.

اڃ آءُ منهنجا مٺا، ڀاڳ ڀلا ٿي پٺيان،

ڀاڳ ڀلا ٿي پٺيان، بس پيرن جي وراهيان...

شڪاريءَ جي ٻاڻ کان جيئن هرڻ گهايل ٿي، انهي ٿر ٿي هوندو آهي، تنهن اسان جي لڳڻيءَ جو به، معشوق جان جي ڪافين ۽ غزلن اهڙوئي حال ڪيو. هن جي ٻار ۾ هو ديوانو ٿي ويو. جيڏانهن ٿي اک کنينائين اوڏانهن معشوق جان ٿي معشوق جان ٿي ڏٺائين، ۽ ٻيو ڪجهه نه. جڏهن دل کي قابو نه رکي سگهيو، تڏهن هنريٽ ٻڪاري چيائ ته ”ٻياري معشوق! دلدار معشوق!! تنهنجي اکين مان جادوءَ جي ڀرسان پئي وسي آهي. بس! مون کي ته پنهنجو ٻوڪر کڻي پٺاءِ. پڙهڻ لکن سان هاڻي منهنجو ڪو ضرور ڪونهي. مان نه پڙهندس! نه پڙهندس!!“ ۽ نه پڙهندس!!!

”معشوق جان - ٻارا بس! مان جنهن جي تلاش ۾ هيس. سو اڃ مون کي ملي ويو. جنهن جي ڳولا ۾ وڏن وڏن سڀين کي مون ڪن جوڙو ٿي لکيو، مون کي ڄاڻا اڃ ملي ويو. بس ٻارا مون کي کلي سان لڳاءِ، ۽ ٻيو ڪجهه به نه گهرجي!“

ميرزا قليچ بيگ جي ”زيبت“ ۽ ديوان ڀرتمداس جي ”عجيب پيٽ“ کان پوءِ ٽيون نمبر سڌريل ناول هو لعلچند اسر ڏنيل جو ”ڇوٽ جو ڇنڊ“ يا ”ڀرم جي ڀلائي“ جو ۱۹۰۵ع - ۱۹۰۶ع ۾ ’سرسوتي‘ مخزن ۾ ڇپيو هو ۽ ۱۹۲۱ع ڌاري ”سنڌي ساهت سوسائٽي“ جي ماهوار رسالن ۾ ڇپيو هو. هن دليان جوڙيل ناول جو مسئلو غير رواجي هو: تن ڏينهن جڏهن زال ذات اڃا پردي مان نڪري مرد سان لڙڻ وڃڻ نه آئي هئي، تڏهن ويچارا نوجوان پنهنجي دل جي آڀرندڙ محبت همجنس دوستن سان ٿي وٺيندا هئا؛ ۽ اهڙن ٻن نوجوان دوستن جي وچ ۾ سلس ۽ بي طمع سڪ جو ورنن هن ناول ۾ نهايت نفيس نموني ۾ ڪيل هو. تنهن کان سواءِ منجهس حيدرآبادي هندو سماج جا ڀرم، منسا ۽ ٻيون ڪريٽيون پليءَ پٽ ڇٽيل هيون. جيتوڻيڪ آخر ۾ هن ناول جو پلاٽ منجهيل سنجهيل ٿي پيو، پر لعلچند صاحب جي عبارت سندس دستور موجب گهڙو اصطلاحن سان ٺمار ۽ ڳردار هئي. ناول جي شروعاتي باب ۾ ئي نجي ۽ ڇنڊي سنڌيءَ ۾، تيز ۽ سڌريل دم جي نشانين سوڌو ٻن دوستن جي نازڪ ڀريت ۽ قدرت جي نظارن بيان ڪرڻ جي طاقت جو مثال ملي ٿو وڃي:

”لوڏ جن جي لڪ لهي، جن سان جڙيو شل جيءُ رهي!

هئا هتي حاضر هزار، جان ۽ جيءَ جيسار ٻار.“

واهيزي جي وير، سورج پنهنجي روشن سواريءَ جو نشان شفق جي صورت ۾ ڪري ڇڏيو هو. اسان جي تازي مڱيل نوجوان کي تهڪندو اچو وڳو ڏيکاريل هو، ۽ پنهنجي ڀريت سان گڏ درياءَ جو رستو ڏيو هئي ويو. انهيءَ رستي جي ٻنهي ڪنن تي ڪڇ سرهيون نمون ۽ ساوا گهاٽا ٻير، شاهي ٻڙ ۽ سهڻا ٻير - ڪتي ڪتي سنوان سرهه به - هڪٻئي سان لاڳيتا آيا آهن، جن جا جهٽ هڪٻئي ۾ بلڪل گتيا پيا آهن، ۽ هڪ شاهي چٽي ڪري ٻڌي اٿن. انهن وٽن ۾ سڀاوي سڳند ٿئي ٿي. انهي ڏهاڙي ٻوڏارين جو - سٽل هير به ٻئي لکي، سو آتان لنگهندي ڏينهن وارو ٿڪ وسري ٿي ويو. جوت ڀري ۽ سنجها ٿري ته هي سنگتي اچي گندوبندر کي قابو پيا.

اوچتو ئي ان ٿاڻي اسان جي تازي مڱيل نوجوان جون اکيون وڃي آپ ۾ کنيون، ۽ ڏاڻي شڪل چنڊ تي نظر پئجي ويس... سندس ڳيرو يار هن جو چهرو ڏسي، وانڙو ٿي ويو. ۽ گهڙائي ٻائي، منهن ۾ تهاري، سڀني آواز ٻڃڻ لڳس: ڇو موتي، ڇپ ڪري ڀڙيا اٿئي؟ مون سان رڻو ته ڪين آهين؟ تنهن تي اسان هڪ هن کي ورنڊو ڀاڪر ٻائي، ورندي ڏانهن: اهيرا! توسان ر... ٿو...! وات مان ٻيو ڪي اڪليس ٿي ڪين، جو هيٺئين ڇپ سندس ٽپ ٽپ لائي ڏني، ۽ بدن ۾ سڀاڻو وٺي ويس...

آسمان ۾ تارن جهرور لائي ڏني، ۽ هنن ٻن ڀريتن کي محبت ۾ مائل ڏسي ڄڻ مريڪيائون پئي. چنڊ تنهن ويل نظر ڪونه ٿي آيو. گهر پوري ڏهن بجي پهتا. انهي ڏينهن ٻڌي جي ڇوٽ هئي.“

هن ناول جو ٻيو ڇاپو ۱۹۷۷ع ۾ نڪتو هو جنهن ۾ لالچند آکاڻيءَ کي سنواريو هو ۽ اُن جي منڍ ۾ لکيو هئائين: ناول جي ٻئي ڇاپي ۾، جنهن جي رٿا، اڃا ڪلپنا جي سنار مان نڪري، اکرن جا ويس وگا پهري، ٻڌري ٿي نه آئي آهي، حياتيءَ وفا ڪئي، ته انهي ۾ ماڪ ۾ هيڏي جا سماجڪ ۽ سياسي اُٿل ٻٽل ٿي ويٺا آهي، تنهنجا ڪي ڌڌڪي وارا وستار قلم بند ڪيا. پر افسوس جو اوچتوئي سنڌ ماڪ ڪي ٿي الوداع ڪري آيو ۽ ٻئي ڇاپي ڪڍڻ جي آسپد بيمئيءَ ۾ پوري ڪري نه سگهيو، نڪا حياتيءَ ئي وفا ڪيس.

هن دؤر جا وڌيڪ من-گهڙت ناول هئا: ڀيرومل مهرچند جو ٻن ناولن جو سلسلو، هڪڙو غمناڪ ”آئند سنڌري“ (شمار ۱۹۱۰ع) ۽ ٻيو سک-انت ”موهنِي ٻائي“ (۱۹۱۷ع)، جن ۾ ٻن هندو گهڙو جيوت جون رسمون رواج ۽ سماجڪ مسئلا ڪنيل هئا، مثلاً گهڙو ڪفائيت، زناني تعليم، ڌرتي لپتي، جيئري تي جيئري شادي وغيره. تنهن کان سواءِ حيدرآبادين ۽ بهراڙيءَ وارن جي وچ ۾ هندن ۽ مسلمانن جي وچ ۾ سلوڪ پيدا ڪرڻ تي به زور ڏنل هو. ”موهنِي ٻائي“ جي منڍ ۾ ڀيرومل صاحب لکيو هو:

”هن ناولن ۾ آکاڻي ٿوري ۽ سادي سودي هئي، باقي پنڪتي ڀرڇار ۽ بحث مباحثو نهايت گهڻو هو. جنهنڪري واقع ڪاريءَ ۽ ڪردارنگاريءَ جي لحاظ کان اهي ادبي ناول نه آهن، بلڪن تنهن زماني جي هڪ اختياريءَ واري پنڪتي، تاريخ ڇو ڪم ٿا ڏين.“ — استاد ڀيرومل جي لکڻي، استاد لالچند جي اصطلاحي عبارت کان ٻنهي ناولي، سرلي ۽ مٺي، ۾ پختي ۽ روانيءَ واري آهي، جنهن جو مثال ”موهنِي ٻائي“ مان ملي ٿو، توڻي ڊر جون نشانليون ڪڇيون ٿيون ڏسڻ ۾ اچن.

پر ”موهنِي ٻائيءَ کي ننڍ ڪين آئي. هوءَ جيئري تي جيئري ٻڙڻن بابت خيال ڪرڻ لڳي. جي ٻين قومن ۾ جيڪي شاديون ٿين ٿيون سي ”ٻرڻ وواه“ آهن، پر اسان وٽ وواه يا وهانءُ هڪ ڌرمي ڳالهه آهي. ٻوه اسان وٽ هي اونڌا رواج ڪيئن قائم ڪيا اٿن. ڌرتيءَ نيتيءَ ۾ چئبو ته لوپ جي ڪري ماڻهن جي اکين تي ڀرڌا ڇڙهيا آهن، پر جيڪي جيئري تي جيئري ٿا ٻڙڻن تن کي ته ڳورو لڏو ڪونه ٿو ملي ٻوه هنن کي ڪهڙو لٽ! اکين تي ٿو چڙهي، جو هو قهر جا ڪم ٿا ڪن؟ پاڻ ٿي چيائين ته استري ڇت چري هجي، ۽ هن جي سئين ٿيڻ جي اسيد ئي نه هجي ته سندس سرد ٻي استري ٻڙڻجي سگهي ٿو... پر ڪوبه قاعدو ۽ ڪوبه رواج صحيح تڏهن سمجهيو جڏهن هيٺ مٿي ٻورو هوندو. جيڪڏهن ڪنهن جو هتي وڃي چرين جي اسپتال ۾ پوي ته سندس استريءَ کي سندس سامهرا يا پنج جيڪر ٻيو گهٽ ڪرڻ ڏين؟ بلڪل نه. تڏهن استريءَ جي حق ۾ اهڙو رواج ڪيئن قائم ڪيو اٿن سا ڳالهه آءٌ ته سمجهي نٿي سگهان. جنهن جو نالو ئي ”قاعدو“ آهي، سو استريءَ توڙي ٻرش لاءِ هڪجهڙو هئڻ گهرجي پر هتي ته ٻيائي جا ٻيا لڳا ٻيا آهن.“

هي آکاڻي دؤر جو آخرين ناول هو ڊاڪٽر هوتچند گربخشاڻيءَ جو ”نورجهان“ (۱۹۱۵ع) جو سنڌيءَ ۾ پهريون تاريخ تي ٻڌل ناول هو، ۽ لکيل به ڊاڪٽر صاحب جي عاليشان ادبي

عبارت ۾ هو جنهن ۾ سنڌي ۽ فارسيءَ جو جوڳو ميزان رکيل هو. منجهس مکيه ڪردارن جي سيرت نگاري نهايت زوردار ڪيل هئي ۽ محبت ۽ جنگ جا چتر پڻ خوب رنگين چٽيل هئا. هر ڪن واقعن جي بيانن ۾ ذرا مبالغائي ڪان ڪم ورتل هو. ”نورجهان“ مان، اڪبر جي موت ۽ جهانگير جي تاجپوشيءَ واري باب ۾ هيٺين بيان مان، ڊاڪٽر صاحب جي شاندار درباري عبارت جو: جنهن ۾ باقاعدي بيهڪ جون نشانين ڏنل هيون، اندازو لڳائي سگهجي ٿو: ”اڃا ماڻهن پنهنجي پياري بادشاهه جو ماتم ئي پئي ڪيو ته اُڪري ۾ تاجپوشيءَ جا ساڻاها هئي ٿيا. سليم ماتم جي مقرر ڪيل مدي تائين به ترسي نه سگهيو. ٻيءَ جي قضئي پهچا ٿوري ئي عرصي ۾ تخت تي ويٺو... هن اڃا تخت تي پير رکيو ئي ڪين، ته توڻ جي ٺڪا ٺوڪي ٿي، ۽ نگران ۽ شرنائين جو غفلو مڃي ويو. امير ۽ وزير جي قطارون ڪيو بيٺا هئا، تن نٿڙي سلام ڪيو ۽ هڪڙي نقيب اڳتي وڌي بلند آواز سان هڪاري چيو ته ”اڄ شهنشاهه نورالدين جهانگير يعني اسلام جي روشنائي ۽ دنيا جو فتح ڪندڙ تخت نشين ٿيو آهي. هي اهو صاحب ڦيران آهي جنهن جو زحل دربان آهي ۽ آسمان آستان. چنڊ سندس پيغام رسائيندڙ آهي، زهره راڳيندڙ، قضا سندس نگهبان آهي ۽ قدر ثناخوان، تجمل ۽ توانائيءَ جو مايو آهي، ۽ شان ۽ شوڪت جو مايو؛ سغا جو بحر آهي ۽ عطا جو ڪڪر... امير اصل آهي ۽ امير نسل آهي؛ ملائڪ روڻ آهي ۽ ملائڪ خوه آهي. شل جهان هميشه سندس بنده هجي ۽ سندس زندگاني پائنده هجي.“



ڪوٽ ڏيجي — آثار قديمه جو هڪ نشان

ذخير پور کان پندرهن ميل ڏکڻ طرف ۽ حيدرآباد ڏانهن ويندڙ روڊ تي ڪوٽ ڏيجي، هڪ ننڍڙو ڳوٺ آهي. هتي سڀ کان پهريائين نومبر ۱۹۵۵ع ۾ کوٽائيءَ جو ڪم شروع ڪيو ويو هو ۽ هڪ مهينو ساندھ خارج ٿيو. قديم سنڌ جي ماڻهن حصي ۾ نه صرف هڙپا، جهڙي ڏيڍي شهر جي زندگيءَ جو تهذيب ۽ تمدن جا آثار نظر اچن ٿا، پر هيٺين حصي ۾ پڻ هڪ نئين ۽ تمدن جا آثار دريافت ڪيا ويا آهن. کوٽائيءَ جو پهريون ڪم جيتوڻيڪ محدود نوعيت جو هو، تنهنڪري هن نئين تمدن ۽ هڙپا تهذيب جي درميان ڪهڙو تعلق ٿي سگهي ٿو؟ انهيءَ تي ڪافي روشني ڏيڻي نه سگهي آهي ڇاڻاچ. سال ۱۹۵۷ع جي ماه آڪٽوبر جي وچ ۾ دوباره کوٽائيءَ جو ڪم شروع ٿيو. انهيءَ نئين کوٽائي مان هينئر هيءُ اهم پايو تڪميل تي پهچي چڪو آهي، ته هن علائقي ۾ ’موهن جي دڙي‘ جي تهذيب کان تقريباً ’دست - ۳ سال‘ پهريائين هڪ تهذيب موجود هئي، جا ’موهن جي دڙي‘ جي پيش رو به هئي ۽ انهيءَ کان ڪجهه مختلف به هئي. عالمن ۽ آثار قديمه جي ماهرن کي دعوت نڪري آهي.

— غ، م، گرامي

۱۹۲۰ع ۾ ’موادي سنڌ‘ ۾ هڙپا ۽ ’موهن جو دڙو‘ جي جڳهن تي کوٽائي شروع ٿي. انهيءَ ثابت ٿيو ته هندستان ۾ آرين جي اچڻ کان ڪهڙو اڳ هنن علائقن ۾ قديم زماني کان ’تهذيب‘ موجود هئي. هتان جا ماڻهو آرٿ ۽ دستڪاريءَ ۾ ڪافي ترقي ڪري چڪا هئا ۽ هڪ ترقي يافتہ ’رسم الخط‘ به ڄاڻندا هئا. هن جي خلاف اتر مغربي پاڪستان ۾ آرين حملو آورن جي تاريخي آثارن جي نه وري شناخت ٿي سگهي آهي ۽ نه انهن علائقن ۾ سندن اچڻ جي ڪا تاريخ اڄ تائين ملي ٿي.

آرين جي اچڻ کان پهريائين ’هڙپا ۽ موهن جو دڙو‘ ۾ جا قوم رهندڙ هئي، تنهنجا تمام گهڻا تاريخي آثار اسان کي حاصل ٿي چڪا آهن. انهيءَ قوم جي تهذيب، ڪيترن خيالن کان انفراديءَ ۽ ترقي يافتہ هئي ۽ ڪيتريءَ حد تائين ميسوپوٽيميا جي انهيءَ تهذيب سان همعصر پڻي لڳي، جنهن جو زمانو ۳۳۰۰ ورهيه اڳ کان اڳ موهن جي دڙي جي تهذيب

جي ابتدائي دورن جي آثارن جو پتو پئجي نه سگهيو، ڇاڪاڻ ته سڄي سبب انهيءَ علائقي جي زياده هٿ ٽانين کوٽائي ٿي نه سگهي. بهرحال انهيءَ تهذيب جو آغاز جنهن زماني ۾ ٿيو هو، کوٽائيءَ مان هيءُ ثابت ٿي چڪو آهي ته 'وادي-سنڌ' ۾ هيءَ تهذيب تمام گهڻي عرصي کان موجود هئي. هنن 'دور آفرين' دريائن بعد 'هڙپا'، 'موهن جو دڙو' ۽ ٻين جڳهن تي گذريل ٽيهن سالن ۾ ڪيترا دفعا دوباره کوٽائي ڪرائي ويئي، ليڪن هن آخري دلچسپ ۽ ترقي يافته تهذيب جي متعلق اسان کي ڄاڻا معلومات حاصل ٿي آهي. تنهن ۾ ڪجهه به وڌيڪ اهم ۽ نمايان اضافو نه ٿي سگهيو. البت ان معلومات ۾ ڪجهه ٻيا به تفصيلات اسان کي حاصل ٿيا.

تازو 'ڪوٽ ڏيجي' ۾ جيڪا کوٽائي ڪئي ويئي هئي، تنهن جي نتيجي ۾ پهريون دفعو 'هڙپا' جي تهذيب ۽ انهيءَ وقت جي 'ڪوزه ڪري' جا نمونا ۽ ٻيون شيون دريافت ٿيون آهن. 'ڪوزه ڪريءَ' جا هيءُ نمونا وڏي اهميت رکن ٿا. انهن مان هيءُ معلوم ٿئي ٿو ته انهيءَ وقت ۾ 'هڙپا' جي تهذيب ابتدائي دور ۾ هئي ۽ مٿيءَ جي ٿانون تي عام پينٽنگ ڪئي ويندي هئي. ليڪن ڳاڙهي رنگ تي ڪاري رنگ جي سجاوٽ ڪرڻ رائج نه هئي. انهيءَ وقت جي ٿانون تي دائرا ۽ پير جي پنن جا نمونا، جيڪي 'هڙپا تهذيب' جي ترقي يافته وقت جي نمونن مان ملن ٿا، سي موجود نه آهن. شروعاتي وقت جي ٿانون تي 'مورا' جون تصويرون يا 'هڇيءَ' جا نمونا پٿريا ويندا هئا. صاف طور تي واضح آهي ته هيءُ ٿانو، هڙپا تهذيب جي سڀ کان قديم وقت سان تعلق رکندا هئا. 'ڪوزه ڪري' جا هيءُ نمونا 'موهن جي دڙي' جي مڙده علائقي ۽ 'هڙپا تهذيب' جوڙين ٻين جڳهن تان کوٽائي ڪري ڪونه ڪڍيا ويا. خوش قسمتي سان 'ڪوٽ ڏيجي' ۾ هيءَ دشواريون دريافت ڪونه آهن. کوٽائيءَ مان واضح طور تي هيءُ ثابت ٿي سگهيو آهي، ته هڙپا تهذيب جي شروعاتي آبادي 'ڪوٽ ڏيجي' جي انهن کنڊرن مان ملي ٿي، جيڪا هن جو هيءُ ابتدائي دور، ان جي ترقي يافته عهد يعني ۲۲۰۰، قبل مسيح ٽن، ٻه سؤ سال اڳ يعني ۱۵۰۰، قبل مسيح ۾ رهيو هوندو، ۽ انهيءَ زماني کي 'هڙپا تهذيب' جي ابتدا قرار ڏني پئي وڃي. مذڪوره بالا کوٽائين جي اهميت هيءُ آهي ته ان جي نتيجي ۾ 'ڪوٽ ڏيجي' جي جڳهه تان 'هڙپا ۽ موهن' جي دڙي جي تهذيب کان اڳ جا آثار دريافت ڪيا ويا آهن. جيڪي انهن کان به قديم تهذيب سان تعلق رکن ٿا، ۽ اهي ابتدائي دلچسپ آهن، جيترا هڙپا ۽ موهن جي دڙي جي تهذيب جا آثار آهن. هن خيال جي جواز ۾ تمام گهڻيون ڳالهون آهن، ته 'ڪوٽ ڏيجي' جي پراڻن باشندن جي ثقافت تمام اعليٰ هئي ۽ 'هڙپا ۽ موهن جي دڙي' وارن باشندن کانئن ڪيتريون فني نظريات ۽ ٻيون شيون حاصل ڪيون هيون، جن ۾ شهرن جي تعمير ۽ فصل بندي (شهري پناهه) جا طريقا به شامل آهن. 'ڪوٽ ڏيجيءَ' جا به حصا آهن. هڪ 'ڳڙهيءَ' جو حصو آهي، جيڪو پنج سؤ فوٽ ڊگهو، ساڍا ٽي سؤ فوٽ ويڪرو ۽ چاليهه فوٽ بلند آهي. ٻيو حصو اهو آهي، جنهن ۾ انهيءَ آباديءَ جو 'دستڪار طبقو' رهندو هو. ڳڙهيءَ جي سٽين حصن ۾ ڪشادا ڪمرا، دريافت

ڪيا ويا آهن. جنهن جا بنياد پٿر جا جڙيل آهن، پر مٿيان حصا مٽيءَ جي سرن سان ٻڌايل آهن، سندن چٽيون چٽيل هيون ۽ انهن تي مٽيءَ جي لنباني ٿيل هئي. جيڪي شيون هڪ ڪيون ويون آهن، تن ۾ هيءُ به شامل آهن. مٽيءَ جي سرن جو ٻڌايل فرش، مٽيءَ جا ٿانون، ٻارن جي کيڏڻ جون گاڏيون، ڪپهون، سنگ مرمر جا ٺڪرا ۽ چوڙيون؛ پر سڀ کان وڏيون مٽيءَ جون ٺهيل ديويءَ جون تصويرون، جانور، تير ۽ پٿرن جا اوزار.

چند گهرن مان گهرو استعمال لاءِ وڏا چلها مليا آهن، جنهن مان هيءُ اندازو لڳائي سگهجي ٿو ته انهن ماڻهن جي زندگي منظم هئي ۽ ڪم ڪار جي تقسيم ضابطي تحت هئي. هيٺيان هنڌن تي هڪل سرن جون ڏلهيون ٿلهيون ديواريون مليون آهن. چند پٿرن جي ڏلهائپ پنجن فوٽن کان به وڌيڪ هئي.

'ڪوٽ ڏيجيءَ' ۾ جا شيءَ سڀ کان زياده متاثر ڪري ٿي، سا 'هڙپا' جي زماني کان اڳ جو 'ڪوٽ' آهي. جنهن جي اوچائي ۽ ٿولهه ڪافي آهي. هيءُ ڪوٽ هڪ ٺڪر تي تعمير ڪيو ويو هو ۽ ٿوري ٿوري مفاصلي تي مورچا تعمير ڪيا ويا هئا. هيءُ حڪومت جو مرڪز ۽ حڪمران طبقي لاءِ سڪونت گاهه هو.

هن برصغير ۾ هيءُ سڀ کان پهريون پناه دار شهر چئي سگهجي ٿو. هن جي تعمير ڪرڻ وارو معاشرو يقيناً منظم ۽ خوش حال هوندو. ٻيءَ حالت ۾ ايتريءَ زبردست محنت وارو ڪم باهه تڪميل تي ڪيئن پهچي سگهي ها. شهر جي مٿين حصن ۾ سڙي ويل جاين جي سامان جو هڪ وڏو ڍير پٿرو پيو آهي. خيال ڪجي ٿو ته هيءُ سويل سامان اتفاقي باهه لڳڻ جو باعث نه آهي، پر هڪ زبردست باهه لڳڻ جو ثبوت آهي، جنهن ڪوٽ ڏيجيءَ کي تباھ ڪيو ۽ هڙپا تهذيب واسطي رستو هموار ڪيو.

ڪوٽ ڏيجيءَ جي باشتن نهايت خوبصورت ۽ دلڪش ٿانون ٻڌايا آهن. مٽيءَ جا هيءُ ٿانون ڇاڪ مان ٻڌايا ويا هئا. انهن جو رنگ گلابي ۽ ڳاڙهو آهي. ٿانون تي ڳاڙهي، پوري ۽ ٻين رنگن جون ڌارون نڪتل آهن؛ ۽ ڪيترن ٿانون تي هڪ سينڪدار ديوتا جي شڪل ٻڌايل آهي. ڪوٽ ڏيجيءَ جا هيءُ ٿانون نهايت نادر ۽ اعليٰ قسم جا آهن ۽ برصغير ٻاڪو هنڌ جي ٻين قديم تهذيبن ۾ نٿا مان ڪوزه گريءَ جي سامان ۾ مکيه شيون هي آهي؛ کليل منهن سان جهڳ، صراحيون، ٿالهيون، ننڍيون رڪييون ۽ ٻيالا وغيره.

'هڙپا' ۽ ڪوٽ ڏيجيءَ جي برتن سازيءَ ۾ چند شين کان سواءِ ٻي ڪابه اهم طرز مشترڪه نه آهي، سڀ کان وڏو فرق فني آهي. ڪوٽ ڏيجيءَ وارن جي مصنوعات تمام هلڪي ۽ سنهڙي آهي. پر هڙپا وارن جي ٿلهي ۽ گوري، ٻنهي جي مصنوعات ۾ ايتري حد تائين ٻڌايل فرق آهي. انهيءَ مان سندن ڪوزه گريءَ جي صنعت جي بنيادي فرق جو پتو پوي ٿو. حالانڪه ڪوٽ ڏيجيءَ جي ڪوزه گريءَ هڙپا جي برتن سازيءَ کان مختلف آهي، ليڪن پنهنجي طرز ۾ ڪافي ترقي يافته معلوم ٿئي ٿي.

وڌيڪ مطالعو ڪيو پيو وڃي ته جيئن انهيءَ متعلق ڪنهن نتيجي تي پهچي سگهجي، ته 'هڙڻا' وارا 'ڪوٽ ڏيجيءَ' وارن جي دلڪش فن ڪوزه ڪريءَ جي خوين کان ڪيتري قدر متاثر ٿيا هئا. ليڪن هن ڳالهه جو پورو ثبوت ٿو ملي ته هن نئين طرز جي ڪوزه ڪريءَ جا وجود ڪيترن خيالن ۾ 'هڙڻا' وارن کان پيش پيش هئا. اگرچ شڪل و فن جي لحاظ کان هو مختلف هئا، مگر انهن جي مصنوعات هڙڻا وارن جي مصنوعات کان ڪنهن به طرح گهٽ نه هئي. 'ڪوٽ ڏيجيءَ' ۾ برتن سازيءَ جون اهي صورتون ملن ٿيون، جيڪي هڙڻا جي عهد ۾ ڪافي مقبول هيون.


هڪ نئين قسم جي برتن سازي دريافت ڪئي ويئي آهي؛ جنهن تي نادر نقش و نگار ٿيل آهي. انهيءَ دريافت مان اسان جو هيءُ خيال مستحڪم ٿئي ٿو ته هن جو تعلق اهڙيءَ تمدن مان هو، جيڪا 'هڙڻا' جي تمدن جي پيش رو هئي ۽ ان جي مخالف به هئي. ٿانون تي سندن 'خطوط' هڙڻا وارن جي خطن کان ڪافي نمايان آهن.

ڪوٽ ڏيجيءَ جا هاشندا پٿر جا نهايت عمد اوزار استعمال ڪندا هئا. هو پٿر جي بنياد تي آس ۾ سڪايل سرن جي پٿايل ڇاڻن ۾ رهندا هئا. سندن عورتون چوڙيون ڀائينديون هيون ۽ انهن جي ٻارن کي پٿر ۽ مٽيءَ جا کينهون ۽ مختلف مٽيءَ جا رانديڪا هوندا هئا. ڪوٽ ڏيجيءَ مان معلوم ٿئي ٿو ته پٿر امن حالتن ۾ ڪوٽ ڏيجيءَ وارا نهايت عمد ٿانون ٺاهيندا هئا ۽ سرن جون ڇاڻون تعمير ڪندا هئا. اڄ تائين هن ڳالهه جو ڪو پتو پيشي نه سگهيو آهي ته ڪوٽ ڏيجيءَ وارا 'وادي-سند' ۾ ڪهڙي علائقي کان آيا هئا. ليڪن هيءُ يقين سان چئجي ٿو ته سندن 'مصنوعات' جي ڪافي شهرت ٿي.

هتان ڪافي تعداد ۾ پٿر جا اوزار مليا آهن، جيڪي تمام اعلى قسم جا آهن. پٿر جي ٽڪرن مان چريون، تير ۽ ڏاڏا وغيره بنايا ويا آهن. اڪثر اوزار استعمال جي قابل نظر اچن ٿا. انهن ۾ خاص طور تي بتيءَ جي شڪل وانگر هڪ خوبصورت تير قابل ذڪر آهي. هن قسم جي صرف ٽي تير هن کان اڳ بلوچستان ۽ سند ۾ دريافت ٿيا هئا، برصغير ۾ وادي-سند کان ٻاهر اهڙو ڪوبه تير دريافت نه ٿي سگهيو آهي.

'ڏانڊ' جي خوبصورت تصوير به دريافت ڪئي ويئي آهي، جيڪا پڪيءَ مٽيءَ جي جڙيل آهي. هيءَ تصوير پنهنجي اسٽائيل جي خيال کان انهن تصويرن کان مختلف آهي. جيڪي هن کان پهريان 'وادي-سند' ۽ بلوچستان جي علائقن مان مليون هيون. ڏانڊ جي هيءَ شڪل، انهيءَ ڏانڊ جي مشابهت رکي ٿي، جنهن جي تصوير جنوب مغربي ايران ۾ دريافت ڪيل آهي. ۲۷۰۰ کان ۲۸۰۰ سال قبل مسيح جي 'ڳڙهن ٿانون' ۾ موجود آهي. ڪوٽ ڏيجيءَ جي هيءَ تصوير پلاسٽڪ آرٽ ۾ مجسمه سازيءَ جو هڪ بهترين ۽ قديم ترين نمونو آهي. ڪوٽ ڏيجيءَ مان جيڪي شيون هڪ آيون آهن، تن ۾ سياديون ۽ رنگين 'چوڙيون' 'ڳوليون'، 'کينهون' ۽ مٽيءَ جون 'تختيون' به شامل آهن. چوڙيون مٽيءَ ۽ سڀ جون

جڙيل آهن. ٻارن جي ڪيڏڻ لاءِ، ڪنهنون پڪيءَ مٽيءَ جا آهن. ڪي ٻال اهڙا خوبصورت آهن، جيڪي غالباً ٻارن جي لاءِ نه هئا. تنهن کان سواءِ هتان مخروطي شڪل جون شيون به هت آيون آهن. ان متعلق هيءُ چوڻ مشڪل آهي ته انهن جو ڪهڙي طرح استعمال ٿيندو هو. ڪوٽ ڏيجيءَ جا باشندا غالباً ڪافي عرصي تائين پنهنجي هن قلم بند شهر تي قابض رهيا هئا، ڇاڪاڻ ته اهر انهن ٽنلن ۽ پٿر-ڪون جاين سان ظاهر ٿيو لڳي، جن ۾ هو پنج-چوٿو سؤ ورهين تائين رهيا هوندا. بلڪل اهڙيءَ طرح، جهڙيءَ طرح ’ڌوڙا‘ ۽ موئن جي دڙي‘ ۾ ۲۵۰۰ سال قبل مسيح جي سڪونت جون جايون، ڇهن صدين جون قديم چيون پيون وڃن. اهڙيءَ طرح يقيناً ڪوٽ ڏيجي، انهن ٻنهي مذڪور بالا جڳهن کان به قديم تر آهي، يعني تقريباً ۳۰۰۰ سال قبل مسيح جو هيءُ علائقو آهي.



زندگيءَ جون ناقابل فراموش گهڙيون

سون کي عجب ٿو لڳي تہ ماڻهو، ڪوبه هڪڙو موضوع کڻي، ان تي ڪيئن نالڪن؟ مثلاً هڪڙي رسالي جي ايڊيٽر ۱۷- سيپٽمبر تي هڪ ’جرنيلي‘ خط جاري ڪيو تہ ”حياتي“ جي ان وسرندڙ گهڙين“ جي عنوان سان، هر اهو لکندڙ، جيڪو واندو ويٺل هجي، سو ”خامس-فرسائي“ ڪري. وڌيڪ سهوليت لاءِ هن زندگيءَ جون اهي گهڙيون پنجن ڀاڱن ۾ ورهائي ڏنيون. پوءِ اهو انهن جي مرضيءَ تي ڇڏيائين تہ انهن مان ڪنهن به هڪ تي، جيڪا ڪين دلچسپ لڳي ۽ جيڪا سندن خيال ۾ اهم هجي، ان تي طبع آزمائي ڪن. پر هن اهو نه چيو تہ جيڪڏهن ڪنهن کي دلچسپي نه هجي، يا دلچسپي به هجي پر اهميت سمجهه ۾ نه اچي، تہ هُو خاموش رهڻ!

جرنيلي خط کان پوءِ هن ٽيليفون ڪئي، جنهن جو حاصل مقصد هي هو تہ دلچسپي ۽ اهميت پوي ڪڏهن... دلچسپي ۽ اهميت پيدا ڪريو. اهي لفظ هن تہ ڪو به استعمال ڪيا، پر جڏهن مون چيو مانس تہ منهنجي زندگيءَ ۾ ڪا به اهڙي دلچسپ گهڙي آهي ئي ڪانه، جنهن ۾ ٻئي ڪنهن کي ڪا دلچسپي ٿئي، تہ هن ’لا حول ولا‘ يا ’نعوذ بالله‘ يا ڪجهه ان قسم جو جملو استعمال ڪيو، جو مون ٽيليفون جي ڪري پورو تہ نه ٻڌو، پر اندازي مان سمجهيم، تہ ڪجهه ان طرح ئي هو.

ڪيتريون ئي زندگيون آهن، جيڪي ائين ئي گذرن ٿيون، تہ انهن ۾ ڪي ’گهڙيون‘ هونديون آهن، ۽ نه ئي اهڙين گهڙين جي اهميت ٿيندي آهي. جڏهن انهن مان ڪا به هڪ زندگي، ڪنهن بزرگ مقام تي يعني ’مقام اقتدار‘ تي پهچي ويندي آهي، تڏهن ايڊيٽر صاحب ٻه ڀاڱا ڪرڻ لڳندڙ، تہ اها ڪهڙي سياڻي ساعت هئي، جنهن توهان کي هن اقتدار تي آندو؟ اهڙي سوال تي هو ’صاحب اقتدار‘ اها سياڻي ساعت ڳولڻ لڳي ٿو. ضرور ڪا اهڙي ساعت هوندي، جيڪا ايڊيٽر صاحب کي، سندس دفتر جي ڇت تان نظر آئي، تہ آڳ ڊپٽي اسسٽنٽ ڪلچرل اٿاسٽي ڪيئن ٿيس!... ها، ياد آيو: آڳ بانس بريليءَ جي جهنگلن ۾ گهمي رهيو هئس، بجلين جي جيههر سر لڳي پئي هئي، معطر ساڙهين جي ڪري فضا بيتاب ٿيندي پئي وئي، تہ

مون کي هڪ سنڀاسي گڏيو... غور ڪري ڏسڻ ته آءُ انارڪليءَ ۾ آهيان. هائس ٻيليءَ جو خيال ان ڪري آيو، جو ان قسم جون گهڙيون اهڙون ئي جهنگلن ۾ ملنديون آهن ۽ ڪنهن سنڀاسيءَ جي هٿان، جڏهن اهو تجلبيءَ جو عالم گذريو، تڏهن اهو سنڀاسي به سنڀاسي نه هوندو هڪ 'حسيند' هئي، انارڪليءَ ۾ ملي، هڪ دوڪان ۾ ويئي، آءُ به ان دڪان ۾ ويس؛ مون کي ان دوڪان تي ويڻو ڪونه هو، پر هن جي خاطر رخ بدلائي ڇڏيو.

هاڻي انهن پنجن ڀاڱن مان، جن ۾ مذڪور ايڊيٽر، زندگيءَ جي لمعنن کي ورهايو آهي، هڪ جو بيان هن ريت ڪيو اٿس: اهي گهڙيون جن اوهان جي زندگيءَ جو رخ سوڙي ڇڏيو. گهٽ ۾ گهٽ ان ڏينهن انارڪليءَ ۾ ته ان حسين گهڙيءَ منهنجو رخ ٽوري ڇڏيو هو. مگر اقتدار جا صاحب، اهڙي صاف گوئيءَ کان ڊڄن ٿا... ماڻهو ڇا چوندا؟ ان ڪري هو ٻي گهڙي ڳولڻ ٿا. ها، ياد آيو: آءُ طالب علميءَ جي زماني ۾ تمام مايوس رهندو هئس، ڪتابن کي به گهڻي پڙهندو هئس پر ياد نه ٿيندا هئا، پوءِ مٿي ۾ چورس چٽي ڪرائي، ان تي مڪڻ جون پٽيون رکندو هئس، ۽ سڀ مڪڻ مغز ۾ جذب ٿي ويندو هو. جڏهن مڪڻ جي وڪيل ٺڪيءَ کي جذب ٿيڻ ۾ دير لڳندي هئي، ته ڪٿي وات ۾ وجهندو هئس، ان هوندي به دماغ تيز نه ٿيو. هڪ رات هڪڙو بزرگ، ساڻو نقاب ۽ ڪاري عينڪ پيل، خواب ۾ آيو... چيائين: آءُ دستا! توکي اڃا گهڻا ڪم ڪرڻا آهن... پهرين 'بي-اي' ڪرڻي آهي، پوءِ 'ايم-اي' ڪرڻي آهي، پوءِ ايف-سي، ڪاليج سان فٽ-بال ميچ کيڏڻي آهي ۽ هارائڻو آهي، پوءِ ولايت وڃڻو آهي ۽ واپس به اچڻو آهي؛ پوءِ چوٽيهه سال نو مهينا ۽ ٽيويهه ڏينهن (اڃ ۲۸-سيپٽمبر تائين) لوڪري ڪرڻي آهي، ۽ ڏيڪا کائڻا آهن، ۽ ان عمر ۾ بهجي زندگيءَ جون حسين با ڪارآمد به رخ موڙيندڙ گهڙيون ڳولڻيون آهن.

آءُ جاگيس ته نه منهنجي مٿي ۾ ٻاڪيءَ سان ڪوڙيل چٽي هئي، نه وات ۾ مڪڻ. مگر انهن گهڙين جي تلاش منهنجي ذهني ڪوفت ختم ڪري ڇڏي. منهنجو دماغ تيز ٿي ويو، منهنجي سامهه جي رفتار تيز ٿي ويئي، مون ڪيترن ئي قسمن جون گهڙيون ڏٺيون ۽ آخرڪار ان آخرين گهڙيءَ تي پهتس، جنهن واضح ڪري ڇڏيو ته هي سڀ گهڙيون خود ساخته آهن. اسين پنهنجون گهڙيون پاڻ ٺاهيون ٿا، ۽ خود ئي پگڙيون ٿا... جنهن کي ان ڳالهه جو احساس ٿئي ٿو، ان کي خوديءَ جو احساس ٿئي ٿو.

هتي پاڪستان ۾ وقت بوقت هڪڙو آڏو آڻي چوندو آهي ته "توهين تڪليف نه ڪريو، آءُ پاڻ توهان لاءِ گهڙيون ٺاهيندس ۽ اوهين رڳو انهن کي پاڻ ۾ کڻي ڇڏيندا ڪريو." اڄڪلهه جي اصطلاح ۾ ان کي آسيمبل (Assemble) ڪرڻ چوندا آهن؛ جيئن مونرڪار جا پُروا ٻاهرين ملڪن مان ٿا اچن ۽ ڪراچيءَ ۾ آسيمبل ٿين ٿا. مگر ڪراچيءَ جي آسيمبل ٿيل مونرڪار پهرئين ڏينهن، نه ته پندرهن ڏينهن ضرور "ڪٽو ڪٽو" ڪرڻ لڳي ٿي، ۽ جي بالفرض آسيمبل ڪرڻ وارا به ولايت مان اچن ته اگرچ ڪڙ ڪڙ کان ٿيندي پر مونرڪار 'پدبشي'

ضرور ٿيندي. اوهان جي زندگيءَ جون گهڙيون به اگرچ ٻين جون ٺاهيل هونديون ته به اوهان جي نشوونما قدرتي طريقي سان نه هوندي. اوهان جي تربيت، تعليم ۽ سياست به هڪ لائق هوندي.

هاڻي ايڊيٽر صاحب جي جوابن ڏيڻ جي ڪوشش ڪندس:

سوال نمبر-۱: آهي گهڙيون ڪهڙيون آهن، جي اوهان کي سڀ کان وڌيڪَ حسين لکيون؟
جواب: اهو ته اڄ ڪونه ٻڌائيندس.

سوال نمبر-۲: آهي گهڙيون ڪهڙيون آئون جي ٻين جي ڪم آيون؟

جواب: ان موضوع تي مون کي تمام گهڻو سوچڻو پيو آهي، ته به ڪنهن صحيح يا تقريباً صحيح نتيجي تي نه پهچي سگهيس. اها ڳالهه ته ٻين کان پڇڻ گهرجي ته فلاني جي زندگيءَ جون ڪهڙيون گهڙيون توهان جي ڪم آيون. مثال طور آءٌ آهي گهڙيون پيش ڪندس جي زير تحرير مضمون تي صرف ٿي رهيون آهن. هيءَ جيئن ته آءٌ محض عندلڻ يا عنداللطاف حسن قريشي (ايڊيٽر اردو ڊائجسٽ لاهور) لکي رهيو آهيان، ان ڪري اهو چوڻ بيجا نه ٿيندو ته (في الحال) 'الله' کي ڇڏي آهي گهڙيون 'الطاف حسن قريشي' جي ڪم آيون ۽ اگر هي مضمون ڇپجي ويو، ۽ ڪنهن به ٻڙهي پسند ڪيو ته اهو شخص به ثواب ۾ داخل ٿيندو. ليڪن اگر فرس-خاسه جي سبڪ رفتاري، ايڊيٽر صاحب جي سنجيدگيءَ کي به مجروح ڪيو ته پوءِ ڇن ته هي مضمون هڪ بيدل ساهيءَ وانگر جنگِ قلم ۾ آيو.

ممڪن آهي ته ايڊيٽر صاحب انهن گهڙين متعلق سوچي رهيو هجي، جيڪي تمام وڏين هستين جي زندگيءَ ۾ اينديون آهن. مثلاً هڪ خاص عمر کان پوءِ قائداعظم جي زندگيءَ جي هر گهڙيءَ جڏهن هو کڻي سٽو پيو هجي، ٻين جي ڪم آئي. آءٌ جڏهن سٽو پيو هوندو آهيان، خصوصاً جنهن رات گهر ۾ چوري ٿيئي مڃي تڏهن اها گهڙي چور جي ڪم ايندي آهي، ۽ دنيا جا 'ڪم چورا' اهڙي ئي قسم جون گهڙيون ڪارڪن ماڻهن جي زندگيءَ ۾ ڳوليندا آهن.

قائداعظم کان گهٽ هستين جي زندگيءَ ۾ به اهڙيون گهڙيون ملن ٿيون، جي ٻين جي ڪم آيون هجن. مثلاً هي ماڻهو جيڪي هيتري محنت ۽ خرچ ڪري 'ايم. اين. اي' يا 'ايم. ڊي. اي' ٿا بنجن، تڏهن انهن جو پنهنجو ڪهڙو فائدو آهي! هي ته محض پنهنجي قوم جي خاطر وڙهي جهڙي، پنهنجي نڪ ۾ دم ڪريو ڇڏين ۽ ٻين جي 'دم ۾ نڪ'... ته جيئن "هدايت نارسه خاوند" جهڙو ڪو قانون ماڻهن جي هدايت لاءِ مرتب ڪن، ۽ ڪڏهن ڪڏهن "هدايت نارسه زوج" به مرتب ڪريو ڇڏين. ان ڪري ئي اهل زبان چوندا آهن ته فارسيءَ جي اضافت سان 'آردو' جا لفظ نه ملائڻ گهرجن.

مٿئين سوال جو جواب مون 'ڪوهاٽ' کان واپس ايندي موٽر ۾ لکيو هو، ان ڪري مٿئين گهڙين ۾ حرڪت ڪجهه وڌي ويئي آهي، جيتوڻيڪ اڃا تحرڪ جي ڪرسي تي ڪانه پهتي آهي. موٽي اچڻ تي آءٌ سرڪاري ڪمن ۾ ايترو

مصروف ٿي ويس، جو ايڊيٽر صاحب جي ٽيليفون کان به نٿا ٿيندو رهيس ته جيئن کيس يادگيري ڏيارڻ جو به موقعو نه ملي. پر ڪنهن وقت انسان ٿيليفون جي ڀرسان لنگهندو آهي... ڪهڙي خبر ته ڪو 'هاڙ' ناڙ ۾ ويٺو هجي ۽ جيئن توهين ويجهو اچو ٿا ته ٽيليفون ڪڙڪائي ڇڏي ٿو. بس، ايڊيٽر صاحب به ائين ئي ڪيو— مون چيومانس ته اڃا مضمون اڻپورو آهي ته، ڇپائڻ اهو 'اڻپورو' ئي ڏياري موڪليو. مون کي شڪ آهي ته هنن کي منهنجي چوڻ تي ئي شڪ آهي، ان ڪري آڏ ۾ جلديء ۾ مجلس ختم ڪري، اوهان جي حق ۾ دعا آڻو ڪريان. البته باقي ٽن سوالن جا مختصر جواب به لکي ٿو ڇڏيان ته جيئن زندگيءَ جي ڪنهن به گهڙيءَ کي ڪا شڪايت باقي نه رهي.

سوال نمبر-۳: آهي گهڙيون جن اوهان جي زندگيءَ جو رخ ڦيرائي ڇڏيو؟

-جواب: ڏو مٿي ڏنل قصو 'انارڪليءَ جي حسينه' جو.

سوال نمبر-۴: آهي گهڙيون جن تي اوهان کي اڃا تائين فخر آهي؟

-جواب: آهي شايد ۱۸-۱۹ آڪٽوبر کان پوءِ اينديون.

سوال نمبر-۵: آهي گهڙيون جن ۾ اوهان کي زندگيءَ جي اهميت جو احساس ٿيو؟

-جواب: پنهنجي اهميت جو احساس ڪئين دفعا ٿيو اٿم... پر زندگيءَ جي لاءِ ڪجهه نه سوچيو

اٿم... جيئن آهي؛ تيئن آهي... ان جي اهميت به آهي... جڏهن هوندي ئي

ڪانه ته اهميت به هاڻ سان وٺي ويندي... ڪجهه ڏينهن چراغ ڀرندو... ڪجهه

ڏينهن گل چاڙهيا ويندا... بس، ان کان پوءِ حسرتن جون واديون؛ هزار نامراديون..!



مهراڻ جا مڙهي

● حضرت علي، پنهنجي دور خلافت ۾ بهرحال جدوجهد ڪندا هئا، سندن ڏينهن، رعاي جي ڪم ڪار ۾ گذرندو هو، ۽ رات عبادت ۾.

ڪانئن پڇيو ويو ته اوهان ايتري زحمت ڇو ٿا برداشت ڪريو؟ فرمايائون ”اگر ڏينهن جو ڪم نه ڪندس ته اهو گويا ’رعايا‘ تي ظلم ٿيندو، ۽ جي رات جو عبادت نه ڪندس ته اهو گويا پاڻ تي ظلم ٿيندو.“ - علي عليه السلام

● يعقوب بن ليث، اڃا خراسان فتح نه ڪيو هو. هڪ ڏينهن سيستان ۾ پنهنجي دوستن سان روح رهاڻ ڪري رهيو هو. هر هڪ دوست پنهنجا تاثرات ۽ تجربات ٻئي بيان ڪيا.

هڪ چيو: بهترين لباس ’اطلس‘ جو ٿئي ٿو، ٻئي چيو: بهترين ٽوپي روسي ڪيمخواب جي ٿئي ٿي، ٽئين ٻڌايو ته گل وريحان کان بهتر منظر، شجر - بيد جي ساٿي کان بهتر ساڻو، نغمه بلبل کان بهتر نغمو ٿي لٿو سگهي!

● جڏهن يعقوب جو وارو آيو، تڏهن چيائين:

”زهر کان وڌيڪ سهڻو لباس، خود (جنگي ٽوپ) کان وڌيڪ ڪلاه، ميدان جنگ کان بهتر منظر، شمشير کان سهڻو ساڻو، گهوڙي جي هٽڪار کان سهڻو نغمو ڪوبه ڪونه آهي!“
- يعقوب بن ليث

● هڪ ڏکويل ۽ افسرده انسان جي اکين مان وهندڙ هڪ ڳوڙهو اکهن، همدرديءَ طور هزار خون جي ڳوڙهڻ ڳاڙڻ کان بدرجها بهتر آهي..

● انسان جو عالم جيترو وسيع ٿيندو ويندو، سندس دل اوتري ئي روشن ۽ فراخ ٿيندي ويندي. علم جي وسعت دل جي وسعت لاءِ هڪ تجربو ۾ آيل حقيقت آهي..

● علم جي تنگي ۽ ٿورائي، ذهني تعصب پيدا ڪري ٿي..

● علم جي وسعت، ’حڪمت‘ آهي، ۽ ٿورائي جهالت..

● بي عمل عالم لاءِ علم ائين آهي، جيئن لائڪن لاءِ ڪير، جنهن مان زهر ئي پيدا ٿئي ٿو.

● ’هڪ حڪيم کان پڇيو ويو موت، ڇا آهي؟ انسان ان کان ايترو ڊڄي ڇو ٿو؟ - ڇا

موت سان انساني زندگيءَ جو خاتمو ٿي وڃي ٿو، يا موت، حيات ابديءَ جي سرچلن مان هڪ مرحلو آهي، ۽ موت سان حيات ابديءَ جو آغاز ٿئي ٿو؟“

حڪيم جواب ڏنو: ”انسان، نه ڪو زندگيءَ جي خاتمي کان ٿو ڊڄي، ۽ نه ڪو ’موت‘ کان ڪم ڊڄ آهي. انسان ڊڄي ٿو پنهنجي گمراهين ۽ گناهن کان، جي سندس لاشعور ۾ لڪل آهن، موت وقت اهي ظاهر ٿي کيس ڊڄارين ٿا.“

سنڌي نثر جا مثالي ٽڪرا

اڙي ٻڌا! تون ڪيستائين پنهنجي دل هن بند ۾ رکيو ايندين؟ هن راه ۾ جوان خول
ٻڌو، ڳالهه ساڳي آهي. ساري دنيا گندڪيءَ سان ڀري هئي آهي ۽ نادان ان ۾ ٻيا ليٽيون
ڪائين. اسان هن راه ۾ تڪليف سان سرون ته اهو بهتر آهي جو هن گندڪيءَ ۾ غلطان
رهون. باقي جيڪڏهن عشق جي خاطر، خواري ڪٽي ٿي هوي ته اهڙي خواري پلي ڪئين وڃي،
۽ اها سونهين به ٿي. ها، جيڪڏهن ڪو ائين چوي ته هي عشق جو خيال مڙيون ئي ڊوڪو
آهي ۽ تون ان هنڌ پهچي ئي ڪونه سگهندين، ته اهڙي ڊوڪي ۾ اچي ڄاڻ ڏيڻ هزار ٻار
بهتر آهي. آخرڪار دنيا سان هي تعلق ۽ هيءَ تن پروري ڪيستائين؟

اي انسان! جيڪڏهن تون واقعي ڪم وارو (ڪارائتو) ماڻهو آهين ته پوءِ هن رستي
۾ ٻي رک (ڪڏي پڻ) ۽ زناپڻو ڇڏي ڏي. تون، هيءَ ڳالهه يقين سان سمجهي ڇڏ. ته
تنهنجي هيءَ طلب (تلاش) اصلي ۽ حقيقي شيءِ آهي؛ پوءِ پلي ڪئي ڪو ان کي 'ڪفر' چئون.
سمجهي؟ اهڙو 'ڪفر' زيبا آهي ۽ 'عشق' جي طلب کان سواءِ ٻيو سڀڪجهه اجايو ۽ بي معنيٰ
آهي. جنهن به شخص جي سيني ۾ عشق اچي دٻو دمايو، تنهن پنهنجي هستيءَ تان ڄڻ دل
ڪٽي ڇڏي. عشق جڏهن وٺي ٿو، تڏهن گهڙي به ڇڏي ٿو، ۽ ٻارڻ بعد به ان غريب عاشق
کان 'خون بها' جي گهر ڪري ٿو، رنج رسائڻ کان سواءِ ڪو آرام ٿو ڏئي؛ ۽ جيڪڏهن
ڪو کاڌو ڏئي ٿو، ته اهو به 'جگر جي خون' سان ڀريل. عاشق پلي ڪئيءَ کان به وڌيڪ
ضعيف ڇو نه هجي، عشق هر وقت ان تي زور لائيندو (رهندو) رهي ٿو. انسان جڏهن خطرن
جي درياءَ (عشق) ۾ گهڙيو، ته پوءِ جگر جي خون بغير ڪٿي ٿو لقمو کائي سگهي؟

[ڪتاب "پکين جي پارليامينٽ" (۷۶-۷۷ ص) تان ورتل اقتباس؛

چولڊينڊز - سوز ٽڪرائي، حيدرآباد].

هڪڙي عاشق، ڪنهن ڪنڊ ۾ ويٺي هاڻ سان ڳالهائيو، ۽ هر گهڙيءَ هڪ نئون داستان
۽ قصو ٻئي ٺاهيو. ڪڏهن چنڊ، ته ڪڏهن سج، ته ڪڏهن وري گل جي ٻن بابت ٻئي ٻوليو؛
۽ ڪنهن وقت سرو چيان سڌي قد متعلق، ته ڪڏهن وري گاهه ٻوٽي بابت ٻئي چيو ۽ ڳالهائيو.
هڪڙي غافل ڄڻهن پري کان هيءُ ٻڌو تڏهن سندس دل ان يهوده کوٽي کان گهڻو
لهي ويٺي ۽ نفرت ڪرڻ لڳي. چڏائينس ته اڙي، تون جو هاڻ ڪي عاشق سڏائين ٿو، ها

تو کي هيءَ خبر نه آهي ته عاشق هميشه معشوق جو نالو وٺي ڳالهه ڪندو آهي؟ عاشق سڏائڻ ۽ وري ٻين جا نالا وٺڻ ۽ خيس جي ساراھ ۾ موتي ٻوڙڻ، آخر ڇا آهي؟
 ان جو جواب ۾ چيس ته تون عاشق جي نشان کان پري آئين، تنهنڪري تون عاشق جي زبان سمجهي نٿو سگهين. سچ ۽ چنڊ مان منهنجي مراد منهنجو محبوب آهي، هن ڳالهه جا راز ڇالو خوب ڄاڻڻ ٿا. جڏهن مان ڪل بابت ڳالهائين ٿو، تڏهن ان مان منهنجو مقصود ان جي خوبصورتي آهي، ۽ جڏهن سبيل جو ذڪر آڻيان ٿو، تڏهن ان مان منهنجو مطلب ان جا وار آهن؛ سرو مان مقصود ان جي خود آرائي ۽ زيبائي آهي. باقي مان ته هن جي پيرن جي خاک مان هڪ آڀريل ٻوٽو آهيان ۽ بس. سڪس تون منهنجي زبان کان وائف ٿي وڃن ته تون ان جي عشق کان سواءِ ٻي ڪا ڳالهه ئي مون کان نه پڙين.

* * *

هڪڙي ڏينهن هڪڙو چوڙي جيان انڌو ڪاٺو، هڪ ڪاري درياهه جي ڪپ تي ويٺو هو ۽ انهيءَ مان ٻائي پٺي پٺائين، ليڪن ذاتقي ۾ اهو ڪارو ٻائي کيس ڪنڊ وانگر ملو پئي لڳو. اتفاق سان هڪ پيٽڪ بکي، جنهن جي گجڙ انهن جو سرچشمو هئي ۽ جنهن کي ڪارو درياهه پسند نٿي آيو تنهن اچي پنهنجي دولت جو ٻاڇو انهيءَ جي مٿان وڌو، ۽ چيائينس ته ”تون ڪاري ٻائيءَ کي ڇڏي اوري اچي منهنجي ولر ۾ ٿي ته جيئن مان پنهنجي گجڙءَ مان توکي ملو ٻائي پياران.“ ان جواب ۾ چيس ته ”مان ڊڄان ٿو ته جيڪڏهن مان ملو ٻائي چڪندس ته پوءِ ڪارو ٻائي مون کي پسند نه ايندو، ۽ ملو ٻائي پڻ لڳي ويندس (جو اڄ ته تون مون کي ڏين ٿو ليڪن سپان ڪٿان ايندو) ۽ ڪاري ٻائي پڻ کان طبيعت ٺهي ويندي. رات ڏينهن درياهه جي ڪناري تي ويٺو هوندس ۽ انهيءَ ڪاري ۽ مٺي درميان اڃارو رهندس. ان کان چڱو آهي ته پنهنجي طبيعت کي ڪاري ٻائي پڻ تي هيرايان ته جيئن مٺي ٻائيءَ جي عدم موجودگيءَ ۾ تڪليف نه پهچي.“

[ڪتاب ”سلاسان ۽ ايسال“ (۶۶ ۽ ۷۱ ص) تان ورتل اقتباس؛

چونڊ پندڙ - ڪثير ۾ بخش شيخ، ڪوٽڙي].

ڪاڌقر ڏسون

۱. آل پاڪستان تعليمات ڪانفرنس حيدرآباد - غ. م. گ.
۲. - آل سنڌ ادبي ڪانفرنس، لاڙڪاڻو - ادارو
۳. ڪتابن جي بين الاقوامي نمائش، لاهور - ادارو
۴. پاڪستاني عالمن لاءِ ايراني اعزاز - ادارو
۵. آڊيسي اٿي ويا - پبل شاھ بخاري ۽ صوفي ڌڻي بخش - ادارو

ورسيون

۶. لطيف جي ۲۱۰ سال ورسِي، لاهور - محمد اسماعيل لغاري لاهور
۷. لطيف جي ۲۱۰ سال ورسِي، سکر ۽ نوابشاھ - ادارو
۸. شمس العلماء مرزا قليچ بيگ، حيدرآباد - قمرالدين صديقي
۹. مرحوم حڪيم فتح محمد سيوستانی، ڪراچي - سيڪريٽري، 'بزم حڪيم'، ڪراچي
۱۰. شمس العلماء علامہ دائود پوٽو، ڪراچي - عزيز الرحمان پکيڙو
۱۱. ۽ لوشهرو فيروز، گمبٽ، ڪنڊيارو ۽ ميهڙ - ادارو

ڏيکڙا

۱۱. مثنوي چنيسرنامو (فارسي) - ڪ. ب. خ.
۱۲. مثنويات هيرو رائجها (فارسي) - ڪ. ب. خ.
۱۳. تاريخ مظهر شاهجهاني (فارسي) - ڪ. ب. خ.
۱۴. ذب ذبابت اللدراسات (عربي) - ڪ. ب. خ.

ريڊيو اسٽيشن حيدرآباد کان نشر ٿين ڏيکڙا

۱۵. فرهنگ جعفري - سراج
۱۶. ٽيه اڪريون - سراج
۱۷. اڪڙيون مينگهه سلهار - سراج
۱۸. دليا دورلڪي - بشير موريائي
۱۹. مناقبا - بشير موريائي
۲۰. سيف الملوڪ - مير محمد لغاساڻي
۲۱. عبرت ڪده - مير محمد لغاساڻي
۲۲. پيو قدم - ت. ع.
۲۳. هادل ۽ بوندون - ادارو
۲۴. آمريڪا جو سفر - ادارو
۲۵. بهار-ادب (سانگهو سنڌ) - م. ع.
۲۶. تذڪره شعراء سکر - ادارو
۲۷. پکين جي ٻارلپاسينٽ - ادارو

آدب، جو واسطو ۽ رابطو، زندگيءَ سان سنئون
سڌو آهي. تنهنڪري هرڪو اهو آرٽ، جيڪو
زندگيءَ جي منجهيل مسئلن کي کولي ۽ پرکي،
اهو مفيد به آهي، صحتمند به آهي، جائز به آهي
۽ توانائي بخش به. باقي جو ڪجهه آهي، اهو زندگيءَ
لاءِ موت آهي، ۽ نفرت ڪرڻ جي قابل.

(علامہ اقبال)

آل پاڪستان، تعليمات اسلامي ڪانفرنس، حيدرآباد، سنڌ

۱۲، ۱۳، ۱۴ - جنوري ۶۳ع زير اهتمام شعبه دينيات، سنڌ يونيورسٽي (حيدرآباد سنڌ)

(۱) ۱۲- جنوري ۶۳ع، (۴ بج شام)

● خطبه استقباليه

● افتتاح

● صدارتي خطبه

● روداد تعليمات ڪانفرنس (پشاور)

● تشڪر

● خطاب عام (۷ بج شام)

● صدارتي تقرير

(۲) ۱۳- جنوري ۶۳ع (۱-۱۱ بج)

● صدارتي خطبا

- علامه علاء الدين صديقي، صدر شعبه دينيات، پنجاب يونيورسٽي.

- قاضي نورالحق ندوي، صدر شعبه دينيات، پشاور يونيورسٽي.

- مولانا عبدالعالم هدايوني، صدر جمعيت العلماء پاڪستان.

- ڊاڪٽر فضل الرحمان، ڊائريڪٽر آف سينٽرل انسٽيٽيوٽ آف اسلامڪ اسٽڊيز ريسرچ، ڪراچي.

- ڊاڪٽر، ايم، ايم، احمد، صدر شعبه فلاسافي.

(۳) سيڪشنل مجالس برائِي مقالات

(۱۵-۱۱ بج تا ۱۵-۱ بج)

● تقريرون

(۴) سهپوڙيم (۲-۵ بج)

● تقريرون

‘تقابل اديان‘، ‘مطالع قرآن‘، ‘مطالع حديث‘، ‘مطالع فقه‘ ۽ ‘فلسف اسلام‘.

- مختلف علماء ۽ مندوبين

- ‘اسلام جو مغربي تهذيب تي اثر‘-(موضوع بحث)

پروفيسر عبدالجليل، سنڌ يونيورسٽي، ڊاڪٽر

نبي بخش قاضي، صدر شعبه فارسي، سنڌ يونيورسٽي.

علامه علاء الدين صديقي، صدر شعبه دينيات، پنجاب يونيورسٽي.

(۵) سنڌي ڪتابن جي نمائش (۱۵-۵ بج)

‘سنڌي ادبي بورڊ‘ ۽ قلمي بياض ۽ ديني

پراڻا ڪتاب.

- جناب اي، ڪي، بروهي صاحب.

(۶) خطاب عام (۳-۶ بج)

(۷) چنڊ اهم تقريرون جو انتخاب

(از: اداره ‘مهراڻ‘)

(۸) ٺهراءُ- گذارش

(۹) مرتب

- علامه علاء الدين صديقي، ڊاڪٽر نبي بخش قاضي،

مولانا فضل احمد غزنوي، سيد رضوان علي رضوي.

-(صدر) سيد علي اڪبر شاه صاحب ۽ رضي الدين صديقي،

پيش ڪندڙ - مندوبين.

- ‘اداره مهراڻ‘ سنڌي ادبي بورڊ (سنڌ).

”اسلام ۾ زندگيءَ جي ٻين شعبن وانگر، علم جو تصور به وڃرائي تصور آهي. جيستائين مون سمجهو آهي، ڪنهن به ”علم“ کي ”غير اسلامي“ علم نه چيو ويو آهي. ”الحكمة ضالة المؤمن“ جي اصول موجب، اسلام ۾ علم جي ڪم ٿيل سيراث کي، جتان به ملي سگهي، حاصل ڪرڻ جو حڪم آهي.“

”اسان جي اڳين عالمن نه فقط ’چين‘ ۽ ’بابل‘، ’مصر‘ ۽ ’يونان‘ جا علم حاصل ڪيا، پر انهن ئي مفيد اضافن ۾ ڪيائون. مسلمانن طبعي، حياتي، ۽ عمراني علوم ۾ اهم اضافن سان گڏ، سڀ کان وڏي خدمت اها ڪئي آهي، جو هنن علوم کي ”ظن، تخمين ۽ قوتومات“ جي سرحد مان ڪڍي ”تجربي ۽ مشاهدي“ جي منزل ۾ داخل ڪيو ۽ جديد سائنس جو بنياد رکيو.“

رضي الدين صديقي، واٽس چانسلر

سنڌ يونيورسٽي، حيدرآباد

آل پاڪستان تعليمات اسلامي ڪانفرنس

۱۲ ۱۳ ۱۴ - جنوري ۶۳ع

زير اهتمام

شعبه دينيات، سنڌ يونيورسٽي حيدرآباد

آل پاڪستان تعليمات اسلامي ڪانفرنس جا اجلاس سنڌ يونيورسٽي حيدرآباد سنڌ ۾ ٿي گذريا. جنهن ۾ ملڪ جي مشهور عالمن، پنهنجي پيش بها خيالات کان سامعين کي مستفيد ڪيو. هن قسم جا اجتماع، هن لاديني ۽ زندق پسند دور ۾ مشعل راه آهن. سنڌ يونيورسٽيءَ جو وائس چانسلر جناب رضي الدين صديقي ۽ شعيء دينيات جو صدر، محترمي ڊاڪٽر عبدالواحد هاليوٽو، ۽ سندس اراڪين ڪارڪن، هن اسلامي ۽ روح پرور اجلاس ۽ اجتماع لاءِ مبارڪ جا مستحق آهن. هن ڪانفرنس جي مختلف جلسن ۾، جديد ۽ قديم قسم جي، علم ۽ پوس ۽ جبه ۽ بزرگن سان گڏ، جديد طرز جي عالمن جو سنگم ۽ مساويانه محبت؛ هڪ عجيب ۽ دلڪش نظارو پيدا ڪيو هو. ڪنهن به قسم جو ناخوشگوار ماحول نه پيدا ٿيو، ڪابه اختلافي ڪشيدگي نظر نه آئي. حالانڪ 'اسلامي تعليمات' جي انهام ۽ تفهيم جي ساسلي ۾، هن قسم جي باهمي ربط و ضبط جي اميد موجوده دور ۾ نظر نٿي آئي. الله جو شڪر آهي جو هيءَ ڪانفرنس ڪامياب ٿي آهي.

افتتاح

۱۲-جنوري ۶۳ع تي، يونيورسٽيءَ جي ڪشاده ۽ وسيع احاطي اندر، شام جو ۴ بجي، بهترين سينڪاريل شاميالي ۾، هزارها سامعين کي خطاب ڪندي؛ مولوي تميزالدين، اسپيڪر قومي اسيمبليءَ، تلاوت قرآن مجيد کان پوءِ افتتاح ڪيو.

اول ڊاڪٽر رضي الدين صديقي، وائس چانسلر سنڌ يونيورسٽيءَ، خطبه استقباليه پڙهيو، ۽ ڇهين ڪاپيون تقسيم ڪيون ويون. ڊاڪٽر رضي الدين صديقي صاحب، اسلام جي موجوده حالت ۽ ههڙن اجتماعي ڪانفرنسن جي اهميت ۽ افاديت تي زور ڏيندي، هن ڪانفرنس جي ابتدائي تشڪيل، ۽ علماء ڪرام جي خدمات جو ذڪر ڪيو ۽ ٻڌايو ته ان ڪانفرنس جو بهريون اجلاس پشاور ۾ اڄ کان اٺ سال اڳ ٿيو هو. منتظمين ۽ مهمانن جي شڪريي ادا ٿي ڪندي، مسلمانن جي علمي خدمات جو هن طرح ذڪر ڪيائين:

”اسلام ۾ زندگيءَ جي ٻين شعبن وانگر، علم جو تصور به وحداني تصور آهي. جيستائين مون سمجهيو آهي، ڪنهن به علم کي غير اسلامي علم نه چيو ويو آهي. ”الحڪمة خالقة العلوم“ جي اصول موجب، اسلام ۾ علم جي گهر ٿيل ميراث کي، جتان به ملي سگهي، حاصل ڪرڻ جو حڪم آهي. اسان جي اڳين عالمن نه فقط چين ۽ بابل، مصر ۽ يونان جا علم حاصل ڪيا، پر انهن تي مفيد اضافا به ڪيائون. مون هن کان اڳ مختلف تقريرون ۽ تحريرن ۾ تفصيل سان ٻڌايو آهي ته مسلمانن، طبعي، ۽ حياتي ۽ عدراني علوم ۾ اهم اضافن سان گڏ، سڀ کان وڏي خدمت اها ڪئي آهي جو هنن، علوم کي ظن ۽ تخمين ۽ توهمات جي سرحد مان ڪڍي، تجريبي ۽ مشاهدي جي منزل ۾ داخل ڪيو ۽ جديد سائنس جو بنياد رکيو آهي. جنهن رب العالمين، پنهنجي بندن کي ”سخر لڪم مافي السموات والارض“ جي تعليم ڏني هجي، ان جي مڃيندڙن لاءِ ڪنهن علم کي غير اسلامي سمجهي، ڇڏي ڏيڻ جو سوال ئي نٿو اٿي.“

”اسلام جي ارتقا ۽ عروج جي زماني ۾ وڏا وڏا عالم، ڪنهن به اهڙي تفريق جا قائل ڪين هئا. انهن پنهنجي فطري صلاحيتن مطابق، مختلف علوم جي تحصيل ۾ وڏي خدمت ڪئي آهي. تفسير، حديث، ۽ فقه ۾ وڏي ڀاڱي جا عالم به هئا ته ان سان گڏ وگڏ، رياضي، هيٽ ۽ فلسفہ ۾ به خاصي مهارت رکندڙ هئا. ان طرح طبعي علوم ۾ ڪمال سان گڏ، حديث و فقه، ۽ تفسير ۾ به ڪافي حد تائين واقفيت رکندڙ هئا. اهوئي سبب آهي جو انهن جي افڪار ۽ اعمال ۾ اعتدال ۽ معاشري ۾ توازن قائم رهندو آيو آهي.“

مسٽر رضي الدين فرمايو:

”مان سمجهان ٿو ته اسان جي معاشري ۾ ان وقت فساد پيدا ٿيو، جڏهن ماڻهن ۾ دين ۽ دنيا جي تفريق پيدا ٿي، ۽ ان ذهني تقسيم جي زير اثر، نام نهاد ”اسلامي“ ۽ ”غير اسلامي“ علوم جي تحصيل ڪندڙ ماڻهن ۾ دوري ۽ جدائي پيدا ٿي. هڪ طرف ”جديد روشنيءَ“ ۾ ٻيلل اهي ماڻهو هئا، جي پاڻ کي ”تعليم يافته“ ۽ مهذب سمجهندا هئا. جن کي پنهنجي روايت، ثقافت ۽ مذهب جي متعلق ڪجهه به علم ڪين هو. جن جي ڳالهه، ٻولهي، وضع قطع ۽ گفتار ڪردار مان ڪنهن به حيثيت سان، سمجهه ۾ نٿي آيو ته انهن کي اسلامي ملت جو ڪهڙي طرح جز تسليم ڪيو وڃي، سواءِ ان جي ته هو ڪنهن مسلمان خاندان ۾ پيدا ٿيا آهن. ٻئي طرف، ”اسلامي“ درسگاهن جا فارغ التحصيل هئا، جي طبيعيات، عمراني ۽ اقتصادي علوم يا ان سان گڏ دنيا جي معمولي علمي امور متعلق، قطعاً ڪا واقفيت ڪانه رکندا هئا؛ ۽ متمدن زندگيءَ جي

ڪنهن به شعبي ۾ هو ڪنهن به مفيد ڪردار ادا ڪرڻ کان قاصر هئا، ظاهر آهي ته انهن پنهنجن گروهن ۾ فڪري يا علمي اشتراڪ جو پيدا ٿيڻ، تصور ۾ ئي لڳو اچي سگهي. ان طرح مسٽر رضي الدين صديقيءَ، قديم ۽ جديد تعليمي ۽ تدريسي تفريق ۽ تحصيل متعلق اهل اسلام جي تسامحات ۽ تساهل کي بيان ڪندي، ان ڳالهه تي زور ڏنو ته هريونيورسٽيءَ ۾ ديني علوم جي تحصيل لاءِ معقول انتظام ڪيو وڃي.

ان کان پوءِ مولوي تميزالدين، اسپيڪر قومي اسيمبلي، افتتاحي لکيل تقرير پڙهي ان ۾ فرمايائين: ”ناقص اسلامي تعليمي نظام، قوم کي سخت نقصان پهچايو آهي. اسان يونيورسٽين ۽ ڪاليجن کي ’اسلامي‘ نه ٿا سڏي سگهون. حالانڪ انهن ۾ ’اسلاميات جا شعبا براءِ نام موجود آهن. اهي اسلامي تعليمات ۾ ڪن خاص خاص موضوعن تي مشتمل آهن، پر اجتماعي طور انهن جو نظام ۽ نصاب ناقص آهي. ان ڪري نه فقط علمي صلاحيتون ختم ٿي ويون آهن، پر ان سان گڏ اسان جي معاشري تي خراب اثر پئجي رهيو آهي.“

اڳتي هلي مولوي تميزالدين فرمايو: ”مختلف تعليمي خيالات ۽ بي ربط نصاب جي ڪري، معاشري ۾ نفاق پيدا ٿي ٿو. انهيءَ جو نتيجو اهو نڪتو آهي ته علماءِ ڪرام ۾ اختلاف ۽ ڪشمڪش پيدا ٿي ويئي آهي. عقائد متعلق اختلاف ته موجود آهن، پر ان سان گڏ هڪ گروپ، ٻئي گروپ کي، قومي ۽ ملي استحڪام جي خلاف قرار ڏئي چڪو آهي. قومي ۽ فڪري اتحاد لاءِ بلڪل ضروري آهي ته هڪ متحد ۽ يڪسان تعليمي نظام هئڻ گهرجي، جو معاشري کي متحد به ڪري، ۽ ان جي ذهني نشو و نما ۾ مدد به ڏئي، ۽ قومي اتحاد کي تقويت پهچائي.“

فرمايائين:

”جيڪڏهن تعليمي نظام ۾ چڪتاڻ ۽ اختلاف کي دور نه ڪيو ويو ته پوءِ معاشري ۾ بدنظمي پيدا ٿيندي ۽ قوم جي سلامتيءَ لاءِ هڪ خطرو پئجي ويندو.“

ان سلسلي ۾ مولوي تميزالدين، مغربي نظام تعليم ۽ اسلامي نظام تعليم متعلق فرمايو: ”اسان جا وڏا، علمي ۽ فڪري علوم و فنون جا پيش رو هئا. انهن جي ڪد وڪاوش تحقيق ۽ تجسس مان يورپ مستفيد ٿيو آهي. اڄ سائنسي علوم جي تحصيل به لازمي اسر آهي. اسان جي علماءِ کي قرآن جي روشنيءَ ۾ سائنس ۽ علوم جديد کي مطالع ڪرڻ گهرجي.“

صدارتي خطبہ: حضرت علامہ آءِ. آءِ. قاضي

مولوي تميزالدين جي افتتاحي تقرير کان پوءِ علامہ قاضي صاحب جن، صدارتي خطبو ڏنو.

هاڻ ارتجالا“ تقرير ڪندي نهايت جامعيت سان اسلام ۽ دين ’تجدد پسند ۽ قداس پسند‘ گروه جي فڪري ۽ نظري اختلافات ۽ اسلامي نظريات ۽ قرآني افڪار متعلق پيدا ٿيل اعتقادات ۽ نظريات تي عالمان روشني وڌائون، ۽ مطالع ڪائنات متعلق آيات قرآني سان ثابت ڪيائون ته قرآن ان اسلام ۽ دين جو پيغام آهي، جو ’دين فطرت‘ آهي. جو ڪائنات جي نظام ۾ ’انسان‘ کي اهم مقام تي بيان ڪري ٿو. دراصل دين هڪ ئي آهي. اسلام ۽ قرآن، سڀني مذهبن جي ڪتابن ۽ پيغمبرن جي تصديق ڪن ٿا.

”اڄ يورپ، دين فطرت، تي عمل ڪري، دنيا تي علمي ۽ فني طور اسات هلائي رهيو آهي. اڄ هو اسات جو دعويٰ دار آهي. ۽ ’مسلمان‘ انهن کان متاثر ۽ مرعوب ٿي چڪو آهي.“

فرمايائون:

”اسلام ترقي پسند، جديد ۽ مڪمل دين آهي. زندگيءَ جي هر شعبي جي رهنمائيءَ جا بهترين اصول منجهس موجود آهن. پر مسلمانن انهن اصولن سان ناتو ٺوڙي ڇڏيو آهي. مسلمانن، مغربي تقليد کي پنهنجو پيش رو بنا ٿي سخت غلطي ڪئي آهي.“

چيائون:

”مسلمان جيڪڏهن غور ۽ شاهدو ڪن، ’ذڪر ۽ فڪر‘ کان ڪم وٺن ته ٻيو ڪين اهو سڳجهه پنهنجي اسلاف ۾ ملي ويندا، جنهن لاءِ مغرب طرف وڃڻي رهيا آهن.“

اڳتي هلي فرمايائون:

”مسلمان جي ٻي غلطي اها آهي، جو انهن ۾ ’خود فراموشي‘ پيدا ٿي چڪي آهي. هنن پنهنجي روايت، تاريخ، فلسف، عمراني نظريات ۽ سائنس کي وساري ڇڏيو آهي. ورنه، اسلام ۾ هر علم و فن جي تعليم موجود آهي.“

هاڻ مسلم فلسفين، مورخن، ماهرين طبيعيات جي مقابلي ۾ مغربي علماء جو ذڪر ڪري ٻڌايائون ته

”يورپ جي عالمن، مسلم مفڪرن کان ڪافي استفادو ڪيو آهي.“

علامه صاحب فرمايو:

”دنيا ۾ فقط هڪ دين آهي. گهڻن دينن جو ته سوال ئي پيدا نٿو ٿئي. قرآن، ’ليظوره على الدين كله‘ چيو آهي. ان ۾ هڪ دين آهي، ’اديان‘ نه چيو ويو آهي.

وڌيڪ فرمايائون:

”دنيا ۾ فقط ٽي مذهب، تبليغي نوعيت جا آهن. هڪ اسلام، ٻيو عيسائيت ۽ ٽيون ٻڌ ڌرم. پر ٻڌ ڌرم ۽ عيسائيت، رهبانيت جي تلقين ڪن ٿا، مگر اسلام عملي زندگيءَ جو پيغام ڏئي ٿو. ۽ دنيا مان ذات

ٻات، رنگ، نسل ۽ ننڍي وڏي جو تفاخر ۽ امتياز ختم ڪري، مساوت ۽ اخوت، اجتماعيت ۽ همگير انسانيت پيدا ڪري ٿو. اسلام ئي آهي جو انسان جي ارتقا سان هم آهنگ رهي ٿو ۽ زمان ۽ مڪان جي اثرات ۽ علوم ۽ ايجادات جي متنوع مسئلن ۾ به رهبري ڪري ٿو.

علامه صاحب جي فڪر انگيز ۽ ايمان افروز خطاب، سامعين جي قلب و نظر کي نئين زاويه نگاهه سان سوچڻ تي مجبور ڪيو. سندن خطبه جو داد قدیم قسم جي علماء ڪرام به دل کولي ڏنو.

روئداد آل پاڪستان تعليمات ڪانفرنس

ان کان پوءِ آل پاڪستان تعليمات ڪانفرنس جي پهرين ڪانفرنس جا ۱۹۵۴ع تي پشاور ۾ منعقد ٿي هئي. ۸ سالن کان پوءِ حيدرآباد ۾ ان جي 'روئداد' فاضل نورالحق صاحب ندوي، دين آف دينيات، اسلاميه ڪاليج ۽ پروفيسر اسلاميات پشاور يونيورسٽي، پڙهي پڙائي. ۽ پڙهائين ته ان دور جي وائس چانسلر پشاور يونيورسٽي، ڊاڪٽر رضي الدين صديقيءَ جي تحريڪ ۽ تجويز تي هن عظيم الشان علمي ۽ فڪري تحريڪ جو بنياد پيو، ۽ عالم اسلام، بالخصوص پاڪستان جي لڏپلاو وڃندڙ علماء ڪرام، مختلف موضوعات تي مقالا پڙهيا.

تشڪر

ان اجلاس جي اختتام تي: ڊاڪٽر عبدالواحد هاليپوٽي، پروفيسر و صدر شعبه 'مقابل ادب' ۽ 'ثقافت اسلامي' (سنڌ يونيورسٽي) شڪريه ادا ڪيو، ۽ آيل مهمانن ۽ فاضل مقررین جي موحيا ڪئي، ۽ آئينده جي پروگرام لاءِ هدايتون ڏنيون.

خطاب عام

شام جو ۷ بجي ساڳي حال ۾ خطاب عام جو اجلاس شروع ٿيو. جڏهن ته ان ۾ قديم قسم جي علماء جو خطاب هو، تڏهن 'جديد تعليم يافتہ' طالبين ۽ عالمن، مهمانن ۽ اسلاميات جي ماهر مهمانن جي شرڪت، اڳين اجتماعن جي مقابلي ۾ گهٽ نظر آئي.

مولانا شمس الحق، افغاني

اهو اجلاس مولانا منتخب الحق، (صدر شعبه دينيات ڪراچي يونيورسٽي) شروع ٿيو، ۽ خطاب مولانا شمس الحق صاحب افغانيءَ ڪيو. مولانا شمس الحق افغانيءَ جي تقرير دلپذير، نهايت پرسوز ۽ مخلصانه انداز ۾ رهي. سندس خطاب عالمان مڪرم عام فهم، دلچسپ ۽ فڪرانگيز هو. مولانا صاحب مغربي معاشرت جي زهر آلود نظريات، اعمال، خيالات ۽ بودوباش جو پردو ڇاڪ ڪري اسلامي ۽ قرآني نظام ڏانهن دعوت ڏيڻ ڪئي. سندس هڪ هڪ لقرو، سحرالڪيز ۽ جاسع هو. پڙهائين ته:

”سپيحيټ، پنهنجي علمي ۽ نظري حيثيت سان غير منطقي ۽ غير عملي رهبانيت آهي. ټن الاهن جو تصور، ناقابل فهم آهي. ان سلسلي ۾ ڪن پادريون سان مناظري جي كيفيت بيان ڪندي چيائين ته هڪ پادريءَ چيو ته اسان وٽ ٽي الله: ٻئي، ٻٽ ۽ مريم عليهم السلام ثابت آهن، تون هڪ الله ثابت ڪر، مناظران انداز ۾ مولانا جواب ڏنو ته، تون ٽي الله مڃين ٿو، ان ۾ هڪ ’الله‘ ته موجود آهي، اسان ان هڪ الله کي مڃون ٿا. تون هاڻ باقي ٻه الله ثابت ڪر، اسان جو هڪ ’الله‘ ته اوهان جي ٽن الاهن ۾ موجود آهي! ثقافت تي ڳالهائيندي چيائين ته ’ثقافت‘ جو جو اڄڪلهه مفهوم آهي، رقص ۽ شراب نوشي؛ حالانڪ ثقافت معنيٰ حسن ۽ حق جو حسين استزاج! اڄڪلهه ثقافت کي غلط معنيٰ ۾ استعمال ڪيو وڃي ٿو. مغربي تهذيب، محض پيٽ ۽ چپ تائين منحصر آهي. ان جي مقابلي ۾ اسلام جا اخلاقي قدر زندهه ۽ ترقي پذير آهن.“

”هي دور تنقيد جو آهي، اول انگريز کان نفرت پيدا ٿي، پوءِ واري زماني ۾ ان سان محبت ٿي ۽ اهڙا شارح پيدا ٿيا، جن مغربي افڪار جي انڌي تقليد ڪندي، اسلامي روايات سان بغاوت ڪئي. انگريز جي وڃڻ کان پوءِ هاڻي گذشتہ خيالات تي تنقيد ڪئي ٿي وڃي. هي تنقيد جو دور آهي. مسلمانن کي گهرجي ته پنهنجي سلف صالحين جي عمل ڏانهن رجوع ڪن.“

مڊارتي تبصرو

مڊارتي تبصري ڪندي، مولانا منتخب الحق چيو ته ”هي دور واقعي تنقيد جو آهي يا نه، ان ۾ مون کي تردد آهي. البته تنقيد جو دور شروع ٿيو آهي. اسان کي مغربي نظريات مان افادي ۽ تعمير پسند خيالات کي قبول ڪرڻ گهرجي.“ مولانا صاحب، پنهنجي منطقي استدلال جي حيثيت سان مولانا شمس الحق افغانيءَ جي ’پُرخلوص ۽ وجد آور‘ انداز بيان لاءِ ڪوبه ’ترديد ۽ تنقيد‘ پهلو پيدا ڪري نه سگهيو. ۽ محض لفظي موشڪافن ۽ منطقي ڳالهين ۾ ئي خطبو ختم ٿيو. هاڻ منڪرين حديث لاءِ چيائين ته ”انهن حديث جو فن مطالع ٿي نه ڪيو آهي.“ ’حديث‘ کي سمجهڻ کان پوءِ انڪار ۽ تنقيد ڪرڻ گهرجي. محض ناقص مطالع جي بنياد تي سندن انڪار ڪرڻ، غير علمي مفروضات مان آهي.“

ان کان پوءِ چيائين ته

”هر هڪ اسلامي ڪاليج، ۽ يونيورسٽيءَ ۾، شعبه حديث جاري ڪرڻ گهرجي.“

”ڪراچيءَ جو مثال ڏيندي ٻڌايائين، ته اتي ’فن حديث‘ متعلق محض تقريرن ۽ مباحثن مان ڪوبه ڪوڙ قيل نه لکيو، اسان اتي باقاعدہ حديث جو ڪلاس کوليو آهي. ان مان استفادو کان بعد، طلباء ۾ ڪافي انقلاب پيدا ٿيو آهي ۽ ڪاميابي حاصل ٿي آهي.“

ان کان پوء اهو اجلاس دعا کان پوء ختم ٿيو.

۱۲- جنوري ۶۳ع جا اجلاس، صدارتي خطبا

۱۲- جنوري ۶۳ع تي، ۹ کان ۱۱ بجي تائين، سنيت هال ۾ صدارتي خطبا، ڊاڪٽر امير حسن، صديقيءَ جي زير صدارت پڙهيا ويا. ان سلسلي ۾ محمد رفيع الدين احمد، ڊي. ڪو. اقبال، ليڪچري پاڪستان جو فلسفيانه خطبو، ۽ قاضي نورالحق ندوي، دين آف اسلاميات، اسلاميه ڪاليج پشاور جو خطبو، مولانا عبدالحامد پداووني جو خطبو، علامه علاء الدين، صدر شعبه اسلاميات پنجاب يونيورسٽيءَ جو خطبو، ڊاڪٽر محمد اسحاق، ليڪچرر، اسلامي ۽ عربي علوم، ڊاڪٽر، يونيورسٽي، قابل ذڪر آهن. جي ڇپيل به ورهايا ويا.

علامه علاء الدين صديقي

انهن سڀني عالمن اسلاميات متعلق وسيع النظر مبصر جي حيثيت مان بحث ڪيو. بالخصوص علامه علاء الدين صديقيءَ جي دلير تقرير ۽ سحرانگيز اسلوب بيان، پنهنجي ۽ بلند مرتبه خيالات جو داد هرڪنهن ڏنو. پاڻ 'اسلام' جي عالمگيريت، متعلق مدلل تقرير ڪري ثابت ڪيائين ته 'اسلام' ئي آهي، جنهن انسان ذات کي اڀار جاهليت مان ۽ ميثالاجي مان ٻاهر ڪڍيو آهي.

قابل اديان

ان نشست ۾ 'قابل اديان' جي موضوع تي، علامه علاء الدين صديقيءَ جي تقرير پنهنجي فڪرانگيز مواد ۽ اسلوب بيان جي حيثيت سان پڻ اثرائتي رهي. پاڻ پڌاڻائين ته 'اسلام' وحدت انسانيت جو 'دين' آهي. اسلام صالح ۽ صحتمند قدر ڏنا آهن. اسلام سڀني مذهبن، مذهبي ڪتابن، سڀني رسولن ۽ مذهبي پيشوائن ۽ سڀني عبادتگاهن جو احترام شيڪاري ٿو. مسلمان مندر ۽ گرجا کي ڪڏهن به نفرت جي نگاهه سان نٿو ڏسي. اسلام، 'عورت' کي صحيح مقام تي پهچايو ۽ ان جي معاشرتي حقوق جي تشريح ڪئي آهي. ورنه ان کان اڳ 'عورت' متعلق ڪنهن به مذهب ۾ نه ڪو قانون هو ۽ نه ڪو ان جي حقوق متعلق اصول موجود هئا. 'قرآن' سڀني ڪتابن جو جوهر به آهي ۽ مصدق به آهي. 'قرآن' سڀني مذهبن، پيشوائن متعلق پيدا ٿيل خرافات ۽ بداعتقادات کي ختم ڪري، کين معصوم قرار ڏنو. 'رسول ڪريم' دين جي جامعيت، سڀني مذهبن جي صحتمند قدرن تي رکي. مگر مستشرقين، هميشه غلط پيائي ڪندا آيا آهن.

ان کان پوءِ صدر جي مختصر تقرير کان پوءِ مندوبين 'ڪافي' پڻ لاءِ روانا ٿيا.

سيڪشنل مجلاس براه مقالات (۱۳- جنوري ۶۳ع)

ان سلسلي ۾، ۱۱ کان ۳ بجي تائين، مختلف هٿن تي، مختلف علوم و فنون متعلق

آيل مٿا ٻڙهيا ويا ۽ تقريرون ڪيون ويون. ان حصي ۾، قرآن، حديث، فقه ۽ اسلامي قانون جي ماخذات متعلق مختلف هنڌن تي اجتماع ٿيا.

موضوعات

اسان هت ان سيڪشنل مجالس براءِ مقالات جو مختصو خاڪو پيش ڪريون ٿا. انهن عالمن جي مباحث ۽ خيالات کان لطف اندوز اهي ٿي ٿيا، جي موجود هئا. 'مهراڻ' جي صفحات جي پيش نظر افسوس آهي جو چند اهم انتباہات کان وڌيڪ ڪجهه ڏٺي نٿا سگهون. اسيهه آهي ته اها ساري 'ڪارگذاري' سنڌ نيورسٽيءَ جي شعبه دينيات پاران مڪمل طرح سان شايع ٿيندي.

موضوع	صدر يا مقررين	سيڪشن
اسلام ۽ ٻيا مذهب.	(صدر) علامه علاء الدين صديقي، صدر شعبه اسلاميات پنجاب يونيورسٽي، لاهور	تقابل اديان
اسلامي اصول ۽ صفون.	ڊاڪٽر هاليوٽو، صدر شعبه اسلاميات ۽ اسلامي ڪلچر سنڌ يونيورسٽي	"
اسلام، مسيحيت ۽ هندو	ايس، ايم، سعيد، ٽيوٽر سنڌ يونيورسٽي	"
ڌرم ۾ خدا جو تصور.	مولانا عبدالله، بهاولپوري	"
دين اسلام ۽ قانون جي	مولوي عبدالقادر آزاد، بهاولپوري	"
نوعيت.	ايس، هاشمي	"
اسلام دين الفطرت.	مولوي محمد ادریس خطيب	"
اعجاز موسوي، سرمد		
جي علم ڪلام ۾.		
اسلام، جامع ۽ بين الاقوامي		
دين آهي.		

* * *

موضوع	صدر يا مقررين	سيڪشن
اسلامي علوم جي اشاعت.	(صدر) قاضي ثورالحق ندوي، صدر شعبه مذهبيات پشاور يونيورسٽي	مطالع قرآن
قرآن جو اخلاقي نظريو.	خواجہ احمد علي، ليڪچرر سنڌ يونيورسٽي	"
صوتيات ۾ تجويد جي	ڊاڪٽر غلام مصطفيٰ، صدر ارد وادبيات سنڌ يونيورسٽي	"
اهميت.	مسٽر عبدالهادي سرهيو	"
ڪائن پيشن جا قرآني آداب.		

مستر محمد مسعود احمد، ليڪچرر لطيف ڪاليج،
ميرپورخاص (سنڌ)
ٻارهن صديءَ ۾ قرآني
تفسير ۽ ترجما.

مولانا حافظ محمد ادریس
رحمت الله شيخ
پشتوزبان ۾ تفسير سرابو.
حج جو مقصد حيات تي اثر.

* * *

صدر يا مقررین
موضوع
ميڪشن

(صدر) مولانا عبدالحامد ٻڌايوني، صدر جمعيت العلماء

پاڪستان

مطالع حديث .

مخدوم مولانا امير احمد صاحب، پرنسپال اورنٽيل

ڪاليج حيدرآباد

سنڌ ۾ علم حديث .

مس-اي، ڪي، قريشي، ليڪچرر سنڌ يونيورسٽي

سخي احمد هاشمي، ليڪچرر سنڌ يونيورسٽي

امثال الحديث .

حضور ڪريم جي

سڪراحت .

دور بني اسيد تائين

ايس، احمد اقبال، ليڪچرر سنڌ يونيورسٽي

حديث جي ڪتابت .

* * *

صدر يا مقررین
موضوع
ميڪشن

(صدر) ڊاڪٽر فضل الرحمان، ڊئريڪٽر آف ميٽرل

انسٽيٽيوٽ آف اسلامڪ اسٽڊيز ريسرچ، ڪراچي

فقه .

مولانا سليمان ندوي (ابن سلمان ندوي رح)، ليڪچرر

سنڌ يونيورسٽي

اسلامي قانون جو بنياد .

مولوي عبدالڪريم چشتي (سنڌي)

اسلامي سياست .

سيد رضوان علي رضوي، ليڪچرر سنڌ يونيورسٽي

اسلامي قانون ۽ غلامي .

مولانا فضل احمد غزنوي (سنڌي)

اسلامي قانون جا قرآن ۽

سنت موجب ماخذات .

مولوي محمد عبدالقدوس (پشاور)

اسلام جو قانون شفع .

* * *

صدر يا مقررین
موضوع
ميڪشن

(صدر) ڊاڪٽر، ايم، ايم، احمد، صدر شعبه فلاسافي

مستر محمد اعظم خان

فلسف اسلام .

اسلام جا اقتصادي اصول .

پاڪستاني قوميت جا
اسلامي بنياد.
اسلامي نظريه جي سياسي،
معاشرتي، نفسياتي،
اقتصادي ارتقا.

” سيد ابن بركت واري .

” مخدوم غلام احمد

چند تقريرون :-

هت مختصر طور، چند تقريرون جو تعارف ۽ ڪجهه اقتباس پيش ڪريون ٿا.

مولانا امير احمد صاحب

مولانا بدايوني جي صدارت ۾ جي مقالا پڙهيا ويا، انهن ۾ اسان جي سنڌ جي مشهور عالم مخدوم مولانا امير احمد صاحب جو مقالو ”سنڌ جا علماء ۽ محدث“ نهايت مؤثر ثابت ٿيو. جنهن ۾ پهرين صديءَ کان وٺي، اڄ تائين، سنڌي محدثن، مفسرين، فقهاء ۽ علماء جو اجمالي ذڪر ڪيو ويو، سنڌ جي بزرگن جي حالات ۽ علمي ۽ ديني خدمات ۽ سندن مختلف علوم و فنون تي تصنيفات جو ذڪر ٻڌي، هرو اجتماع وقت الڪيز نگاهن سان لهارڻ لڳو. ۽ مجلس جي صدر مولانا بدايوني، جي اکين مان ڪوڙها وهي هليا، ۽ پاڻ پنهنجي قلم سان، ان مقالي تي حوصله افزا تبصره لکيائين. (انشاء الله اهو مقالو، ’مهراڻ جي ناظرين لاءِ پيش ڪيو ويندو).

اسلامي فقه حديث

ڊاڪٽر فضل الرحمان، ڊئريڪٽر آف اسلامڪ ريسرچ انسٽيٽيوٽ ڪراچي جي زير صدارت، اسلامي فقه متعلق مقالا پڙهيا ويا. ان ۾ سنڌ يونيورسٽيءَ جي هڪ فاضل سيد رضوان علي رضوي، ليڪچرر شعبه سياست سنڌ يونيورسٽيءَ ”اسلامي قانون ۽ غلامي“ تي فاضلانہ تقرير ڪئي، جا پسند آئي. ان جو اقتباس آخري حصي ۾ آيل آهي.

مولانا عبدالقدوس پشاور

ان ئي اجلاس ۾ ”صوبه سرحد ڪا قانون شفع“ مولانا محمد عبدالقدوس، صدر شعبه اسلاميات پشاور، ۾ مغز، جامع ۽ مدلل مقالو پڙهيو. اهو مقالو اسلامي فقه جي لاءِ هڪ انقلاب انگيز دعوت آهي، جنهن ۾ ٻڌايو ويو آهي تہ ”جديد فقهي ۽ قانوني تقاضائن کي ترجيح ڏئي، موجوده فقهي اصولن ۾ اجتهادي تبديلي ڪرڻ گهرجي.“

مولانا فضل احمد غزنوي

ان ئي سلسلي ۾، سنڌ جي مشهور عالم مولانا فضل احمد غزنوي، ”قرآن ۽ حديث جي روشنيءَ ۾ اسلامي- لا جا ماخذات“ پيش ڪيا. مولانا غزنوي، جنهن جامعيت ۽ حوصلي سان بحث ڪيو، ان جو داد هر ڪنهن ڏنو. ٻڌايائين تہ ”حديث کي ڇڏڻ کان پوءِ، اسان جا معتقدات ۽ افڪار ته ٺهيو؛ خود عبادات جو ڪو صحيح تعبير ئي نٿو سگهجي.“ چيائين تہ ”لغوي حيثيت سان صلوات (نماز) بي معنيٰ آهي؛ مصري ناچ آگر ڪو ان معنيٰ ۾ صلوات ڪي، وٺي

تہ ٻوہ لغوي اعتبار سان ان کي روکي نٿو سگهجي. ”ان طرح ٻڌايائين: ”صور معنيٰ چنڀ زڪوات معنيٰ واڌارو، حج معنيٰ حجت ۽ اجتماع“ هر حج جو حڪم ڪو عرفات لاءِ تہ ڪونه آهي. اکر لغوي طور صلوات کي ناچ، صور کي خاموشي، حج کي ميلو ۽ اجتماع وٺبو تہ ٻوہ اسلامي عبادات جو مفہوم فوت ٿي ويندو. ”ان کان ٻوہ ٻڌايائين تہ ”قرآن کي رسول ڪريم عليہ الصلوٰۃ والسلام قانون ساز، قرار ڏنو آهي. ان حيثيت سان قانون جي تشريح ۽ تشريع، حديث ۾ ئي آهي.“ ان سلسلي ۾ ٻڌايائين تہ ”رسول ڪريم لاءِ ’ما ينطق عن الهوى‘ ان هو الا وحي يوحى“ آيل آهي، ان ۾ ’وحي‘ جو اشارو ’حديث‘ ڏانهن بہ آهي.“ ٻوہ ٻڌايائين تہ ”نبي ۽ رسول ۾ فرق آهي، جتي نبيءَ سان وحي جو تعلق آهي، اتي ان وحي مان مقصد حديث آهي، جتي رسول سان وحي جو تعلق آهي، اتي قرآن مقصد آهي.“ سندس مقال کي سڀني پسند ڪيو. سندس تقرير ۾ ڪيئي اهم ۽ لادر مسئلا موجود هئا. ان جو اقتباس هن آخري حصي ۾ ڏئي رهيا آهيون.

ان سلسلي ۾ مولانا عبداللہ صاحب، خطيب جامع مسجد بيڪاليري بهاولپور، پڻ هڪ ٻر مغز مقالو پڙهيو. هي بزرگ مولانا سنڌي مرحوم جي خاص شاگردن مان آهي. سندس مقالو، قديم ۽ جديد نظريات جي روشنيءَ ۾ فڪر انگيز مباحث تي مشتمل هو. سندس عنوان هو: ”دين اسلام ۾ قانون کي نوعيت“ مولانا صاحب ’دين الفطرت‘ ۽ ان جو حيات انساني جي مختلف النوع حالات ۽ اقدار سان هم آهنگي لاءِ، مبصرانه بحث ڪيو. سندس مقالو نهايت جامع ۽ هم ڪير هو، ۽ اسلامي قانون، سان دلچسپي رکندڙن لاءِ نهايت ڪارآمد چيز آهي.

شيخ رحمت الله

ان سلسلي ۾ شيخ رحمت الله، فلسف حج تي فاضلانہ بحث ڪندي ٻڌايو. تہ ”از روءِ قرآن الله تعاليٰ، ڪعبة الله کي هڪ قومي مرڪز نہ بلڪہ بين الاقوامي مرڪز قرار ڏنو آهي، جتان انسانيت کي پنهنجي رهبريءَ لاءِ هدايتون حاصل ڪرڻيون آهن.“

مسلمانن کي حقيقت ۾ اقوام عالم جي اعمالن جي نگرانيءَ واسطي کڙو ڪيو ويو آهي؛ انهيءَ لاءِ تہ هو ڏسن تہ ڪابه قوم دنيا ۾ ظلم ۽ فساد تہ لٽي ڦهلائي! ٻين لفظن ۾ ائين ڪئي چئجي تہ جيڪي فرائض اڄ ادارہ اقوام متحده سرانجام ڏين لاءِ قائم ڪيو ويو آهي، اهي جماعت مومنين کي ٻورا ڪرڻا هئا. مگر افسوس تہ مسلمانن، الله تعاليٰ جي ڏنل نعمت ڪلا سندن موڙيو، جنهنڪري انهن کان اڄ دنيا جي قومن جي امامت ڪسجي وئي! ۽ مسلمان ٻين قومن جا محتاج ٿي چڪا! اها الله جي ڏس جي نشاني آهي. دنيا جا مسلمان جيڪڏهن پنهنجو وڃايل مقام حاصل ڪرڻ چاهين، تہ ٻوہ انهن کي وري، عملي طرح سان هر ڳالهه ۾ ڪمي کي پنهنجو مرڪز تسليم ڪرڻو آهي ۽ قرآن ڪريم کي پنهنجو عملي طرح دستور العمل سمجهي اختيار ڪرڻو آهي.“

”مڪہ معظمه کي بين الاقوامي مرڪز بنائڻ گهرجي. مڪہ معظمه جي سرزمين عرفات ۽ منى

صنعت ڪنهن هڪ حڪومت هيٺ نه هئڻ گهرجي؛ بلڪ هڪ 'گڏيل بورڊ' جي ماتحت هئڻ گهرجي ۽ انهيءَ بورڊ ۾ دنيا جي سڀني مسلم رياستن يا حڪومتن جا نمائنده هئڻ گهرجن، جي انهيءَ سرزمين کي ترقي ڏيڻ لاءِ هر ممڪن، گڏيل ڪوشش ڪن ۽ پنهنجي خارجي هاليسي، هڪ ئي نموني جي تيار ڪن. هن وقت هر ڪنهن مسلم حڪومت جي خارجي هاليسي مختلف آهي، جنهن جو نتيجو اهو نڪتو آهي، جو تقريباً ۸۵ ڪروڙ مسلمانن جو وجود هي اثر ٿي چڪو آهي، ۽ انهن جو دنيا جي قومن ۾ ڪو اثرائو مقام نه رهيو آهي.^۴

مسلمانن کي گهرجي ته حج جي اجتماع مان پورو پورو فائدو وٺن. انهيءَ موقعي تي گڏيل عسڪري مظاهرا ڪن. تعليمي، تجارتي ۽ اقتصادي مسئلن بابت عالم اسلام لاءِ گڏيل پروگرام تيار ڪن.^۵

شيخ رحمت الله جو مقالو، حقيقت افروز رهيو، هر وقت جي تنگيءَ سبب، فقط کيس ۷ منٽ ڏنا ويا، شايد پرويز جي خيالات ۽ نقطه نظر سان وابستگيءَ جي ڪري، صدر صاحب جو 'مولوي پٺاڻ' پڻي نظر آيو، وقت جو بهانو بنائي ويٺو. تاهم ڊاڪٽر هاليپوٽو مبارڪ جو مستحق آهي، جنهن صاحب، فراخ دليءَ کان ڪم وٺي، اهڙن ماڻهن کي نه فقط دعوت ڏني، پر ان سان گڏ انهن کي خيالات پيش ڪرڻ لاءِ موقعو به ڏنائين. ان طرح سيڪشنل اجلاس جو سلسلو ۲ بجي پورو ٿيو.

سپوزيز

سپوزيز ۳ بجي سنيت ٺال ۾ ڊاڪٽر فضل الرحمان جي زير صدارت شروع ٿيو. موضوع بحث هو: 'اسلام جو مغربي تهذيب تي اثر.'

پروفيسر عبدالجليل

اول اول پروفيسر عبدالجليل، سنڌ يونيورسٽي بحث جو آغاز ڪيو، ۽ تاريخي طور اهڙا مثال پيش ڪيائين، جن ۾ مسيحي مشنريز اسلام تي سخت حملا ڪيا آهن، ۽ ڪي حوالا لئن زبان مان به پيش ڪيائين، جن ۾ مسلمان بادشاهن تي شراب نوشيءَ جا الزام هئا. سندس انداز بيان بي ربط، منتشر ۽ موضوع کان گهڻو هٽيل هو. سندس مذهبي ۽ جذباتي طبع، هڪ فاضلانه موضوع کي، مجادلانه ۽ مناظرانه رنگ ڏنو. سندس تقرير اسلوب بيان جي حيثيت سان به پوءِ آهنگ ۽ غير دلچسپ رهي. چند هادرين جي تنقيدي حوالن پيش ڪرڻ مان موضوع تي ڪابه اثر انگيز نگاهه نٿي پهچي. ان طوح مسلمان مناظري ڪندڙن جا پڻ هزارين انتيس، مسيحتيت جي خلاف پيش ڪري سگهجن ٿا.

ڊاڪٽر قاضي نبي بخش

ان کان پوءِ سنڌ يونيورسٽيءَ جي عالم ۽ فاضل، ڊاڪٽر نبي بخش قاضي، تقرير ڪئي. ان صاحب پڙايو ته "جرمن قوم، جو مزاج 'اسلام' جي قريب آهي." ان کان پوءِ خود جرمن

ڪتابن مان 'گوٽي' ۽ ٻين عالمن جا افڪار، اسلام ۽ حضور ڪريم عليه الصلوة والسلام متعلق پيش ڪيائين. سندس انداز بيان دلنشين، مرعوب ڪن، جاندار، مدلل ۽ روان هو. هن فاضل شخص ٻڌايو ته "يورپ، اسلام کان متاثر ٿيو آهي، محض چند پادرين جي اقتباسات تي اهو ڪليہ قائم ڪرڻ ته پورو يورپ اسلام جو دشمن آهي، غلط دعويٰ آهي. 'اسلام' جي افڪار مان يورپ عمراني ۽ تهذيبي، علمي ۽ ثقافتي طور گهڻو ڪجهه اخذ ڪيو آهي." سندس تقرير نهايت جامع ۽ بر محل ثابت ٿي. ان جو اقتباس آخر ۾ ڏنو ويو آهي.

علامہ علاء الدين صديقي

ان کان پوءِ علامہ علاء الدين صديقي تقرير ڪئي. چيائين: "مون کان اڳ وارا فاضل مقررين پنهنجي موضوع ۽ ان جي حدود کان تجاوز ڪري چڪا آهن." ان کان پوءِ يورپ ۾ مسيحيت جي ارتقاء ۽ نشو و نما، مسيحيت جي معتقدات ۽ رديانيت، لائيني خرافات ۽ غير علمي افڪار تي سخت تنقيد ڪيائين. ۽ انگلنڊ ۽ آمريڪا جي ڪن پادرين سان گفتگو ۽ بحث جا حوالا ڏئي ٻڌايائين ته "اسلام جي اڳيان، مسيحي مشنريز هر نقطه نگاهه کان شڪست کائي چڪا آهن." ٻڌايائين ته "لوٽر" خود اسلام کان متاثر ٿيو هو. کيس پادري، مسلمان ڪيئن جو 'هالٽو ڪتو' سڏيندا هئا. 'لوٽر' مسيحيت لاءِ هڪ خطرناڪ چئلينج بڻجي چڪو هو. سندس تبليغ ۽ ڪوشش سان پروٽسٽنٽ فرقو پيدا ٿيو، اهو گويا مسلم مسيحي فرقو آهي. ان کان سواءِ ڪجهه به نه آهي. هو 'عورت' ۾ 'روح' جي هجڻ تي ڪانفرنسون ڪري، آخري طور فيصلو ڪري چڪا آهن ته عورت ۾ 'روح' آهي ئي ڪونه!"

ان طرح ٻڌايائين ته "جڏهن اسپين جي غرناطه شهر ۾ يونيورسٽيون قائم هيون، ان وقت مسيحي عالمن وٽ ڪوبه ڪتاب ڪون هو. هو رياض ۽ پراڻا قلعي ڪتاب ساڙي ڇڏيندا هئا. ان دور ۾ يورپ ۾ رستن تي ايتري گپ هوندي هئي، جو گوڏن تائين ڪپڙو ويڙهي هلندا هئا، ان جي مقابلي ۾ اسپين ۾ رستن جي صفائي ۽ پختي ڪمال تي پهتل هئي. يورپ ۾ گهر اندروشن ڪرڻ جي منع هئي. ان مقابلي ۾ غرناطه اشپليٽ، قطريه ۾ قدر قدر تي قنديل ٻاريا ويندا هئا. جن جي روشني شهرن کان ٻاهر ميلن تائين نظر ايندي هئي."

اڳتي هلي چيائين:

"مسلمان حڪماء علاج الامراض ۾ يوناني حڪيمن کان گهڻو بلند ٿي چڪا هئا. ايتري قدر جو اسپين ۾ دل جو آپريشن به ڪيو ويندو هو. بوعلي سينا جي ڪتاب قانون کي تمام دير سان بنيادي طب ۽ حڪمت جو ڪتاب قرار ڏنو. ۽ يورپ تمام دير سان اسلامي افڪار حڪمت، جراحي ۽ عمرانيات ۽ تهذيب کي قبول ڪيو. اسلام جي اثرات ڪري، يورپ مهذب ۽ ستمدن بڻيو."

علامہ علاء الدين صديقي جي تقرير سحرانگيز هئي. ان کان پوءِ صدر جي مختصر تقرير کان پوءِ سيمينار ختم ٿيو، ان سلسلي ۾ مسٽر غلام علي ڀنڀر به پنج منٽ ڳالهائين ۽ ٻڌايو ته

۱. «اسلام جي نظام وحدت منجهان اقوام متحده جنم ورتو، موجود دور جي مغربي تهذيب ۽ علوم و فنون سڀ اسلام ۽ قرآن جا خوشه چين آهن.»

ڪتابن جي نمائش

شمار جو ڇاهه کان پوءِ ڪتابن جي نمائش ڏني وئي، ان جو اهم ڪارنامو منتظمن جي ٻارن ڪيو ويو. مندوبين ۽ معزز مهمانن، سنڌي ڪتابن کي ڏسي خوشيءَ جو اظهار ڪيو. خاص طور سنڌي ادبي بورڊ جي ڪتابن جو تعارف ايڊيٽر مهراڻ ڪرايو. ۽ علامه علاء الدين صديقيءَ کي هر هڪ سنڌي ڪتاب جي مصنف ۽ مواد متعلق واقفيت ڏني. سنڌي، اردو، عربي، انگريزي، فارسي ڪتاب ڏسي، علامه علاء الدين صديقي حيرت ۾ پئجي ويو. اڌ ڪلاڪ کن گفتگو جاري رهي، علوم ۽ فنون جي مختلف شعبن تي ايڊيٽر مهراڻ، سان سندن گفتگو جاري رهي ۽ کيس بورڊ جي فاضل ميمبرن، ڊاڪٽر بلوچ ۽ راشدي صاحب جو، ڪتابن سميت ٻي تعارف ڪرايو. ان طرح مسٽر غلام حسين جلباڻيءَ جي ڪتاب 'شاه ولي الله جي تعليم' متعلق ايڊيٽر مهراڻ کيس واقفيت ڏني، ۽ ٻڌايو ته شاه ولي الله جي تعليمات تي مسٽر جلباڻيءَ جو هي ڪتاب نهايت جامع ڇپڻ آهي. علامه علاء الدين، انجام ڪيو ته مان سنڌي سڪندس، ۽ سنڌي ادب جا سڀ ڪتاب پڙهندس. ان کان پوءِ ايڊيٽر مهراڻ کان طلب ڪيائين ته 'بورڊ' جا ڪتاب اسان وٽ پنجاب ۾ لڌا بهجن، ڪڏهن ڪڏهن 'مهراڻ' رسالو 'پنجاب اڪيڊميءَ' ۾ ڏسندو آهيان. 'مهراڻ' جو معيار ڏسي حيرت ٿيندي اٿس. تنهنجون عملي ۽ فڪري، فلسفيانه ۽ ادبي گذارشون شد. بد ٻڌندو آهيان. ڇا سنڌ جا ماڻهو تنهنجي گذارشن کي هضم ڪري سگهن ٿا؟ ايڊيٽر-مهراڻ چيو ته منهنجو ڪم آهي طعام پيش ڪرڻ، کائيندڙن کي بد هاضمو هوندو ته پوءِ 'ميزبان' جو ڪهڙو ڪناهه! ان تي کلي ڏنائين! ۽ چيائين ته هر هنڌ اهو حال آهي!

ان کان پوءِ چيائين 'مهراڻ' جا تازا ٻه ڇاپا ڏيکارا!- مان خاموشي رهندي ويس! مزو اهو آهي ته ساري 'نمائش' ۾ نينڙيون سنڌي ڇوڙيون، ۽ چند ٻاراڻا بوسيده ڪتاب، 'هندن جا ڇاپيل اسلامي ڪتاب'، 'تحفة الاسلام' ۽ 'خطبات مهراڻ پوري' (محراب پوري) ۽ 'علم جفر' ۽ 'نوراني' تائين ڪتاب موجود هئا، پر نه ڪو 'مهراڻ' رسالو موجود هو، نه ڪو 'نئين زندگي'! سنڌي ڪتابن جو اهي انتخاب نهايت غلط هو. حالانڪ لئبرريءَ ۾ هزارين بهترين ڪتاب پيل آهن. ۽ ڪيترن ئي ادارن جا به سهڻا سهڻا ڪتاب ڇپجي چڪا آهن، وڌ ۾ وڌ ٻه سو کن ڪتاب سهر رکيل هئا، ڇا ته مندوبين سنڌيدان نه هئا، تنهنڪري اهو عيب ۽ ڪجھي ويو!

منتظمن جي بي توجهيءَ جو اهو ڪمال آهي، جو سنڌي ڪتابن جي نمائش ۾ جتي 'بورڊ' جا سڀ ڪتاب موجود هئا، ۽ ٻيا سڀ ٿلهڙا، نيم مذهبي ۽ غير بيمعاري قصا ڪهاڻيون به رکيا ويا، اتي سنڌي زبان جي ٻن رسالن 'مهراڻ' ۽ 'نئين زندگيءَ' لاءِ ڪا گنجائش نه رکي ويئي! حالانڪ 'مهراڻ' ۽ 'نئين زندگيءَ' جي هڪ هڪ تازي ڇپجي رکن سان نه ڪو خرچ اچي هال، نه ڪو

مهراڻ

’هـرج‘ ٻوي ها۔ نہ ڪو ايتري جاءِ سيڙجي ها۔ ’مهراڻ‘ ڪو توريت تہ ڪوئہ هو، جنهن کي ماڻهن تي لڏي، آنجي ها۔ اها افسوسناڪ روش ڏسي، علامہ علاءالدين صديقي، مشڪندي فرمايو.... ”سمجھتا هون، ڪہ اهل حق ڪو ڪهين بهي پسند نهين ڪيا جاتا!“۔ مون کلي جواب ڏنو تہ ”هم اهل-حق نهين هين، اهل-ناحق هين۔ افسوس هے ڪہ اس نمائش مين ايڪ بهي ٻڄ نهين هے! ڪل انشاءالله ’مهراڻ‘ پيش ڪرولگا!“

ان کان پوءِ مهراڻ جو شخصيات نمبر، جو ۱۹۵۷ع ۾ چوہ سال اڳ ڇپيو هو، اهو پيدا ٿيو. ’مڪو رانجهو لکين جيها‘ سمجهي پيش ڪيم ان کي اٽلائي پٽلائي پڇيائين تہ: جديد طرز ڪے اصولون ٻر يہ تذڪرہ مرتب ڪيا گيا هے، يا تذڪرہ الاولياء ڪي طرح؟“ مون کلي ڪٿي ماڻ ڪئي، ۽ چيو مانس تہ جڏهن سنڌي زبان سکندؤ، تڏهن اوهان کي سيڪجه معلوم ٿي ويندو!

بر لطف رهاڻ

ان کان پوءِ مون کيس مذاق ڪري چيو:

”مين سمجھتا تها ڪہ علامہ علاءالدين بهي ضعيف و نحيف هوگا: ڪم از ڪم دو لائهيون ٻر چلتا هوگا، اور دو آدميون ڪے سهارے ٻر هي ڪهين جلسے مين جاتا هوگا۔ اور عمامہ بردوش اور قبا پوش هوگا!“

ان تي مشڪندي چيائين: ’بلڪل درست هے، مين بوڙها نهين هون: مگر دو لائهيون ٻر چلتا هون، ايڪ مولانا عبيدالله سنڌي، دوسرے شيخ التفسير“۔ مون کيس فوراً چيو، پهلے ٻر رحمت! دوسرے ڪو الله معاف ڪرے.

مولانا سنڌيءَ جي ذڪر خير تي ’مهراڻ‘ جي ’شخصيات نمبر‘ مان، کيس مولانا سنڌيءَ جو فوٽو ڏيکاريو ويو، جنهن تي تقاضا ڪيائين تہ مهرباني ڪري مون کي اهو نمبر ضرور ڏيو، يا اهو فوٽو ڦاڙي ڏيو.

ان کان پوءِ مون کيس عرض ڪيو تہ مولانا سنڌيءَ تي لکيل تاليفات متعلق اوهان جي راءِ ڇا آهي؟۔ ڪلي، هڪدم پڇيائين، ’اول اوهان ٻڌايو، اوهان جي راءِ ڇاهي؟ مون عرض ڪيو تہ ’مولفين‘ پنهنجا ذاتي نظريا، مولانا سنڌيءَ جي نالي ۾ شايع ڪري، پيسا ڪمايا آهن! نرمائين ’بلڪل درست‘! بيشڪ، مولانا کي چند باتين سن ڪر، مولفين نے رلگ آميزی ڪي هے.“

مون کيس ٻڌايو تہ، ”مون مولانا جي تفسير متعلق لاهور: سنڌ جمنال ساگر ايڪڊميءَ کان پڇا ڪرائي، تہ مولانا سنڌيءَ جو تفسير ڪٿي آهي؟ مون کي جواب مليو: ”راوی کا جب سيلاب لاهور مين آيا تها، تب اس سيلاب نے لاهور ڪو بهت نقصان پهتچايا! اور بدقسمتي سے مولانا سنڌي کي تفسير بهي غرق هو ڪئي!“

ان تي ايترو ڪليو، جنهن جي حد نه آهي! ان کان پوءِ مون کيس ٻڌايو ته مولانا سنڌيءَ جو مڪمل تفصيل ڊاڪٽر هاليپوٽي وٽ موجود آهي.

پوءِ چيائين ته: مولانا سنڌيءَ تي ڪو نئون ڪتاب ’هوريڊ‘ پاران آيو آهي؟
 مون عرض ڪيو ته نه! البته ڊاڪٽر هاليپوٽي، انگريزيءَ ۾ شاھ ولي الله تي بهترين ريسرچ ڪئي آهي، ۽ مسٽر جلباڻيءَ، سنڌيءَ ۾ شاھ ولي الله جي تعليم، ڪتاب لکيو آهي. ان طرح سنڌيءَ ۾ مولانا جي نالي ۾ تفسيرِي حصا به آيل آهن، انهن ۾ مولانا سنڌيءَ متعلق جامع ۽ مستند معلومات، ممڪن آهي ته ملي سگهندي، چيائين، اهي ضرور خريد ڪندس.
 مون کيس چيو ته: هيتري عمر ۾ اوهان ڪيئن ’علامه‘ ٿي ويا آهيو! ڇو ٿا علامه مڏجو؟ اوهان ته مون کان به ننڍا ٻيا لڳو! عمر بايد ڪه يار آيد به ڪنارا!—

چيائين: مين نه بزرگون کي جوتيان سندهي ڪي هين!

پوءِ چيائين: آپ ڪيون ٻڙهه نظر آ رهے هين!

مون چرچو ڪري چيومانس: مين ’علامه‘ تو نهن هون، البته مين نه سنڌي ادبپون اور مبرون کي جوتيان ضرور چرائي هين!“ ان تي کلي کلي ڪيو ٿيو ۽ چيائين: ’دال مين ڪجهه ڪالا هئے‘ مون برجسته چيومانس: ”نهن صاحب، دال مين ڪجهه ”اچھا“ بهي هے!“ ڪلندي چيائين: ”آپ ڪي شڪفته مزاجي ڪا داد ديتا هون.“ مون ورائيو، ’شڪريہ‘
 ائين ڪندي برادر م شيخ علي محمد صاحب، ايڊيٽر ’عبرت‘ آيو، ان سان سندس ملاقات ڪرايم، ۽ ’عبرت‘ متعلق گفتگو ٿي. چيائين ته—

”هم بدنصيب هين، سندھي نهن ڄاڻئے، ورنه سندھي ڪے اخبارات پڙھ لیتے.

مين مولانا سندھي ڪا شاگرد هون، اور شاگرد ڪي حيثيت سے سندھي

پڙھنا لازمي امر هے“ اگر مين ڇھ ماه مين سندھي سيڪھ لون، تو بهر

آپ مجھے سندھي ڪتابين اور اخبارات ارسال ڪرين گے؟

مون کيس عرض ڪيو:

يقيناً: آپ هي هين ڪه سندھي زبان ڪے متعلق فراخ دل هين، باقي تو همين

ڪجهه بهي نهن سمجھئے! برجسته چيائين: ’وه خود ڪجهه بهي نهن هين‘.

ان کان پوءِ علامه آءِ، آءِ، قاضي صاحب جن جو ايڊٽ ڪيل ’شاھ جو رسالو‘ ڏسي چيائين: ”فسوس هے ڪه هم شاه ڪا ڪلام پڙھ نهن سگھئے، ڪوئي ترجم هے؟ مون کيس

چيو ته: ”ترجم اردو مين هو چڪا هے، مگر ابھي تڪ شايع نھين هئا— اور انگريزي مين ترجم حضرت علامه قاضي صاحب کي اهليه محترمه ڪر چڪي هين. چيائين: الله ڪرے جلد شايع هجائے. مون ڪانئس پڇا ڪئي. ’مولانا مودودي ڪا ڪيا حال هے‘ فوراً چيائين: دين سے زياده سياست پھر توجه دے رهے هين.“ مون عرض ڪيو: جدا هو دين سياست سے تو ره جاتي هے چنگيزي! ان طرح اها هر لطف روح رھاڻ ختم ٿي، ۽ بروهي صاحب جي تقرير ٻڌن لاءِ شيخ علي محمد صاحب سان گڏجي ٻنڌال ڏانهن وياسون.

خطاب عام - مسٽر اي. ڪي بروهي صاحب

شام جو ۳۰-۶ بج ۾ عام اجلاس ۾ مسٽر اي. ڪي بروهيءَ عام خطاب ڪيو. سندس خطاب علامه آءِ. آءِ قاضي صاحب جي خيالات تي مشتمل هو. دلائل، مباحث، آيات قرآنيہ سڀ ساڳيا هئا. اول ڊاڪٽر رضي الدين صديقيءَ تقرير ڪئي ۽ پڌايو ته -

”مشڪل سڄي مسٽر بروهي ڪو بهان لائڻ مين ڪاسيابي هونئي، آپ تقرير ڪرڻ بعد، ڪسي ڪيس ڪي ڪاغذات بنائين ڪي اور صبح ڪو لاهور تشریف لڳي جاني والي هين.“

بروهي صاحب فرمايو:

”دنيا ۾ شروعات کان هڪ دين رهندو آيو آهي. اسلام، هنن جي ڪامل ۽ مڪمل صورت آهي. جنهن بعد ڪنهن به نئين رسول جي اچڻ جي ڪا ضرورت نه رهي آهي.“

لومباڻين:

”اسلام هڪ عالمگير دين آهي، جنهن تمام نسلي ۽ ملڪي رشتا ختم ڪري، تمام انسانن جي درميان روحاني برادريءَ جي رشتي قائم ڪرڻ جي تلقين ڪئي آهي، ۽ فريضه حج جو اصل مقصد اهو آهي ته دنيا جي هر حصي جا انسان بغير ڪنهن نسلي ۽ عصبي امتياز جي، هڪ هنڌ اچي گڏ ٿي وڃن، ۽ پنهنجي هڪ هجڻ جو عملي مظاهرو ڪن.“

”اهو غلط آهي ته دنيا ۾ ڪيترا ’دين‘ آهن. دين صرف هڪ آهي جو آدم عليه السلام کان هلندو ٿو اچي. ۽ رسول ڪريم جي آمد سان ان کي بايع تڪميل تي پهچايو ويو ۽ ان جي مڪمل هجڻ جو اعلان ڪيو ويو.“

مسٽر بروهيءَ چيو:

”هن وقت دنيا ۾ ٽن بتن کي خدا بنايو ويو آهي، جي آهن قوم، وطن ۽ دولت! ان جو نتيجو اهو نڪتو آهي جو اڄ دنيا ۾ عالمي برادريءَ جي جڳهه تي، ۱۰۲ ملڪ قائم ٿي ويا آهن حالانڪ الله صبر هڪ آدم پيدا ڪيو آهي.“

باقي ساري تقرير علامه آءِ. آءِ قاضيءَ جي ڪالھوڪي تقرير وانگر هئي.

آخر ۾ جناب رضي الدين صديقيءَ، وائس چانسلر سنڌ يونيورسٽيءَ، نهايت ماهر ۽ دلور

انداز ۾ اختتامی تقرير ڪئي، ۽ چيائين:

”چيو ويو آهي ته ’ان من الشعر الحکمة وان من البيان السحرا‘ بعض اشعار حکمت

ٿين ٿا، ۽ بعض بيان جادو. بروهي صاحب جي طرز بيان تي مٿيون قول صادق

آهي. سندن بيان ۾ سحرانگيزي ۽ جادوييائي موجود آهي. آءٌ دوباره
مستقي آهيان، ته وري ڪو جلد موقعو ملي، جيئن بروهي صاحب جي
بيان ۽ خيالات کان مستفيد ٿيون. ان کان پوءِ هڪ اردو شعر پڙهيائين،
جنهن جو مفهوم اهو هو ته ڪو ڪلام، حسن ۽ حق جو آئينو ٿئي ٿو.
ان کان پوءِ اجلاس پورو ٿيو.

۱۴- جنوري ۶۳ع

۱۴- جنوري ۶۳ع تي مندوبين، شاھ لطيف رح جي زيارت لاءِ پٽ شاھ، روانا ٿيا.
ان سلسلي ۾ پير جهندي جو مشهور عالم ڪتب خانو به ڏٺائون، افسوس اهو آهي ته اهو ڪتب خانو
جو ڪڏهن ته دنيا جي وڏن وڏن ڪتب خانن ۾ شمار ٿيندو هو، اڄ خست حال ۽ ٻائمال ٿي چڪو
آهي، بزرگن جي باهمي اختلاف، ڪتب خانو کي به تقسيم ڪري ڇڏيو آهي. ايتري قدر جو ڪنهن
ڪتاب جا ٻائي سميت پنجاهه صفحا، هڪ هنڌ محفوظ آهن ته ٻيا چار سو صفحا ۽ ٻيون ٻائي ٻئي
ڪتب خاني ۾ ٻين پساهن ۾ آهي. هي اهو ڪتب خانو آهي، جنهن جي تعريف سيد سلمان ندويءَ،
مولانا سنڌيءَ، مولانا ٿانويءَ پاران ڪئي آهي، جنهن مان 'طبقات ابن سعد' جو نسخو مليو جو
برلن ۾ ڇپيو آهي. ان جو قلمي نسخو، دارالمعارف عثمانيه دڪن ۾ آهي، ان طرح تازو علامه
عبدالبر جو هڪ فن حديث جو ڪتاب جو پوري دنيا ۾ نايب هو، اهو فقط جهندي ۾ لڌو،
ان لاءِ تيونس مان هڪ وفد آيل هو، جي نقل ڪري پاڻ سان کڻي ويا، ان قسم جي 'نوادرات'
کان پير جهندي لئبرري پوري دنيا ۾ مشهور هئي، اڄ ان جي حالت تي افسوس ٿو ٿئي.
واپس ورندي، هالا ۾ حضرت مخدوم محمد زمان طالب الموليٰ، وٽ مندوبين ۳۰-۱ بجي
پر ٽڪلف دعوت ۾ شرڪت ڪئي.

چند تقريرن جو اقتباس

مٿينءَ ڪارگذاريءَ ۾، اختصار سان، ڪن بزرگن جي تقريرن جا اقتباس آهن، ته ڪن جا
فقط حوالا آهن. مناسب ائين سمجهيو ويو ته تقريرن جا ڪجهه مفصل نوٽ پڻ ناظرين 'مهراڻ'
اڳيان آڻيون، جيئن هو سمجهي سگهن ته موجوده دور ۾ علماء اسلام، اسلام جي تعبير متعلق
ڇا چئي رهيا آهن. اسلام، جو 'دين الفطرت' آهي؛ ان جي ترجماني ڪهڙي نموني ٿي رهي
آهي، ان کان سواءِ اهل-فكر حضرات پڻ ڇاچين ته اسان جي علماء ڪرام جي فڪري ۽ نظري
صحت جو ڇا حال آهي.
ان سلسلي ۾ چند اهم ۽ مخصوص تقريرن جا اقتباس پيش ڪجن ٿا.

خطبه صدارت، مطالع حديث

مولانا عبدالحامد صاحب بدايوني قادري، پنهنجي خطبه ۾ فن حديث متعلق فرمايو:
”علم حديث“ اسان وٽ ٻن طرحن سان قابل توجهه آهي؛ هڪ اعتقادي ۽

ٻيو اصولي. مان اعتقاد تي زياده زور ڏيندي، عرض ڪندس ته اعتقاد ۽ عقيدو دنيا جي مذهبن لاء بنياد جو حڪم رکن ٿا...

”جن ماڻهن قرآن ۽ حيات نبويه کي غور سان مطالع ڪيو آهي، اهي چڱيءَ طرح ڄاڻن ٿا ته جيئن قرآن پاڪ زلڊگيءَ جي لاءِ ڪامل ’محيي حيات‘ آهي. بلڪل ان طرح حضور اڪرم صلي الله عليه وسلم جو وجود گرامي ئي آهي، جو قرآن ڪريم جي هڪ هڪ لفظ جو شارح به آهي ۽ مفسر به.“

”اگر حضور جي شخصيت ۽ حديث کي قرآن کان جدا ڪيو ويندو يا ائين چيو ويندو ته قرآن کان پوءِ حديث جي ضرورت ئي ڪانه آهي، ته پوءِ معاني-قرآن ۽ شريعت مطهره جا سڀ مسئلا، عبادات، معاملات ۽ اخلاقيات، وجود باري تعاليٰ، اعمال ۽ اعمال مان ڪهڙو ڪو هڪ اڌ مسئلو آهي، جو حضور ڪريم جن جي ارشادات عاليه کان سواءِ مڪمل چئي سگهجي، يا سمجهه ۾ اچي سگهي.“

”قرآن تي، ۽ ان جي علوم تي، سنت ۽ حديث جي فهم و بصيرت، ۽ حضور جي هدايت ۽ ارشادات کان سواءِ، عبور حاصل ٿي نٿو سگهي.“

”حديث جي منڪرن مان ڪوبه اهڙي جرأت ڪري نٿو سگهي، ته صحابه ڪرام تائين رڳو قرآن پهچايو ويو آهي، ۽ قرآن جي معاني ۽ مطالب کي، حضور جي ٻڌايل معاني کان سواءِ پنهنجي عقل ۽ فهم جي مطابق اخذ ڪندا هئا. حضور جي ذات ئي قرآن جي معاني ۽ اسرار جي حامل هئي. ۽ سڀ صحابه حضور جي ارشادات ۽ عمل جي هدايت ۾، قرآني علوم ۽ احڪام کان مستفيد ٿيندا هئا.“

”احاديث و سنت جو اهو ئي درجو هو جو محدثن، شارحن ۽ محققن، قرآن سان گڏ حديث کي به فقهي احڪامات جي اخذ ڪرڻ لاءِ بنياد قرار ڏنو ۽ مسئلن کي ترتيب ڏئي، اسان جي دين جا سڀ ابواب ۽ فصل مرتب ڪيا.“

”علم حديث، هڪ اهڙي تاريخ آهي، جنهن جو سلسلو، حضور تائين روايت صحيح سان ملي ٿو.“

”رازي، غزالي، امام ابو حنيفه، شيخ عبدالحق دهلوي، حضرت شاهه ولي الله دهلوي، اڄ کان صديون اڳ، پنهنجي ايمان ۽ معتقدات جي پختگيءَ سان گڏ، عقلي ۽ فلسفي اعتبار سان به عبور رکندڙ هئا. انهن ۽ ٻين محدثن هڪ هڪ حديث جي تلاش ۽ جستجو، تحقيق ۽ تنقيد لاءِ سخت جدوجهد ڪئي. ’ضعيف‘ کي ’قوي‘ کان جدا ڪرڻ لاءِ جدا جدا فن ٻڌايائون، ۽ ’موضوعات جوزي‘ جي نالي، موضوع حديثون گڏ ڪيائون. ماڻهو ريسرچ جو

نالو ته وٺڻ ٿا، پر محدثن کان وڌيڪ ڪنهن ٻئي ماڻهوءَ ڪهڙي ريسرچ
ڪئي آهي؟

خطبہ صدارت، علوم اقران

فاضلي نورالحق ندوي، دين آف اسلاميات، پشاور يونيورسٽيءَ چيو:
”عهد نبويءَ ۾ علم جو دور ان حد تي هو، جنهن جو مثال ٿوملي سگهي.
چنانچہ ’صفاء‘ جي ڀرسان، بيت ارقم ۾ سڀ کان پهرين اسلامي درسگاه
قائم ڪئي وئي. حضور ان دانشڪده جا معلم هئا. اهوئي سبب آهي جو
دنيا جي سڀ کان وڏي امي معلم صلي الله عليه وسلم جن ’آمين‘ جي هڪ
وڏي قوم ٺويهن سالن ۾ بنائي، جا مهذب ۽ تعليم يافته هئي.“
”مديني ۾ سڀ کان وڏي درسگاه خود مسجد نبوي هئي، جنهن جو
صفه (چيو ٿو) علمي جامعيت جي حيثيت سان، ڪمالات جي بلنديءَ جي
چوٽين تي هئي. ان ئي درسگاه مان صحابه ڪرام جي وڏي جماعت مستفيد
ٿي، جن مان ڪي عالم، عابد، مجاهد، غازي، منتظم، سياستدان ۽ حاڪم ٿيا.
۽ انهن زندگيءَ جي هر شعبي ۾ وڏيون خدمتون ڪيون آهن.“
”قرآن انسانيت جي لاءِ دين ۽ دنيا جي فلاح لاءِ دائمي دستورالعمل آهي.“
”ان دور ۾ قرآن جي علمي ۽ عملي تشریح، حضور جي قول ۽ عمل سان
ڪئي ويندي هئي.“
”قرآن حضور جي ذات گراميءَ ۾ مشڪل ٿي چڪو هو، ۽ حضور جي
ذات سراپا قرآن پنهنجي چڪي هئي. حضور جي ذات قرآن جي انوار جي زنده
تصوير هئي.“
”ان طرح خلفائي راشدين جي دور ۾ قرآن ۽ سنت موجب تعليم جو
بندوبست هو. حضرت عمر جي وقت ۾، مفتوح ممالڪ ۾ مدرسا قائم ٿيا.
ان دور ۾ هر مسجد کي ’درسگاه‘ هجڻ جو ڀڻ شرف حاصل هو. ان
دور ۾ معلم ۽ شاگردن کي باقاعده وظيفا ملندا هئا.“
”هن وقت هزار سالن کان پوءِ نظر ٿو اچي ته دين ۽ دنيا جي تعليم کي
جدا جدا ڪيو ويو آهي، حالانڪ اڳ ائين نه هو. اسلام جامع نظام آهي،
ان ۾ دين ۽ دنيا جي ڪا به ڌڻي ڪانه آهي.“
”اڄ ضرورت آهي ته ثانوي ۽ اعليٰ تعليمي مرحلن ۾ ديني علوم کي اختياري
۽ لازمي قرار ڏنو وڃي، ۽ پنهين حيثيت تي مشتمل نظام ۽ نصاب بنايو
وڃي، جيئن ملڪ جا زياده کان زياده ماڻهو، علم دين کان مستفيد
ٿي سگهن.“

اسلام ۽ ٻيا مذهب

علامہ علاءالدین صديقيء پنهنجي صدارتي تقرير ۾ فرمايو ته:

اسلام امن ۽ سلامتيء جو دين آهي. عربي جي ان لفظ سان صاح ۽ سلامتيء جو بنيادي تصور وابسته آهي. سندس مطلب 'اطاعت و فرمانبرداري' پڻ آهي. اصطلاحِي طور اسلام، مشيت الاهي آڏو چون ڇاڪاڻ سواءِ سر تسليم خم ڪرڻ ۽ مخلوقات سان امن و اصلاح سان تعلقات نباهڻ کي چئجي ٿو.

”آمن“ قرآن مطابق ”الله رحيم جو پيغام آهي“—(۵۸، ۳۶) اسلام، جيئن سندس دعويٰ ۽ اعتقاد آهي، پوري انسانذات جو مذهب آهي. سڀيئي پيغمبر اسلام جا مبلغ هئا. قرآن انهن کي هادي ٿو چوي. انهن خدا جي منشاء مطابق انسانن جي مختلف گروهن کي ”امن و سلامتي“ جي تلقين ڪئي ۽ کين برائيءَ کان بچڻ جي هدايت ڪئي.

”تحقيق اسان هر قوم ڏانهن پنهنجو هادي ان ئي پيغام سان موڪليو ته الله جي عبادت ڪريو ۽ برائي کان بچو“ (قرآن ۲۶: ۱۶)

اهڙيءَ طرح اسلام مطابق زندگيءَ جو صحيح طريقو اهو ئي قرار ڏنو ويو ته انسان، الله جي موڪليل هدايت موجب زندگي جي هر تحريڪ ۾ سندس تاهمداي ڪندو رهي، اها ئي انسانيت ۽ مذهب جي اصليت جي تقاضا آهي. قرآن چون هي آيتون به ان ئي نقطه نظر کي ظاهر ڪن ٿيون: ”بلاشڪ الله جو پسنديدہ دين اسلام آهي“ (۳۱: ۸) ”۽ ڪوبه اسلام کان سواءِ ٻئي ڪنهن طريقي جي تلاش ڪندو ته اهو هرگز هُن کان قبول نه ڪيو ويندو ۽ هو آخرت ۾ خساري ۾ ويندو.“ (۳، ۸۳)

اهڙيءَ طرح اسلام مطابق حضرت مُحَمَّد ﷺ عليه و سلم جو دين ڪو نئون دين نه آهي، اهو عالمگير دين، انسانذات جي عين ضرورتن ۽ تقاضائن مطابق آهي ۽ اهو ئي دين فطرت پڻ آهي.“

”ڇا پوءِ هو الله جي دين کان سواءِ ٻئي ڪنهن دين جي تلاش ڪن ٿا؟ (ياد رکو) آسمان ۽ زمين ۾ جيڪي ڪجهه آهي، سو ارادي يا غير ارادي طور سندس ئي تاهمداي ۾ آهي، ۽ سڀ ڪجهه هُن ڏانهن ئي موٽايو ويندو.“ (قرآن ۸۲: ۳)

مذهب اسلام جو بنياد، انساني فطرت جي بنيادي ضرورتن ۽ تقاضائن ۽ قوانين فطرت تي آهي. ان حيثيت سان اسلام، عالمگير فطري ۽ انساني مذهب آهي، ۽ سندس تحريڪ جو بنيادي مقصد اهو ئي آهي ته هڪ طرف خدا ۽ انسان ۽ ٻئي طرف انسان ۽ انسان جي باهمي تعلقات ۾ اعتدال، آسَن ۽ اصلاح پيدا ڪيو وڃي.

جان (Jhon) چوي ٿو ته موسيٰ عليه السلام پاڻ سان قانون کڻي آيو، عيسيٰ عليه السلام حُسن سلوڪ (احسان) جو علمبردار ٿي آيو، يعني سندن تعليم ۾ ’قانون ۽ احسان کي نمايان حيثيت ڏني ويئي ۽ ساڳيءَ طرح جيڪڏهن اسان مطالع اسلام جي بنا تي ڪنهن اهڙي راهِ قائم ڪرڻ جي ڪوشش ڪنداسون ته اها هن طرح ٿيندي:

’موسيٰ ’قانون‘ کي اهميت ڏني. عيسيٰ ’احسان‘ تي زور ڏنو ۽ حضرت محمد صلي الله عليه وسلم ’قانون ۽ تحسين‘ کان سواءِ ’امن ۽ صلح‘ کي زندگيءَ جي نصب العين جي حيثيت سان اهم قرار ڏنو. زندگي جي قدرن (Values) ۾ اسلام جنهن اهميت سان ’امن‘ جي قدر کي آهر ۽ اهم قرار ڏنو آهي ۽ ان کي ’الساني‘ ضرورت ٿو سڏي، ان جي حيثيت، سلامتيءَ جي ان دعا مان نمايان آهي، جيڪا هر مسلمان هر روز پنج ڀيرا دهرائي ٿو:

”اي رب تون امن جو سرچشمو آهين. تون وٽان ئي سلامتيءَ جو نڙول ٿئي ٿو ۽ توڏانهن سلامتي جي موت ٿئي ٿي. اسان کي سلامتيءَ ۾ رک ۽ اسان کي سلامتيءَ جي ابدي زندگيءَ ۾ داخل ٿيڻ جي صلاحيت عطا ڪر.“

اسلام ۽ ٻيا مذهب

”اسلام جو ’نظريه هدايت‘ خصوصي طرح ”وحدت تخليق ڪائنات“ جي افهام ۽ تفهيم ۽ استدلال جي بنياد تي قائم آهي ۽ ان سان گڏ انسانذات جي وحدت ۽ هدايت الاهي جي وحدت سان به ان جو ڳوڙهو تعلق آهي.“

”اسلام انسانذات کي هڪ ’ڪليه‘ جي حيثيت ٿو ڏئي يا پيغمبر عليه الصلوات والسلام جي قول مطابق ’انسانذات‘، الله واحد جو هڪ ڪٽنب آهي. هن جي تخليق هڪ آهي، ان جي فطرت هڪ آهي، ۽ ان جي ڪائنات به هڪ آهي، ان جون تقاضائون هڪجهڙيون ۽ انهن جا حل هڪجهڙا آهن. ان جا حاصل ساڳيا، ان جا لاحاصل به ساڳيا. ان جا مسئلا ۽ مشڪلاتون ساڳيون، مصيبتون ۽ تڪليفون به ساڳيون، ۽ اهڙيءَ طرح انهن سڀني جو آخري ۽ واحد حل به ساڳيو ئي هئڻ گهرجي. ان جو اجتماعي طريقو زندگي به ساڳيو هئڻ ڪري، يعني هڪ مسلسل ۽ موزون پروگرام جنهن جو بنياد سڀني جي ترقيءَ ۽ سلامتيءَ تي آهي.“

”تصور ڪائنات ۽ مسائل زندگي“ براهِ راست قرآني بنياد تي آهي. الله جي هن هاڪ ڪتاب مطابق، هن پوري ڪائنات ۽ انسانذات پنهنجن جو خالق ۽ پروردگار ’الله‘ آهي. ”عظمت ۽ هاڪائي بيان ڪرڻ ان ريت جي، جو سڀ کان مٿاهون آهي ۽ جو تخليق ۽ تڪميل جو صاحب آهي ۽ جنهن توازن قائم ڪيو آهي ۽ سڀني کي هدايت ڪئي آهي.“ (قرآن ۱-۳: ۸۷)

”الله انسان کي بهترين نوع تي خلقيو.“ (قرآن ۳، ۹۵) ۽ سندس نسل کي وڏي تعداد ۾ پکيڙي ڇڏيو جيئن هو سندس حڪمن موجب پنهنجا فرض بجا آڻين.“

”دنيا جا انسانو، پنهنجي رب جي فرضن کي ياد رکو، جنهن اوهان کي هڪ ئي وجود مان پيدا ڪيو، ۽ سندس مادي کي به ان ساڳيءَ جنس مان خلقيو، ۽ انهن ٻن مان ٻين گهڻن مردن ۽ عورتن کي پيدا ڪيو.“ (قرآن ۴۱)

”ڪيڏي نه وضاحت سان انسان جي هيڪڙائيءَ ۽ وحدت تي هت زور ڏنو ويو آهي، انسانذات جي واحد اصليت کي سمجهڻ، اسلام جي تحريڪ کي سمجهڻ، جي گويا ابتدا آهي.“
”گهڻي هلي قرآن اسان جي رهنمائي لاءِ فقط هڪ ئي ’ذريعه هدايت‘ بيان ڪيو آهي ته صحيح ۽ غلط جي پرک جي بنيادي ۽ اصولي ڪسوٽي سڄي انساني نسل جي عام ملڪيت آهي.“
”عقل ۽ بصيرت ڪنهن هڪ ڌر يا ڪنهن هڪ قوم جي ملڪيت نه آهي، ۽ هت هڪ هتي آهي ئي ڪالو—سڀني لاءِ، سندن ضرورتن موجب ان ۾ هڪجهڙو حصو آهي. انسان جتي به ’قوت هدايت‘ جي صحيح استعمال ۾ ناڪامياب ٿئي ٿيو، اتي رهبرن، هادين ۽ پيغمبرن ان کي ان جي صحيح عمل ٿي سگهاريو ۽ شناس جي اصولن ڏانهن کيس رجوع ٿي ڪيو. اسلامي تعليمات مطابق اهو هڪ عالمگير پهلو آهي.“
”اهڙي ڪا قوم نه آهي جنهن ڏي ڊيجاريندڙ نه موڪليو ويو هجي.“

(قرآن ۲۴، ۲۵)

”هر قوم لاءِ هادي آهي.“ (قرآن ۴۷، ۱۰)

اسلام، راه هدايت جي لاءِ گويا الاهي روشني آهي، جا مشرق يا مغرب لاءِ محدود ڪانه آهي. ڇاڪاڻ ته:
”الله مشرق ۽ مغرب ٻنهي جو رب آهي.“—هن سڀني لاءِ هدايت کي عام ڪيو آهي. اهڙيءَ طرح اسلام اها تقاضا ٿو ڪري، هن امر تي يقين رکڻ جي ته گذريل وقت جي سڀني پيغمبرن لاءِ سندس هدايت جاري هئي، پوءِ انهن مان ڪن جا نالا ظاهر ڪيا ويا آهن ته ڪن جا نه.“

”اسلام جي اها هڪ خاص خصوصيت آهي ته هن نه فقط رواداريءَ ۽ بي تعصبيءَ جي تبليغ ڪئي آهي؛ پر گذريل سڀني پيغمبرن ۽ نبين جي احترام ڪرڻ، ۽ انهن جي تعليم کي برحق تسليم ڪرڻ کي پڻ لازمي قرار ڏنو آهي.“
”بين المذاهبن جي تعلقات جو اهو هڪ بنيادي پٿر آهي جنهن کي اسلام ۽ فقط اسلام ئي نمايان ڪيو آهي.“

انسان جو مرتبو

”انسان بحیثیت هڪ انسان جي قابل احترام آهي؛ ۽ اهو درجو کيس آدم جي اولاد جي حیثیت ۾ ڏنو ويو آهي. اسان سڀني آدم جو اولاد آهيون، اهڙيءَ طرح سڄي انسانذات ان مرتبي ۾ برابر حصو رکي ٿي.“

”تحقيق اسان انسان کي بهترين طريقي تي خلقيو آهي.“ (قرآن ۱۴: ۹۵)
 ”۽ بيشڪ اسان آدم جي اولاد کي سرتبو عطا ڪيو آهي.“ (قرآن ۷۰: ۱۷)

مساوات الساني

سڀني انسان هڪ ئي اصليت سان وابستگي، سبب پاڻ ۾ برابر آهن. ”انسانو! پنهنجي پروردگار جا فرائض بجا آڻيو، جنهن اوهان کي هڪ ئي وجود مان خلقيو آهي.“ (قرآن ۱: ۴)

عالمڪير هدايت

”سڀني انسانن کي هدايت جي ضرورت آهي، جا سڀني کي جدا جدا مذهبن ذريعي ڏني وڃي آهي. اسلامي عقيدن ۾ اها ڳالهه (جيئن اڳ ۾ ذڪر ڪيو ويو آهي) شامل آهي، ته الاهي هدايت ڪل عالم کي موڪلي وڃي آهي، تنهنڪري ان ’آفاقي هدايت‘ کي حاصل ڪندڙ جي حيثيت ۾ دنيا جون سڀني قومون قابل احترام آهن. انهن کي درجاءِ قبوليت کي ان ’هدايت مان ورتل‘ تاثر‘ جي بنا تي هرڪن گهرجي.“

”آهي جن ايمان آندو (توڙي) يهودي ۽ نصارا ۽ ستاره پرست؛ (انهن مان) جيڪو به الله ۽ آخرت تي ايمان آڻيندو ۽ نيڪ عمل ڪندو، انهن لاءِ سندن پروردگار وٽان اجر آهي. ۽ انهن لاءِ نه ڪو خوف آهي ۽ نه آهن مان ڪو غمگين ٿيندو.“ (قرآن ۶۲: ۲)
آخري تحرير

اسلام کي مٿئين دليلن جي آڌار تي ئي آخري ۽ مڪمل مذهب هئڻ جي دعويٰ آهي. ”اڄ جي ڏينهن مون اوهان لاءِ اوهان جو دين مڪمل ڪيو ۽ پنهنجو فضل اوهان تي ڀريو ڪيو ۽ اوهان لاءِ دين اسلام کي منتخب ڪيو.“ (قرآن ۳: ۸)
 اها آهي اسلام جي عالمڪير اصولن جي مختصر تشريح.

ڊاڪٽر قاضي نبي بخش جي سيمينار ۾ تقرير

تقرير جي شروع ۾ ڊاڪٽر قاضي ”هي آيت پڙهي: ”يا ايها الذين آمنوا من يرتد منكم من دينه فسوف ياتي الله بقوم يحبهم ويحبونه اذلة على المؤمنين اعزة على الكافرين يجاهدون في سبيل الله ولا يخافون لومة لائم“ - ذالڪ فضل الله يؤتیه من يشاء والله واسع عليم.“

قرآن حڪيم جي آيت کان پوءِ ڊاڪٽر قاضي نبي بخش صاحب (صدر شعبه فارسي، سنڌ يونيورسٽي) تهديد طور چيو ته هيئن توهان يورپ تي اسلام جي (misinfluence) يا غلط ۽ الٽي اثر (ا) بابت تقرير ٻڌي آهي (جنهن جو حقيقت ۾ موضوع سان ڪو تعلق ڪونه هو) پر آءٌ اها ڳالهه ڪونه ڪرڻ آيو آهيان - آءٌ اهو ڏيکارڻ آيو آهيان ته اسلام يورپ جي ماڻهن جي دلين ۾ ڪهڙو انقلاب پيدا ڪيو. سو ٻڌايان. — ”معيش گفني هنرش نيز بگو.“ ڊاڪٽر قاضي نبي بخش صاحب يورپ تي اسلام جي اثر بابت تقرير ڪندي چيو ته:

”سلام، جرمن قوم ۾ هڪ ذهني ۽ روحاني انقلاب آندو۔ جنهن جا مثال جرمن علم ادب ۾ ڪيترا ملندا. مثلاً، فريدرش فروبيل (۱۷۸۲-۱۸۵۲ع) جو ڪنڊرگارٽن تحريڪ جو باني هو، تنهن پنهنجي تصنيف ”انسان جي تعليم و تربيت“ (Menschener Zichung) ۾ توحيد تي تمام گهڻو زور ڏنو آهي۔ ڊاڪٽر صاحب ان ڪتاب مان جرمن زبان ۾ اقتباس پڙهي ٻڌايا ۽ چيائين ته انهن جو عربي لفظن ۾ هي ترجمو ٿيندو: ’هوالاول والآخر والظاهر والباطن۔ ومن يؤت الحكمة فقد اوتى خيراً كثيراً۔ من عرف نفسه فقد عرف ربه‘. هڪ ٽڪري جو ترجمو لطيف جي لفظن ۾ ڪيائين: ’وحد تان ڪثرت ٿي، ڪثرت وحدت ڪُل‘.“

ان کان پوءِ جرمني جي مشهور ڊرامانويس، مصنف ۽ شاعر گوٽي (۱۷۴۹-۱۸۳۱م) جو ذڪر ڪيائين ۽ سندس ”الديوان الشرقي للمولف الغربي“ مان چند شعر پڙهي ٻڌايائين جن جو ترجمو هنن لفظن ۾ ڪيائين: ”لله المشرق والمغرب“۔ ”۽ اتر ۽ ڏکڻ وارا ملڪ سندس هٿن ۾ سلامتي سائين ٿا“۔ ”سبحانه و بعمده“۔ ”جنهن شخص کي پنهنجي ۽ ٻين جي شناس آهي تنهن کي يقين آهي ته مشرق ۽ مغرب هڪٻئي کان جدا نٿا ٿي سگهن“۔ هي اهو شخص هو جنهن پنهنجي دوست ايڪرمين کي چيو ته: ”بهترين تربيت جو سرشتو اسلام جو آهي.“۔ ”آنحضرت صلعم متعلق گوٽي هڪ ڊگهو نظم لکيو جو ’Mahomet's Gesang‘ جي نالي سان مشهور آهي. ان نظم ۾ گوٽي آنحضرت صلعم جي چاهي مبارڪ جي هڪ محبت پري تصوير چٽي آهي هن نظم جي ڪن پندن جو ترجمو ڪري ٻڌايائين جن ۾ گوٽي آخر ۾ چوي ٿو: ”آنحضرت جن جي چاهي مبارڪ تي نظر پوڻ سان انسان سندن مفتون ٿي پوندو.“ اڳتي هلي چوي ٿو ته ”آنحضرت صلعم جي هڪ نظر مون کي تندرست ڪري ٿي.“

جرمن فيلسوف لائبنز (Leibniz) (۱۶۴۶-۱۷۱۶ع) متعلق پروفيسر اشپيز جو اقتباس پڙهي ٻڌايائين ته هو آنحضرت صلعم کي ’دين الفطره‘ جو باني سمجهندو هو. ڊاڪٽر ڪرت ايشرڊمن جو هڪ ڪتاب ڏيکاري چيائين ته: جرمني، فرانس ۽ انگلنڊ ۾ يارهين، ٻارهين، تيرهين ۽ چوڏهين صدين ۾ ديولين ۾ ”الله“ جو لفظ ڀتين تي اڪريل آهي ۽ تصويرون ۾ چٽيل آهي. تقرير جي آخر ۾ ڊاڪٽر قاضي چيو ته:

”اڄ اسان مسلمانن ۾ هڪ قسم جي ذهني ’لا اله الا هو‘ لاءِ ولا اله الا هو‘ جي ڪيفيت آهي. جنهن متعلق قرآن چوي ٿو ته ”نه زندهه آهن نه سرن ٿا“ جي اسلام عالمي مذهب آهي ۽ هر وقت ۽ هر ماڪ لاءِ آهي ته پوءِ اسان کي گهڻي ته ان ۾ يقيني ايمان رکي ان کي مضبوط جهوليون ۽ ڪڏهن به ان کي ترڪ نه ڪريون. پر جي اسلام قابل عمل مذهب نه آهي ته ڇڏيون. حقيقت هيئن آهي ته اسان جو ايمان ڪمزور آهي ۽ اسان کي پورو يقين ناهي، يقين کي قرآن ايمان سڏيو. جيستائين ايمان نه هوندو، تيستائين ان مطابق عمل ظاهر نه ٿيندو. ان ڪري شروع ۾ قرآن ڪريم جي آيت پڙهي هئائين، جنهن جي معنيٰ آهي ته ”اي ايمان

وارو! جيڪو توهان مان دين کان منهن موڙيندو ته الله بي قوم آئيندو جنهن کي هو ٻار
ڪندو ۽ جيڪي هن کي ٻار ڪندا الخ.“

اسلامي- لاءِ قرآن ۽ حديث جي روشنيءَ ۾

مولانا فضل احمد غزنويءَ ٻڌايو ته-

جيڪڏهن اسين حديث شريف کي ڇڏي ڏينداسون ته ٻيو قرآن پاڪ جو ڪوبه حڪم،
ڪنهن به خاص امراءِ متعين ۽ محدود نٿا ڪري سگهون، ان سان گڏ قرآن پاڪ، حديث شريف
جي تبصريات، تشريعات، تعينات ۽ تعديلات کان سواءِ انسانذات لاءِ ڪا به رهبري نٿو ڪري
سگهي. ڇو ته قرآن پاڪ جي معاني ۽ مطالب کي جيڪڏهن صرف ’عربي ادب‘ ۽ ’لغت‘ جي
مدد سان متعين ڪبو، ته ٻيو عربيءَ جي هڪ هڪ لفظ جون تمام گهڻيون معنائون آهن. ۽
جيڪڏهن ڪو عربي دان، قرآن پاڪ جي ڪنهن به لفظ جي: ’عربي ادب‘ ۽ ’لغت‘ جي خيال
سان معنيٰ متعين ڪندو، ته ٻيو ٻيا به سوين ماڻهو، هڪ ئي لفظ کي سَوَنَ معنائن ۾ متعين
ڪري سگهن ٿا. ۽ جنهن صورت ۾ عربي ادب ۽ لغت ان معنيٰ جي تائيد ۽ تصديق ڪندا،
ته ٻيو ڪنهن کي به ان جي رد ڪرڻ جي مجال نه آهي.

”اسلام جو سڀني کان وڏو رڪن ’نماز‘ آهي. نماز لاءِ قرآن پاڪ ’صلوة‘ جو لفظ آندو
آهي.“ اسين جيڪڏهن لفظ ’صلوة‘ جون معنائون، عربي ادب ۽ لغت ۾ ڏسون ٿا، تڏهن اسان
کي هيٺين ريت معنائون ملن ٿيون. ۱- مصري ٺاڇي جو لاج ڏسڻ. ۲- گوشت کي ٺانڊڻ
تي ٻڄائي ڪاٺڻ. ۳- گهوڙن جي ڊوڙ جي، ۽ گهوڙن تي شرط لڳائڻ. ۴- دعوت عام ڏيڻ.
۵- باهه ۾ سڙڻ. ۶- دعا ڪرڻ وغيره.“

هاڻي جيڪڏهن ڪو شخص چوي ته جڏهن مان مصري رقاصه جو ناچ ڏسان ٿو، ۽ ان
سان گڏ شاهي ڪباب ۽ ’پشاوري تڪا‘ کاوان ٿو، تڏهن پڻ مان گويا نماز ۾ آهيان؛ ٻيو
شخص چوي ٿو ته جڏهن مان ’گهوڙي ڊوڙ‘ لاءِ، ’ريس ڪلب‘ ۾ وڃي شرط لڳايان ٿو ۽
ڪٿڻ واري گهوڙي تي سڀيتون ۽ تاڙيون وڄايان ٿو تڏهن مان نماز ۾ ڇو نه آهيان؟ ڇو ته
صلوات جي هڪ معنيٰ تاڙيون ۽ سڀيتون وڄائڻ پڻ آهي؛ وچان ئي ٻيو چوي ٿو ته جڏهن
مان هڪ ’دعوت عام‘ ڏئي، ’محفل رقص و سرود‘ ڏسان ٿو، تڏهن مان نماز ۾ آهيان. ٻڌايو
ته اهڙن ماڻهن کي توهان ڪهڙن دليلن سان، انهن معنائن ڪرڻ کان روڪي سگهو ٿا؟ ڇو
ته ’عربيت ۽ لغت‘ ۾ ان جي تائيد موجود آهي. ان ريت جيڪڏهن ’حديث‘ شريف سان صلوة
جي معنيٰ کي، رسول پاڪ جن جي معنيٰ ڏيکاريل موجب، محدود ۽ متعين نه ڪبو ته ٻيو
اسلام مان نماز جو تخيل ئي نڪري ويندو. ان کان سواءِ هيءُ ڳالهه به ظاهر آهي ته اسلام
کان اڳ، سڄي ’عربي ادب ۽ لغت‘ ۾ اسلامي نماز لاءِ ڪو هڪ اڌ لفظ يا عبارت يا عبادت
آهي ڪانه!“

”روزي لاء قرآن پاڪ ۾ ’صوم‘ جو لفظ آيل آهي. ۽ عربيت ۽ لغت جي خيال سان، لفظ صوم لاء هيٺيون معنائون ڏنل آهن:

- ۱- مات ڪرڻ. ۲- هوا جو روڪجي وڃڻ. ۳- گهوڙن جو مات ڪري بيهي رهڻ.
- ۴- مات جو روزو رکڻ وغيره.

هاڻي جڏهن ڪو شخص چوي ٿو ته مان مات ٿو ڪري ويهان، تڏهن مان ’روزو‘ رکي رهيو آهيان؛ ٻيو چوي ٿو ته مان جڏهن مات ڪري بيٺل گهوڙن کي ڏسان ٿو، ته گويا روزو رکي رهيو آهيان؛ ٽيون چوي ٿو ته جڏهن هوا روڪجي ٿي وڃي ۽ جس ٿئي ٿو. تڏهن مان چڻ روزو ٿو رکان. ته پوءِ انهن کي ڪهڙن دليلن سان رد ڪري سگهجي ٿو؟ جڏهن عربيت ۽ لغت انهن جي تائيد ۾ موجود آهن.“

”ان طرح ’زڪوة‘ کي ڏسو. عربيت ۾ ان جون معنائون آهن: ۱- وڌڻ. ۲- هاڪيزو ٿيڻ. ۳- واڌارو ڪرڻ. ۴- نشو و نما حاصل ٿيڻ. ۵- ذبح ڪرڻ. هاڻي جيڪڏهن ڪو ماڻهو چوي ٿو ته مان مال گڏ ڪري وڌائي رهيو آهيان؛ ٻيو چوي ٿو ته منهنجي ٻوڪ وڌي آسري سٺي ٿي ٿئي، ته مان گويا زڪوة ڏيئي رهيو آهيان. ته پوءِ انهن کي ڪهڙن دليلن سان روڪي سگهندؤ؟ ڇو ته اسلامي ’زڪوة‘ لاء سڄي عربي لٽريچر ۾ ڪو لفظ ئي ڪونهي، نڪا ڪا عبادت ئي آهي، ۽ نڪو اسلام کان اڳ، عرب ۾ اسلامي زڪوة جو تخيل ئي هو. ان ريت گويا زڪوة به وٺي!“

”ان طرح اچو ’حج‘ تي. حج جون لغت ۾ هيٺيون معنائون آهن: ۱- ارادو ڪرڻ. ۲- قصد ڪرڻ. ۳- حجت اٿارڻ. ۴- دليلبازي ڪرڻ. ۵- جهڳڙوڪرڻ. ۶- بحث مباحثو ڪرڻ.

هاڻي جيڪڏهن ڪو ماڻهو چوي ٿو ته مان جڏهن ’چوريءَ‘ جو ارادو ڪريان ٿو؛ ٻيو چوي ٿو ته ڏاڙي جو قصد ٿو ڪريان؛ ٽيون چوي ٿو ته حُجَتبازي ٿو ڪريان؛ چوٿون چوي ٿو ته جنگ و جدال ٿو ڪريان، ته گويا حج ٿو ڪريان! ته اهڙن ماڻهن کي ڪهڙن دليلن سان روڪي سگهيو؟ ڇو جو ’عربيت‘ ته انهن جي تائيد ڪري رهي آهي. ان ريت گويا ’حج‘ به ويو! وري مزي جي ڳالهه هيءَ آهي ته حج ڪعبه اللّٰه ۾ ڪونه ٿيندو آهي. بلڪ ٻارهن ميل کن پري ’عرفات‘ ۾ ٿيندو آهي. ان لاء سڄي قرآن پاڪ ۾ ڪٿي به ڪولهي ته حج وڃي عرفات ۾ ڪريو!

لهذا جيڪڏهن قرآن پاڪ جي حقائق، تشریحات، تشریعات ۽ تعینات لاءِ حدیث پاڪ کان مدد نه وٺي ۽ حدیث شریف کي ڇڏي رڳو لغت ۽ عربیت کي دلیل وٺبو ته پوءِ نڪو قرآن رهيو نڪو اسلام! بلڪ اسلام ۽ قرآن بازیچه اطفال (رانديڪو) بنجي ويندا ۽ ميٺ جي نڪ وانگر جنهن جي جيڏانهن مرضي هوندي پيو اوڏانهن ورائيندو ۽ نوان نوان مسئلا بنائيندا!

لهذا نهايت ضروري آهي ته قرآن پاڪ جي مطالب ۽ معاني کي ۽ سندس احڪام جي تعينات کي، حديث پاڪ جي ڏيکاريل معنائن ۽ مطالب جي روشنيءَ ۾ متعين ڪجي ته ٻوه قرآن جا الفاظ ۽ حديث جا معاني ۽ مطالب، ٻئي گڏجي اسلام کي دين ڪامل ڪري پيش ڪندا.

اسلامي قانون ۽ غلامي

سيد رضوان علي رضوي، ليڪچرر شعبه سياست، سنڌ يونيورسٽي، چيو ته: ”هن موجوده دور کي هر لحاظ کان، ترقيءَ جو زمانو تصور ڪيو وڃي ٿو. جنهن ۾، برطانيه ۽ آمريڪا انساني عظمت ۽ حقن جو علم بلند ڪيو، ۽ ٻنهي وقتاً فوقتاً رنگ ۽ نسل، آقا ۽ غلام جي فرق کي مٽائڻ لاءِ قانون ٻئي لاڳو ڪيا آهن، ۽ انهن تي عمل پيرا ٿيڻ لاءِ پنهنجي قوت آهر جدوجهد ڪئي. انهيءَ ضمن ۾ ۱۹۳۸ع ۾ اقوام متحده هڪ ڪميٽي مقرر ڪئي جنهن جو ڪم هو ۱۹۳۸ع تائين تقريباً پنجاهه لک غلامن جي حالت تي غور ڪرڻ. بهرحال انهن تمام ڪوششن جي باوجود رنگ ۽ نسل جي بنياد تي، ڪارڻ سان جيڪي انسانيت سوز ظلم، ۽ برطانيه ۽ آمريڪا ۾ اڄ تائين نمايان طور تي ٿيندا رهن ٿا، جن کان ڪير آهي جو واقف ڪونهي؟ تازو گذريل سال انگلنڊ ۾ ’غلام‘ بنائڻ جا متعدد واقعات سامهون اچي چڪا آهن. آمريڪا ۾ شيدين سان جيڪو ناروا سلوڪ ٿيندو اچي، اهو سڀ ڄاڻن ٿا.“

”۱۹۶۰ع ۾ ٻنڌت جواهرلال نهروءَ هي انڪشاف ڪيو ته ’چين ۽ برما‘ جي سرحدن علائقن ۾ اڄ به، غلامي رائج آهي. انهن حقيقتن جي سامهون اچڻ سان ئي، ذهن اها ڳالهه سوچڻ تي مجبور ٿيو وڃي، ته انهن ترقي يافته ملڪن ۽ عيسائي پيشوائن، محض معاشره جي اصلاح، انساني فلاح و بهبود جي خاطر ئي ’غلامي‘ کي فروغ ڏنو آهي! هرگز نه، ڇو ته، اهي قومون جن جو مذهب عيسائي آهي، غلامن جي تجارت وڌي پيماني تي ۽ سربازار ڪنديون هيون. انهن قومن جي بادشاهن، قانوني طور غلامن جون قيمتون مقرر ڪيون، ته جيئن واپار جو معيار هڪ رهي.“

سيد اميرعلي فرمائي ٿو ته: ”روم ۾ عام طور تي هي دستور هوندو هو ته جڏهن ڪنهن غلام جي ڌيءَ جي شادي ٿيندي هئي ته پهرين رات آقا سان هر بستري ٿيندي هئي، انهيءَ شرمناڪ حرڪت مان عيسائي پيشپ به دانس نه بچائي سگهيا.“

”اڪسٽن (St. Augston) غلاميءَ کي انساني گناهن جي سزا لاءِ هڪ قدرتي نظام قرار ڏنو آهي؛ جنهن جي برائي ڪرڻ به برائي سمجهي وڃي ٿي. (Herbert Spensfr) پنهنجي ڪتاب (The Principle of Socialogy) ۾ لکي ٿو ته: ”غلاميءَ کان بغير سياست جو مرحلو تڪميل تي نٿو پهچي سگهي.“

”الفريڊ لڪي ٿو ته: رياست هائي متحده آمريڪا ۾ کيس وحشت انگيز نظارا ڏسڻ ۾ اچن ٿا، جيڪي ڪنهن به آمريڪي لاءِ باعث فخر ڪينهن. هنن وٽ هڪ قانون هوندو هو ته

ڪو به نيگرو (شيدي) ڪنهن مفيد نام عورت سان نه ڪو ملي ٿو سگهي ۽ نه ڪو شادي ڪري ٿو سگهي. اکر ڪو اهڙو واقعو ٿي پيو ته پوءِ انهيءَ غريب کي تارڪول سان لپ ڏئي ائين جلايو وڃي ٿو جيئن چراغ جلي! ۽ مزو اهو ته آفريڪي حڪومت کي پڻ مجبور ڪيو ويندو ته هن موقع تي پنهنجو ڪو نمائندو موڪلي!“

”مذهب ۽ اخلاق جي انسائيڪلو پيڊيا“ جي تحقيق موجب، ”غلامي هڪ معاشرتي رواج آهي، جنهن جي باعث هڪ شخص ٻئي جي ملڪيت ٿي وڃي ٿو.“ اين-گلبسٽن، غلاميءَ جي عام پسنديدہ تعريف هيءَ ٿو ڪري ته، ”هيءَ هڪ اها طاقت آهي جا لامحدود آهي.“ غلاميءَ جي مٿي ڪيل تعريف انهيءَ معاشرتي رواج جي تعريف آهي جو غير اسلامي معاشري ۾ عام هو. انهيءَ جو ان غلاميءَ يا ان معاشرتي رواج سان ڪوبه واسطو ڪونهي، جنهن جي اسلام، بحالت مجبوري اجازت ڏني آهي.“

”غير مسلم قومن ۽ انهن جي معاشري پنهنجي گذريل تاريخ ۾ جنهن غلاميءَ جو تجربو ڪيو آهي، ان جو تصور يقيناً، هيٺ ناڪ آهي. تڏهن ته غلاميءَ جي نالي ايندي ئي مغرب زده ۽ غير مسلم اهو سوچڻ لڳن ٿا ته هڪ نهايت ئي لاچار ۽ مجبور جانور تي ڦٽڪا لڳايا پيا وڃن، انهن کان هر جائز ۽ ناجائز ڪم ورتو پيو وڃي ۽ انهن سان غير انساني سلوڪ ڪيو پيو وڃي. انهيءَ کي هر قوم روا رکيو، مگر اسلام جو دامن اهڙي غير انساني سلوڪ کان پاڪ آهي. مقصد اهو آهي ته اسلامي ۽ غير اسلامي ذهن غلاميءَ جي باري ۾ ٻه متضاد تصور پيش ڪن ٿا.“

”هاڻي اچو ته ڏسون ته اسلام ۾ غلاميءَ جي متعلق ڪهڙا قوانين آهن. انهيءَ کي ختم ڪيو ويو آهي يا فروغ ڏيڻ جي ڪوشش ڪئي وئي آهي، انهيءَ مسئلي کي، سڀ کان پهرين قرآن جي روشني ۾ ڏسبو آهي، ڇو ته ’قرآن‘ اسان جو سڀ کان وڏو دستوري ڪتاب آهي، جو غلام بنائڻ جو حڪم قطعي نٿو ڏئي، چنانچہ ’سوره محمد‘ (صلي الله عليه وسلم) ۾ ارشاد خداوندي ٿئي ٿو ته ”قيدين تي احسان ڪريو يا معاوضو وٺي ڇڏي ڏيو ته جنگ موقوف ٿي وڃي.“ هن سورة مان اها ڳالهه صاف ٿيو وڃي ته انهيءَ وقت تائين هواسير رکي سگهجي ٿو، جيستائين اسلامي مفاد کي هن جي آزاديءَ مان خطري جو انديشو هجي، پر هن کي مستقل غلام نٿو بنائي سگهجي ۽ اها ئي مشيت ايزدي آهي.“

ليڪن انهيءَ حقيقت کان ڪوبه انڪار نٿو ڪري سگهي، ته اسلام سڀ کان پهرين دنيا جي سامهون اهو اصول پيش ڪيو ته ’قيديو‘ وٺي ۽ ’احسان‘ ڪري ڇڏيو وڃي. ليڪن، جڏهن انهيءَ اصول تي به غير قومن رضامنڊ نه ٿيون ۽ اسلام کي شديد نقصان پهچندو رهيو، تڏهن اسلام مجبوراً ’جنگي قيدين‘ کي غلام بنائڻ جي اجازت عارضي طور تي ڏني آهي. هتي، هيءَ ڳالهه ضرور سمجهي ڇڏڻ گهرجي، ته هيءَ صرف ’اجازت‘ آهي پر ’حڪم‘ ناهي. بلڪل اهڙيءَ طرح جيئن ’طلاق‘ خدا وٽ لاهنديدہ شيءِ آهي. مگر انهيءَ جي اجازت ناگزير حالتن ۾

ڏني وئي آهي. هاڻي اسين انهيءَ نتيجي تي پهتاسين ته غلاميءَ جي مسئلي ۾ قرآن اهڙو حڪم ڏنو آهي؛ جنهن ۾ وقت جي حالتن جي رعايت رکي وئي آهي ۽ اُنندي جي لاءِ هڪ ٺهيل لکيل اصلاحي نظام به عطا ڪيو آهي، جيئن غلام، آهستي آهستي اسلامي معاشري ۾ جذب ٿي وڃن.“ (۱)

”انهيءَ لاءِ فقهاڻي ڪرام“ فرمائين ٿا ته جيڪڏهن ٻن شخصن کي ٻن مان هڪ مسلمان آهي ۽ ٻيو ڪافر، هڪ ٻار رستي تي ٻيل ملي ۽ انهيءَ متعلق مسلمان دعويٰ ڪري ته منهنجو غلام آهي، ۽ ڪافر چئي ته منهنجو پٽ آهي؛ ته پوءِ ان کي آزاد رکڻ لاءِ ۽ غلاميءَ کان بچائڻ لاءِ ڪافر جو پٽ‘ قرار ڏنو ويندو، ۽ فيصلو مسلمان جي خلاف ٿيندو. انهيءَ مان ظاهر آهي ته ’ازادي‘ اسلام کي ڪيڏي عزيز آهي. اها ڄاڻ انهيءَ خط مان به پئي ٿي جيڪو حضرت عمرؓ عمرو بن العاص کي، جيڪو مصر جو گورنر هو، لکيو هو ته ”اي عمرو! تو ڪڏهن کان ماڻهن کي غلام بنائڻ شروع ڪيو آهي، حالانڪ انهن کي انهن جي ماڻهن ته آزاد چئبو هو!“

هڪ حديث آهي، توهان جا غلام توهان جا ڀائرن آهن، جن کي خداوند تعاليٰ اوهان جي قبضي ۾ ڏنو آهي. بس، جنهن شخص کي الله تعاليٰ ڪنهن ڀاءُ جو مالڪ بنائي، انهيءَ کي ڪمي ته هو پنهنجي غلام کي اها شيءِ کائڻ لاءِ ڏئي جيڪا پاڻ ٿو کائي ۽ اهڙو ئي ڪپڙو پائڻ لاءِ ڏئي ڇهڙو پاڻ هائي ٿو؛ ۽ هن کان اهو ڪم نه وٺي جو هن جي طاقت کان ٻاهر هجي، ۽ جيڪڏهن ڪو اهڙو ڪم ورتو وڃي ته هن جي مدد ڪئي وڃي.“
(بخاري - مسلم)

ٺهراءُ، ۱۴ - جنوري ۱۹۶۳ع

ٺهراڻن جي آخري اجلاس جي صدارت، سيد حاجي علي اڪبر شاھ صاحب، سابق صدر فيڪلٽي آف دينيات، سنڌ يونيورسٽيءَ ۽ جناب رضي الدين صديقي وائس چانسلر سنڌ يونيورسٽي ڪئي. ٺهراڻن ۾ سيني مندوين خاص طرح سان، يونيورسٽين جي شعبه دينيات جي سربراھن حصو ورتو. مولانا منتخب الحق ڪراچي، قاضي نورالحق پشاور، علامه علاء الدين صديقي، مولانا عبدالله بهاولپوري، مولوي سيد محمد جميل ايم. اي، صدر آل پاڪستان هولي قرآن سوسائٽي ڪراچي، ڊاڪٽر امير حسن صديقي ٻارن عالمن جي تحريڪ، تائيد ۽ ترميم سان ٺهراءُ پاس ڪيا ويا، جي هي آهن:

(۱) اهوئي سبب آهي جو مسلم معاشري ۾ علم و فن جي وڏي مقام تي غلام پهچن ٿا. تاريخ شام آهي ته غلامن مان وڏا وڏا امار، عالم، فقيه، محدث ۽ حاڪم پڻ پيدا ٿيا. هندوستان ۾ غلام گهراڻي جي حڪومت مشهور آهي. - غ، م، گ

- هيء اجلاس، حڪومت جي ان قدم کي ساراهي ٿو، جنهن ۾ ائين جماعت تائين پهتي اسڪولن ۽ مدرسن ۾، 'دينيات' کي لازمي ڪيو ويو آهي، ان سان گڏ اسلامي سيرت ۽ ڪردار رکندڙ افراد جي پيدا ڪرڻ جي سلسلي ۾، عرض ٿو ڪري ته 'ثانوي تعليم' ۾ پارهين جماعت ۽ اعليٰ تعليم ۾ ڊگري ڪورس تائين دينيات کي لازمي مضمون جي حيثيت ڏني وڃي ۽ نصاب ۾ بنايو وڃي، ان طرح ئي نصاب ۾ تسلسل ۽ ربط پيدا ٿيندو.

- هي اجلاس، هن ڳالهه جي به سفارش ڪري ٿو ته اعليٰ درجن ۾، لازمي دينيات کان علاوه، اختياري مضمون کي اختيار ڪندڙ طالبن جي پڻ هر طرح حوصله افزائي ڪئي وڃي.

- هي اجلاس، ابتدائي تعليم ۾ غير عناصر جي سرگرمين تي تشويش جو اظهار ٿو ڪري ۽ مطالبو ٿو ڪري ته هت هر منزل تي، خصوصاً ابتدائي تعليم، پنهنجي هٿ ۾ هڻڻ گهرجي. جن طلباء 'شعائر اسلامي' ۽ پنهنجي تهذيب و تمدن کان چڱي طرح سان واقف ٿي سگهن.

- هي اجلاس، تعليمي ادارن کان مطالبو ٿو ڪري ته هو هر تعليمي اداري جي حاطي اندر مسجد جوڙائن، جيئن شاگرد ۽ استاد با جماعت نماز ادا ڪري سگهن.

- هي اجلاس، مسلمان طلباء ۽ طالبات لاءِ عربي زبان جي تحصيل ۽ ڪم از ڪم قرآن جي تعليم جي استعداد پيدا ڪرڻ جي، خاص طور تقاضا ٿو ڪري.

- هي اجلاس، مخلوط تعليم جي نقصانن جي پيش نظر، پنهنجن درجي کان وٺي، مٿي ڪاليجن تائين تعليم جي انتظام لاءِ جداگانه انتظام جي تقاضا ٿو ڪري. جنهن تعليم جو اصل مقصد، پاڪيزگي-اخلاق جو نظام، اسلامي نصب العين مطابق ٿي سگهي.

- هي اجلاس، ملڪ جي سڀني ادارن ۾ آچر جي بجاءِ جمع جي موڪل جي تقاضا ٿو ڪري.

- هي اجلاس، سنڌ يونيورسٽي کي استدعا ٿو ڪري ته هڪ علمي ۽ ديني ماهنامي

جي اشاعت تي غور ڪري.

- هي اجلاس، عربي مدرسن جي امداد لاءِ 'محڪمه اوقاف' کي امداد لاءِ خاص طور

استدعا ٿو ڪري ۽ غريب طالبن لاءِ ماهوار وظائف جاري ڪرڻ لاءِ پڻ توجهه ٿو ڏياري.

- هي اجلاس، 'محڪمه اوقاف' جي پيش نظر عربي اسلامي يونيورسٽي جي خيال کي

ساراهي ٿو.

- هي اجلاس، حڪومت ۽ يونيورسٽين کان تقاضا ٿو ڪري ته اسلاميات ۾ آنرز ۽ ايم. اي

ڪندڙ شاگردن لاءِ خاص وظيفا جاري ڪيا وڃن. جنهن پشاور يونيورسٽي ڪيو آهي.

- هي اجلاس، مختلف هنڌن تي اهڙين ڪانفرنسن لاءِ حڪومت ۽ جامعات تي زور

ٿو اٿي ته دل کولي امداد ڪئي وڃي.

- هي اجلاس، ۱۹۶۷ع لاءِ پشاور يونيورسٽي ۽ ۱۹۶۵ع لاءِ پنجاب يونيورسٽي جي دعوت

۽ پيشڪش کي شڪري سان قبول ٿو ڪري.

حرف آخر، گذارش، شڪريه

مقالات جي فهرست، ۽ مقررين جي فهرست، ۽ ڪار گذاري، ۽ تقريرن جي انتخاب ۽ نهرائن ڏسڻ کان پوءِ محسوس ٿئي ٿو ته ڊاڪٽر هاليپوٽي، اسلام ۽ ان جي علوم و فنون متعلق، جنهن جامعيت سان ماڻهو گڏ ڪيا آهن، ۽ جي عنوانات، مقرر ڪيا آهن، اهي جديد تقاضائن موجب آهن.

اسان جي راه آهي ته سائنسي علوم متعلق به به چار مقالا اڃا به وڌيڪ هٿ ڪهرجن ها. 'دين الفطرت' ۽ 'مطالع ڪائنات' جي زميني مباحث ۾ ڪن بزرگن اشارات کان ڪم ورتو آهي، تاهه اهي مباحث ناڪافي ۽ تشنه آهن.

ان طرح تاريخ، ۽ ان جو مادي تعبير، 'السان جي ارتقا' ۽ 'نظريه ارتقا' از روئي قرآن، 'اسلامي تاريخ جو تجزيو'، 'ابطال دهريت و زندگي'، 'قرآن ۽ دور حاضره جا مسائل'، 'نبوت ۽ ختم نبوت'، 'قرآن جي جمع و ترتيب'، 'قرآن جو تحفظ'، 'مسلمان عورت ۽ موجوده عائلي نظام'، 'نڪاح حلال ۽ جديد دور'، 'طلاق ۽ خلع'، 'موجوده قانون ۾'، 'قرآن جي نزولي ترتيب'، 'حديث ۽ اصول حديث'، ان طرح 'اجتهاد جا اصول'، 'اجتهاد جا حدود'، 'قانون تعزيرات'، 'اسلام ۽ مارڪسزم'، 'اسلام جو نظام اقتصاديات، جديد دور ۾'، 'اسلامي زندگي قدرتون'، 'اسلام ۽ دور جديد جا الجھيل مسئلا'، ان طرح، 'اسلام ۽ ان جي جامعيت'، 'اسلام جو نظريه خلافت'، 'اسلام ۽ نظريه امامت'، 'اسلامي فڪر جي ارتقاء'، 'اڃا اسلام جديد دور ۾ قابل عمل آهي؟'، 'تصوف جي ارتقاء'، 'تصوف ۽ فلسفہ اشراق'، 'تصوف ۽ ويدانت'، 'تصوف ۽ قرآن' وغيره. ان طرح ٻيا ڪيئي علمي ۽ سائنسي مسئلا آهن، جي هن جديد دور ۾ اهل اسلام کي حل ڪرڻا آهن. اميد آهي ته آئينده انهن مسئلن متعلق به اهڙن زرين موقعن تي، علمائي اسلام کان ڪجهه استفادو ڪيو ويندو، ۽ اهڙو انتظام اگر سنڌ يونيورسٽيءَ پاران ٿئي ته ڇڳو، في الحال جو ڪجهه به ٿيو آهي، اهو غنيمت آهي.

هن سلسلي ۾ ڊاڪٽر هاليپوٽي ۽ سندس رفيقن، ٻه رسالا پڻ شايع ڪيا، جي آهن "ارمغان" به "يادگار جشن"، "ڪل پاڪستان تعليمات اسلامي ڪانفرنس ۱۹۶۳ع"، اهو اردوءَ ۾ آهي ۽ ٻيو 'سطعات' جو انگريزي ۾ آهي.

'ارمغان' مختصر رسالي ۾، سنڌ ۽ سنڌي عالمن ۽ سنڌي مدرسن، ۽ حيدرآباد شهر متعلق مختصر مقالا ڇاپيا ويا آهن. اهو تعارف اگرچہ تمام مختصر ۽ ناڪافي آهي، تاهه جو ڪجهه ڪمن بجيت ۾ مليو، ان حيثيت سان غنيمت آهي، حالانڪ سنڌ ۽ سنڌ جي علمي ۽ تهذيبي عمراني ۽ ادبي حيثيت تي، مدلل، جامع ۽ بصيرت افروز تعارف نامو، سنڌ يونيورسٽيءَ جي شايدان شان شايع ڪرڻ گهربو هو. ان قسم جا موقعا روز روز ڪين ايندا آهن، ٻين ڇرچن، پاڙن پٽن، بلعام ۽ قيام جي انتظام، پٽن پٺاڻن جي تزئين ۽ آرائش کان وڌيڪ، هن اهم ڪم تي توجه ڏيڻ گهرجي ها. ٻيءَ حالت ۾ ايتري مختصر ڪتابچي جي ڪا خاص ضرورت نه ڪانه هئي! — سنڌ

۽ سنڌ جي تهذيب، کي دنيا ڄاڻي به ٿي ۽ سڃاڻي به ٿي. اسان جو عرض آهي ته آئينده انهن ڪنن ۾ خرچ ڪرڻ کان ڪيائين نه گهرجي.

ان سلسلي ۾ انگريزي رسالو 'سطعات' به قابل قدر آهي، پر اهو به مختصر—خرچ ان لاءِ به شايد گهٽ هو.

اسان کي 'ارمغان' لاءِ رڳو ايترو عرض ڪرڻو آهي ته اگر زياده خرچ جي گنجائش نه هئي، ته پوءِ به جامعيت سان، تاريخي دورن مطابق، فن وار ۽ سلسليوار، سنڌ جي قديم تهذيب و تمدن کان وٺي، فتوحات اسلاميه جي مختصر جائزي وٺڻ کان پوءِ، اسلامي دور جي ڇنڊڇاڻ ڪرڻ گهرجي ها. فقط نالن ڳڻائڻ ۽ بزرگن ۽ عالمن ۽ مدرسن جي فهرستن شايع ڪرڻ کان وڌي ڪري، سنڌي علماء جي 'انفراديت ۽ مجتهدانه حيثيت' تي ڪجهه لکيو وڃي ها. سنڌ جي عالمن جي انهن فقهي موشگافن کي پيش ڪيو وڃي ها، جن مسئلن ۾ هو باقي 'فتواءِ ائمہ' سان اختلاف رکڻ ٿا. ان طرح تفسير، حديث، فقه ۽ تصوف متعلق معياري، محققانه، مستند ۽ معتبر پيشڪش جو شايع ڪرڻ لازمي امر هو.

هن 'ارمغان' ۾ 'تعارف' اگر سنڌ جو مقصود آهي ته پوءِ ان ضمن ۾ فقط مخدوم امير احمد صاحب جا ۱۰ مضمون آهن. سنڌ، حيدرآباد، سنڌ ڪو ڌڻي ڪتب خانو، سنڌ ڪو ڌڻي مشهور علماء—مروا هو آهي ته مضمون نگار هڪ آهي، پر اهو به غيبت سمجهڻ گهرجي. حالانڪ يونيورسٽيءَ جي فاضل اساتذہ بزرگن کان مختلف النوع موضوعات تي مضمون لکائجن ها. ٻيو ته ڊاڪٽر بلوچ صاحب کان مدد وٺجي ها. اگر اتي به پهچ مشڪل ٿئي ها، ته پوءِ 'سنڌي ادبي بورڊ' ۽ ادارہ 'مهراڻ' به پري ڪين هئا!—رڳو 'الوحيد جو آزاد نمبر' اڳيان رکي به چار سلسلوار مضمون لکجن ها ته به ٿي ۽ تاريخي اعتبار سان، هڪ مستقل باب بنجي پوي ها. صفحات جي ڪوتاهيءَ جي ڪري، مخدوم امير احمد صاحب، ڪوبه بحث جامعيت سان

نه ڪري سگهيو آهي، ان جي شڪايت ڪنهن سان ڪجي!

ٻيو ته اردو زبان، جنهن معيار تي اڄڪلهه لکي وڃي ٿي، اها به ارمغان ۾ موجود نه آهي، ان لاءِ تمام ضروري هو ته ان حيثيت سان 'شعير اردو' کان تصحيح ڪرائجي ها. ان ۾ ڪوبه عيب نه سمجهڻ گهرجي ها. هڪ سنڌيءَ ۽ اهل-زبان جي انشاءِ ۾، هر حال ۾ فرق رهڻو آهي، رڳو لفظن جي اڏاڻڪيءَ ۽ مواد جي موجودگيءَ کي ترجيح نه ڏيڻ گهرجي ها. ان طرح هر هنڌ 'هاٽ' کي 'هاٽر' لکڻ به ذوق سليم کي گوارا نٿو لڳي. اردوءَ ۾ 'هاٽ' کڻي لکجي ها، ته به صحيح رهي ها! باقي مواد معلومات افزا آهي. اسيد ته اها ٽلاني ضرور ڪڍي ويندي. سنڌ يونيورسٽيءَ جا ارباب بست و ڪشاد، تذڪره مشاهير سنڌ، لکائي سنڌي عالمن جي فن ۽ ديني خدمات تي ڪا جامع ۽ مستند ڇپڻ پيش ڪندا.

ان طرح 'سطعات' پنهنجي مواد جي حيثيت سان بلند آهي. ان جا مباحث ۽ موضوعات علمي ۽ معياري به آهن، ۽ لکندڙ به فاضل ۽ دقت پسند معلوم ٿين ٿا.

’سطعات‘ جو ٽائيٽل، جنهن تي ’گنبد خضريٰ‘ ڇاپيل آهي، ۽ ان مان ست ڪرڻا ڪڍيا ويا آهن. هر هڪ ڪرڻي سان، هر مذهب جو مذهبي نشان پڻ ڇاپيو ويو آهي. افسوس اهو آهي ته اڄڪلهه جي سطحي ۽ قدامت پسند گروهه جي ڊول ۾، ڪور جي علامت متعلق زندق ۽ لادينيت کان سواءِ ٻيو ڪجهه ايندوئي ڪونهي. انهيءَ نشان آهي، ’صليب‘ - يهودين جا ست ايمان -، ٻڌ ڌرم جو هشت مارگ -، هندن جو ’اوم‘ - چين جو ظلمات ۽ نور جو نشان، ۽ جپاني مذهب شنتو جو ’دروازو‘.

انهن نشانن جو گنبد خضريٰ مان نڪتل ڪرڻ ۾ بيهارڻ مان مقصد آهي؛ اسلام جي جامعيت ۽ سڀني مذهبن جي اصولن ۽ صحيح تعليمات جي تصديق. ۽ سڀني مذهبن، سندن پيشوائن ۽ سندن تعليم جي احترام ڪرڻ ڏانهن اشارو.

ڪاش اڄڪلهه جا عالم سڳورا، اسلام جي عالمگير ۽ جامع حيثيت کي سمجهي سگهن. ان طرح سطعات ۾ ’اطبوالعالم و لوڪان بالعين‘ کي هڪ هنڌ حديث، ڪري آندو ويو آهي، حالانڪ معنوي حيثيت سان صحيح آهي، پر فن جي حيثيت سان موضوعات ۾ شمار ڪئي وئي آهي. ان طرح هڪ هنڌ ’من عرف نفسه فقد عرف ربه‘ کي به ’حديث‘ ڪري آندو ويو آهي. حالانڪ اهو قول آهي. بهرحال ارمغان، کان ’سطعات‘ جو ڀايو بلند آهي، اگرچہ آهي اهو رسالو به مختصر.

هن مسلسل ۾ اسان مسٽر رضي الدين صديقي وائس چانسلر، ۽ ڊاڪٽر هاليپوٽي صاحب، ۽ سندن رفقاء ڪار، منتظمين، اراڪين کي مبارڪ ڏيون ٿا جن هيڏي ڪانفرنس جو انتظام سنڀاليو. خواجہ احمد علي، مهمانن جي خاطرداري، رهائش، ۽ سندن اچڻ وڃڻ جي انتظام متعلق بهترين نظام رکيو. ان کان سواءِ يونيورسٽيءَ جي احاطي ۾ عظيم الشان ٻيڊال ۽ سندن وڃڻ ۽ سامعين جي نشست جو انتظام به سندس حوالي رهيو. اهڙيءَ طرح سندن وڃڻ جي مقالات کي جمع ڪرڻ ۽ انهن جي ڇپائي ڪرائڻ، به سندس ئي ذميدارين ۾ هو - ان طرح سيد پناه علي شاه صاحب، ڪانفرنس متعلق دعوت ناما ۽ اشتهار ڇپايا، ۽ پوري ملڪ جي مشاهير ۽ علماء اهل ذوق تائين، جنهن سهڻي نموني ۾ پهچايا، ان جو داد ڏيڻو پوي ٿو. اهڙيءَ طرح مسٽر حيساڻيءَ، به پوري جدوجهد ۽ جانفشانيءَ سان رات ڏينهن ڪانفرنس جي ڪم ڪار ۾ پاڻ پرتو ڏنو، مختلف حلقن ۾، مقررين کي پهچائڻ ۽ انهن جي خاطرداري ڪرڻ سندس حسن انتظام جو ثبوت آهي.

نوجوان ۽ باحوصله پروفيسر عبدالوحيد صديقيءَ سان گڏ سيد احمد اقبال ۽ اسام بخش ملتان به مبارڪ جا مستحق آهن، جن سطعات جي ترتيب ۽ طباعت ۾ پنهنجي حسن ذوق جو ثبوت ڏنو آهي. نهايت معياري ۽ جاذب نگاهه مخزن ڇاپائي، تفسير ڪئي اٿن. اهڙيءَ طرح اردو رسالي ”ارمغان“ جي ترتيب ۾، سيد پناه علي شاه، مخدوم امير احمد صاحب، صغبر الدين عزيزي ۽ ڊاڪٽر هاليپوٽو صاحب مبارڪ جا مستحق آهن. جن مختصر ۽ جامع رسالي ۾، سنڌ ۽ ان جي علماء ڪرام جو تعارف ڪرايو آهي.

وري به کين مبارڪ ڏيندي عرض ٿا ڪريون ته شال سندن جدوجهد سان، تعليمي ادارن ۾ ديني ۽ اسلامي ماحول پيدا ٿئي، ۽ ذهن و فڪر جي ارتقاء ۽ پاڪيزگيءَ سان گڏ، عمل ۽ اخلاق جي حيثيت سان به نئون نسل وڌي، ويجهي ۽ ملت لاءِ قابل فخر سرمايو بڻجي.

آخر ۾ ايتري ڳالهه ضرور ڪبي ته سنڌ جي علماء مان ڪوبه 'عام-خطاب' لاءِ اسٽيج تي ڪونه آيو. 'نڪو مولانا چشتي' ۽ 'نڪو مولانا عبدالحق رهاڻي'. ان طرح مولانا يوسف بنوري، مولانا ظفر احمد عثماني، ۽ ٻيا علماء به حاضر ڪين رهيا. حالانڪ انهن کي به دعوت موڪليل هئي. سنڌي عالمن کي ته نمايان بهرو وٺڻ گهرجي ها! جي 'باب الاسلام' سان نسبت رکڻ ٿا — يونيورسٽيءَ کان غير متعلق اشخاص مان، جناب سيد حاجي علي اڪبر شاھ صاحب، سابق امير، ايل، اي سنڌ، خاص مبارڪ جو مستحق آهي. جنهن شخصي طور علماء ڪرام جي خرچ ٻڪي لاءِ سنڌ ۽ حيدرآباد جي اهل-خير حضرات کان پنهنجي ذاتي واقفيت سان، هزارين روپيا جمع ڪري ڏنا. ڇو ته يونيورسٽيءَ جي ٻارن، ان سلسلي ۾، علماء جي خرچ ۽ طعام و قيام لاءِ ڪنهن به انتظام جي گنجائش ڪانه رکي ويئي هئي. شاھ صاحب، جي ان مخلصانه خدمات جو ذڪر، افسوس آهي ته ڪنهن به منتظم نه ڪيو آهي.

ان طرح حضرت شاھ صاحب جي ترغيب تي، انڊس گلاس ورڪس حيدرآباد، ۽ فتح ليڪسٽائل مل حيدرآباد پڻ منڊوين لاءِ طعام جو بندوبست ڪيو، اهي به مبارڪ جي لائق آهن. انشاءالله، ڪي معياري مقالا ايندڙ پرچن ۾ ڏيندا رهنداسون. — غ، م، گ.



دوهين آل سنڌ ادبي ڪانفرنس لاڙڪاڻو

(۱۵، ۱۶ - ڊسمبر ۱۹۶۲ع) (زيراهتمام جمعيت الشراء سنڌ)

۱۵، ۱۶ - ڊسمبر ۱۹۶۲ع تي دوهين (۲۰) سنڌي ادبي ڪانفرنس جو پهريون اجلاس نئشنل اسٽيڊيم ميدان تي زير صدارت جناب عبدالمجيد خان افغان ڊپٽي ڪمشنر صاحب لاڙڪاڻي جي ٿي گذريو. هن اجلاس جي صدارت جناب مخدوم محمد زمان طالب الموليٰ جن کي ڪرڻي هئي پر سندن عدم موجودگيءَ سبب تبديل ڪئي ويئي. هي اجلاس جناب غلام مصطفيٰ دادوي جي تلاوت ڪلام پاڪ ڪرڻ سان ليڪ ساڍي ۶ بجه شام کان شروع ٿيو جنهن جي شروعات ۾ جناب عبدالفتاح 'عيد' عاڻليءَ چيئرمئن استقباليه خطبه پڙهيو ۽ ان بعد جناب افغان صاحب صدارتي تقرير ڪرڻ فرمائي. تنهن بعد طرحي مشاعره جناب علينواز 'وفائي' جي صدارت هيٺ شروع ٿيو جنهن جي مصرع طرح هن ريت هئي تـ

”ڪندس جان قربان وطن تان، زبان تان.“

طرحي شعر، شروعات ۾ جناب محمد علي جوهر پڙهيو. ان بعد جناب صالح شاهه 'بادل' ڪراچي، جناب رشيد احمد لاشاري ڪراچي، جناب 'آتش' ڪراچي، جناب محمد رمضان 'راز' ٽنڊو رحيم يار خان، جناب سليمان 'ناظم'، جناب نياز صاحب ڪراچي وارن پنهنجا طرحي ڪلام پيش ڪيا. چند منٽن جي وقفي ۾ ٻن ڪاليجي شاگردن اشرف علي ۽ اڪرم علي سنڌي سازن تي شاهه صاحب جي ڪلامن جون ٻه ڏٺون پيش ڪيون. وقفي بعد ڪانفرانس جي جنرل سيڪريٽريءَ ماستر غلام دستگير، طرحي مشاعره جو اعلان ڪيو ۽ جناب مولا بخش فدا ڏوڪري واري پنهنجو ڪلام پيش ڪيو. ان بعد جناب 'ساجد' سرشاري ڪراچي، 'نسيم' صاحب ڪراچي، جناب استاد بخاري دادو، مولوي غلام سرور صاحب عاڻلي، جناب 'نشت' نائن شاهي، 'مومن' مليرائي، حڪيم محمد صادق، 'طالب' نائن شاهي، جناب محمد رمضان 'آزاد'، ماستر علي حسن 'گدا'، جهانمudas 'عاشق' شڪارپور، 'نياز' رجبائي شڪارپور، عليشير 'راز'، مشتاق علي 'وفا' ممتاز علي 'ممتاز'، جناب 'امير' قريشي جنرل سيڪريٽري جمعيت الشعراء سنڌ ۽ جناب 'فيض' بخشارپوري پنهنجا بينظير شعر پيش ڪري خراج تحسين حاصل ڪيو. هن مشاعري جي نشست جي ڪاميابي جي تعريف ايتري قدر ٻڌڻ ۾ ٿي آئي جو ڄاڻو حلقا هن کي پهريون مثال چئي هيا هئا ۽ واقعي هيءَ نشست تعريف جي قابل هئي، جيڪڏهن ڪا ڪمي محسوس پئي ڪئي ٿئي، سا جناب مخدوم صاحب جن جي عدم موجودگي هئي. نشست جي اختتام کان اڳ سنڌي راڳ

جي ماهر فنڪار رسول بخش ڀٽ مڪر واري شاهه صاحب جا ٻه ڪلام پيش ڪيا ۽ ٽيون ڪلام سامعين جي تقاضا تي پيش ٿيڻ بعد نشست ڪئي، درخواست ڪرڻ جو اعلان ڪيو ويو ۽ ٻئي ڏينهن ۱۶-ڊسمبر جي پروگرام جي اعلان ڪرڻ سان سيڪريٽري سامعين کان رخصت ورتي. ۱ کانفرنس جو ٻيو ڏينهن تاريخ ۱۶-ڊسمبر هو. ان کان اڳ رات جو آسمان مان ڪرم جا ڪڪر تيز هوا سان بوندا باندي ڪري رهيا هئا جا لاپڻو جاري رهڻ سبب کانفرنس ۽ ميٽنگن جا هنڌ تبديل ڪيا ويا يعني مديران جرائڊ سنڌ جي ميٽنگ ۱۱ بجي صبح تي انصاف اريس ۾ جمعيت الشعراء جي ميٽنگ مدرسي هاءِ سڪول ۾ ۳ بجي شام کان ۽ کانفرنس جي ٻي نشست به ساڳئي هال ۾ ۸ بجي رات کان مقرر ڪئي ويئي.

ليڪ ۱۱ بجي صبح جو انصاف پريس ۾ انجمن مديران جرائڊ جي ميٽنگ جناب علينواز 'وفائي' جي زير صدارت منعقد ٿي جنهن ۾ انجمن جي تنظيم ۽ رجسٽر ڪرائڻ جا فيصلو ڪيا ويا. ان بعد چار اهم ريزوليشن پاس ڪري پوئين ۳ بجي ڪاروائي ختم ڪئي ويئي. ان بعد ۳ بجي منجهند کان مدرسو هال ۾ 'جمعيت الشعراء سنڌ' جي ميٽنگ زير صدارت 'فيض' بخشاپوري نائب صدر جمعيت جي شروع ٿي صدارتي ڪرسي. والارڻ شرط جناب 'فيض' صاحب تقرير ڪندي، جناب مخدوم صاحب جن جي عدم موجودگيءَ تي غم جو اظهار ڪيو. جناب 'امير' قريشي جنرل سيڪريٽري 'جمعيت الشعراء سنڌ' تقرير دوران ٻڌايو ته مون کي فقط سفيد ڪاغذ تي چارج ملي آهي. اڳوڻو سمورو رڪارڊ اڳئين سيڪريٽري جناب اظهار ڪيلاني صاحب وٽ آهي.

جناب سيد جمال الدين بخاري، امير قريشيءَ بعد فرمايو ته جمعيت جو روح لاڙڪاڻو شهر هو، مرحوم حاجي محمود 'خادم' جنرل سيڪريٽري جا فرائض محبت ۽ خلوص سان بجا آئي، ميمبرن سان رابطو قائم ڪندو هو. لاڙڪاڻي جي هن ويهين سنڌي ادبي کانفرنس جمعيت جي تنظيم لاءِ ڏاڪڻ جو پهريون ڏاڪو تيار ڪري ڏنو آهي. منزل تي پهچڻ لاءِ نئين تنظيم ۽ نهايت لاءِ ڦير ڦار جي وڏي ضرورت آهي.

جناب رشيد احمد لاشاري، بخاري صاحب جي تجويز سان متفق ٿي سندس تائيد ڪندي فرمايو: اڳ جمعيت جي ڪوشش سان 'اديب سنڌ' گل دستو ۽ ٻيا ادبي ڪتاب ۽ رسالا نڪرندڙ هئا. هر گذشتہ ڪيترن سالن کان عهديدارن ڪڏهن تنظيم لاءِ سوچيو به ڪونه آهي، جنهنڪري سنڌي ادب کي ڪاپاري ڌڪ لڳو آهي. عهدن کي ڇهڻي پوڻ نه گهرجي پر قومي مفاد کي برقرار رکڻ خاطر فقط خدمت کي آڏو رکڻ گهرجي. هن وقت خبر ڪانه آهي ته جمعيت جو مرڪز ڪٿي آهي، جيستائين مرڪز قائم نه ٿي سگهيو آهي تيستائين ڪوبه عملي قدم ڪجي ڪونه سگهندو. ان ڪري تجويز آهي ته ڪراچي، حيدرآباد يا لاڙڪاڻي ۾ مرڪز قائم ڪيو وڃي. لاشاري صاحب به محمود 'خادم' جي خدمات کي ساراهيو، جناب مولوي غلام مصطفيٰ دادوي پنهنجي تقرير دوران هن ويهين سنڌي ادبي کانفرنس جي اٽڪ ڪوشش بابت مابتر

فلام دستگیر، ٻائي، ماسٽر ڪلب ۽ مخلص رضاڪار جي همت تي کيس مبارڪباد ڏيندي فرمايو: تہ سندس ڪوششن سان جمعي جي تنظيم ۽ عملي پروگرامن جو هي بهترين موقعو پيدا ٿيو آهي. تنظيم بابت مولوي صاحب فرمايو تہ ضلعووار ڪميٽيون ٺاهي ڪم شروع ڪجي، ساجد، مرشاري، مولوي دادويءَ جي تجويز جي تائيد ڪندي فرمايو تہ جيستائين اسان جا شعراءَ ۽ اديب پاڻ ۾ سادگي پيدا نه ڪندا تيستائين ترقيءَ جو مشڪل آهي. ڏسجي ٿو تہ ادبي ڪانفرنسون نهايت مهانگيون ثابت ٿيون آهن، جنهنڪري ڪوبه مخلص ڪوٺائي نٿو سگهي، منتظمن تي کاڌي جو بار وجهڻ ختم ڪريو، جيڪڏهن اسان پاڙا خرچ ڪري سگهون ٿا تہ پوءِ کاڌو به پاڻ کائي ڪانفرنس ۾ شريڪ ٿي سگهون ٿا. تنظيم تي زور ڏيندي هن صاحب ٻن هن ڪانفرنس ڪوٺائيندڙن جو شڪريو بجا آندو.

جناب عبدالفتاح صاحب ’عبد‘ عاقلِيءَ تقرير دوران هن جي مخالفت ڪئي تہ ڪن دوستن ٻارن جماعت جي نالي تبديل ڪرڻ جي تجويز ڏنل هئي. هن چيو تہ هي لالو انهن بزرگ هستين جو رکيل آهي، جنهن کي اسان ڪڏهن به فراموش ڪري نٿا سگهون. آخر ۾ جناب ’فيض‘ صاحب تنظيم تي زور ڏنو ۽ اڀيل ڪئي تہ شعراءَ ڪرام بيحد دلچسپي وٺي ’جمعي‘ کي رجسٽرڊ ڪرائين. ان بعد قريشي صاحب ريزولوشن پيش ڪيا جي چند ترميمن بعد نڪرڻ بهال ڪيا ويا.

ٺهراءُ:

— پهرئين ٺهراءُ ۾، فيلڊ مارشل محمد ايوب خان، مسٽر ذوالفقار علي ڀٽي، سنڌ جي صحافين، رسالن، شاگردن ۽ عوام جو شڪريو ادا ڪيو ويو، جن جي ڪوششن سان سنڌي زبان کي سندس حق مليو.

— ٻئي ٺهراءُ ۾، حڪومت کان مطالبو ڪيو ويو تہ سنڌي زبان کي هن علائقي جي سرڪاري زبان تسليم ڪيو وڃي.

— ٽئين ٺهراءُ ۾، مطالبو ڪيو ويو تہ سنڌي اسڪولن جي زبون حالت ۾ آهن تن جي حالت بهتر بڻائي وڃي ۽ جيڪي ڪن سببن جي ڪري بند ڪيا ويا آهن تن کي وري جاري ڪيو وڃي. — چوٿين ٺهراءُ ۾، مطالبو ڪيو ويو تہ جيئن ”ماه نو“ (بنگالي) رسالو اتان جي هڪ ادبي جماعت جي حوالي ڪيو ويو آهي، تيئن جمعيءَ الشعراءَ سنڌ کي به هڪ ادبي رسالو ڏنو وڃي. — پنجين ٺهراءُ ۾، مطالبو ڪيو ويو تہ لسٽيلي، تحصيل نصيرآباد ۽ ڪن ٻين جڳهين تي، جتي سنڌي ڳالهائي وڃي ٿي، اتي به ابتدائي سنڌي اسڪول کوليا وڃن.

— ڇهين ٺهراءُ ۾ مطالبو ڪيو ويو تہ حيدرآباد ريڊيو اسٽيشن جي توسيع ڪئي وڃي ۽ سنڌي پروگرامن کي وڌيڪ وقت ڏنو وڃي. ساڳيءَ طرح ڪراچي ريڊيو اسٽيشن تان به سنڌي زبان ۾ پروگرام نشر ڪيا وڃن.

-ستين ٺهراء ۾، مطالبو ڪيو ويو ته سنڌيءَ جي شاگردن کي به ٻاهرين ملڪن لاءِ وظيفن ۽ ڪاليجن جي داخلا وغيره ۾ پوري نمائندگي ڏني وڃي.

-اٺين ٺهراءَ ۾ مطالبو ڪيو ويو ته اردوءَ ۽ بنگاليءَ وانگر سنڌي زبان ۾ به اطلاعاتي فلمون ٺايون وڃن.

-نائين ٺهراءَ ۾ مطالبو ڪيو ويو ته ٻين ادارن وانگر جمعيت الشعراءِ سنڌي کي به گرانٽ ڏني وڃي.

-ڏهين ٺهراءَ ۾، 'فيض' بخشاهوريءَ کي هڪ سؤ رپيا ماهوار وظيفي مقرر ڪري ڏيڻ تي صدر مملڪت فيلڊ مارشل محمد ايوب خان جو شڪريو ادا ڪيو ويو ۽ هن علائقي جي ٻين مستحق اديبن لاءِ به وظيفي جو مطالبو ڪيو ويو. (ياد رهي ته مولائي شيدائي ۽ عبدالڪريم گدائيءَ جا وظيفا نئين سر جاري ٿي چڪا آهن)

مديران جرائد سنڌ جي اهم نشست.

۲۰. آل سنڌ ادبي ڪانفرنس لاڙڪاڻو جي پهرين نشست کان پوءِ انجمن مديران جرائد سنڌ جو هڪ اهم اجلاس، انصاف پرنٽنگ پريس لاڙڪاڻو ۾، انجمن مديران جرائد سنڌ جي صدر مسٽر علي نواز وفائيءَ، ايڊيٽر 'آزاد' (هفتيوار) ڪراچيءَ جي صدارت ۾ ٿي گذري.

گهڻي بحث مباحثي کان پوءِ هڪ "انقلابي دستور" ٺاهڻ لاءِ ڪميٽي مقرر ڪئي وئي، جا انجمن جي اغراض و مقاصد جي پٿرائيءَ واسطي، سنڌ جي مختلف علائقن جو دؤر وڪندي. ان کان پوءِ هيٺيان ٺهراءَ پڪراءَ بحال ڪيا ويا:

۱- پهريون ٺهراءَ سنڌي زبان بابت هو. جنهن ۾ سنڌيءَ کي هن علائقي جي سرڪاري زبان بنائڻ واسطي حڪومت کان مطالبو ڪيو ويو هو.

۲- 'گيان باغ' لاڙڪاڻي جو نالو بدلائي سنڌ جي نامور اڳواڻ مرحوم 'جان محمد' جونيجي جي نالي تي رکيو وڃي.

۳- سنڌ جي ٽن نامور اديبن مولائي شيدائي، فيض بخشاهوري ۽ عبدالڪريم گدائيءَ کي ماهوار هڪ هڪ سؤ رپيا وظيفي ڏيڻ تي صدر مملڪت فيلڊ مارشل محمد ايوب خان جو شڪريو ادا ڪيو ويو ۽ درخواست ڪئي وئي ته سنڌ جي ٻين مستحق اديبن کي به وظيفا ڏنا وڃن.

ڪانفرنس جي آخري نشست ۸ بج رات مدرسي هاءِ اسڪول هال ۾ ٿي جنهن ۾ غيرطرحي ۽ طرحي مشاعرو ٿيو. هيءَ نشست رات جو هڪ بج تائين هلندي رهي. اختتام تي ڪانفرنس جا سمورا اجلاس نهايت خير و خوشيءَ سان ختم ٿيا. مهمان حضرات منتظمن جي انتظار کي ماراهيندي سندن شڪريه بجا آڻيندي واپس وڃڻ لاءِ کانئن پاڪر هائي موڪلايو ۽ چيو ته زنده رهياسون ته ٻيا ملنداسون.

ڪتابن جي بين الاقوامي نمائش

ڊسمبر ۱۹۶۲ع جي پهرئين هفتي ۾، اولهه پاڪستان جي اداري 'قومي تعمير نو' جي ڪوششن سان لاهور ۾ ڪتابن جي بين الاقوامي نمائش منعقد ٿي. پاڪستان کان علاوه ڪل ڏهه ملڪ نمائش ۾ شريڪ ٿيا: برطانيا، روس، چين، متعدد عرب جمهوريت، اولهه جرمني، جپان، چيڪوسلواڪيا، فلپائنس، آمريڪا ۽ يوگوسلاويا. پاڪستاني لائبريري مان چوڏهن ادارا نمائش ۾ شريڪ ٿيا: سنڌي ادبي بورڊ، آئين ادب، عبدالحميد خان ۽ ڪمپني، ڊپارٽمينٽ آف فلمس انڊ پبليڪيشنس، فيروز سنس، اداره ثقافت اسلاميه، ڪراچي ايڊيوڪيشن سوسائٽي، لانگ مئن گريڊ انڊ ڪمپني، مڪتبہ فرنگين، آڪسفورڊ يونيورسٽي پريس، پاڪ-آمريڪن پبلشنگ انڪ، پاڪستان-لاهاؤس، پبلشنگ هائوس ۽ ويسٽ پاڪستان پبلشنگ ڪمپني، يونيسڪو.

نمائش جو انتظام پنجاب يونيورسٽي هال ۾ ڪيو ويو هو. هر ڪنهن ناشر پنهنجي اسٽال کي بهتر کان بهتر نموني ۾ سينگارڻ جي ڪوشش ڪئي هئي. سڀ کان ديدنه زيب اسٽال روس جو هو. اهو علامه اقبال جي مقبري جي طرز تي ٺاهيو ويو هو.

'سنڌي ادبي بورڊ' جي بڪ اسٽال کي سنڌ جي روايتي ڪپڙن—ٺٽي جي لونگين، نصرپور جي کيسن ۽ هالن جي اجرڪن سان سينگاري، نهايت دلڪش بڻايو ويو هو. جيتوڻيڪ 'سنڌي ادبي بورڊ' جي بڪ اسٽال تي، بنيادي طور، بورڊ جي ٽي ڪتابن جي نمائش ڪئي ويئي هئي، پر غير سنڌي ماڻهن کي مجموعي طور سنڌي زبان ۾ ڪتابن جي اشاعت جي ڪم کان واقف ڪرڻ جي خيال کان ڪن ٻين سنڌي ناشرن جهڙوڪ آر. ايڇ. احمد برادران حيدرآباد، يوسف برادران حيدرآباد ۽ ايڊيوڪيشنل بڪ ڊپو حيدرآباد جا ڇپايل ڪي چوٽي ڪتاب پڻ اسٽال تي رکيا ويا هئا.

پهرين ڊسمبر ۱۹۶۲ع تي، صبح جو فيلڊ مارشل محمد ايوب خان صدر پاڪستان، نمائش جو افتتاح ڪيو. اولهه پاڪستان جو گورنر ملڪ امير محمد خان پڻ صدر محترم سان گڏ هو. صدر پنهنجي افتتاحي تقرير ۾، ناشرن ۽ اديبن کي مشورو ڏنو ته هو عوام کي سائنس ۽ هنر جي شعبن ۾ ٿيل موجوده ترقيءَ کان واقف ڪن.

صدر فرمايو: "اديبن تي ان ڳالهه جي ذميواري عائد ٿئي ٿي ته هو نئين فڪر ۽ تحقيقات کان عام ماڻهن کي واقف رکن. ساڳئي وقت لائبريري لاءِ اها ڳالهه لازمي آهي ته هو ملڪ ۾ گهڻن کان گهڻن ماڻهن تائين ڪتابن پهچائڻ خاطر، انهن جون قيمتون وڃائي رکن."


نمائش جي افتتاح جي رسم ادا ڪرڻ بعد صدر پاڪستان ۽ گورنر اولهه پاڪستان اٽڪل ٻه ڪلاڪ مختلف اسٽالن جو معائنو ڪندا رهيا. صدر 'سنڌي ادبي بورڊ' جي بڪ اسٽال کي خاص دلچسپيءَ سان ڏٺو ۽ بورڊ جي ڪم تي سرسري نظر وڌي. بڪ اسٽال جي انچارج سان سنڌي زبان جي عظيم شاعر، شاهه عبداللطيف ڀٽائيءَ بابت گفتگو ڪندي، صدر محترم شاهه ڀٽائيءَ

ڊسمبر ۱۹۶۲ع - لاهور ۾ منعقد ٿيل ڪتابن جي بين الاقوامي نشاٽن ۾ سنڌي ادبي بورڊ جو هڪ استال



[تصوير ۾ ساڄي طرف - فيليپ مارشل محمد ايوب خان، صدر پاڪستان، سنڌي ادبي بورڊ جي استعيت سڪرٽريءَ مسٽر غلام ربانيءَ سان، استال تي رکيل مناسبت جي رساليءَ بابت گفتگو ڪري رهيو آهي. صدر پنهنجيءَ گفتگو جي دوران ۾ فرمايو: ”اوهان (سنڌين) کي گهرجي ته هاڻي اهڙو نئون ماڻهو پيدا ڪريو جو اوهان کي پيدار ڪري، روح ڏوڪي، ٻه اوهان ۾ زندگيءَ جي مختلف شين ۾ وڌيڪ چاهه وٺي لاءِ عملي حركت ۾ ترقيءَ جو احساس پيدا ڪري.“]

ڊسمبر ۱۹۶۲ع - ڪراچيءَ ۾ ايران جي سفارتخاني ۾ سيد حسام الدين راشدي، ميمبر
 ’سنڌي ادبي بورڊ‘ (ڪاٻي پاسي) ۽ مسٽر ممتاز حسن وائيس چيئرمين ’اقبال ايڪيڊميءَ‘
 کي ايران جي اعلى اعزاز ”نشان سپاس“ ملڻ جي موقعي تي ورتل هڪ يادگار تصوير.



[آفائين ڊاڪٽر مقتدر، ايران جي سفارتي نمائندي، پاڪستان جي ٻن نامور عالمن کي، اعلى حضرت
 شهنشاهه ايران طرفان ”نشان سپاس“ عطا ڪندي فرمايو، ”... سنڌي ادبي بورڊ ۽ اقبال ايڪيڊميءَ
 جي ڪتابن مان انهيءَ ڳالهه جي ثابتي ملي ٿي ته ايران ۽ پاڪستان جا ثقافتي تعلق نهايت قديمي آهن...
 ڏهين صدي هجريءَ جي آغاز ۾ سنڌ علم ۽ روحانيت جي مرڪز جي حيثيت ورتي.“] - مهراڻ ۴، ۱۹۶۲ع.

بابت بورڊ جي ڪيل ڪم جي تعريف ڪئي ۽ ساڳئي وقت ائين به فرمايو. ”اوهان (سنڌين) کي گهرجي ته هاڻي اهڙو ماڻهو پيدا ڪريو، جو اوهان کي بيدار ڪري، روح ڦوڪي ۽ اوهان ۾ زندگيءَ جي مختلف شعبن ۾ وڌيڪ چاهه وٺڻ لاءِ عملي حرڪت ۽ ترقيءَ جو احساس پيدا ڪري.“

نمائش ڏهه ڏينهن رهي. انهيءَ عرصي ۾، اولهه پاڪستان جو تڏهوڪو وزير قانون ۽ پيا اعليٰ سرڪاري عملدار، ملڪ جا نامور اديب، عالم ۽ دانشور نمائش ۾ آيا. نمائش ڏهين ڊسمبر ۱۹۶۲ع تي ختم ٿي.

پاڪستاني عالمن لاءِ. ايراني اعزاز

ڊسمبر ۱۹۶۲ع جي ٽئين هفتي ۾، ڪراچيءَ ۾ ايران جي سفارتخاني ۾ اعليٰ پيماني تي هڪ تقريب منعقد ٿي، جنهن ۾ عراق، سعودي عرب ۽ اولهه جرمنيءَ جا سفارتي نمائندا، نامور پاڪستاني عالم، اديب، دانشور ۽ اعليٰ عملدار شريڪ ٿيا. انهيءَ تقريب ۾، ايران جي سفارتي نمائندي، آقاڻي ڊاڪٽر مقتدري، پڻ پاڪستاني عالمن سيد حسام الدين راشدي، ميمبر ’سنڌي ادبي بورڊ‘ ۽ مسٽر ممتاز حسن، وائيس چيئرمين ’اقبال اڪيڊميءَ‘ کي، سندن علمي خدمتن جي اعتراف طور ۽ ايران ۽ پاڪستان کي هڪٻئي جي ويجهو آڻڻ لاءِ، تهذيبي ۽ ثقافتي ڪوشش کي ساراهيندي، اعليٰ حضرت شهنشاهه ايران جي طرفان، ايران جو اعليٰ اعزاز ”نشان سپاس“ عطا ڪيو.

”نشان سپاس“ عطا ڪرڻ کان اڳ آقاڻي ڊاڪٽر مقتدري پنهنجي تقرير ۾، چيو ته: -

”پير حسام الدين راشدي، ميمبر سنڌي ادبي بورڊ ۽ مسٽر ممتاز حسن، وائس چيئرمين اقبال اڪيڊمي، فارسي زبان جا نامور عالم آهن. هنن صاحبين ايران ۽ پاڪستان جي ثقافتي تعلقات کي مضبوط بنائڻ ۽ وڌائڻ جي سلسلي ۾ اعليٰ خدمتون سرانجام ڏنيون آهن. ايران جي حڪومت الهن حقيقتن جي اعتراف ۾ کين ”نشان سپاس“، ايران جو هڪ اعليٰ اعزاز، عطا ڪندي خوشي محسوس ڪري ٿي.“

”ايران ۽ هن سرزمين جا تعلقات هزارين سال پراڻا آهن. هتان جي روحاني رهبرن، صوفين، عالمن، درويشن، شاعرن، اديبن ۽ فنڪارن انهن واسطن ۽ رابطن کي وڌائڻ ۽ مضبوط ڪرڻ ۾ وقت بوقت وڏيون خدمتون سرانجام ڏنيون آهن. هندستان جي مسلمان بادشاهن فارسيءَ کي سرڪاري زبان مقرر ڪيو ۽ انهيءَ ۾ ڪوبه عجب ڪونهي ته پاڪستاني عوام جو چڱو حصو فارسيءَ کان واقف آهي. لاهور ڪيترين صدين کان وڏو علمي مرڪز ٿي رهيو آهي، ۽ اڄ به هن کي اهوئي ساڳيو مرتبو حاصل آهي.“


علامه اقبال کي شهرت هتي ئي ملي. سندس شعر ۽ ڪلام جو معياري حصو فارسي زبان ۾ ئي آهي.

”ارغولن جي اچڻ بعد، ڏهين صدي هجريءَ جي آغاز ۾، سنڌ، علم ۽ روحانيت جي مرڪز جي حيثيت ورتي. ايران ۽ هن سرزمين جي قديمي ثقافتي تعلقات جي ثابتي ”سنڌي ادبي بورڊ“ ۽ ”اقبال ائڪڊميءَ“ جي ڪتابن مان ملي ٿي.“

”مون کي، اعلى حضرت شهنشاه ايران طرفان، مسٽر ممتاز حسن ۽ پير حسام الدين راشديءَ کي، هن ”نشان سپاس“ عطا ڪندي؛ وڏي خوشي ۽ فخر محسوس ٿئي ٿو. آءٌ دعا گهران ٿو ته اسان جا ملڪ شال شاد ۽ آباد رهن. ۽ انهن جا هڪٻئي سان دوستانا تعلقات وڌندا رهن.“

آخر ۾ ڀرتڪلف محفل—چانهه نوشيءَ بعد، هن تقريب جو اختتام ٿيو.

—ادارو



”آديسي اُتي ويا، مڙهيون مون مارين!“

(شاه)

ٻيل شاه بخاري مرحوم

هيءَ خبر نهايت ڏک سان ٻڌي ويندي ته سنڌ جو مشهور ’صوفي‘ ۽ علم دوست، بزرگ، سيد ٻيل شاه بخاري، ستر سالن جي طويل عمر مائي، ۱۳- ڊسمبر ۱۹۶۲ع ۾ وفات ڪئي، انا لاشه وانا اليه راجعون.

شاه صاحب مرحوم، ڳوٺ تنيا، بقا شاه، جو رهواسي هو. ۽ جهوڪ شريف جي بزرگن جو مريد هو. سلسل قادريه کان سواءِ، چشتيه ۽ لقشبنديه ۾ به شغف رکندڙ هو. ساري عمر سير سياحت ۾ گذاريائين.

هندوستان جي سڀني وڏن وڏن بزرگن سان صحبتون ۽ رهاڻيون ڪيائون، هر مذهب ۽ مشرب جي عالمن ۽ درويشن سان سندن قرب ۽ انس رهيو. پنهنجي اباڻي ڪڪن ۾ زندگيءَ جا باقي ڏينهن خاموشيءَ ۽ خلوت نشينيءَ ۾ گذاريائين.

مرحوم صوم و صلوات، ذڪر اذڪار، اوراد ۽ وظائف جو پابند هو. پنهنجي تر ۾ ڊڪ صاحب دل، ۽ مستجاب الدعوات درويش صفت ماڻهو ليکيو ويندو هو.

شاه صاحب، پيرن فقيرن جي مزارن جو پانڌيڙو هو. جتي به ڪنهن نيڪ مرد جو واسو ٻڌندو هو، اتي ڪهي ويندو هو. پوئينءَ عمر ۾ ٻن سالن کان مٿس فالج جو خطرناڪ حملو ٿيو هو. سندس لئبرريءَ ۾ نهايت عمدا ۽ علمي، ڇپيل ۽ اڻڇپيل ڪتاب موجود آهن. اسان سندن فرزندن، سيد اله بخش شاه (اڻي، ٻي، ريڊيو حيدرآباد) ۽ احمد شاه بخاريءَ کي توجهه ڏياريون، ته هو مرحوم جي شعر ۽ مضمونن ۽ قلمي ڪتابن جي اشاعت لاءِ ڪوشش ڪن. ٿي سگهي ته ’مهراڻ‘ ۾ ڇاپڻ لاءِ موڪلي ڏين. اسان جي دعا آهي ته رب ڪريم کيس مرعي، ۽ ٻن مانڊن کي صبر جميل عطا فرمائي.

آه! صوفي ڏڏي بخش مرحوم

هيءَ خبر سنڌي ادب ۽ اديبن لاءِ نهايت ڏک جو باعث ٿيندي، ته مرحوم ڏڏي بخش سهاڳ صوفي، تاريخ ۲۳- ڊسمبر ۱۹۶۲ع بروز آچر ۳ بجي رات، داغ مفارقت ڏيندي، درالباقه

ڏانهن راهي ٿيو. صوفي مرحوم سنڌي زبان جو عاشق صادق هو. نهڻو ۽ نماڻو متواضع ۽ بلند اخلاق شخص هو. ساري عمر تعليم ۽ علمي طلب ۾ گذاريائين. سندس شخصيت ۾ هڪ 'محب انسانيت' واري دل هوندي هئي، تصوف ۽ فقيريءَ سان سندس والهانه شغف هو. وڏن يزرگن ۽ عالمن جو صحبت يافتو هو. مرنج مرنجان طبع وارو نيڪ ماڻهو هو. سنتن ۽ هندو فقيرن کان به ويدانت فلاسافيءَ تي گهڻو ڪجهه استفادو ڪيائين. مسٽر چئسننگائي جي صوفيانه شڪت سان آخري دم تائين نڀاهيندو آيو، سندس ڪتابن تي سندس مقدا به لکيل آهن. سندس انداز بيان سڀاڳهو ۽ ٻاجهارو، مليس ۽ سادو هوندو هو. اول اول پرائمري استاد ٿيو، ان کان پوءِ ٽريننگ اسڪول لاڙڪاڻي ۽ مٿياڻيءَ ۾ اٽڪل ڏهاڪو کن سال استاد ٿي رهيو. رٽائرڊ ڪرڻ کان پوءِ سچل سرمست هاءِ اسڪول حيدرآباد ۾، اسسٽنٽ ماستر ٿيو. اتي سنڌي ادب ۽ زبان جي وڏي خدمت ڪيائين. صوفي صاحب جي اها هڪ عجيب عادت هوندي هئي، ته ڪوبه جلسو نه ڇڏيندو هو. سنڌي ادب متعلق ڪابه ڪانفرنس نه گسايائين، لطيف ۽ سچل جو مداح هو. هر ورسيءَ ۾ شامل رهيو، جتي به رهيو، چراغ انجمن ٿي رهيو. سندس مريدانو تعلق عباسي خاندان سان توڙ تائين رهيو. هو مهٽاڻي (خيرپور ميرس) جي عباسي يزرگن جو پالندڙ هو، ان خاندان جي هڪ فرد ڊاڪٽر رحيم علي صاحب عباسي (حيدرآباد) سان اهو ئي مريدانو ناتو نڀاهيندو آيو. صوفي صاحب حيدرآباد مان سوڪلاڻي جيئن لاڙڪاڻي پهتو، تيئن بخارجي ڪري اوچتو وفات ڪيائين. دعا آهي ته ڪين رب ڪريم جنت نصيب ڪري، ۽ سندس پڙماندن کي صبر جميل عطا ڪري. مسٽر چئسننگائي ۽ سرلا ديوي ۽ سندس احبابن کي عرض آهي ته سندس مضمون، مقدا ۽ مقالا گڏ ڪري ڇپائين يا 'مهراڻ' ڏانهن اشاعت لاءِ موڪلين. - غ. م. م



”اڄ پڻ اڪڙين سڄڻ ٻڌونجا ساريا!“

نوٽ۔ هن ڀيري، سنڌ جي اوت شده بزرگن مان، شمس الماع مروزا قليچ بيگ مرحوم، علامه شمس الماع دائود پوٽو، مولانا حڪيم فتح محمد نيوهاڻيءَ جون ورسيون ملهائون ويون آهن. ان طرح شاهه لطيف رحه جون ورسيون ”لاهور“ ۽ ”سکر“ ۽ نوابشاہ ۾ پڻ ملهائون ويون آهن. انهن جي پوري ڪارگذاري پيش ڪجي ٿي. (ادارو)

”لطيف“ جي ۲۱۰ ساله ورسي، لاهور

نومبر مهيني جي پهاڙي جون تاريخون هيون. بگهار جي پچار ۾ مان به ڪم کان ٽڪجي آفيس ۾ ڪرسيءَ تي، اکيون ڇت ۾ وجهيو ويٺو هوس ته هڪ جنتلمين جو چڻو ڪوٽ، ٿاڻي ۽ سوٽ ۾ ملبوس ”اسلام عليڪم“ چئي اندر گهڙي آيو. منهنجو ڌيان ڇڪائيندي، لياڙ ۽ نئڙت سان، سنڌيءَ ۾ عرض ڪرڻ لڳا ته سائين! اسين لاهور ۾ حضرت شاهه عبداللطيف ڀٽائيءَ جي ياد ۾ هڪ ادبي مجلس مذاڪره منعقد ڪرڻ چاهيون ٿا. هڪ جوان انهن مان هڪ سفيد رنگو لفافو مون ڏي وڌائيندي عرض ڪيو ته ”سائين! هي دعوتِي ڪارڊ آهي، اسين اميد ٿا ڪريون ته توهين هڪ سنڌي هوندي هن مجلس کي ڪامياب ڪرائڻ ۾ اسان سان هرسڪن تعاون ڪندؤ.“ ساڳئي وقت اهي جوان وعليڪم السلام چوندا پٺ ورائيندا ويا.

مان به سنڌ جي نالي تي ساهه قربان ڪندؤ، سنڌي ادب جو پروانو، اِن تاريخ جو پيچني سان انتظار ڪرڻ لڳس. خدا خدا ڪري اها تاريخ به ويجهي اچي هئي. مان به سهي سڀيري ان وقت تي ڊويزنل آڊيٽوريم ۾ اچي پهتس.

ڊويزنل آڊيٽوريم، لاهور جي شهرت يافتہ شاهراهه ’مال روڊ‘ تي آهي. ڏاڍو سهڻو ۽ ڪشادو آهي. اڳيان بهترين ’لان‘ به اٿس. انهن ڏينهن عجائب-گهر ۾ ”بيٽر هومس“ مڇي نمايش لڳل هئي، جنهن ان آڊيٽوريم جي اڳئين ايراضي کي به وڌيڪ گهڻو دلڪش بنايو هو. آڊيٽوريم جي ٻاهران هڪ وڏو ويڪرو ڪپڙو لڳايو ويو هو. جنهن تي وڏن سونهري اکرن ۾ هي لفظ لکيل هئا. ”شاهه عبداللطيف ڀٽائي جي ۲۱۰ ساله ورسي جي باري ۾ ادبي مجلس

مذاڪره منعقد ڪيل ٻاران لطيف مجلس لاهور، بلڊنگ جي ٻاهران لطيف مجلس جا ٻيهاريل رضاڪار ڏاڍي ٻار ۽ حب وچان معزز مهمانن ۽ پبلڪ کي وٺيو پئي ويا. سنڌين جي وري مٿي سنڌيءَ ۾ طرز ڪلام ايڏو ته ٻئي متاثر ڪيو جو بيان ڪرڻ کان ٻاهر آهي. جلسي جي صدارت لاءِ مسٽر اي. ڪي بروهيءَ کي مدعو ڪيو ويو هو. ڪجهه دير بعد جلسي جي پيڪريٽيءَ مسٽر اي. ڪي بروهيءَ کي ڪرسيءَ صدارت وٺڻ لاءِ چيو. صدارتي هستي جي قدم وٺج فرمائيءَ سان مٿس گلن جي ورکا ڪئي وئي. سڄو حال ٻن منتن تائين تازين جي آواز ۾ گونجڻ لڳو، مسٽر انوار الحق ”اسد“ جي تلاوت قرآن بعد لطيف مجلس جي سيڪريٽري ساسنامو پيش ڪيو. جنهن ۾ شاھ لطيف جي سوانح حيات ۽ ڪلام بابت مڪمل معلومات فراهم ڪيل هئي. آخر ۾ سنڌي ٻوليءَ جي اڳوڻي حيثيت جي تسليم ڪرڻ تي گورنمينٽ جو لطيف مجلس ٻاران شڪريہ ادا ڪيو ويو هو. ۽ گورنمينٽ کان ٻه زور مطالبو ڪيو ويو هو ته پٽ شاھ تي لبريري ۽ ڪلچرل سينٽر جي تعمير لاءِ ڪيل وعدي موجب حڪومت کي ۱۵ لک روپيا ڏيڻ ڪن. لاهور شهر ۾ هڪ شاهراه جو نالو ”شاھ عبداللطيف روڊ“ رکڻ ڪبي. ۽ شاھ عبداللطيف يادگار ڪونسل سنڌ کي صلاح ڏني ويئي ته شاھ صاحب جون ورسيون سنڌ کان ٻاهر ملهائڻ جو اھتمام ڪري.

سيڪريٽريءَ جي سڀاسنامي دوران تقرير جو ڇپيل انگريزي متن، هر ويٺل کي ڏنو ٿي ويو، نه صرف اهو پر اردوءَ ۾ ڇپايل ”ياد لطيف“ - ”نعمات لطيف“ - ”ڪلستان لطيف“ - ”پوئين لٽريٽ آف سنڌي“ ۽ ”شاھ عبداللطيف، اين انٽرو ڊڪشن ٽوهز آرٽ“ جهڙا ڪتاب به هر ويٺل کي ٿي ڏنا ويا. لطيف مجلس طرفان ڪتاب مذڪور بلڪل گهڻي انداز ۾ گهريل هئا. تنهنڪري بلڪل ڪي آبهرائيءَ سان ڦرڻ جو موقعو ٺٽي ڏنو ويو.

فاضل مقررين کان اڳ هڪ هوشيار نوجوان ڏاڍي دانشمندانه انداز ۾ شاھ صاحب جي شعرن جو انگريزي ترجمو پيش ڪيو. اهو ترجمو عوام ۾ ايڏو ته مقبول ويو جو هر ويٺل هر شعر تي ٿي ڪنڌ ڏوٽي نذرانه عقيدت پيش ڪيو. توڙي سامهون شاھ صاحب جي شعر ”سائين سڌائين...“ جو انگريزي منظوم ترجمو سونهري اکرڻ ۾ لڪرائي وڌي بورڊ تي چسپان ڪيو ويو هو.

هاڻ وارو مقررين جو هو.

ڊاڪٽر عبدالسلام خورشيد - سڀ کان اول مقرر ڊاڪٽر عبدالسلام خورشيد، هڪ مقالو

پيش ڪيو، جنهن ۾ ’واديءَ سنڌ‘ جي تاريخ ۽ شاھ صاحب جي همعصر شاعرن جو به ذڪر ڪيل هو. مقالو گهڻو پسنديدہ هو. ڊاڪٽر صاحب آخر ۾ هرادب جي پياسيءَ کي اهو مشوره ڏنو ته هو شاھ صاحب جي شعر کي سنڌ کان ٻاهر ڳوڻڻ خواه شهرن ۾ مقبول بنائڻ، جيئن سندس پيغام مان هر ماڻهو محفوظ ٿئي. تقرير جي ختم ٿيڻ سان هاڻ تازين ۾ گونجڻ لڳو. نولوگرافن ۾ وري ڦوٽي آئي ۽ عوام جون نظرون وري مقرر جو انتظار ڪرڻ لڳيون.

ڊاڪٽر محمد باقر - ساڳئي خوشبوش جوان پنهنجي شيرين انداز ۾ ڊاڪٽر محمد باقر

صدر 'پنجابي ادبي اڪيڊسي' کي اظهار خيال لاءِ التجا ڪئي. ڊاڪٽر صاحب جو نالو ٻڌندي ئي عوام بيپناهه ٽائون وڃايون، هر ويٺل ڪرسي تان ڪنڌ ڪٽي ٿي ڊاڪٽر صاحب کي ٺهاري گهريو. ڊاڪٽر محمد باقر پنجاب کان ٻاهرين ادبي حلقن ۾ به گهڻو مقبول آهي. پاڻ پنجابي، اردو ۽ انگريزيءَ ۾ جيڪي تصنيفون لکي چڪا آهن، سي ادب تي هڪ قسم جو احسان رکن ٿيون. ازانسواءِ پنجابي ادب لاءِ جيڪا سرتوڙ ڪوشش ڪري رهيا آهن سا ڪڏهن به فراموش ڪري نٿي سگهجي.

ڊاڪٽر صاحب شاه صاحب تي مڪمل ادبي بحث ڪري سندس پيغام جي هر شعر کي 'الهامي' قرار ڏنو ۽ عوام کي استدعا ڪئي ته هو شاه جي شعر جو اصل سنڌيءَ ۾ مطالعو ڪن. پاڻ به گهڻا شعر سنڌيءَ ۾ پڙهيائين ۽ انهن جو آسان فهم اردوءَ ۾ ترجمو ڪيائين. علاوه ازين ڊاڪٽر صاحب هيءَ دانشمندانه صلاح ڏني ته حڪومت کي گهرجي ته عوام کي هر علائقائي شاعر جي پيغام کان روشناس ڪرائي جيئن قومي استحڪام مضبوط بڻجي.

علاء الدين صديقي - ساڳئي نموني ۾ ٽائون جي گونج ۾ پئي مقرر علاءِ علاءُ الدين صديقيءَ کي اظهار خيال لاءِ استدعا ڪئي ويئي، علاءِ صاحب به مذهبي حلقن ۾ گهڻو مقبول آهي. هو صاحب پنجاب يونيورسٽيءَ جي شعبه اسلاميات جو رئيس آهي. علاءِ صاحب شاه جي پيغام کي قرآن ۽ حديث جي ڪسوٽيءَ تي پرکي ڏيکاريو ۽ عوام اڳيان اهو واضح ڪيو ته شاه جي شعر کي عام ڪرڻ سان قرآن جي تعليم به عام ٿي سگهي ٿي.

بروهي صاحب - آخر ۾ جناب بروهي صاحب صدارتي تقرير ڪئي جنهن ۾ هو قدم تي شاه صاحب جي شعر جي تعريف جا ٿي ڍڪ پريائون.

صاحب صدر چيو ته "علاقائي زبانن کي نظر انداز ڪرڻ عقلمندي ناهي. حڪومت کي گهرجي ته ملڪ جي ڪنهن هڪ ٻوليءَ جي پرچار کي هاسيرو ڪري، علاقائي ادب تهذيب ۽ تمدن کي ترقي وٺائي. ائين ڪرڻ سان ئي ملڪ ۾ يڪجهتي ۽ يڪسانيت پيدا ٿي سگهي ٿي. شاه صاحب جي پيغام کي عام ڪرڻ لاءِ هر ٻوليءَ ۾ ترجمو ڪيو وڃي ان سان گڏ عوام کي به استدعا ڪئي ويئي ته هو علاقائي تعصب کي وساري هر شاعر جي ڪلام جو سرسري جائزو وٺن. ان موقعي تي بروهي صاحب جرمن خاتون ڊاڪٽر اينمري شمل جو مثال پيش ڪيو، جنهن شاهه اقبال ۽ گوڻي جو گهري طرح مطالعو ڪيو آهي ۽ ان مان اهو نتيجو اخذ ڪيو اٿس ته "شاهه لطيف گوڻي کان به عظيم شاعر آهي" صاحب موصوف چيو ته اگر پنجابي ادبي اتساهه کي خيال ۾ رکي سنڌي سڪن ته سنڌي ڪا ڌڪي ٻولي ناهي جا ڪين نه اچي."

آخر ۾ بروهي صاحب پيغام شاهه کي قرآن پاڪ جي روشنيءَ ۾ آسان فهم انگريزي ۾ اهڙي عالمانه انداز ۾ پيش ڪيو جو هر ٻڌندڙ ٽائون وڃائي داد ڏئي ٿو.

بروهي صاحب جي طویل تقریر دوران، اها ڪا گهڙي خالي ڪاٺ هئي جو فوٽو گرافر آرام سان ويهن ها. هر ڪنهن فوٽو گرافر کوبيا فرض ڪان به وڌيڪ ٿي فوٽا ورتا. راقم الحروف فوٽو گرافرن جي ايڏي ڦڙتي ڪڏهن ڪانه ڏٺي هئي.

مون کي آگسٽ ۱۹۵۹ع جي اها تاريخ ياد آئي جڏهن شاه صاحب جي لاهور ۾ پهرين وري، ’فاسمو پوليٽن ڪليچرل سوسائٽي‘ جي زيرنگرائي ملهائي ويئي هئي. ان وقت پبلڪ جي نه ايڏي ڇهل بهل هئي نه وري مقررين ڪوئو پاڻ سلهايو هو. معلوم ٿيو ته انهيءَ ڏينهن، سوسائٽيءَ تي ڪنهن فرض ڪري اها ڳالهه مڙهي ڇڏي هئي. جا کيس ٺاهڻي هئي. انهيءَ ڏس ۾ ”لطيف مجلس لاهور“ واقعي مبارڪن جي مستحق آهي، جنهن ايڏو قابل تحسين ڪم ڪري ڏيکاريو آهي. هچا ڪرڻ تي معلوم ٿيو ته هن مجلس جو ڪم سنڌي ادب کي ترقيءَ ۽ ترويج ڏيارڻ آهي. سندس ڪوبه تعلق سياست سان نه آهي. هي مجلس لاهور جي سڀني سنڌي شاگردن جي متحد ٿيڻ جو نتيجو آهي. هن مجلس جو صلاحڪار وزير مواصلات حڪومت پاڪستان آهي.

ڪليچرل پروگرام - تقريرن بعد ڪليچرل پروگرام جو وارو آيو. محمد مٿل خان پنهنجو گهڙو ڪٿي استيج تي آيو. پبلڪ حيران ٿي ويئي ته گهڙي جو فن سان ڇا تعلق؟ مگر ان فنڪار پنهنجو اهو فن پيش ڪيو جو پبلڪ طرفان ان جي اختتام تي ”ايڪ بار پهر“ ”اگين“ ”اڪ وري هور“... ۽ ”وري پاء وري“ جا آواز اچڻ لڳا. مجبوراً اهو فن ۵ ڀيرا پيش ڪرڻو پيو. ساڳئي طرح سچل سرمست آرٽس ڪاليج جي شاگرد وزير علي، شاه جو ڪلام پيش ڪيو. ان سان گڏ اهو به ٻڌايو ويو ته وزير علي مذڪور ڪاليج ۾ بي. اي ۾ پڙهندڙ آهي.

نؤ تي ڏٺون - بستر الهوسائي، شاه صاحب جو ڪلام نؤ تي پيش ڪيو ۽ بعد ۾ نؤ ۽ گهڙو پيش ڪيو ويو. نؤ جي جدا گڏ وڃت ايڏي ته مقبوليت ٿي جو عوام جي زور ۽ اصرار تي هر هڪ اٿس، تي ئي ڀيرا پيش ڪيو ويو.

منظور علي خان ۽ خادم سروري - انهن پروگرامن جي پسنديءَ بعد استاد منظور علي ۽ حسين بخش ’خادم‘ سنڌيءَ ۾ ڪلام پيش ڪيو. آواز ۽ فن جي لحاظ کان حسين بخش جو ڪلام ڪي رتيون ڪس هو. هر ڪلام جي شروع ۾ شاه صاحب جو ڏوهيڙو اهڙي نوع ۾ ڏنائين جو سنڌين کان علاوه غير سنڌين به ٿي داد ڏنو. استاد منظور علي خان ڪلام پيش ڪرڻ کان اڳ هر بيت جي اردوءَ ۾ به سمجهائي ٿي ڏني جنهن کي عوام ڏاڍي چاهه سان ٿي ٻڌو. مختصر ايترو چوڻ ڪافي آهي ته گهڙو پنج ڀيرا، نؤ ٽي ڀيرا ۽ گهڙو ۶ نؤ گڏ ٿي ڀيرا پيش ڪيا ويا. ازانسواءِ هڪ هڪ راکهندڙ پبلڪ جي تقاضا موجب ئي - ٽي ڪلام ٻڌايا. سنڌي ساز ۽ ڪلام جو اثر ڪيتري قدر ٿيو، ان مان توهين خود اندازو لڳايو. وري جي ڪارروائي شام جو ۵ بجي ڪان ۹ بجي تائين هلي. اولهه کان آخر تائين هر ماڻهو پنهنجي سٺ، تي ويٺل هئا. چيستانين مجلس جي درخواست ٿيڻ جو اعلان ٿي تيستانين پبلڪ انهيءَ تاڪ ۾ رهي ته اڃا به ڪو پروگرام باقي آهي. پروگرام جي

آخر ۾ سڀني ناظرين جو دلي شڪريو ادا ڪيو ويو ۽ هال مان ماڻهو هڪٻئي پٺيان نڪرڻ لڳا. ٻاهر ”لطيف مجلس“ پاران وڏن بورڊن تي ”سنڌي ماڻھو“ ”شاهه صاحب جو روضو مبارڪ“ ”ڪراڙ ڏيندڙ“ ”ڪلچرل سينٽر“ جو منظور ڊيڪاريل هو. ٻئي طرف سنڌي آرٽسٽن جون چٽيل تصويرون جن ۾ خاص قابل ذڪر آهن: ”مومل جا ورلاپ“ ”سسئي جو سفر“ ”ماروي جي بيسي“ ”عوام انهن کي ڏسي ڏاڍو خوش ٿيو. جلسي تي آيل اڪثريت وڏن آفيسرن ۽ شاگردن جي هئي جن ۾ غير ملڪي شاگرد ڪوئي انداز ۾ هئا ۽ اديبن، ايڊيٽرن ۽ رپورٽرن به شرڪت ڪئي. عورتن جو تعداد به ۵۰ کن هو. سڀني مهمانن ڪلندي الوداع چئي. ”لطيف مجلس“ جي قابل تحسين ڪم جي بيمحد تعريف ڪئي. ٻڌڻ ۾ آيو ته چند فنڪار (شاهه لطيف ميموريل ڪائونسل سنڌ) ۽ (انڊس آرٽ انسٽيٽيوٽ حيدرآباد سنڌ) جي تعاون جو ئي نتيجو هئا. ٻه مجموعي طور هيءَ ورسي اڳئين جي مقابلي ۾ بيمحد ڪامياب رهي. جنهن لاءِ هر ماڻهو تصديق ڪري رهيو هو. ڪهڙو نه چڱو ٿئي جو ”لطيف مجلس لاهور“ اڳتي به اهڙي طرح پنهنجي ان فرض کي نڀاندي اچي. — محمد اسماعيل لغاري، لاهور

لطيف جي ورسِي، سکر

۲۹- ڊسمبر ۱۹۶۲ع، هتي ريلوي انسٽيٽيوٽ ۾، اسلاميه ڪاليج بونين جي زير اهتمام، ايشيا جي لافاني ۽ باڪمال شاعر حضرت شاهه عبداللطيف ڀٽائيءَ رخ جي ياد ۽ عقيدت ۾ هڪ ادبي محفل منعقد ڪئي ويئي، جنهن جي صدارت سنڌ جي برک اديب ۽ عالم ڊاڪٽر نبي بخش خان بلوچ ڪئي. ان موقعي تي سون جي تعداد ۾ مئغز شهرين، شاگردن، اديبن ۽ فنڪارن کي خطاب ڪيائون.

ڊاڪٽر بلوچ صاحب- ڊاڪٽر صاحب فرمايو: ”ڀٽائي گهٽ جي ڪلام کي سمجهڻ جي ڪامياب ڪوشش تڏهن ٿي سگهي ٿي، جڏهن اسين ’اسلامي تصوف‘ جي بنيادي نڪتن ۽ قرآن ڪريم جي فرمان کي سمجهي وئون.“ هن چيو ته ”شاهه جو پينام اتسانذات لاءِ هدايت جي مشعل آهي، جيڪا موجوده ماحول ۽ زماني جي تاريخين کي روشنيءَ ۾ بدلڻي، اڄ جي انسان کي راهه مستقيم تي اڳتي نڪهي ٿي، پر اها سهائي ۽ محبت جي واهه تڏهن هٿ لڳي سگهندي، جڏهن اسين سڀني تعصب ۽ انفرادي وڌائيءَ کان بالاتر ٿي، شاهه جي ڪلام جو گهرو مطالعو ڪريون.“

ڊاڪٽر بلوچ پنهنجي مختصر تقرير ۾ ظاهر ڪيو ته ”شاهه جو فن هڪ بحريني پايان آهي، جنهن ۾ غوطي هڻڻ وارو غواص ٿي چند موتي ميڙي، گوهر ناياب آڻي سگهي ٿو. ۽ پوءِ ان تي عمل ڪري گوهر ناياب ٿي سگهي ٿو.“

موصوف سنڌين جي اصولن جو ذڪر ڪندي چيو ته ”سنڌن هميشه اهو طريقو رهيو آهي ته ”گهر جو ٻير چلهه جو مارنگ“. سو انهيءَ چوڻيءَ مطابق سنڌواسي به اڃا شاهه جي عظمتن کان چڱيءَ ريت واقف ڪونه ٿيا آهن. مسٽر بلوچ سنڌين کي تلقين ڪئي ته هو، پنهنجن بزرگن جي زرين قولن ۽ انهن جي ڏنل هدايتن جو سهارو وٺي زندگيءَ جي راهه تي قدم وڌائين.“ هن چيو ته: ”شاهه جو فن ۽ فڪر مغربي عالمن ۽ مشرقي ٻولين جي ماهرن کي ته متاثر ڪري ٿو،

مگر پنهنجن جي بيتوجهيءَ جو عالم اهو آهي، جو هو سندس نڪتن کي سمجهڻ ڏانهن ڌيان ٿي نٿا ڏين. ”ڊاڪٽر موصوف چيو ته: ڪابه شئي حقيقي معنولي ۾ تڏهن ئي پياري ۽ باوقار ٿي سگهي ٿي، جڏهن اسين ان کي پوريءَ ريت سمجهي وڃون. مسٽر بلوچ دعويٰ ڪئي ته شاھ کي سنڌ جا گوناونا شهرين کان وڌيڪ سمجهڻ ٿا ۽ اهي شاھ جا ڪتب آندل الفاظ روزمره استعمال ڪندا رهن ٿا، مگر شهري عوام سنڌي ٻوليءَ جي انهن ٻرائن لفظن کي ڪافي حد تائين وساري ويٺو آهي. ڊاڪٽر نبي بخش خان بلوچ عوام ۽ خاص ڪري شاگردن کي هدايت ڪئي ته هو ”شاھ جو رسالو پڙهن ۽ ان تي گهري سوچ ڪن ته پوءِ هو با آساني شاھ جي بيان ڪيل لکت دانءِ ۽ گهرائي کي سمجهي سگهندا.“ آخر ۾ موصوف اسلاميه ڪاليج جي ڪارڪن جو شڪريو ادا ڪندي چيو ته اها منهنجي خوش قسمتي آهي، جو هن مجلس ۾ مون کي پنهنجن خيالن جي اظهار ڪرڻ جو موقعو فراهم ڪيو ويو آهي.

مسٽر محمد احمد، پرنسپال اسلاميه ڪاليج - ان موقعي تي اسلاميه ڪاليج جي پرنسپال مسٽر محمد احمد اردو زبان ۾ ”شاھ ۽ تصوف“ جي موضوع تي هڪ ڀر مغز مقالو پڙهيو، جنهن ۾ هن ثابت ڪيو ته تصوف اسلام کان جدا نه آهي، ۽ شاھ پٺاڻي رح اسلامي تصوف جو هڪ باعمل پير و ڪار هو.

ميمڻ عبدالمجيد سنڌي - پروفيسر ميمڻ عبدالمجيد سنڌيءَ پنهنجي مقالي ۾ واضح نموني ۾ ظاهر ڪيو ته شاھ جا ماخذ نه رڳو قرآن حڪيم ۽ مثنوي رومي آهن، پر پٺاڻي گهوت، شاھ ڪريم بلڙي واري جي ڪلام مان به اثر ورتو آهي، ۽ ٽيڪنڪ جي لحاظ کان ته شاھ سائين، شاھ ڪريم جي ڪلام جو ئي تتبع ڪيو آهي. بي-اي جي اسٽوڊنٽ مسٽر ابراهيم انصاريءَ هڪ مضمون بعنوان ”شاھ لطيف بحيت شاعر“ پڙهيو، جنهن ۾ هن غير ٻولين جي شاعرن جي ڪلام سان شاھ جي پيٽ ڪندي، اهو اظهار ڪيو ته شاھ دنيا جي ڪنهن به شاعر کان فني ميدان ۾ ٻئي ڀل نه آهي.

خطبه استقباليه: ان کان اڳ مسٽر غلام نبي لاڙڪ، خطبه استقباليه ۾ شاھ جي فني عظمت جو ذڪر ڪندي چيو ته ”شاھ هڪ عظيم شاعر آهي، جنهن جو اعتراف مغربي عالمن به ڪيو آهي. هن مشهور مستشرق ڊاڪٽر اينمري شمل جو حوالو ڏيندي چيو ته سندس خيال ۾ ڪيڏي نه سچائي آهي، جو هن صاف لفظن ۾ چئي ڏنو هو ته ”شاھ صاحب جرمنيءَ جي مشهور شاعر گوئٽي ڪان به به وڪون اڳتي آهي.“

هن مجلس ۾ بعض شاعرن شاھ جي عقيدت ۾ اشعار به پيش ڪيا. اردو جي مشهور شاعر جناب ’آفاق‘ صديقيءَ هڪ نظم پڙهيو، جنهن تي سامعين کيس بيحد داد ڏنو، سندس نظم جا چند بند هن ريت هئا:

ڪيچ ڪي راهون ۾ اب تک خاک اڙاتي هئ سسئي.
 آج پي ڪيا جاني ڪس قيد مين هئ ماروي.
 ناخدا ئي ڪششتي-دل رهبر فڪر و نظر.
 هر خطر گرداب مين اب تک هئ تيري سوهني.
 اب پي سرگردان هئ مومل ابنه رائے ڪيلئي.
 غمزدہ ليلا چنيسر ڪو بنائے ڪيلئي.

ديکڻے اب تيرے پيجل کسي سڌائے ساز ٻر.
ڊيڇاچ ٻٽکر کون آڻے سر کٽائے کيلڻے؟

اياز۔ سنڌ جي هڪ برک شاعر جناب شيخ مبارڪ اياز، پنهنجا کي بيت پڙهيا ته کي شاه جي بيتن جا اردوءَ ۾ منظوم ترجما پيش ڪيا. شيخ اياز جو پنهنجو هڪ بيت جيڪو سامعين بار بار ٻڌو ۽ کين داد و تحسين سان نوازيو، سو هن ريت هو:
جاڳ پڻاڻي گهوٽ، سنڌڙي ٿي توکي مڏي.
سرن پيئون مارئيون، قابو آهن ڪوٽ.
اڄ ته تنهنجي اوت، ڏاڍن کي ڌاري وجهون.

گدائي۔ شاعرن مان جناب عبدالڪريم ’گدائي‘ ۽ هڪ شاگرد سيد محمد علي شاه به پنهنجا نظم پڙهي، سامعين کي محفوظ ڪيو.

موسيقار۔ هن مجلس ۾ سنڌ جي مشهور موسيقارن ۽ سازندن کي به مدعو ڪيو ويو هو. مشهور سرلي وچائيندڙ ’سهار‘ فقير ۽ نڙ وچائڻ جي ماهر فنڪار ’محمد‘ فقير به پنهنجي فن جو قابل تعريف مظاهرو ڪيو. ’محمد جمن‘ ۽ سندس ٿوليءَ شاه جون ڪافيون پيش ڪيون، ’عبدالڪريم‘ ’شعبان‘ ۽ ’آچر‘ ترتيب وار الغوزن ۽ ٻينجي تي شاه جي ڪافين جون ڏٺون پيش ڪيون، مسٽر وزير عليءَ سچل آرٽس ڪاليج جي شاگرد هڪ ڪافي پيش ڪري، بيحد داد حاصل ڪيو.

منظور علي خان۔ آخر ۾ سنڌ جي مقبول فنڪار جناب منظور علي خان ۽ سندس ساٿين جو وارو آيو، جن جو محفل جي وقتي سيڪريٽري مسٽر انصاري تعارف ڪرائڻ کان پوءِ چيو ته هيئر منظور علي خان، شاه جي مشهور ڪافيءَ ”آءُ رانا ره رات، تنهنجي چانگي کي چندن چارين“ ڳائيندي مسٽر انصاريءَ شاه جي ان ڪافيءَ جي ڏڪر ڪيل بند جي وضاحت ڪندي، سامعين کي بيخود بنائي ڇڏيو، هن چيو ته ”شاه، رح مومل ٻاران فرمائي ٿو ته ”اي رانا تون اگر رات مهان ٿين ته پوءِ تنهنجي خدمت ڇا ڇا نه ڪبي! پر تون جنهن چانگي تي چو هي ايندين ته ان کي به چندن چارائينديس“.

منظور علي خان جڏهن پنهنجي خاص الداز ۾ اها ڪافي ٻڌائي رهيو هو، تڏهن سامعين تي هڪ قسم جو سڪوت طاري ٿي ويو ۽ هو چڻ شاه جي انهن بيتن مان روحاني رموزو اسرار جي تلاش ۾ گهڙي ڪن لاءِ گر ٿي ويا.

شاه جي عقيدن ۾ منعقد ٿي گذريل مذڪور ادبي ۽ ثقافتي محفل نهايت ئي ڪاميابيءَ سان پنج ڪلاڪ ساندھ هلڻ کان پوءِ رات جو ٻارهين بجي مهل بخير و خوشي ختم ٿي.

هن محفل ۾ مسٽر عبدالرحيم ميمڻ ڊريٽيج پروجيڪٽ ڊائريڪٽر، مسٽر ڏهر آيس، اي ڪيو براج، سرزا فضل حسين، مسٽر ابراهيم جويو، مسٽر غلام رضا پٽو، مسٽر گل حسن منگي، آغا بدرالدين خان، مسٽر رحمان نقوي وڪيل کان سواءِ ٻين به ڪيترن ئي سٽون جي تعداد ۾ شهرين، اديبن، فنڪارن ۽ شاگردن شرڪت ڪئي ۽ ڪيترائي ماڻهو واپس موٽي ويا، ڇاڪاڻ ته حال ۾ تير چئن جيتري جاءِ به ڪانه بچي هئي.

نواب شاه: ۸- ڊسمبر ۱۹۶۲ع تي ’لطيف هال‘ نوابشاه ۾ شاه لطيف جي ۲۱۰ ساله ورسي نهايت شاندار نموني ملهائي وئي. هن محفل جي صدارت سنڌ اسٽوڊنٽس فيڊريشن جي صدر قاضي فضل الحق ڪئي.

هن محفل ۾ سنڌ جي هنن برک اديبن، شاعرن حصو ورتو: پروانو ڀٽي، اختر مورائي، الطاف عباسي، برده سنڌي.

هيٺين فنڪارن محفل کي محفوظ ڪيو:

فقير امير بخش، خيسو خان، مصري فقير، علي محمد، ياسين ۽ مٺا خان؛
مختلف فنڪارن کي حاضرين طرفان نقديءَ جي صورت ۾ انعام پڻ ڏنا ويا. ۽ محفل جي ڪاروائي نهايت سٺي سان هلي اختتام تي پهتي. شاعرن ۽ فنڪارن کي حاضرين دل کولي داد ڏنو.

شمس العلماء مرزا قليچ بيگ جي ورسِي

نشست پهرين۔ هتي جي مقامي سيمين انجمن ڪاليج حيدرآباد (سروگهات) جي ”قليچ سرڪل“

طرفان ابوالفنون حضرت قليچ جي ۳۳ ورسي ڌام ڌور مان ملهائي وئي، جنهن ۾ علمي ۽ ادبي طبقي جي ماڻهن تمام گهڻي انداز ۾ شرڪت ڪئي.

پروگرام مطابق الحاج سيد ميران محمد شاهه صاحب جن جي صدارت ۾ جلسو شروع ٿيو، جنهن جو افتتاح سنوٽ فاتح جي سنڌي منظوم ترجمي پڙهڻ سان ٿيو، جو خود رئيس مرزا قليچ مرحوم جو نظم ڪيل آهي. پروفيسر محرم خان، معزز مهمان جي خدمت ۾ استقباليه خطبو پيش ڪيو ۽ حاضرين جو شڪريو ادا ڪيو. ۽ قليچ جي غنائي ڪلام کي ريڊيو اسٽيشن تي ۽ موسيقي حلقن ۾ فروغ ڏيڻ لاءِ اپيل ڪئي.

صدر۔ جناب سيد ميران محمد شاهه صاحب، جن صدارتي خطبو پڙهيو جنهن ۾ پاڻ قليچ جي

بزرگي تي روشني وڌائون ۽ پنهنجي زندگيءَ جا اهم واقعات پيش ڪيا، جن ۾ سيد صاحب جن جي قليچ سان ملاقاتن جو ذڪر ٿيل هو. شاهه صاحب جن جي طبيعت ناساز هجڻ ڪري پاڻ اٽڪل ۷ بجي ڌاري رخصت ٿي ويا ۽ باقي وقت لاءِ خان بهار مرزا سڪندر بيگ (سابق البوڪيت) جن صدارت جا فرائض انجام ڏنا.

مٽالا۔ هن نشست ۾ جن اديبن مقالا پڙهيا تن ۾ جناب حڪيم عبدالله ڏاهريءَ جو

مقالو ”قليچ طبيب ۽ معالج جي حيثيت ۾“ ۽ مسز امينا خميساڻيءَ جو ”قليچ جي سوانح تي (انگريزي ۾) تبصرو“ بيحد پسند ڪيا ويا.

مقررین۔ سيد حاجي علي اڪبر شاهه جنس قليچ جي مذهبي، علمي، ادبي، اخلاقي ۽

ديني زندگيءَ تي هڪ سُرڻ ۽ جامع تقرير ڪئي، جنهن ۾ قليچ جي اسلامي خدمتن کي ساراهيو ۽ قليچ جي سڀني ديني ۽ مذهبي ڪتابن کي اول ڇپائڻ تي زور ڏنو. خاص طرح امام غزاليءَ جي لکيل ڪتاب ”ڪيمعائتي سعادت“ جو سنڌي ترجمو، جو اڃا قلمي حالت ۾ آهي. انهيءَ جي طباعت لاءِ انجمن جي منتظمن ۽ حاضرين مجلس کي اپيل ڪئي. ۽ وقت جناب طاهر نوراني صاحب صدر ميمڻ انجمن انهيءَ خیرجي ڪم لاءِ آڻي بيٺو جنهن تي حاضرين مجلس مرخبا جا ليرا هئا. پروفيسر عبدالعلي قباڻي ايس. مرحوم قليچ جي زنده دليءَ ۽ خوش طبعي جا عجيب مثال پيش ڪري، حاضرين کي لطف اندوز ڪيو. ٻين مقررين کان علاوه سڻي ڪاليج جي پرنسپل عبدالرحيم ڏيڻي ۽ جامع عربيه ڪاليج جي پرنسپل محبوب علي چنا (جنهن قليچ جو فارسيءَ تي ملڪو ثابت ڪيو) جا نالا قابل ذڪر آهن.

شعراء ڪرام - شعراء ڪرام ۾ حافظ محمد احسن چنا ۽ مرزا اجمل بيگ جي نظمن کي تمام گهڻو داد مليو ۽ بيحد پسند ڪيو ويو. اردوءَ ۾ رانا محمود احمد قليچ جي ظريفاڻه ڪلام پيش ڪيو - جنهن حاضرين کي ڪلاڻي بود ۾ آندو. انهيءَ کان سواءِ منظور اطهر بيگ مرزا جي ڪافين به عجب رنگ پيدا ڪيو. گورنمينٽ ڪاليج مان مسٽر مير محمد پٽي ۽ يونيورسٽيءَ مان پروفيسر غلام حسين جلباڻي ۽ مسٽر عبدالجبار شام نمائيندگي ڪئي. جناب محمد حسين صاحب ترڪ، رجسٽرار سنڌ يونيورسٽي جن سڄو وقت تقريرون ۽ ڪافيون پوري شوق ۽ دلچسپيءَ سان ٻڌندا رهيا. جناب حاجي شفيق محمد صاحب هميرائي ۽ سيٺ عبدالله دائود، جناب ع. ق. شيخ اڻ عدلي طرح دلچسپي ظاهر ڪئي. باوجود ديك سردِي، طوفان ۽ بارش جي مجلس رات جو ۱۱ بجي تائين متل رهي. ٻچاڙيءَ جو پرنسپال قاضي عبدالرزاق فاروقيءَ پنهنجي هٿان 'قليچ سرڪل' کي پنجاه روپيا عطيو ڏنو ۽ ٻين ڪن صاحبن به اهڙي امداد جو واعدو ڪيو حاضرين کي صبح جو قليچ جي مزار تي ميلي ۾ شرڪت جي دعوت ڏني ويئي ۽ اهڙيءَ طرح رات جو ساڍي ۱۱ بجي هيءَ مجلس خير و خوبِيءَ سان ختم ٿي.

ٻي اشست - آڇر ڏينهن صبح جو پروگرام مطابق ڪاليج جا شاگرد، پروفيسر ۽ ٻيا ماڻهو ۹ بجي ڪاليج حاطي اندر گلن جا هار کڻي اچي گڏ ٿيا - جتان گورنمينٽ بس ۾ (جنهن جو قليچ سرڪل طرفان آڳ ۾ ئي انتظام ڪيل هو) ڪي صاحب پنهنجو خانگي سوارين ۾ ۹ ڪي سائيڪلن تي بلند شاهه جي مقام ڏانهن روانه ٿيا. اتي اڳواڻ، ٽنڊي نور ڏي ۽ مرزائن جي ڳوٺ ۽ ٻين آس پاس جي ڳوٺن مان صبح مرداني ماڻهن جون جماعتون اينديون ۽ وينديون رهيون، ماڻهو ٽوليون ٽوليون ٿيندا پنهنجي پنهنجي منهن ختمو پڙهندا مزار تي گل ڦل پيش ڪندا رهيا، ۽ اهڙو سلسلو سڄو ڏينهن جاري رهيو. ۱۱ بجي پير صيفت الله شاهه صاحب ايراني جن جي موٽر ريل جي ڦاٽڪ تي پهتي، اتي مرزا افضل بيگ ۽ ان سان گڏ ڪي عالم مڳوڙهه ۽ سيٺ عبدالله ديوان، پير صاحب جن جو استقبال ڪري کين مزار تائين وٺي ويا. پير صاحب جن فاتح ادا ڪرڻ کان پوءِ حاضرين کي مخاطب ٿيا. جنهن ۾ قوم جي محسن بزرگن جي ياد تازه رکڻ جي اهميت ڏيئي، عملي ۽ اخلاقي نقطي کان واضح فرمايائون، پنهنجي وعظ جي دوران ۾ طلباء کي خاص طرح خطاب فرمايائون ته اهڙيون مخلص ۽ بزرگ هستين جي ڳڻ ڳاڻڻ ڪري پنهنجي مستقبل سنوارڻ جو احساس پڪو ٿيندو؛ جا قوم پنهنجي بزرگن کي وساريو ڇڏي سا خود به پشت حواليءَ ۾ ڪري ٿي. پير صاحب جن 'ڪيميائي سعادت' جي سنڌي ترجمي ڇپجڻ جو ٻڌي نهايت خوش ٿيا.

ٽين نشست - پروگرام مطابق آڇر ۶ - ۷ ڊسمبر تي منجهند کان رات تائين آثار قليچ ۽ ڪتب قليچ جي نمائش رکيل هئي، جنهن جي افتتاح لاه جناب محمد حسين صاحب رجسٽرار سنڌ يونيورسٽيءَ جن مدعو ٿيل هئا. پوري ۱۲ بجي نمائش جو افتتاح ٿيو. انهيءَ موقعي تي جناب قاضي محمد عليءَ صاحب لئبررين سنڌ يونيورسٽي ڪٽيخاني جي اهميت، معاشري ۽ لئبرريءَ جو مقام ۽ ڪتابن جي حفاظت ۽ تربيت تي فني تقرير ڪئي. آخري تقرير جناب رجسٽرار صاحب جن ڪئي، جنهن ۾ فرمايائون ته: ڪو عالم سڄي حياتيءَ ۾ هڪڙو ڪتاب لکي ٿو ته کيس مصنف هجڻ جو احساس رهي ٿو ۽ جنهن شخص هڪڙو به ڪتاب ترجمو ڪيو هوندو ته الهيءَ کي خبر آهي ته تصديق يا تاليف توڙي ترجمو ڪيترو له مشڪل ڪم آهي! جن پنجر -

ڏهه ڪتاب لکيا آهن، تن جو موضوع به محدود هوندو آهي. (صاحب جن جا خود به اڌ درجن کن ڪتاب ڇپيل آهن.) انهيءَ جو ذڪر ڪيو ويو ته هاڻي بيٽڙڪ جواب ڏنائون ته ”منهن جي قليل تعداد تصنيفن جو قليچ جي اٿاهه لٽريچر اڳيان ڪو شمار نه آهي.“ موصوف پڌايو ته شمس العلماء مرزا قليچ يگي مئٽرڪ کان وٺي وفات تائين اٽڪل پنجاهه-سٺ سال لاڳيتو قلم ڊوڙايو آهي ۽ سراسري اٺ ڪتاب سال تي لکيا اٿس، انهيءَ جي وري ملهائڻ لاءِ هڪ ڏينهن ته ڇا هڪ هفتو به پنهنجا خانگي ڪم قربان ڪرڻ گهرجن. انهيءَ موقعي تي شهر جا معزز بائهو ’قليچ سرڪل‘ اراڪين، ٽنڊي ٺوڙهي ۽ ٻين گرد و لواح جا معتبر ميمڻ انجمن ڪاليج جا منتظمين حاضر هئا. بعد ۾ مهمان خصوصيءَ جي اعزاز ۾ ڀرتڪلف چاه پارٽي ڏني وئي.

ڪتابن جي نمائش- نمائش ۾ ڇپيل توڙي اڻڇپيل اٽڪل ساڍا چار سؤ ڪتاب ڀوليءَ مضمون جي امتياز سان سلسليوار ترتيب ڏيئي رکيا ويا هئا. جن شمس العلماء جون ٽنڊي هوندي کان گڏ ڪيل تصويرن وغيره جا ڪيئي آلبم پڻ رکيل هئا. ڪتابن کي رڳو مٿاڇرو ڏسڻ ۾ نه ٿي، ڪلاڪ لڳي ويا. پاسي واري ڪمري ۾ ’تبرڪات قليچ‘ جمع ڪيل هئا. جنهن ۾ سندس مصلو، ڪشتو، خطبي جي عصا، سندس آخري لباس (جتيءَ سميت)، ڇاڻڻ جا ٽامي ۽ سنڪ، سياحت مان گڏ ڪيل عجيب و غريب قسمن قسمن پٿر، سندس القاب جا تمغا، سٽون ۽ سرٽيفڪيٽ، سندس بنا ٿيڪ وهڻ واري ڪرسي، پير وٽ عرف بهشتي شاهه، قلندار ۽ خود اهو قلم جنهن ساڍا چار سؤ ڪتاب لکيا، اهو ’تارو‘ جو زمين تي ڪريو هو جو زلزلن مرحوم، اتان کوٽرائي پاڻ وٽ رکيو هو. اهو حمائل شريف جيڪو هروقت ساڻن گڏ هوندو هو، ٻيون اهڙيون عجيب و غريب شيون رکيل هيون. ڪتابن واري حال ۾ ڪجهه اڪابر ۾ جي صلاح تي مرزا اسديگ قليچ سرڪل وارن کي (ساڻو پٺو يا ڪارو پٺو) ڪتاب جي اهم، اختصار ڇپائڻ جي اجازت ڏني.

جناب محمد حسين صاحب ترڪ ۽ ٻيا معزز به اڍائي ڪلاڪ ڪتابن جو مٿاڇرو معائنو ڪري رخصت ٿيندا رهيا ۽ ٻيا ماڻهو ايندا رهيا، اهڙيءَ طرح سان نمائش رات جو دير تائين کليل رهي. - قمرالدين صديقي انچارج قليچ سرڪل ميمڻ انجمن ڪاليج (سروگهات) حيدرآباد

مرحوم حڪيم فتح محمد سيوهاڙي جي ويهين ورسي - ڪراچي

مرحوم و مغفور حڪيم فتح محمد سيوهاڙي ’حڪيم‘ جي وفات حسرت آيات جي ويهين ورسي ۲۵-ڊسمبر ۱۹۶۲ع تي ڪراچيءَ ۾ ملهائي وئي. انهيءَ سلسلي ۾ ’بزم حڪيم‘ جي طرفان حڪيم فتح محمد سيوهاڙي گورنمينٽ بوائز اسڪول ”ڪڏهه ڪراچيءَ جي وسيع ۽ ڪشادي احاطي اندر، هڪ ڪاسياب جلسو منعقد ڪيو ويو جنهن ۾ سنڌ جي مشهور ۽ معزز هستين شرڪت ڪئي ۽ جناب قبل حڪيم صاحب مرحوم کي خراج عقيدت پيش ڪيو.

جلسي جي صدارت، الحاج جناب شيخ عبدالمجيد صاحب سنڌي ڪرڻ فرمائي ۽ تقرير ڪرڻ وارن ۾ سنڌ جو مائٽءَ ناز اديب ۽ پاڪستان جو سابق سفير جناب پير علي محمد صاحب راشدي به شامل هو. جنهن پنهنجي مخصوص انداز ۾ مرحوم حڪيم صاحب کي خراج عقيدت پيش ڪيو. جلسي جي ڪارروائي تلاوت قرآن پاڪ سان شروع ٿي. جنهن بعد صدر جلسي، جناب الحاج شيخ عبدالمجيد صاحب پنهنجي تقرير ڪئي ۽ مرحوم حڪيم فتح محمد صاحب سيوهاڻي جي ادبي، سماجي ۽ سياسي خدمتن تي روشني وڌائين. شيخ صاحب فرمايو ته ”سنڌ جي سرزمين ڪهڙائي مائٽ ناز فرزند پيدا ڪيا، جن مان حڪيم صاحب جي شخصيت هڪ اهم شخصيت هئي.“ جناب پير علي محمد راشدي صاحب، حڪيم صاحب جي جامع زندگيءَ جي مختلف پهلوئن تي روشني وڌي ۽ مرحوم سان پنهنجا گهرو تعلقات بيان ڪيا ته ڪيئن نه پاڻ ننڍپڻ کان وٺي حڪيم صاحب مرحوم جي سياسي فڪر، طرز تحرير ۽ انداز خطابت کان متاثر ٿيندو رهيو هو! پاڻ وڌيڪ چيائين ته: ههڙيون بزرگ هستيون سنڌ جو قيمتي سرمايو آهن، جي زنده جاويد رهنديون ۽ اسان کي گهرجي ته سندن با اصول زندگيءَ کي شعل راه بنايون. سنڌ وارن کي گهرجي ته هر طرح اهڙين هستين جي ياد کي قائم ۽ تازو رکن. حضرت مولانا عبيدالله صاحب صدر مدرس، مدرسة مظهر العلوم ڪڏھ ڪراچي، خاص طرح قبل حڪيم صاحب مرحوم جي مذهبي ۽ ادبي خدمتن جو ذڪر ڪيو ۽ انهيءَ گهري ۽ پراڻي تعلق جو بيان ڪيو جو حڪيم صاحب مرحوم جن کي حضرت مولانا محمد صادق صاحب رحمت الله عليه سان هو، جنهن جي ڪري، ٻئي بزرگ وطن ۽ ملت جي آزاديءَ لاءِ پاڻ پتوڙيندا رهيا. جلسي ۾ مولوي الهورايي بروهيءَ جو مقالو ’حيات حڪيم‘ به پڙهيو ويو.

تقريرن جي سلسلي کان علاوه، مختلف مشهور شاعر حضرات به پنهنجي ڪلام بلاغت نظام سان قبل حڪيم صاحب مرحوم جي ياد ۾ عقيدت جا گل پيش ڪيا. جلسي ختم ٿيڻ کان اڳ به ٺهراء پيش ٿيا، جي بالاتفاق منظور ڪيا ويا. هڪ ٺهراء ۾ اختياري وارن کي استدعا ڪئي وئي هئي ته ”حڪيم فتح محمد سيوهاڻي گورنمينٽ بوائز اسڪول“ ۽ ”حضرت مولانا عبيدالله سنڌي گورنمينٽ بوائز اسڪول“ جي عمارتن جي مرمت ڪرائي وڃي، اهي اسڪول ساڳين بلڊنگن ۾ هلايا وڃن ۽ اسڪولن کي خانہ بدوشي جي عالم ۾ نه رکيو وڃي. ٻئي ٺهراء ۾ گهر ڪئي وئي هئي ته سنڌي ٻوليءَ بابت طالب علمن جي گهر پوري ڪئي وڃي ۽ سنڌيءَ کي علائقائي ٻوليءَ جي حيثيت ڏني وڃي. ۽ ذريعي تعليم ۽ امتحان قرار ڏنو وڃي. آخر ۾، جلسو قبلي مرحوم حڪيم صاحب جن جي روح کي ايصال ثواب لاءِ دعا گهرڻ تي ختم ٿيو. - سيڪريٽري

مرحوم شمس العلماء ڊاڪٽر دائود ڀوٽي جي چوٿين ورسِي - ڪراچي
گذريل جمعي ڏينهن، اعلان مطابق ۴ بجي شام جو ”سنڌ مدرست الاسلام“ ڪراچيءَ ۾، مرحوم شمس العلماء، علامہ عمر بن محمد دائود ڀوٽي جي چوٿين ورسِي شايدان شان نموني ملهائي

وئي، جنهن ۾ وڏن سان گڏ ننڍن شاگردن به پنهنجي هن عظيم محسن ۽ سنڌ جي قابل-فخر شخصيت کي خوب خراج عقيدت ڏنو.

اعلان مطابق جلسي جي صدارت، جناب ڊاڪٽر جيلاني صاحب کي ڪرڻي هئي، ليڪن سندس ئي مرضيءَ مطابق معزز مهمان جناب الله بخش نظاماڻي صاحب کي ڪرسي والارڻ جي جي گذارش ڪئي ويئي. ڪلام پاڪ جي تلاوت کان پوءِ جلسي جي صدر صاحب، ڊاڪٽر دائود پوٽي مرحوم جي خدمت کي ساراهيندي، سنڌ جي عوام کي اپيل ڪئي ته اهي پنهنجي بزرگ هستين جي ياد تازو رکڻ لاءِ انهن جون ورسون شابان شان طريقي سان ملهائين. هن چيو ته دراصل اهڙن موقعن ملهائڻ ۾ عام ماڻهن جو ئي فائدو آهي، ڇو ته ان بهاني سان ڪيترين خوين ۽ قدرون جو بيان ٿئي ٿو، جي ڪامياب زندگيءَ لاءِ ضروري آهن. نظاماڻي صاحب، ڊاڪٽر مرحوم جي قرب حاصل هئڻ تي فخر محسوس ڪندي چيو ته ڊاڪٽر دائود پوٽي انداز خوين جو مالڪ هو ۽ تعليمي دنيا ۾ هن جون خدمتون هميشه ياد رهنديون. ان کان پوءِ جناب ڊائريڪٽر تعليمات ڪراچي، پر زور نموني ۾ ڊاڪٽر صاحب سان پنهنجي عقيدتمنديءَ جو اظهار ڪيو. ڊاڪٽر صاحب جي تقرير نهايت مفيد معلومات سان ڀريل هئي، جنهن ۾ هن صاحب علامه دائود پوٽي صاحب سان پنهنجا ننڍپڻ کان وٺي آخر تائين جا تعلقات بيان ڪيا. ڊاڪٽر جيلاني صاحب جي نظر ۾ انهن ڏينهن کي مدرسي جي تاريخ ۾ وڏي اهميت آهي، جنهن ڏينهن تي ڊاڪٽر مرحوم کي ان تعليمگاهه جو ڀرڻسپال بنايو ويو. جنهن ۾ چند سال اڳ، هڪ غريب شاگرد جي حيثيت سان هو تعليم لاءِ داخل ٿيو هو ۽ جنهن ۾ هن بحر بي پايان عالم، نهايت پاڪيزگيءَ سان علم جي اڃا جهانڻ لاءِ بيتون صاف ڪيون ۽ ڪتون وائون. ڊاڪٽر جيلانيءَ صاحب جي پيشانيءَ تي فخر ۽ محبت جا جذبات صاف نظر ٿي آيا، جڏهن هن صاحب ڊاڪٽر مرحوم کي پنهنجي 'روحاني پيءُ' جي نالي سان ٿي ياد ڪيو. محبت جي موج ۾ لهندي، هن هڪ وقت اهو به اعلان ڪيو ته آءٌ جيڪي آهيان، اهو ڊاڪٽر مرحوم دائود پوٽي جي ڪري آهيان. ڊاڪٽر مرحوم جي احسانن جا هن صاحب ڪيترائي مثال ڏنا ۽ ٻڌايو ته هوشيار ۽ محنتي شاگردن سان ڊاڪٽر مرحوم جي ببعده محبت هوندي هئي. ڊاڪٽر صاحب جي خوين تي تبصري ڪندي، ڊاڪٽر جيلاني صاحب فرمايو ته "مرحوم ڊاڪٽر دائود پوٽو، نيڪيءَ ۽ سچائيءَ جو مجسمو هو. سخاوت، محنت ۽ ديانداريءَ جو مرڪز هو، علم جو درياءُ هو ۽ بيربائيءَ جو پاڻ مثال هو. هن جي نظر ۾، هر لحاظ کان ڊاڪٽر مرحوم جي زندگي قابل تقليد آهي." فخر سان چوڻ لڳو ته "مون پنهنجي پوري زندگيءَ ۾ ان جي تقليد ڪرڻ جي ڪوشش ڪئي آهي ۽ ڪندو رهندس."

ڊاڪٽر مرحوم جي عام دوستيءَ ۽ عربي زبان سان محبت جي باري ۾، ڊاڪٽر جيلاني صاحب چيو ته "ڊاڪٽر دائود پوٽو نه صرف عربيءَ جو علامو هو ۽ عربي زبان کي عام ڪرڻ ۾ هن بي بها خدمتون سرانجام ڏنيون." ڊاڪٽر مرحوم جي بيباڪيءَ ۽ سچائيءَ کي ساراهيندي، ڊاڪٽر جيلاني صاحب چيو ته ان جي ڪري ڊاڪٽر دائود پوٽي کي ڪيترين تڪليفن جو مقابلو ڪرڻو پيو، ليڪن زماني سازي ۽ ابن الوقتيءَ کي اختيار ڪرڻ وڏو گناهه ٿي سمجهائين."

پڇاڙيءَ ۾ ڊاڪٽر جيلاني صاحب، 'مدرسہ بورڊ' تي زور آندو ته ڊاڪٽر مرحوم جي

خدمات جي تقاضا هيءَ آهي ته اهي پنهنجي لياري مدرسي کي ڊاڪٽر مرحوم جو نالو ڏين. ڊاڪٽر صاحب سنڌ ۽ ڪراچي جي تعليمي ادارن کي اهيل ڪئي ته اهي ڊاڪٽر مرحوم جي علي خدمات جي اعتراف ۾ ”دائود پوٽا ادبي سوسائٽيون“ قائم ڪن. ڊاڪٽر جيلاني صاحب آخر ۾ اهو اعلان ڪيو ته ٻئي سال ڊاڪٽر مرحوم جي ورسي ’خالقذني هال‘ ۾ ملهائجي ته جيئن زياده ماڻهن کي ڊاڪٽر دائود پوٽي جي پيغام کان آگاهه ڪيو وڃي.

ان کان پوءِ ٻن شاگردن، نظام ۽ تقرير جي شڪل ۾ مرحوم ڊاڪٽر صاحب کي خراج عقيدت پيش ڪيو.

ان کان پوءِ جناب شيخ عبدالله ”عبد“ پنهنجي تقرير ۾ ڊاڪٽر مرحوم جي حق گوئيءَ ۽ اخلاق جو ذڪر ڪيو. هن چيو ته حق گوئيءَ ۾ ڊاڪٽر مرحوم جو مثال ملڻ مشڪل آهي ڇو ته هو ڪيڏي به اثر واري ماڻهوءَ کان مرعوب نه ٿيندو هو. ازانسواءِ جنهن وقت ڪوبه نيڪ ڪم هٿ ۾ کڻندو هو، پوءِ اهو ڪيڏو به مشڪل ڇو نه هجي، ته ان کي نڀائيندو هو ۽ مخالفن جي مخالفت کان ڪونه ڊڄندو هو. مشهور ”اعراب هلچل“ جو ذڪر ڪندي، هن ٻڌايو ته وڏا اثر وارا هندو، آفيسر ۽ وزير هن جي خلاف هئا، ليڪن ڊاڪٽر صاحب ان درست ۽ ضروري ڪم کي سرانجام ڪري ڏيکاريو ۽ ان وچ ۾ ڪڏهن به پريشاني ۽ اضطراب جو اظهار نه ڪيائين. هڪ دفعي کيس ائين چوندي ٻڌو ويو ته ”دائود پوٽو ڪا ڪني مڇي نه آهي جو ڌڪارجي سگهي. مون کي جيڪڏهن دائريڪٽري تان لاٿو ويو ته مان پنهنجي محنت سان ايترو ڪمائي سگهندس.“ جناب رشيد احمد لاشاري ”مدرسي کي خطاب“ جي نالي ۾ هڪ نظام ٻڙهي ڊاڪٽر مرحوم کي خراج عقيدت پيش ڪيو.

ان کان پوءِ هڪ مختصر تقرير ۾، جناب يارمحمد ٿانوري مرحوم جي خدمات جي تعريف ڪئي.

ان کان پوءِ ٽن ٺهرائن ذريعي، مدرسي بورڊ وارن کي اهيل ڪئي ويئي ته، اهي لياري مدرسي کي ڊاڪٽر مرحوم جو نالو ڏين. ڊاڪٽر مرحوم جي وارثن کي گذارش ڪئي ويئي ته سندس لئبرري ”پٽ ثقافتي مرڪز“ کي مرحوم جي نالي ۾ ڏني وڃي ۽ پاڪستان تاريخي سوسائٽيءَ تي زور آندو ويو ته اهي ڊاڪٽر مرحوم جو ابن خلدون وارو ترجمو ڇپائين جو ڪم ان جي زندگيءَ ۾ شروع ڪيو ويو هو ۽ بي سبب بعد ۾ روڪيو ويو. ان کان پوءِ ميٽنگ هوري ٿي. — عزيز الرحمان پگهيو، جائنت سيڪريٽري سنڌي ادبي سوسائٽي — ڪراچي

نوشهرو فيروز — تاريخ ۲۲ — نومبر تي گورنمينٽ هاءِ اسڪول نوشهري فيروز ۾، مرحوم شمس العلماء ڊاڪٽر عمر بن محمد دائود پوٽا جي چوٿين ورسي ملهائي.

استادن ۽ شاگردن گڏجي مرحوم ڊاڪٽر صاحب جي حياتيءَ تي سندس ٻالهي کان وٺي آخر دم تائين، انگريزي، اردو ۽ سنڌي ٻولين ۾ تفصيلوار روشني وڌي.

شاگردن مان قاضي غلام مصطفيٰ معلم نالين جماعت، انگريزيءَ ۾ ۽ سيد ظفر علي شاه،
معلم متن جماعت، سنڌيءَ ۾ تمام سنيون تقريرون ڪيون.

آخر ۾ جناب هيڊ ماستر صاحب، مرحوم ڊاڪٽر صاحب جي حياتيءَ ۽ ڪارنامن تي روشني
وجهندي، سڀني شاگردن کي مرحوم دائود پوٽي جي زندگيءَ مان سبق پرائڻ لاءِ سندس محنت ۽
جفاڪشيءَ جي تقليد ڪرڻ جي تلقين ڪئي. جلبي جي اختتام تي ڊاڪٽر صاحب لاءِ دعا مغفرت
پڻ ڪوري ويئي.

گڻيت - ۲۲ - نومبر تي، علامه دائود پوٽي صاحب جي وري زير صدارت استاد مسٽر محمد قاسم
صاحب، هـ. م اسڪول گڻيت نمبر ۲ جي ملهائي ويئي. وريءَ جي ڪارروائي تلاوت ڪلام پاڪ
سان شروع ڪئي ويئي. جنهن کان پوءِ شاگردن مان عبدالرشيد ميمڻ، دين محمد، محمد قبول
۽ غلام النبي شيخ مرحوم دائود پوٽي صاحب جي زندگيءَ ۽ حالات تي روشني وڌي ۽ پوءِ
استاد محمد قاسم صاحب جن پڻ سرسري طور سندن زندگيءَ ۽ ڪارنامن تي ڳالهايو ۽ استادن
۽ شاگردن کي تلقين ڪئي ته مرحوم دائود پوٽي صاحب جي ڪارنامن ۽ زندگيءَ مان سبق
حاصل ڪري سندن نقش قدم تي هلي، پاڻ کي به صاحب مدوح جيان وطن ۽ قوم ۾ بهارو
بڻائين. آخر ۾ قل پڙهي مرحوم کي بخشيا ويا. دعائي خير بعد وري خيرخوبيءَ سان ختم
ڪئي ويئي.

ڪنڊيارو - اڄ ۲۲ - نومبر ۱۹۶۲ع تي، ڳوٺ اله بخش ٿانوري تعلقه ڪنڊياري ۾، علامه
دائود پوٽي جي وري زير صدارت هيڊ ماستر مسٽر مولا بخش جي ملهائي ويئي. علامه صاحب جي
زندگيءَ تي قربان علي ٿانوري، ن. م ۽ اله بخش ٿانوريءَ روشني وڌي. شاگردن سان گڏ شهر جا
باشندا به چڱي تعداد ۾ شريڪ ٿيا. آخر ۾ مرحوم لاءِ دعا گهري جلسو ختم ڪيو ويو.

ميھڙ - ميھڙ ۲۲ - نومبر تي، هتي گورنمينٽ هاءِ اسڪول ۾، سرزمين سنڌ جي محبوب
شخصيت علامه دائود پوٽي جي وري نهايت ئي اھتمام ۽ عقيدت سان ملهائي ويئي. مسٽر عبدالقيوم
صاحب هيڊ ماستر جي صدارت ۾ مجلس شروع ٿي، جنهن ۾ ڪافي شاگردن علامه مرحوم
جي زندگيءَ جي مختلف پهلوئن تي ڳالهايو. خاص طرح سان محمد ابراهيم ڏھون ڪلاس،
حسن جعفر ڏھون ڪلاس، اقبال احمد ٽائون ڪلاس نهايت سهڻي پراي ۾ ڳالهايو. ۽ مسٽر
غلام مصطفيٰ شيخ ڊرائنگ ماستر ۽ مسٽر محمد صديق خميساڻي اسسٽنٽ ماستر پڻ علامه جي
زندگيءَ تي چڱي روشني وڌي. انهيءَ کان پوءِ غلام مصطفيٰ دائودي صاحب، علامه جي
زندگيءَ تي ڳالهائيندي چيو ته ”جيتوڻيڪ علامه مرحوم کي وفات ڪئي چار سال گذري ويا
آھن، پر علامه جي جدائيءَ جو غم ۽ درد ڇڻ اڄوڪو پيو محسوس ٿئي.“

هن صاحب فرمايو ته ”علامه دائود پوٽو صاحب هڪ وڏو محقق هو ۽ هن ۾ وڏو اخلاق
هو جنهن جو هر دل تي بيپناهه اثر ٿي ويندو هو.“ آخر ۾ مسٽر عبدالقيوم صاحب، مرحوم
جي خوبين تي روشني وجهندي، شاگردن کي تلقين ڪئي ته اوهان کي علامه جي زندگيءَ
مان سبق حاصل ڪرڻ گهرجي ۽ پاڻ کي قوم ۽ ملڪ جي خدمت جو اهل بنائڻ گهرجي. ان
بعد دعاء - خير سان مجلس برخواست ٿي.

سنڌي زبان جا مسئلا

يوم سنڌي زبان

(تعليمي ڪميشن جي رپورٽ، ۽ ان جي سنڌي زبان متعلق سفارشن جي خلاف سنڌ جي اديبن، ۽ دانشورن، عالمن ۽ ايڊيٽرن ۽ شاگردن جا مسلسل جدوجهد ڪئي آهي، اها سنڌي ادب جي تاريخ ۾ هڪ تاريخي حيثيت رکي ٿي. ان متعلق 'مهراڻ' نمبر ۳، ۶۲ ع ۾ سنڌ جي عالمن ۽ غير سنڌي ليڊرن ۽ دانشورن جا بيان، ۽ سنڌ جي اخبارن جا ايڊيٽوريل نوٽ ڏنا ويا آهن.

هن جامع ۽ معلوماتي تبصري ۾ مسٽر شمشيرالحيدريءَ سنڌي زبان سوسائٽي جي قيام ۱۹۶۰ع کان وٺي، ۱۳ آڪٽوبر ۱۹۶۷ع تائين جنهن ڏينهن گورنمينٽ پاڪستان هڪ خاص آرڊيننس سان سنڌي زبان جي اڳوڻي حيثيت کي تسليم ڪيو آهي، عالمن جي ڪيل خدمت جو سير حاصل ذڪر ڪيو آهي.

ان آرڊيننس جي نفاذ کان پوءِ سنڌ جي سڀني ادبي جماعتن گڏجي خوشيءَ طور ۹ نومبر ۱۹۶۲ع تي يوم سنڌي زبان ملهايو. اها ڪارڪرداري، ٺهراءُن سميت پيش ڪئي وئي آهي. (ادارو) پاڪستان سرڪار جي "قومي تعليمي ڪميشن" جي رپورٽ ۾ تجويز ڪيل انهن نام نهاد سفارشن خلاف جن جي عمل ۾ اچڻ سان سنڌي زبان جي بنيادي تعليمي حيثيت ختم ٿي رهي هئي، سنڌ جي عرطقي طرفان پوري جوش خروش جو مظاهرو ڪيو ويو. "رپورٽ" جي ظاهر ٿيندي ئي، سنڌ جي بعض سمجهدارن ان جي انتهائي نتيجن کي تاڙي ورتو، ۽ مارشلائي دور هوندي به "سنڌي زبان سوسائٽي" جو وجود عمل ۾ آندو ويو (۱۹۶۰ع)، جنهن جيوتوئڪ پنهنجي وقت سرسرگرمين سان انهيءَ مسئلي کي هڪ طرف عام تائين پهچائڻ لاءِ ڪافي ڪم ڪيو، ۽ ٻئي طرف پنهنجي مافي الضمير ڪئي، ڪنهن به طرح، اختياريءَ وارن جي توجهه تي آڻي ڇڏيو. ان سلسلي ۾ سوسائٽيءَ هڪ عرضداشت مرتب ڪئي، جا اول اول رسالي 'مهراڻ' ۾ ڇپي ۽ پوءِ سنڌ جي سڀني روزانه اخبارن ۾ شايع ٿي. ۽ اها صدر مملڪت پاڪستان جي خدمت ۾ موڪلي وئي، ان سلسلي ۾ 'سنڌي زبان سوسائٽي' حيدرآباد، هڪ وفد وزير تعليم جناب حبيب الرحمان سان روبرو تبادلي خيالات لاءِ موڪليو، (۱)

(۱) ان جا ميمبر هي هئا: مسٽر محمد ميمڻ وڪيل، مسٽر غيظ قريشي وڪيل، سردار علي شاھ ايڊيٽر روزانه 'مهراڻ'، ڪراچي، غلام محمد 'گرامي'، ايڊيٽر رسالو 'مهراڻ'، حيدرآباد، مخدوم امير احمد، پرنسپال اونٽيل ڪاليج حيدرآباد، مسٽر علي نواز جتوئي، سنڌ يونيورسٽي.

ان وفد وزير 'تعليم' سان 'هيدرآباد اسٽيشن تي ملاقات ڪئي، ۽ وزير تعليم کي، سنڌي زبان جي سڀني مسئلن متعلق متاثر ڪيو، ۽ قانوني دائري اندر ڪم ڪرڻ تي اڪثاف ڪئي.

ڪجهه وقت کان پوءِ اها عر ضداشت صدر مملڪت ڏانهن پهچائي وئي. اها عر ضداشت سنڌي زبان، سوانتي ٻارن، تيار ٿيل سنڌيءَ ۽ انگريزيءَ ۾ ناصر سوراڻي (اڳين سيڪريٽري سنڌي ادبي سنگت حيدرآباد) چچائي، انهن ئي ڏينهن ۾ سڄي پاڪستان جي پڙهيل حلقن، سفارتخانن ۽ سرڪار تائين پهچائي ويئي.

ان وقت کان وٺي، تعليمي ڪميشن جي سفارشن خلاف مجاز رڳو سنڌيءَ جي فرض شناس اخبارن دوران جاري رهندو آيو. سنڌ جي مختلف ادبي جماعتن ۽ سڄاڻ شخصيتن سلسل ۽ هنجار بيان، ٺهراءَ ۽ مطالبو پئي ڏهرايا، ۽ اخبارن جي وسيلي، آهي هن مسئلي کي هر وقت تازو رکندا ۽ وڌيڪ طاقتور بنائيندا رهيا. بعض اخبارن ته تعليمي ڪميشن جا خوب ڇوڏا لاءِ، بلڪ ان کي ڪورٽ ۾ چئلينج ڪرڻ جي حد تائين سنڌي زبان جي حقن جي ترجماني ڪئي. مارشل-لا جي مدت ختم ٿيڻ بعد، انهيءَ تحريڪ ۾ تهاڻ وڌيڪ تيزي آئي. نه صرف تعليمي ڪميشن جي سنڌي زبان سان تعلق رکندڙ مضموم سفارشن کي سنڌ علائقي ۾ سڃڻ کان انڪار جي صورت حال پيدا ٿيڻ لڳي، بلڪ سڄي ملڪ ۾، خصوصاً اوڀر پاڪستان ۾، تعليمي ڪميشن جي رپورٽ جي ٻين به ڪن سفارشن خلاف هڪ غوغاءُ مچي ويو. هر هنڌ شاگردن جا عام مظاهرا ٿيڻ لڳا، ۽ ملڪ جي سوين شاگردن بڪ هڙتالون شروع ڪري ڏنيون. حيدرآباد ۾، ۽ سنڌ جي بعض ٻين شهرن ۾، تعليمي ڪميشن جي سنڌيءَ بابت سفارشن خلاف پڻ هڙتالون ڏڪيون ويون. شاگردن جي انهن ڪارروائين سببان نازڪ حالتون پيدا ٿي ويون، جن ملڪ جي سياستدانن ۽ معتبرن کي چئلينج ڪيو. هيءَ هڪ بهرحال، تعليمي ڪميشن جي سفارشن خلاف سنڌ جي اديبن، صحافين، تعليمي ماهرن، دانشورن، شاگردن ۽ عوام جي سمورن سمجهدار حلقن طرفان ڪيل ابتدا کان پوءِ، ملڪ جي هر حصي مان آڀرندڙ اختلافي آواز کي نظر انداز ڪندي، دٻاءُ ۽ لالچ کي آزمائيندي، سمجهائيندي، آخرڪار، حالات جي فطري عروج حاصل ڪرڻ بعد، بد نظميءَ جو آهاڻ، سرڪار جي سڳوريءَ ٻارگاهه ۾، عام راءِ کي احترام ڏيڻ جي صورت ۾ نتيجي خيز بنيو— ۽ ان طرح اسانجن اسمبلي جي نمائندن پڻ چڱو هاڻ سوڪيو. ان سلسلي ۾ قومي اسمبليءَ جي سنڌي نمائندن، ۽ اولهه ۽ اوڀر پاڪستان جي ليڊرن، عالمن، اديبن، دانشورن پڻ سخت احتجاج ڪيو. ان سان گڏ سنڌ جي روزانه اخبارن، 'عبرت' حيدرآباد، هلال پاڪستان حيدرآباد، خادم وطن حيدرآباد، 'مهراڻ' ڪراچي، نوائي سنڌ ڪراچي، انڊس ٽائمس (انگريزي) حيدرآباد، ۽ 'مهراڻ' سماهي حيدرآباد، بصيرت افروز ايڊيٽوريل لکيا. ۽ گورنمنٽ کان تقاضا ڪئي ته جلد کان جلد سنڌي زبان جي اڳين حيثيت بحال ڪئي وڃي.

ازانسواء، سنڌي ادبي بورڊ، سنڌي ادبي سنگت، بزم طالب الموليٰ ۽ جمعيت الشعراء ۽ ٻين سنڌي ادبي ادارن ريزوليشن پاس ڪري، سنڌي زبان جي بحالي لاءِ زوردار مطالبو ڪيا. اها ساري مفصل ڪارگذاري عالمن ۽ ليڊرن جا بيان ۽ اخبارن جا اقتباس ۽ ادبي جماعتن جا ٺهراءَ رسالي، ’مهراڻ‘ (سنڌي ادبي بورڊ) ۲، ۶۲ع ۾ ڇپيل آهي.

۱۴- آڪٽوبر ۱۹۶۲ع تي، هڪ آرڊيننس ذريعي، پاڪستان سرڪار سنڌي زبان کي هن علائقي جي تعليمي ادارن ۾ ساڳيءَ ريت جاري رکڻ جو اعلان ڪيو، جنهن سڀني کي دلي خوشي ڏني. ٽن سالن تائين پنهنجي مستقبل جي مدفن تي ماتم ڪرڻ بعد، يڪايڪ زندگيءَ جي واپسيءَ تي، ماضيءَ ۽ حال جي سمورن امانتدارن لاءِ هيءُ عجيب عيد جو موقعو هو. زبان قوم جي زندگي آهي، ۽ تعليم زندگيءَ جي روشني. چنانچه سنڌي زبان جي تعليمي حيثيت جي بحاليءَ سان، سنڌ جي ڪنڊڪڙڇ ۾ زندگي اڇي ويئي. ان جو عملي اظهار، يڪ وقت، ”يوم سنڌي زبان“ جي صورت ۾، ”۹-نومبر ۱۹۶۲ع تي، شهرن ۽ ڊوئن ۾، سنڌي ڊالهائيندڙ عوام جوش خروش سان ڪيو.

”يوم سنڌي زبان“ جي تحريڪ. سنڌيءَ جي تعليمي حيثيت کي رد ڪندڙ سفارشن تي سال ۱۹۶۴ع کان مڪمل طرح عمل ٿيڻو هو، جنهن جو اعلان ٽي سال اڳ ڪيو ويو هو. تعليمي ڪميشن جي انهن سفارشن موجب، سنڌيءَ جي نجي تعليم جيڪا ستن درجن تائين رائج آهي، سا پنجن درجن تي ختم ڪري، اڳتي لاءِ صرف اڙدو زبان ذريعي تعليم ڏيڻي هئي. ان طرح، سنڌي زبان جيڪا هن وقت اعليٰ تعليم تائين استعمال ٿيندڙ آهي، سا خود بخود ختم ٿي وڃي ها. ”قوم ۽ قومي ثقافت جي وجود جو دارومدار ٻوليءَ تي آهي. پر اها ٻولي جيڪا فقط گهرن جي چوڌيوارين ۾ يا رڳو زندگيءَ جي رواجي ۽ مختصر معاملن ۾ ئي ڪم ٿي اچي، ۽ قوم جي علمي ۽ ادبي ضرورتن ۽ قومي زندگيءَ جي ٻين اهم معاملن لاءِ ڪارگر نه آهي، سا موجوده زماني ۾ قوم ۽ قومي ثقافت جي وجود جو ڪو ڀروسو جهڙو بنياد نٿي بڻجي سگهي. ظاهر آهي ته سنڌي ثقافت کي جيڪڏهن زندهه رهڻو آهي، ته ان لاءِ سنڌي زبان کي پڻ زندهه رهڻ گهرجي. نه فقط زندهه رهڻ، بلڪ ان کي لازمي طرح هڪ اعليٰ علمي ۽ ادبي زبان پڻ بڻجڻ گهرجي.“ هن وقت، انگريزن جي رٿيل سرشتي موجب ستن درجن تائين سنڌي پڙهيل نوجوانن جي تعليم به ايتري ته مختصر ۽ اڻپوري ٿي ٿئي جو اها ڪن پنهنجيءَ زبان جي بيمثال خوبين ۽ ان جي لافاني ادب جي عظمت سان ڪڏهن به روشناس نٿي ڪري، البت هو رڳو پنهنجي مادري زبان جي لکيل نصايب ڪتابن تائين پهچيو وڃن. مادري زبان سڀني نجي تعليم جي اها مختصر واٽ ’فائنل‘ تي اچي ختم ٿيو وڃي، جيڪا تمام غريب طبقي جي واٽ آهي، ۽ سا به تمام ٿورن ماڻهن لاءِ روزگار جو هڪ خسين سهارو ٿي بڻجي. سنڌ ۾ تعليم تمام محدود آهي، ۽ متواتر غير مقامي حڪومتن جي اثر هيٺ، ان جي ٽهلاءَ جا وسلا

مداين غيرني ۽ نه هئڻ جهڙا رهيا آهن. ان حالت ۾، سنڌ جي علمي ادبي ترقيءَ ۽ معاشي ۽ اقتصادي سڌاري لاءِ ڪيترن ناگفتہ بہ مشڪلاتن جي موجودگيءَ ۾، وِتر سنڌي تعليم کي اڃا بہ محدود ڪرڻ سان هوند ڪوبہ 'سنڌي ذهن' موجود نہ رهي ها، ۽ عزت جي زندگي بہ سندس آئيندي جي نصيب سان مدائين لاءِ نڪري وڃي ها.

پنهنجي همگير احتجاج جي ڪنهن بہ معقول ردعمل ۽ تدارڪ کي نہ ڏسي، جيئن جيئن سنڌيءَ جي عملي طرح ختم ٿيڻ وارو زمانو ويجهو پوندو ويو، تيئن تيئن مايوسيءَ ۽ شڪست خوردگيءَ جا احساس هوريان هوريان آسڻ لڳا. انهيءَ ڪيفيت کي قومي موت جي پيش خيمي سان تعبير ڪيو ويندو آهي. زبان جي علمي ۽ تعليمي حيثيت ختم ٿيڻ سان تهذيبِي موت هڪ طرف ۽ 'جرمِ ضيعي' جي سزا طور، 'سرگرم فغايت' ٻئي طرف!

صورت حال جي تفصيلي اندازي بعد، هڪ آخري ۽ انتهائي ڪوشش طور، حيدرآباد جي "سنڌي ادبي سنگت" پاران سنڌ جي سمورين ادبي ۽ ثقافتي جماعتن ۽ ادارن توڙي ٻاڻڙ شخصيتن کي، هڪ مفصل ٺهراءَ ذريعي، اهيل ڪئي ويئي ته هو تعليمي ڪميشن جي سفارش خلاف ڪنهن عملي قدم کڻڻ لاءِ هڪ ڪُل جماعتي ڪنوئيشن يا 'آل سنڌ تعليمي ڪانفرنس' ڪوٺائڻ جو انتظام ڪن. ان سلسلي ۾ "سنڌي ادبي سنگت" جي نالي سان هر هنڌ قائم ٿيل سمورين ادبي جماعتن جي مرڪزي تنظيم، "سنڌ سنگت"، پنهنجو هڪ نمائنده اجلاس حيدرآباد ۾ ڪوٺايو، جنهن ۾ حيدرآباد جي 'سنڌي ادبي سنگت' "يوم سنڌي زبان" ملهائڻ جي تحريڪ پيش ڪئي.

"سنڌ سنگت" جي ڊيليگيٽ ڪانفرنس.

۱۴- آڪٽوبر ۱۹۶۲ع، آچر ڏينهن، صبح جو ڏهين بجي، حيدرآباد جي جامع عربي هال (تلڪ چاڙهي) ۾، "سنڌ سنگت" جي ڊيليگيٽ ڪانفرنس شروع ٿي، جنهن ۾ سڀني ضلعن کان آيل، سنڌي ادبي سنگتن جي متعدد نمائندن کان علاوه، شهر جي ڪيترن ئي اديبن ۽ ادب دوستن پڻ شرڪت ڪئي. اجلاس جي صدارت محترم محمد عثمان ڏيپلائيءَ ڪئي. شمشيرالحيدري، اجلاس جو مقصد واضح ڪيو، جنهن بعد ناصر مورائي، ڊاڪٽر تنوير عباسي، غلام رباني، مقبول احمد پٽي، عبدالوحيد صديقي ۽ ڏيپلائي صاحب سنڌي زبان جي مسئلن بابت پنهنجا خيال ظاهر ڪيا. ابتدائي ڪارروائيءَ ۾ 'سنڌ سنگت' جي تنظيمي مسئلن تي ويچارو ويو، ۽ ان لاءِ هڪ تنظيمي ڪاميٽي چونڊي وئي، جنهن وري شام جو پنهنجي اوائلي ميٽنگ ۾ 'سنڌ سنگت' جي نين چونڊن ڪرائڻ تي غور ڪيو، ۽ ان لاءِ ۹-ڊسمبر ۶۲ع تي، نوابشاهه ۾ عام اجلاس سڏائڻ جو فيصلو ڪيو. جو ڪن سببن جي ڪري في الحال ملتوي ڪيو ويو.

ڊيليگيٽ ڪانفرنس ۾، ان کان پوءِ "يوم سنڌي زبان" ملهائڻ جي رٿ پيش ٿي، جنهن کي بڪراءَ منظور ڪيو ويو. ان لاءِ هڪ جامع پروگرام پڻ رٿيو ويو، جنهن موجب، سڀني پاسن ڏانهن دورا ڪري، سنڌ جي سمورين ادبي ۽ سماجي جماعتن، شخصيتن، اخبارن ۽

عوامي حلقن جي تعاون سان، ڪنڊ ڪڙڇ ۾ همدگر احتجاجي مهم هلائي هئي. 'يوم سنڌي زبان' ملهائڻ لاءِ هڪ ابتدائي 'انڪشن ڪاميٽي' پڻ جوڙي ويئي، جنهن تي سنڌي ادبي سنگت ٻارن شمشير الحيدري (اڳوڻي جنرل سيڪريٽري، 'سنڌ سنگت') ۽ ناصر موراڻي (اڳوڻي سيڪريٽري، حيدرآباد 'سنڌي ادبي سنگت') ۽ 'پاڪستان رائيٽرس ڪلب' سنڌي ٻارن ڊاڪٽر تنوير عباسي (اڳوڻي سيڪريٽري) کي چونڊيو ويو. ڪاميٽيءَ کي اختيار ڏنو ويو ته وڌيڪ ميمبر هائڻ سان شامل ڪري 'يوم سنڌي زبان' ملهائڻ جي تاريخ مقرر ڪري ۽ ان کي ڪامياب بنائڻ لاءِ هر قسم جا اهڙا اختيار ڪري. 'سنڌ سنگت' جي ڊپليگيٽ ڪانفرنس ڏينهن جو ايڏائي بجي تائين جاري رهي، جنهن بعد تنظيمي ڪاميٽيءَ جو اجلاس شروع ٿيو. ان ۾ 'سنڌ سنگت' جي تنظيمي معاملن تي ويچاريو ويو، ۽ آخر ۾ ٺهراءُ بحال ڪيا ويا.

اهم ٺهراءُ سنڌي زبان جي باري ۾ هو، جنهن ۾ تعليمي ڪميشن جي سفارشن جي سخت مذمت ڪئي ويئي، ۽ سنڌيءَ کي سرڪاري زبان تسليم ڪرڻ جو مطالبو ڏهاريو ويو. انهيءَ ٺهراءَ ۾ ٻين به سڀني علائقي زبانن کي سرڪاري زبان طور تسليم ڪرڻ جي حمايت ڪئي ويئي. هڪ ٺهراءَ ۾ حڪومت جو ڌيان ڇڪائيندي، تقاضا ڪئي ويئي ته هن علائقي جي بنيادي جمهوريتن جو رڪارڊ سنڌيءَ بدران اڙدوءَ ۾ رکڻ جي رجحان کي روڪيو وڃي. هڪ ٺهراءَ ۾ اختياريءَ وارن تي زور آندو ويو ته حيدرآباد ۾ قائم ڪيل، سرڪاري خرچ سان هلندڙ سنڌ پراونشل لئبرريءَ جي انتظام کي سڌاريو وڃي، ۽ ان ۾ سنڌي ڪتاب مهيا ڪيا وڃن. 'ڪينجهر' ڀنڊ جي اصل نالي کي تبديل ڪرڻ واري قدم کي تاريخي ۽ ثقافتي لحاظ کان نامناسب قرار ڏيندي، حڪومت کي گذارش ڪئي ويئي ته اصل نالو قائم رکيو وڃي. سنڌي زبان جي تعليمي مسئلن تي غور ڪندي، شاگردن جي سرگرمين کي خطي ۾ هٿ آڻڻ لاءِ حڪومت جي نافذ ڪيل "يونيورسٽي آرڊيننس" کي پڻ رد ڪرڻ جو مطالبو ڪيو ويو، ۽ شاگردن جي جدوجهد کي ساراهيندي، سندن مطالبن جي ڀرپور تائيد ڪئي ويئي. هڪ ٺهراءَ ذريعي، حڪومت تي زور آندو ويو ته ملڪ جي دستور ۾ اقوام متحده جي بنيادي انساني حقن کي ضرور شامل ڪيو وڃي.

۹- نومبر ۱۹۶۲ع.

ساڳئي ڏينهن شام جو "يوم سنڌي زبان" ملهائڻ واريءَ انڪشن ڪاميٽيءَ جي گڏجاڻي ٿي، جنهن ۾ حيدرآباد جي مختلف ادبي ۽ اشاعتي جماعتن — بزم طالب المولاءِ، اداره آواز ادب، زندگي پبليڪيشن ۽ سنڌ وائيه سنگت — ۽ سنڌ يونيورسٽي، سچل سرمست ڪاليج، سنڌ ڪامرس ڪاليج، سٽي آرٽس ڪاليج ۽ ٽيچرس ٽريننگ ڪاليج جي ادبي مجلسن جي نمائندن کي 'انڪشن ڪاميٽي' ۾ شامل ڪيو ويو. انڪشن ڪاميٽيءَ ۹-نومبر تي، جمعي ڏينهن، "يوم سنڌي زبان" ملهائڻ جو اعلان ڪيو.

(۱) حيدري ۽ ناصر ادبي سنگت نان ۽ تنوير عباسي، رائيٽرس ڪلب نان استعفا ڏئي چڪا آهن.

خوش قسمتيء سان، ساڳئي ڏينهن، سرڪار پاران سنڌي زبان جي اڳين تعليمي حيثيت کي بحال ڪرڻ جو آرڊيننس راولپنڊيءَ ۾ جاري ڪيو ويو، جنهنڪري تعليمي ڪميشن جي سنڌيءَ بابت سفارشن خلاف وڌيڪ احتجاج ڪرڻ بجاءِ، سنڌي زبان سان پنهنجي دلي وابستگيءَ جي اظهار طور، ”يوم سنڌي زبان“ کي هاڻي خوشيءَ ۽ شادمانِي جي صورت ۾ ملهائڻ جو فيصلو ڪيو ويو. انڪشن ڪاميٽيءَ، پنهنجن سلسلن نشستن ۾، سنڌي زبان، ادب ۽ ثقافت سان تعلق رکندڙ تقريباً سڀني پهلوئن تي غور ڪري، ۲۵ ٺهراءَ تيار ڪيا، ۽ سنڌ جي سمورين قابل ذڪر ادبي ۽ سماجي جماعتن کي ”يوم سنڌي زبان“ جو پروگرام، ٺهراءَ وغيره پهچايا ويا. ”يوم سنڌي زبان“ جي انهيءَ مقرريءَ ۽ پروگرام کي سڄيءَ سنڌ ۾ قبوليو ويو، ۽ ۹-نومبر ۱۹۶۲ع تي، شهرن توڙي ڳوٺن ۾، انتهائي سنجيدگيءَ سان، سنڌي زبان جي علمي، ادبي، ثقافتي ۽ تعليمي صلاحيتن جو ڪامياب مظاهرو ڪيو ويو. شهرن ۽ ڳوٺن ۾ ادبي مجلسون، مشاعرا، ناٽڪ ۽ ثقافتي نمائشون ڪيون ويون؛ هر هنڌ پبلڪ جلسا ڪيا ويا؛ شاگردن جلوس ڪيا؛ اسٽوڊنٽس يونين ۽ ٻارن جي ڦلواڙيءَ هر هنڌ پنهنجون الڳ ميٽنگون ڪيون؛ سڀني اخبارن ’يوم سنڌي زبان‘ بابت ايڊيٽوريل لکيا، ۽ سنڌي ادب ۽ ثقافت بابت شعر ۽ مقالا شايع ڪيا؛ ان طرح، ڪنڊ ڪوڙ ۾ سنڌي زبان جو پرچار ڪيو ويو، ۽ ان جي ترقيءَ، حفاظت ۽ خدمت جو نئين سر عهد ڪيو ويو. چند ڪارروايون هيٺ پيش ڪجن ٿيون.

حيدرآباد.

حيدرآباد ۾ ”يوم سنڌي زبان“ ڌار ڌور سان ملهايو ويو. ’سنڌ سنگت‘ جي فيصلن مطابق، سڄيءَ سنڌ ۾ ’يوم سنڌي زبان‘ ملهائڻ جو مرڪز حيدرآباد کي ٺهرايو ويو هو، ۽ انهيءَ ڪري انڪشن ڪاميٽيءَ تي به حيدرآباد جي ادبي ادارن جي نمائندگي رکي ويئي. حيدرآباد جي مختلف ادبي ادارن جي انهيءَ انڪشن ڪاميٽيءَ پاران، پنهنجن سمورن جماعتي وسيلن سان، مختلف ادبي ۽ ثقافتي پروگرام پيش ڪيا ويا. شام جي پنجين بجي کان، تلڪ چاڙهيءَ تي سردار بهادر محمد بخش هال ۾، هر طبقي جا سنڌي سڄڻ وڏي تعداد ۾ پهچڻ شروع ٿي ويا. ٻاهر ”يوم سنڌي زبان“ جو اشتهار لڳل هو، ۽ رنگ برنگي روشنن سان دروازي کي سينگارڻ ويو هو. سنڌي ادبي سنگت، پاڪستان رائٽرس گلڊ (سنڌي)، بزم طالب المولا، اداره آواز ادب، زندگي پبليڪيشنس، سنڌو سائيٽي، ۽ سنڌ يونيورسٽي ۽ مقامي ڪاليجن جي سنڌي ادبي مجلسن جا ڪارڪن اڳي ئي موجود هئا. انڪشن ڪاميٽي ۾ شامل سڄڻ ڇهن ادبي ادارن جا جماعتي نشان (سونوگرام) اسٽيج تي لڳل هئا. ٿوريءَ ئي دير ۾ سڄو هال ڀرجي ويو، ۽ ڪيترن ئي سنڌيءَ جي شائقن کي موٽي وڃڻو پيو. سنڌيءَ جي اٽڪل ڏيڍ هزار شيدائين جو اهو عظيم الشان اجتماع حيدرآباد جي تاريخ ۾ يادگار رهندو.

جاسي جي صدارت بورڊ آف انٽرميڊيٽ ائنڊ سيڪنڊري ايڊيوڪيشن جي چئرمين، ڊاڪٽر غلام حسين صاحب جعفريءَ کڻي، ۽ انڪشن ڪميٽيءَ جي ڪنوينر، شمشيرالحيدريءَ، ڪارروائي هلائي.

پهرين حاجي عبدالڪريم سوسري قرآن مجيد جي تلاوت ڪئي، جنهن بعد شاھ، سچل ۽ ساميءَ جو ڪلام پڙهيو ويو. ان کان پوءِ ڊاڪٽر تنوير عباسيءَ، انهيءَ موقعي لاءِ لکيل هڪ مقالو پڙهيو، جنهن ۾ سنڌي زبان جي اوسر ۽ ان جي ادبي ۽ تعليمي حيثيت جو مجمل جائزو ورتل هو. ان بعد تنوير عباسيءَ جو لکيل سنڌي زبان جو ترانو — ”نال جيئي هيءَ مڙي ٻولي، جنهن ۾ ماءُ ڏني هئي لولي“، شيخ عبدالغفور ڳائي ٻڌايو.

سنڌيءَ جو ترانو

نال جيئي هيءَ مڙي ٻولي،

جنهن ۾ ماءُ ڏني هئي لولي!

لفظ انهيءَ جا موتيءَ دانءِ

جَمَلا جواهر جيان سڀيئا:

تن سان ڀريل آ منهنجي جهولي...

اهڙي سُنڊرتا، اهڙي سَڌرتا

ڇڻ ڪو دريا آڻي پيو آ:

ڇڻ ته ڇلي پيئي ڪا چولي...

... ..

منڌو سگهندو ڪونه مٽائي:

هاڻي مون اک آهي ڪولي...

— نال جيئي هيءَ مڙي ٻولي!

ان کان پوءِ ’نياز‘ همايونيءَ جي طويل نظر ”مڪليءَ“ جو ڊرامائي خاڪو (ٽيلو)، ريڊيو پاڪستان جو رڪارڊ ڪيل ”سنڌي ادبي سنگت“ طرفان پيش ڪيو ويو. پهرين شمشيرالحيدريءَ ان جو تاريخي پس منظر پيش ڪيو. ڊرامي ۾ سنڌ تي ارغونن جي ڪاهي اچڻ ۽ سنڌ جي مشهور سُورمي درياخان جي حب الوطنيءَ جو يادگار داستان دهرايو ويو هو. ان کان پوءِ تقريرن جو دور هليو. نورمحمد هاءِ اسڪول جي هيڊ ماستر مسٽر الهه بخش لفظسائي، سنڌ اورينٽل ڪاليج جي پرنسپال مخدوم اميراحمد، منشي عبدالشڪور وڪيل ۽ محترم محمد عثمان ڏيپلائيءَ سنڌي زبان جي ادبي ۽ تعليمي حيثيت بابت مختلف پهلوئن تي تقريرون ڪيون، ۽ ان جي ترقيءَ ۽ حفاظت جي آڀاڻن، توڙي رڪاوٽن ۽ حق تلفين تي تفصيلي روشني وڌي. نظاماڻي صاحب تعليمي ڪميشن جي رپورٽ کي سراسر لائق ٺهرايو، ۽ مخدوم صاحب سنڌيءَ ۾ علمي ۽ فني ڪتابن جي پيدائش تي زور ڏنو. منشي صاحب ظاهر ڪيو ته ”آءٌ گذريل سورهن سالن کان اڄ جهڙي زبردست ۽ با مقصد اجتماع ڏسڻ جي خواهش رکندو رهيس. اهڙي جوش خروش ۽ اهتمام وارو هيءُ اجلاس، سچ ۽ سچ تعميري دور جو آغاز پيو معلوم ٿئي.“

ڏيپلائي صاحب سنڌي اخبارن ۽ رسالن ۽ صحافت متعلق انگ اکر ٻڌايا، ۽ ڊڪلريشن متعلق تڪليفون بيان ڪيون. ان طرح، سنڌي زبان جي باري ۾ ڪيتريون ئي ڪارگر حقيقتون سڀني جي سامهون آيون. لياقت ميڊيڪل ڪاليج جي هڪ شاگرد، مسٽر سردار احمد، اڙدوءَ ۾ شاهه صاحب جي ڪلام بابت تقرير ڪئي، شاهه جي شاعرانه عظمت جو اعتراف ڪيو. ان کان پوءِ سنڌي زبان جي علمي، ادبي، تعليمي ۽ ثقافتي مسئلن سان تعلق رکندڙ ڪل ۲۵ ٺهراءَ پڪراءَ، جوش غروش سان منظور ڪيا ويا. ائڪشن ڪميٽيءَ جا رٿيل اهي ٺهراءَ، ’يوم سنڌي زبان‘ جي سلسلي ۾ ڪيل جلسن ۽ ميٽنگن ۾ هر هنڌ بحال ڪيا ويا، جيڪي اڳواٽ سڀني ادبي ۽ سماجي جماعتن کي پهچايا ويا هئا.

ٺهراءَ

(۱) سنڌي ڳالهائيندڙ اديبن، شاعرن، تعليمي ماهرن، دانشورن، شاگردن ۽ معزز شهرين جو هيءُ اجلاس پاڪستان سرڪار جي انهيءَ فيصلي کي ساراهي ٿو، جنهن موجب هن علائقي جي تعليمي ادارن ۾ سنڌي زبان جي اڳين حيثيت کي بحال ڪيو ويو آهي — ۽ ان کي هڪ دانشمندانه قدم قرار ڏيندي، پنهنجي دلي اطمينان ۽ خوشيءَ جو اظهار ٿو ڪري. هن اجلاس کي آئيد آهي ته سنڌي زبان جي ترقيءَ لاءِ سرڪار سمورا ضروري وسيلو مهيا ڪندي.

(۲) سنڌي زبان صدين کان وٺي هن علائقي جي سرڪاري زبان رهي آهي، ۽ اها سڀني سرڪاري توڙي نيم سرڪاري ادارن ۽ ڪورٽن ۾ استعمال ٿيندي رهي آهي. گذريل چند سالن کان، ڪن سرڪاري ادارن ۾ اهڙا امڪان پيدا ٿي چڪا آهن، جن سان سنڌي زبان جي استعمال واري سرشتي تي نقصانڪار اثر پئجي رهيو آهي. مثال طور، سرڪاري نوٽس بورڊ، فارم، وغيره، سنڌيءَ ۾ نٿا لکيا وڃن. هن اجلاس جو ٻر زور مطالبو آهي ته اها صورتحال هڪدم ختم ڪئي وڃي، ۽ سنڌي زبان کي پاڪستان جي ’سرڪاري زبان‘ تسليم ڪيو وڃي.

(۳) سنڌي زبان، سنڌ اندر رهندڙ سمورن ماڻهن جي وچ ۾، سمجهڻ ۽ سمجهائڻ جو هڪ عام ذريعو آهي — ۽ سمورن سرڪاري ملازمن، واپارين ۽ ٻين ماڻهن کي ان جي ڄاڻ ۽ سکڻ جي ضرورت آهي. انهيءَ حقيقت کي نظر ۾ رکندي، سابق سنڌ سرڪار سمورن نون سنڌي شاگردن لاءِ سنڌي زبان جي سکيا لازمي ٺهرائي هئي، ۽ سرڪاري ملازمن کي به لازمي طرح سنڌيءَ جو امتحان پاس ڪرڻو ٿيندو هو. ڏٺو ويو آهي ته نه رڳو انهيءَ قاعدي تي ڪوبه عمل ٿيو ڪيو وڃي، بلڪ خاص طرح مشنري اسڪولن ۾ سنڌيءَ جي تعليم کي ترڪ ڪيو ويو آهي. انهيءَ ڪري هيءُ اجلاس تقاضا ٿو ڪري ته ثانوي سطح تي سنڌيءَ جي تعليم انهن سڀني شاگردن لاءِ لازمي ٺهرائي وڃي، جن جي مادري زبان سنڌي نه آهي، ۽ ٻين سرڪاري ملازمن لاءِ سنڌيءَ جو امتحان لازمي ٺهرايو وڃي. ساڳئي وقت، مشنري اسڪولن کي هدايت ڪئي وڃي ته هو سنڌيءَ جي تعليم جاري رکن.

(۴) هيءُ اجلاس سخت ڏک جو اظهار ٿو ڪري ته سنڌ جي ڪيترين تاريخي ۽ ثقافتي اهميت وارين جاين جا اصل نالا تبديل ڪيا ويا آهن. مثال طور ”ڪينجهر“ ڏنڊ جو اصل نالو بدلائي ”ڪلري“ رکيو ويو آهي. هن علائقي جي عوام توڙي اخبارن طرفان اصل نالن کي ملڪ جي تهذيبي ورثي طور قائم رکڻ لاءِ بار بار سرڪار جو ڌيان ڇڪايو ويو آهي. هيءُ اجلاس ٻيڙور تقاضا ٿو ڪري ته هن علائقي جي تهذيبي آثارن جي حفاظت ڪئي وڃي، ۽ تاريخي اهميت وارين جاين جي نالن بدلائڻ جو طريقو ختم ڪيو وڃي.

(۵) هيءُ اجلاس حڪومت کان زوردار مطالبو ٿو ڪري ته ”غلام محمد براج“ جو نالو بدلائي، ان تي هن سرزمين جي عظيم شاعر، ’شاهه عبداللطيف‘ جو نالو رکيو وڃي.

(۶) ڪولارچي (تعلقو ٽنڊو محمد خان) جو اصل نالو تبديل ڪري، ٻورڊ آف روينيو جي هڪ ميمبر جي نالي پويان، ”ٽنڊو اڪرم“ رکيو ويو آهي. هيءُ اجلاس مطالبو ٿو ڪري ته ڪولارچي جو اصل نالو قائم رکيو وڃي.

(۷) هيءُ اجلاس انتهائي اسوس جو اظهار ٿو ڪري ته گذريل اٺن سالن کان وٺي ڪراچيءَ جي تعليمي اختياريءَ وارن ڪو هڪڙو به نئون سنڌي اسڪول نه کوليو آهي — ۽ وڌيڪ اسوسناڪ ڳالهه هيءُ آهي ته ڪيترائي اڳي قائم ٿيل سنڌي اسڪول بند ڪيا ويا آهن. ڪراچيءَ جا ڪيترا سنڌي اسڪول اهڙا آهن، جن جي مرمت نه ٿي آهي، اهي ڊهي چڪا آهن، جيئن سولانا عبدالله سنڌي اسڪول، حڪيم فتح محمد سيوهاڻي اسڪول، انهن جي فوراً مرمت ڪرائي وڃي. ڪراچيءَ جو شهر سنڌ جو دارالحڪومت ٿي رهيو آهي، ۽ شروع کان وٺي سنڌي ادب، تعليم ۽ ثقافت جو مرڪز رهندو آيو آهي. هن وقت به ڪراچيءَ سان سنڌي عوام جو تمام گهرو تعلق آهي، ۽ منجهس اٽڪل ست لک سنڌي آباد آهن. هيءُ اجلاس ٻيڙور مطالبو ٿو ڪري ته ڪراچيءَ ۾ نوان سنڌي اسڪول ڪافي تعداد ۾ کوليا وڃن، ۽ موجوده سڀني اسڪولن کي چارٽر، نقش، رجسٽر وغيره سنڌيءَ ۾ مهيا ڪيا وڃن.

(۸) ڪراچي يونيورسٽيءَ ۾ سال ۱۹۵۵ع تائين سنڌي زبان امتحاني ذريعي طور رائج هئي، پر پوءِ ان کي بنا ڪنهن سبب جي ختم ڪري ڇڏيو ويو آهي. هيءُ اجلاس ڪراچي يونيورسٽي جي اختياريءَ وارن کان ٻيڙور مطالبو ٿو ڪري ته سنڌي کي امتحاني ذريعي طور جلد بحال ڪيو وڃي.

(۹) سنڌ يونيورسٽيءَ سان ملحق تعليمي ادارن جي شاگردن کي داخلا، اسڪالرشپ ۽ ٻاهرين ملڪن ۾ اعليٰ تعليم حاصل ڪرڻ جي موقعن کان محروم رکيو ويو آهي، جنهنڪري هن علائقي جي شاگردن توڙي سائنس ۾ سخت تشویش پيدا ٿي آهي. هيءُ اجلاس انهيءَ ڪري مطالبو ٿو ڪري ته هن علائقي جي شاگردن کي اعليٰ ۽ غير ملڪي تعليم لاءِ اسڪالرشپ توڙي هوسٽ گريجوئيٽ ۽ فني تعليم جي ادارن ۾ داخلا جو پورو حصو ڏنو وڃي — جهڙوڪ لاهور جو رائل ڪاليج، لاهور جو اسڪول آف هيلٿ هالچن، ڪراچيءَ جو ويسڪ انسٽيٽيوٽ وغيره.

(۱۰) ڪڇ وقت اڳي سنڌ يونيورسٽيءَ جي اختياريءَ وارن اعلان ڪيو هو ته سنڌي زبان ۽ سنڌي ادب جي ترقيءَ ۽ تحقيق لاءِ ”سنڌي اڪيڊمي“ ڪولي ويندي. پر نهايت افسوس آهي جو اهڙي مفيد پروگرام کي اڃا تائين عمل هيٺ نه آندو ويو آهي. هيءُ اجلاس سنڌ يونيورسٽيءَ جي اختياريءَ وارن کان پرزور تقاضا ٿيو ڪري ته ”سنڌ اڪيڊميءَ“ جي اسڪيم کي جلد کان جلد عمل ۾ آندو وڃي. (۱)

(۱۱) سنڌي زبان ۾ سنڌي زبان بابت ڪيترن ئي ڊگري ڪورس ڪندڙ عالمن جي لکيل ٿيسيس کي، جن جي لکڻ سان انهن سنڌ يونيورسٽيءَ کان سندون حاصل ڪيون آهن، ڇپائڻ جو ڪوبه اهم ڪم نه ڪيو ويو آهي. سنڌي زبان ۽ ادب جي ذخيري کي وڌائڻ لاءِ ۽ سنڌ يونيورسٽيءَ ۽ ان فاضل مصنفن جي محنتن کي محفوظ ڪرڻ لاءِ هيءُ اجلاس مطالبو ٿو ڪري ته اهي ٿيسيس فوراً سنڌ يونيورسٽيءَ هارن ڇپايون وڃن.

(۱۲) سنڌي ادبي بورڊ هن علائقي جو هڪ اهم ادارو آهي، جنهن سنڌي زبان ۽ سنڌي ادب جي ترقيءَ لاءِ عملي طرح بهترين ڪم ڪيو آهي. هن وقت جيڪا گرانٽ حڪومت هارن ملندڙ آهي، سا سنڌي ادبي بورڊ جي ضرورتن موجب ڪافي نه آهي. بورڊ کي سنڌي زبان جي ادبي ترقيءَ لاءِ جيڪي ڪم ڪرڻا آهن، تن جي وسعت کي نظر ۾ رکندي، هيءُ اجلاس حڪومت کي گذارش ٿو ڪري ته ايندڙ مالي سال کان بورڊ کي ڪم از ڪم ٻيئي گرانٽ ڏني وڃي، ۽ ٻن بلڊنگ گرانٽ الڳ ادا ڪئي وڃي.

(۱۳) سنڌي ادبي بورڊ طرفان سنڌي زبان لاءِ ٿاڻيپ رائيٽر تيار ڪرڻ جو فيصلو ڪيو ويو هو. هيءُ اجلاس بورڊ کي گذارش ٿو ڪري ته اهو ڪم تمام جلد مڪمل ڪيو وڃي.

(۱۴) هيءُ اجلاس محسوس ٿو ڪري ته تعليم جو سمورو دارومدار استاد طبقي جي خوشحاليءَ تي آهي، ۽ سنڌ جي استادن جي حالت نهايت اتر آهي. بار بار تقاضائن جي باوجود اختياريءَ وارن ان طرف ڪوبه ڌيان ڪونه ڏنو آهي. هيءُ اجلاس زودار مطالبو ٿو ڪري ته سنڌي استادن جا پگهار ايترا وڌايا وڃن جو هو باعزت شهرين جيان زندگي گذاري، تعليم کي مڪمل ترقي وٺائي سگهن.

(۱۵) ”سنڌ پراونشل لئبرري“ ڪيترن سالن کان قائم ڪيل آهي، ۽ حڪومت جي خرچ تي هلندڙ آهي. حيدرآباد جهڙي اهم شهر ۾ هجڻ جي باوجود، لئبرريءَ جا منتظم ڪتابن جو سٺو ذخيره موجود نه ڪري سگهيا آهن، جنهن سان علم ادب جو ذوق رکندڙ طبقو پنهنجون ضرورتون پوريون ڪري سگهي، خاص طرح، لئبرريءَ ۾ سنڌي ڪتاب ٿا رکيا وڃن. هيءُ اجلاس حڪومت کي گذارش ٿو ڪري ته ”سنڌ پراونشل لئبرري“ جي منتظمن کي لئبرريءَ جي معيار وڌائڻ ۽ سنڌي ڪتابن مهيا ڪرڻ جي هدايت ڪئي وڃي.

(۱) خوشيءَ جهڙي ڳالهه آهي جو سنڌي اڪيڊميءَ جي تشڪيل ۽ علمي ۽ ادبي ڪم ڪار متعلق ڪم شروع ٿيو آهي، ۽ ان جون ميٽنگون ٿي رهيون آهن.

(۱۶) هيءَ اجلاس حڪومت کان مطالبو ٿو ڪري ته سنڌي ڳالهائيندڙ عوام لاءِ ٻوٽ ڪاٽي ۾ استعمال ٿيندڙ فارم، مٺي آرڊ فارم، وغيره سنڌيءَ ۾ ڇپرايا وڃن. هيءَ اجلاس حڪومت کان وڌيڪ مطالبو ٿو ڪري ته سنڌ جي عظيم صوفي شاعر، ”شاهه عبداللطيف ڀٽائيءَ“ جي ورسِيءَ جي موقعي تي ٽپال جون يادگار ٽڪليون جاري ڪيون وڃن.

(۱۷) هيءَ اجلاس حڪومت کان مطالبو ٿو ڪري ته هن علائقي ۾ ريلوي اسٽيشن جا بورڊ، ٽڪيٽ، ارخناما، ٽائمر ٽيبل، وغيره سنڌي زبان ۾ تيار ڪرايا وڃن.

(۱۸) هيءَ اجلاس ڏک سان ظاهر ٿو ڪري ته ڪن غير سنڌي آفيسرن جي ڪوشش سان هڙ ٿي سنڌي رسالا ۽ ڪيتريون ئي سنڌي اخبارون بند ڪيون ويون آهن. هيءَ اجلاس زوردار مطالبو ٿو ڪري ته فيبروري ۱۹۶۰ع تائين جيڪي به رسالا ۽ اخبارون جاري هيون، تن جا ڊڪلريشن بحال ڪيا وڃن.

(۱۹) ريڊيو پاڪستان ڪراچيءَ، قلات، لسٻيلي ۽ ڪراچيءَ جي ٻڌندڙن لاءِ اڳي پيش ٿيندڙ سنڌي پروگرام بند ڪري ڇڏيو آهي. هيءَ اجلاس ريڊيو اختياريءَ وارن کي گذارش ٿو ڪري ته اهو پروگرام وري شروع ڪيو ويو وڃي.

(۲۰) هيءَ اجلاس سنڌ جي سڀني اسڪولن ۽ ڪاليجن جي اختياريءَ وارن تي زور ٿو اٿي ته هو پنهنجون مخزنون سنڌي زبان ۾ شايع ڪن، ۽ سنڌيءَ ۾ ڊيٽون ڪرائين.

(۲۱) هيءَ اجلاس سڀني سنڌي خانگي ادارن، ٽرانسپورٽ ڪمپنين، دڪانن، هوللن وغيره کي گذارش ٿو ڪري ته هو پنهنجا بورڊ، ٽڪيٽ فارم، بل، رسيدون وغيره سنڌيءَ ۾ استعمال ڪن.

(۲۲) هيءَ اجلاس سنڌ جي شاهوڪار شخصيتن کي اپيل ٿو ڪري ته هو سنڌي زبان ۽ سنڌي ثقافت جي سرپرستي ڪن، ۽ انهيءَ ڏس ۾ سنڌي فلمن تيار ڪرڻ ۽ سنڌي دستڪاري کي جديد تجارتي بنيادن تي فروغ ڏيڻ ۾ فراخديءَ سان سرمايو سڙائين.

(۲۳) موجوده صورتحال تي ويچاريندي، هيءَ اجلاس هر هڪ سنڌي فرد کي اپيل ٿو ڪري ته هو سنڌي زبان، ادب ۽ تعليم جي سرپرستي ڪري؛ هر موقعي تي سنڌي زبان ۾ ڳالهائيو وڃي. هر شخص سنڌي ڪتاب، سنڌي اخبارون ۽ سنڌي رسالا لازمي طرح خريد ڪري پڙهي، سنڌي مائٽ پنهنجن ٻارن کي لازمي طرح تعليم ڏيارين، ۽ کين خاص طرح سنڌي اسڪولن ۾ پڙهائين.

(۲۴) هيءَ اجلاس بنيادي جمهوريت جي سنڌي ميمبرن کي اپيل ٿو ڪري ته هو پنهنجن شهرن ۽ ڳوٺن ۾ سنڌي اسڪول ۽ لائبريريون کولڻ تي خاص ڌيان ڏين، ۽ پنهنجو رڪارڊ سنڌيءَ ۾ رکڻ.

(۲۵) آخر ۾ هيءَ اجلاس سنڌي زبان جي تعليمي حيثيت کي بحال ڪرائڻ لاءِ سنڌيءَ جي سڀني سرپرستن جي ڪوششن کي عام طرح، ۽ سنڌي اخبارن، اهل قلم ۽ شاگرد طبقن جي

جدوجهد کي خاص طرح ساراهي ٿو، ۽ اميد ٿو رکي ته هو سنڌي زبان جي ترقيءَ ۽ حقن بابت پنهنجي جائز جدوجهد کي جاري رکندا، ۽ سنڌ ۾ تعليمي بيداري پيدا ڪرڻ جي هلايل هلائيندا.

نهرائن کان پوءِ ”عهدنامو“ پيش ٿيو. ڇپيل عهدنامو پهرين سڄي حال ۾ تقسيم ڪيو ويو، ۽ ان بعد سڀني حاضر مردن خواهه عورتن، نوجوانن ۽ بزرگن، آڻي ٻيئي، هر هڪ تقريبن پنهنجي زبان سان آچاري، عهدنامي جا سمورا فرض پاڻ تي عائد ڪيا. آهو منظر ڏسڻ وڻان هو، ڇڏهن هن عظيم اجتماع جو هرفرد، آڻي ٻيئي، هٿ مٿي کڻي، بار بار پڪاري رهيو هو: اسين عهد ٿا ڪريون ته سنڌيءَ جي سرڪاري حيثيت ضرور تسليم ڪرائينداسين! عهدنامو هن طرح آهي.

عهدنامو

۱. اسين عهد ٿا ڪريون ته اڄ کان وٺي، هر وقت ۽ هر هنڌ سنڌيءَ ۾ ڳالهائينداسين:
 ۲. اسين عهد ٿا ڪريون ته هميشه سنڌي اخبارون، سنڌي رسالا ۽ سنڌي ڪتاب خريد ڪري پڙهنداسين:
 ۳. اسين عهد ٿا ڪريون ته پنهنجن گهرن ۾ سدائين سنڌي ٻولي قائم رکنداسين:
 ۴. اسين عهد ٿا ڪريون ته پنهنجي اولاد کي سنڌيءَ ۾ تعليم ڏيارينداسين.
 ۵. اسين عهد ٿا ڪريون ته هر هنڌ ۽ هميشه تنهن ۾ ڌڻ سان سنڌي زبان جي خدمت ڪندا رهنداسين:
 ۶. اسين عهد ٿا ڪريون ته سنڌيءَ جي سرڪاري حيثيت ضرور تسليم ڪرائينداسين!
- [ڊيور سنڌي زبان، — جمعو، ۹-نومبر، ۱۹۶۲ع]

تقريبن ۽ نهرائن جي ڪارروائيءَ بعد، ”انڊس آرٽ اسٽيٽيوٽ“ پاران هڪ ڊرامائي خاکو، ”مارئي“ جون ست راتيون، ستر غلام حيدر صديقيءَ جو مرتب ڪيل ۽ ريڊيو پاڪستان جو رڪارڊ ڪيل، پيش ڪيو ويو، جنهن ۾ شاھ جي ڪلام تي مشتمل حب الوطنيءَ جو مشهور داستان سمايل هو. ان بعد (سنڌو سائيه سنڪٽ) پاران هڪ مزاحيه فيچر ”ڪنجوس“ ۽ ”پنگ اسماعيل ڪلچرل سوسائٽيءَ“ پاران سنڌي لوڪ ناچ ”هو جمالو پيش ڪيا ويا. فقير

عبدالغفور ۽ سندس ساٿين سچل سرمست جو ڪلام ڳايو، شيخ عبدالغفور، تنوير عباسي ۽ همشيرالحيدريءَ جو ڪلام ٻڌايو، ۽ مسٽر دادمحمد بلوچ ماڻوٽ آرگن وڄايو.

آخر ۾ محترم حيدر بخش جتوئيءَ پنهنجو زندگي بخش ڪلام ٻڌايو، ۽ رات جو دهر سان ٻارهن بجي، ”يوم سنڌي زبان“ جي هيءَ شاندار تقريب ختم ٿي.

* * *

۹- نومبر ۱۹۶۲ع تي سنڌ ۾ هر هنڌ ”يوم سنڌي زبان“ ملهائيو ويو؛ پر بعض هنڌن تي مقرر تاريخ کان پوءِ به انهيءَ سلسلي کي جاري رکيو ويو. چنانچہ حيدرآباد جي ’لياقت ميڊيڪل ڪاليج‘ جي شاگردن ۲۵- نومبر تي ’يوم سنڌي زبان‘ وڏي شان ۽ مان سان ملهائيو، ۽ هالا جي ’بزم سنڌي ادب‘ پاران ايندڙ ۸- ڊسمبر تي ’يوم سنڌي زبان‘ ملهائڻ جو اعلان ڪيو ويو آهي.

حيدرآباد جي لياقت ميڊيڪل ڪاليج جي شاگردن پاران، ۲۵- نومبر ۱۹۶۲ع تي، اچر ڏينهن، سنڌ پراونشل ڪوآپريٽو انسٽيٽيوٽ هال ۾، هڪ ثقافتي نمائش ڪئي ويئي. صبح جو ڏهين بجي، لياقت ميڊيڪل ڪاليج جي انڊمسٽريٽر، پروفيسر ايم. ايم. حسن، نمائش جو افتتاح ڪيو، ۽ شام جي پنجين بجي تائين آها ڪٽيل رکي ويئي. شهر جي اٽڪل پنج سؤ اديبن، تعليمي شخصيتن، شاگردن ۽ عام شهرين، سڌن خواه عورتن، نمائش ڏني. سنڌي ساز- مثلاً يڪتارو، مڙلي، بنسري، بيٺون، چنگ، ٺٽو، ٻوڙيندو، ڇڙيون، سرنڊو، گهوڙو، وغيره؛ سنڌي هٿيار، جن ۾ مبرن جي وقت جي بندوق ۽ تلوار به هئي؛ سنڌي لباس، سنڌي ڪپڙو، ڪپڙي تي ڀرت جو ڪم، ڇمڙي تي چانديءَ جو ڪم، جنڊيءَ ۽ ڪاشيءَ جو ڪم، ٽامي ۽ پتل جو ڪم؛ اهي ۽ ٻيون ڪيتريون ئي ڏسڻ لائق شيون دستياب ڪري رکيون ويون هيون. سنڌي سازن، لباس ۽ زيورات بابت، مسٽر ظفر ڪاظميءَ جون ڏهاڪو کن تصويرون به نمائش لاءِ رکيل هيون. هڪڙيءَ ڪنڊ ۾، ”سنڌي هاريءَ جي حياتي“، ظفر ڪاظميءَ جي تصويرون ذريعي پيش ڪيل هئي، جنهن ۾ ڪاٺ جي ٺهيل ماڊل ذريعي، هاريءَ کي هر هلائيندي، اناج اُهائيندي ڏيکاريو ويو هو، ۽ پويان تصويرون، سندس ٻچن جي بک ۽ بيهڪيءَ جو دردناڪ نظارو چٽيل هو. سڄي هال کي رنگارنگي جهنڊن ۽ جهارن سان خوب سينگاريو ويو هو. وچ ۾ اٽڪل چار سؤ چونڊ ڪتاب نمائش لاءِ رکيل هئا، جنهن ۾ قديم ۽ جديد، نمائنده شاعرن جا اٽڪل ۲۵ ديوان، بياض يا رسالا، سنڌ ۽ ڀارت ۾ ڇپيل ناول، ڊراما، افسانن جا مجموعا، نوان ۽ پراڻا ادبي ۽ تعليمي رسالا، ديني ۽ تاريخي تصنيفون، ۽ سنڌ جي بمبئيءَ سان لاڳو هجڻ واري وقت کان وٺي اڄ تائين جا، ٻاراڻي کان وٺي ستين درجي تائين، سمورا درسي ڪتاب پڻ، دستياب ڪري رکيا ويا هئا.

هندوستان جي تيرهن سنڌي اشاعتي ادارن جي ڪتابن کان علاوه، سنڌ جي هيٺين اشاعتي ادارن جا ڪتاب نمائش ۾ رکيا ويا. (۱) سنڌي ادبي بورڊ؛ (۲) آر. ايڇ. احمد برادر، حيدرآباد؛

(۳) محمد يوسف يراڊرس حيدرآباد؛ (۴) اسلاميه دارالاشاعت، حيدرآباد؛ اداره انسانيت، حيدرآباد؛
 (۵) پاڪستان رائيٽرس گلڊ؛ (۶) سچل گوهر ڀٽو اڪيڊمي، حيدرآباد؛ (۷) مصري شاھ ميموريل
 گوهر ڀٽو ڪائونسل، نصرپور؛ (۸) ڀرديپ پبليڪيشنس، حيدرآباد؛ (۹) سنڌي ڪتاب گهر،
 حيدرآباد؛ (۱۰) اداره آواز ادب، حيدرآباد؛ (۱۱) اداره سنڌي ادب، ٽنڊو محمد خان؛ (۱۲)
 ادارا گلشن ادب، ٽنڊو محمد خان؛ (۱۳) گلزار لئبرري، حيدرآباد؛ (۱۴) جيلاني پبليڪيشنس، بدين؛
 (۱۵) شاگرد پبليڪيشن، بدين؛ (۱۶) لطيف پبليڪيشنس، بدين؛ (۱۷) اداره ادب نو، حيدرآباد؛
 (۱۸) زندگي پبليڪيشن، حيدرآباد؛ (۱۹) اداره شهباز ادب، حيدرآباد؛ (۲۰) اداره فروغ ادب،
 ڪراچي؛ (۲۱) نئين سنڌي ادبي سوسائٽي، حيدرآباد؛ (۲۲) آواز سنڌ پبليڪيشن، نوابشاھ؛
 (۲۳) سنگت پبليڪيشن، نوابشاھ؛ (۲۴) فيروز پبليڪيشن، هالا؛ (۲۵) قلچ پبليڪيشنس،
 حيدرآباد؛ (۲۶) اداره نوي ادب، ڳوٺ عطا محمد پلي؛ (۲۷) انجمن اساميہ، حيدرآباد؛ (۲۸)
 عجائب اسٽور، سکر؛ (۲۹) رفيق ويلفيئر ڪمپني، هالا؛ (۳۰) ايڊيو ڪيشنل بڪ ڊپو، حيدرآباد؛
 (۳۱) الوحيد لميٽيڊ، ڪراچي. نئين دور جي نئين اشاعتي ادارن مان ڪيترائي هن وقت بند
 ٿي ويا آهن.

پروفيسر ايم. ايم. حسن، نمائش جي افتتاح ڪندي، پنهنجي تقرير ۾ ظاهر ڪيو ته
 ”آءٌ سنڌي ثقافت جي هن شاندار مظاهري کان بيحد متاثر ٿيو آهيان ۽ ڪيتريون ئي
 اهڙيون قابل ديد چيزون مون اڄ هتي ڏٺيون آهن، جيڪي اڳي ڪڏهن به نه ڏٺيون
 هيم.“ هن پنهنجي شاگردن کي صلاح ڏني ته ”ههڙي قسم جا نماه اوھان کي گھڻو اڳ
 ڪرڻ کپن ها، ۽ هن بعد آءٌ اوھان سان هر ڪو تعاون ڪرڻ لاءِ تيار آهيان.“ محترم ڊاڪٽر
 صالح محمد ميمڻ پڻ شاگردن پاران پنهنجي ثقافت سان ورتل دلچسپي تي ڪليءَ طرح داد
 ڏني، ۽ پنهنجي انتهائي خوشيءَ جو اظهار ڪيو. پروفيسر ايم. ايم. حسن ۽ ڊاڪٽر صالح محمد
 ميمڻ جا رايو، ۽ مسٽر مصطفيٰ ملڪ، وائس پريزيڊنٽ لياقت ميڊيڪل ڪاليج اسٽوڊنٽس يونين
 جو انٽرويو، شام جو ريڊيو پاڪستان پنهنجي ’نيوز ريل‘ پروگرام ۾ پيش ڪيا. بعض غير
 ملڪي ماڻهن به نمائش ڏني، ۽ بيحد متاثر ٿيا.

حيدرآباد.

ساڳئي ڏينهن، شام جو، بيسنت هال ۾ ادبي اجلاس منعقد ٿيو، جنهن جي صدارت سنڌ
 يونيورسٽيءَ جي شعبه فارسيءَ جي صدر، ڊاڪٽر نبي بخش صاحب قاضيءَ ڪئي. شهر جي هر طبقي
 ۽ خيال جي ماڻهن، مردن خواجھ، عورتن، تمام وڏي تعداد ۾ شرڪت ڪئي. تلاوت قرآن مجيد
 کان پوءِ شيخ عبدالغفور ”سنڌيءَ جو ترانو“ ڳايو، ۽ ڪارروائي شروع ٿي. پروفيسر
 محبوب علي چنڊ، پرنسپال جامعہ عربيہ ڪاليج، ”يوم سنڌي زبان“ جي مقابلي سان هڪ
 دلپذير تقرير ڪئي، جنهن بعد ڊاڪٽر تنوير عباسيءَ سنڌي زبان جي تعليمي حيثيت بابت پنهنجو

مقالو پڙهيو. ان کان پوءِ محترم قاضي صاحب پنهنجي صدارتي تقرير ڪئي، جنهن ۾ صاحب موصوف سنڌ جي هڪ خاص قسم جي ريشمي ڪپڙي، ”سنڌڻ“ بابت پنهنجا تحقيقي معلومات پيش ڪيا، ۽ قديم زمانن کان دنيا جي مختلف زبانن ۾ انهيءَ نالي جي متواتر استعمال جون سندون پيش ڪري، سنڌي تمدن جي اوائلي اوج، وسعت ۽ ناماچار تي روشني وڌي.

ان کان پوءِ شاعرو ٿيو، جنهن ۾ عبدالجبار شام، زيب غاڻي، امداد حسيني، علي محمد مجروح، تنوير عباسي ۽ شمشيرالحيدريءَ بهرو ورتو.

ان بعد هڪ ڊرامائي خاڪو اسٽيج تي پيش ڪيو ويو—”علاج“. ان ۾ ڊاڪٽري توت علاج جي ڀيٽ ۾، قديمي طول طويل طريقيءَ علاج تي طنز ڪئي ويئي هئي.

فقير عبدالغفور ۽ سندس ساٿين سچل سرمست جو ڪلام ڳائي ٻڌايو؛ لياقت ميڊيڪل ڪاليج جي شاگرد، مسٽر شاهنواز شاھ، شاھ ڀٽائي جو ڪلام ڳائي ٻڌايو؛ لونگ خان يڪتاري تي ڪوهياري پيش ڪئي؛ ريڊيو آرٽسٽ شاھ محمد نايين، پيشن تي راڻو ۽ ڪوهياريءَ جون ڏٺون ٻڌايون؛ مٺي خان ڊلي تي وچ پيش ڪئي؛ ۽ مسٽر عبدالڪريم بلوچ، ريڊيو آرٽسٽ، چنگ جو لهرو پيش ڪيو.

آخر ۾ هيٺيان ٻه ٺهراءَ يڪراءَ پاس ڪيا ويا.

- (۱) حيدرآباد جي سنڌي ڳالهائيندڙ عالمن، اديبن، شاعرن، تعليمي ماهرن، شاگردن، دانشورن ۽ عام شهرين جو هيءُ اجلاس پاڪستان سرڪار جي انهيءَ دانشمندانه قدر ڪي ساراهي ٿو، جنهن موجب سنڌي زبان جي تعليمي حيثيت کي بحال ڪيو ويو آهي. انهيءَ سلسلي ۾، هيءُ اجلاس وڌيڪ محسوس ٿو ڪري ته جنهن آرڊيننس ذريعي سنڌي زبان جي تعليمي حيثيت کي بحال ڪيو ويو آهي، تنهن جي قانوني زبان مان خود به اهڙو ڪو مفهوم نٿو ڪڍي سگهجي، جنهن موجب حڪومت جي انهيءَ فيصلي کي هڪ مستقل فيصلو سمجهي سگهجي، ۽ ٻن سرڪار جي قومي تعليمي ڪميشن جون سنڌي زبان بابت غلط سفارشون اڃا تائين رد نه ڪيون ويون آهن. انهيءَ ڪري هيءُ اجلاس تقاضا ٿو ڪري ته سرڪار پاران توت ٽي مٿين آرڊيننس جي وضاحت ڪئي وڃي، جنهن موجب سنڌي زبان جي تعليمي حيثيت کي بحال ڪرڻ واري فيصلي کي دائمي قرار ڏنو وڃي، ۽ ٻن تعليمي ڪميشن جي رپورٽ ۾ سنڌي زبان جي تعليمي حيثيت کي محدود ڪندڙ سفارشن کي ڪٽيءَ طرح رد ڪيو وڃي.
- (۲) هيءُ اجلاس انهن سمورن ٺهراءَن ۽ مطالبن جي مڪمل تائيد ٿو ڪري، جيڪي گذريل ۹- نومبر ۱۹۶۲ع تي، ”يوم سنڌي زبان“ جي سلسلي ۾، حيدرآباد واري عام اجلاس ۾ بحال ڪيا ويا آهن، ۽ جن جي تائيد سنڌ جي ڪنڊ ڪڙڇ مان ڪئي ويئي آهي.

ٻڌين.

صبح جو ڪورنمينٽ پرائمري اسڪول، مسلم اسڪول (غريب آباد) ۽ هاءِ اسڪول جي شاگردن جا جلوس نڪتا. شهر مان گشت ڪري، سڀني جلوس هاءِ اسڪول ۾ پهتا، جتي استادن کين خطاب ڪيو. خواجه فرمان علي، مسٽر منظور احمد، مسٽر عبدالله نيازي ۽ مسٽر مقبول احمد بلوچ شاگردن کي 'يوم سنڌي زبان' جو مقصد سمجهايو. ڪن نون سنڌي استادن، جن جي مادري زبان اڏو آهي، تن هن سنڌيءَ ۾ تقريرون ڪيون، ۽ ڪن استادن سنڌي سکڻ جو وعدو ڪيو. شام جو مارڪيٽ چوڪ ۾ عام جلسو ٿيو، جنهن ۾ مولوي آفتاب سيد شير محمد لڪياري ۽ ٻين تقريرون ڪيون. آخر ۾ ٺهراءَ بحال ڪيا ويا.

گنڊ و الهيار.

اديبن ۽ شهرين جو اجلاس، حڪيم محمد عرس صوفيءَ جي صدارت ۾ ٿيو. مولوي عبدالڪريم سعديءَ ۽ مسٽر ولي محمد طاهر زادي سنڌي زبان بابت تقريرون ڪيون. صوفي صاحب ٻارن سڀني کي ڇانهه ٻارڻي ڏني ويئي. آخر ۾ ٺهراءَ بحال ڪيا ويا.

گنڊ و ڄام.

انگريڪلچرل ڪاليج جي سنڌي شاگردن ٻارن، جوش خروش سان 'يوم سنڌي زبان' ملهايو ويو. سنڌي زبان جي اهميت بابت تقريرون ۽ راڳ ساز بعد ٺهراءَ بحال ڪيا ويا. هالا.

اسڪولي شاگردن کي جلد موڪل ڏني ويئي. سرور ڊي ڪاليج ۾ هڪ عام جلسو منعقد ڪيو ويو، جنهن ۾ شهر جي معززن، اديبن ۽ شاگردن تقريرون ڪيون، ۽ سنڌي زبان جي قديمي حيثيت ۽ موجوده ضرورت تي روشني وڌي ويئي. آخر ۾ ٺهراءَ بحال ڪيا ويا، ۽ چانهه ٻارڻي ٿي.

ٽلهار.

بزم طالب المولا جي اهتمام سان، مسٽر غلام احمد 'بيدم' جي صدارت ۾، شهرين جو عام ميڙ ٿيو. خواجه غلام حسين 'شاد'، غلام رسول 'افڪار'، تاج محمد 'تاج'، غلام علي 'بيڪس' ۽ ٻين معززن تقريرون ڪيون. شاھ لطيف ۽ سچل سرمست جو ڪلام ڳايو ويو، ۽ آخر ۾ ٺهراءَ بحال ڪيا ويا.

نواب شاھ.

اديبن، شاگردن ۽ شهرين جو ميڙ 'سنڌي ادبي سنگت' جي آفيس ۾ ٿيو، جنهن جي صدارت سچن خان رند ڪئي. الطاف عباسي، نور عباسي، منظور حسين ۽ ٻين معززن تقريرون ڪيون. آخر ۾ ٺهراءَ بحال ڪيا ويا.

ڳوٺ ڏي، تعلقو سکر ڏي.

ڳوٺ ڏي جي ڳوٺاڻن، 'يوم سنڌي زبان' جي سلسلي ۾، مسٽر قابل خان انڙ جي صدارت هيٺ هڪ ڪچهري منعقد ڪئي. انڙ صاحب جي صدارتي تقرير کان پوءِ اسڪول جي هيڊ ماستر

مسٽر محمد صديق، سنڌي زبان جي قديم ۽ جديد علم ادب تي ۽ موجوده دور ۾ سنڌي زبان سان پيش آيل حادثن تي روشني وڌي. اسڪول جي شاگردن شاهه عبداللطيف شمس العلماء مرزا قليچ بيگ، حڪيم فتح محمد سيوهاڻي، نواز علي 'نياز'، محمد اسماعيل عرساڻي ۽ حافظ محمد احسن جو ڪلار، سنڌي زبان، حب الوطني ۽ مختلف اخلاقي موضوعن تي ڳائي ٻڌايو ۽ آخر ۾ ٺهراءَ بحال ڪيا ويا.

ڳوٺ مولهڻ، تعلقو نوشهرو فيروز.

چيئرمين يونين ڪائونسل جي صدارت هيٺ جلسو ٿيو، جنهن ۾ ڪاهي ڪندا شريف ۽ ڪاهي لاهوءَ جي باشندن کي به مدعو ڪيو ويو. چيئرمين، ماستر قمبر علي منگي، ماستر سومرخان ڀٽي ۽ مسٽر محمد منل، ميمبر يونين ڪائونسل مولهڻ، سنڌي زبان جن صلاحيتن تي روشني وڌي، ۽ راڳ ساز جي محفل ٿي. ڳوٺ جي هيڊ ماستر صاحب ٻارن سڀني کي چانهه ٻارڻي ڏني ويئي. آخر ۾ ٺهراءَ بحال ٿيا ۽ هڪ ٺهراءَ ذريعي قومي اسيمبلي جي سنڌي ميمبرن کان مطالبو ڪيو ويو ته هو ۱۰-ڊسمبر ۶۲ع کان شروع ٿيندڙ قومي اسيمبلي جي اجلاس ۾ سنڌيءَ کي سرڪاري زبان تسار ڪرائڻ بنسبت بل پيش ڪن.

دادو.

'يوم سنڌي زبان' شاندار نموني ملهايو ويو. گورنمينٽ هاءِ اسڪول ۾ ٽئين ڀيري بعد هڪ ميٽنگ ڪئي ويئي، جنهن ۾ استادن ۽ شاگردن تقريرون ڪيون. طالب المولا هاءِ اسڪول ٻارن جي ڦلواڙيءَ به پاڻ ملهايو ۽ خاص جلسو منعقد ڪيو، جنهن ۾ ڪيترن شاگردن ۽ استادن سنڌي زبان بابت تقريرون ڪيون، ۽ راڳ ساز جي رهاڻ ٿي. شام جو، ميونسپل باغ ۾، سنڌي ادبي سنگت طرفان عام جلسو ڪيو ويو. مسٽر تاج صحرائي ۽ ٻين معززن ولولہ انگيز تقريرون ڪيون، ۽ آخر ۾ ٺهراءَ بحال ڪيا ويا.

سيتا روڊ.

گورنمينٽ مڊل اسڪول ۾، هيڊ ماستر صاحب جي صدارت ۾، عام جلسو منعقد ٿيو. استادن ۽ شاگردن ٻه ڇوڻي تقريرون ڪيون. حافظ محمد احسن جو گيت — ”آهي اسان لڙ بهتري سنڌي زبان اسان جي“ ڳايو ويو، ۽ آخر ۾ ٺهراءَ بحال ڪيا ويا. رات جو اسڪول جي عمارت کي چراغان ڪيو ويو، ۽ ڏينهن جو رنگارنگي جهنڊن سان سينگارڻو ويو.

ڇٽو واھڻ ۽ بخش جتوئي.

محرابپور يونين ڪائونسل جي ميمبر، رئيس فتح خان ڪوڪر جي ڪوشش سان، مٿين ٻنهي ڳوٺن ۾ 'يوم سنڌي زبان' ذوق شوق سان ملهايو ويو. ٻنهي ڳوٺن جي عوام ۽ اسڪولي شاگردن طرفان جلوس ڪڍيو ويو، ۽ سنڌي زبان جي اهميت تي تقريرون ڪيون ويون. ڪوڪر صاحب سڀني شاگردن ۾ مٿاڻي ورهائي. آخر ۾ ٺهراءَ بحال ڪيا ويا.

ڪراچي.

اين. ايم. لا. ڪاليج ۾ شاگردن جو وڏو جلسو منعقد ٿيو. مسٽر حسين عادل جي صدارت ۾ سندس جڳهه تي، شهر جي اديبن، شاعرن ۽ دانشورن جو شاندار ميڙ ٿيو. ڪٽڙي ۾ عام شهرين ۽ ادب دوستن جو جلسو ٿيو. سڀني هنڌن تي سنڌي زبان بابت تقريرون ڪيون ويون، شعر پڙهيا ويا ۽ ٺهراءُ بحال ڪيا ويا.

ميرپور ٺٽورو.

اديبن، شهرين ۽ شاگردن جو جلوس پرنڪٽسنگ اسڪول کان نڪتو، جو 'هو جمالو' ڳائيندو، تعليمي ڪميشن خلاف لعرا هڻندو، شهر جي مکيه جاين تي تقريرون ڪندو، پبلڪ پارڪ ۾ پهتو، جتي سيٺ خواجہ محمد عيسيٰ جي صدارت هيٺ عام جلسو ٿيو. سنڌي ادبي سنگت ٽيچرس ائسوسيئيشن بزم طالب الموليٰ بزم سنڌي ادب ۽ مختلف تعليمي ادارن جي ڪارڪنن جلوسي کي خطاب ڪيو. آخر ۾ ٺهراءُ بحال ڪيا ويا.

سلام ۽ سنڀا

ايڊيٽر 'مهراڻ' حيدرآباد - السلام عليڪم:

اڄ ويني ويئي، اسٽيشن ريڊيو پاڪستان حيدرآباد ياد آئي آهي. اوهان کي ته معلوم هوندو ته تازو مهينو سوا ٿيو جو هڪ 'جشن موسيقي' ملهايو ويو. گهڻن ڀڳتن مڙسڻ کي ڪوٺ ته ڪانه ڏني وئي، پر ان سان گڏ جيڪي ڀڳتون ٻڌي آيا، تن کي به بي آبرو ڪري ڏکا ڏئي ڪيڏي ڇڏيائون! باقي الائي ڪهڙن ماهرن ٻڌو! نظر ڊوڙاهي، ته اوهان به ڏسڻ ۾ ڪين آيتو؟ شايد اڳين ڪرسيءَ تي ويٺا هوندئو!

آخر، جاءِ تي وڃي، ريڊي جي ڪارروائي ٻڌي پئي. حيران رهجي ويس ته بنگال، پنجاب، ڪراچي ۽ پشاور کان به فنڪار آيا، پر 'سنڌ' مان فقط فقير چمن ۽ امير بخش ٻارا! — ٻيو ته هيله نارويڪٽ ۽ مصري فقير به موجود ڪين هئا.

آخر حيدرآباد جي ريڊيو اسٽيشن، تان 'سنڌي ميوزڪ' جو مظاهرو ڪرڻ مناسب هو، يا پوري پاڪستاني فن سان روشناس ڪرڻ فرض هو! مزو اهو جو سلاست علي ۽ نزاڪت علي، فتح علي ۽ مبارڪ علي ٻارن به ٻوڙ پئي هاريو، البت بنگالي جي فنڪار مائي، نهايت قابل نظر آئي. لاهور ۽ ڪراچيءَ جي ڪن گائڻن به ٽي غزل - غالب ۽ فيض جا سنا چيا.

اگر سنڌين کي نااهل سمجهي، ريتي پنجاب ۽ بنگال، سرحد ۽ ڪراچيءَ تان فنڪار آڻڻ فرض هو ته ڪم از ڪم ٻڙو غلام علي نه ته روشن آرا کي ته گهرائين ها! — ڇا انهن کي ڪو سمجهائڻ واروئي ڪين آهي! فقط والسلام — ن، ج تاجپور

● — ڀائرو، ريڊيو پاڪستان جي ان مسئلي متعلق سنڌي پروگرام ۽ خاص طور راکب جي محفلن، متعلق اوهان جي شڪايت بيجا نه آهي. سنڌ جي روزانه اخبارن 'عبرت' حيدرآباد، 'هلال پاڪستان' حيدرآباد، 'خادم وطن' حيدرآباد، 'مهراڻ' ڪراچي ۽ 'نوا سنڌ' ڪراچيءَ ۾ نه فقط سامعين ۽ اهل فن جا مراسلا شايع ٿي چڪا آهن، ان سان گڏ سڀني اخبارن ايڊيٽوريل به لکيا آهن، پر ان سخت احتجاج کي به سالن جا سال گذري ويا آهن. پر ڪو ڪوڙ تيل ڪوڙ لکتو آهي، ۽ نڪو لکڻو آهي.

اوهان کي اهو ياد رکي ڇڏڻ گهرجي ته موجوده دور ۾، 'سروس' جا قاعدا ۽ اصول ئي نرالا آهن. اصل ۾ ادب ۽ فن جي معيار ۽ مقام کي معين ڪرڻ لاءِ نه ڪنهن ڪاليج جي ڊگريءَ کي حيثيت حاصل آهي ۽ نه ڪنهن يونيورسٽيءَ جي ڊپلوما جي گنجائش آهي! پر هت ڳالهه ئي ايتي آهي ادب ۽ فن، ته ذاتي ۽ انفرادي ڪاوش ۽ ڪوششن جو مرهون منت

ٿئي ٿو. جڏهن ڪو خداداد صلاحيت وارو انسان پنهنجي عمر جو وڏو حصو ڪنهن 'فن' جي مطالع ۽ تحصيل ۾ لڳائي ٿو، تڏهن لازمي طرح ڪنهن حد تائين ان فن متعلق سندس مطالعو تجربو ۽ مشاهدو، سچن جهڙو وس ٿئي ٿو. ۽ اهو ان فن متعلق اگر ڪا عملي ۽ علمي خدمت ڪري ته اها افاديت کان خالي نه رهندي.

مرو اهو آهي ته اسان وٽ "فن جي تحصيل" متعلق ڪابه راهد موجود نه آهي. هرڪو لئيءَ مان لٽ ڀڃيو، اديب ۽ شاعر، نقاد ۽ سخن سنج، 'تالسین' ۽ 'بيجو باورو' بنيو وئي. پوءِ ريڊيو پاڪستان آخر ڇا ڪري؟

اوهان کي ڄاڻن گهرجي ته هر هنڌ اجاره داريءَ جو دور آهي، هر شعبهءَ حيات تي 'نااهل' قابض ٿي چڪا آهن. علمي ۽ تعليمي، ادبي ۽ فني ادارن جو حال اهو ساڳيو ٿي آهي. ريڊيو پاڪستان جي پروگرامن کي ته ڇڏيو، رڳو 'راڳ' جي حصي کي غور سان ٻڌو، اوهان کي معلوم ٿي ويندو ته اسان جا ڳائڻا نه ڪو 'پيرويءَ' جي صحت کان واقف آهن، نه ڪو "ديس ۽ سورت" جي فرق کان آشنا، نه ڪو "رڳ پائيءَ ۽ آسا" جي منجهن تميز. آخر چرخو ته هلائڻو آهي، ڪٿان ايندا "تالسین" ۽ "بيجو باورا"، يا "عبدالڪريم" ۽ "بڙي غلام علي"؟ هارا استاد ۽ ماهرين فن.

اوهان کي ياد رهي ته "روشن آرا" جهڙي بين الاقوامي ماهرن، فنڪارن جنهن جي اڳيان "نورجهان" ۽ "لنڊن گيسٽر" به سجدا پيون ڪن، اها هڪ صوبيدار، جي اهليه آهي، لال موسيٰ (پنجاب) جي هڪ نندڙي، ۽ غير مشهور، بستيءَ ۾ روشن آرا گمناميءَ جا ڏينهن گذاري چڪي آهي. خدا ڀلو ڪري، اسان جي دوست محترم ميان نسيم اختر صاحب، ايس، اي، واپدا، حيدرآباد جو، جنهن جي ذاتي ذوق جي ڪري، ۽ حيات احمد خان جي ڪوشش سان، لاهور ۾ وڏيون معرڪي جهڙيون، مجلسون ٿينديون رهيون، جن ۾ هند ۽ پاڪستان جا وڏا وڏا استاد، استاد غلام علي بڙي، ۽ ولایت علي خان هارا به شريڪ ٿي چڪا آهن، روشن آرا کي ان سلسلي ۾ لال موسيٰ جي گوشهءَ گمناميءَ سان ڪيڏي، ميدان تي ميان نسيم اختر صاحب آندو آهي، سندس فن ۽ صلاحيت جي جڏهن اهل-نظر ۽ باشعور حلقن کي خبر پئي، تڏهن سڀ حيرت ۾ پئجي ويا. ڇي: هيءَ ڪاري ڪلوتي موٽي ۽ ٿلهي عورت، ڳائي ڪيئن ٿي؟ اڄ پوري دنيا ۾ ڪلاسيڪي گانگيءَ ۾ 'روشن آرا' جو ڪوبه مقابلو ڪري نٿو سگهي. سندس اختراعي ۽ رنگين طبع، تخليقي حيثيت سان 'فن' ۾ اهي اهي اضافا ڪيا آهن، جي بڙي غلام عليءَ جي فن ۾ به نه ٿا ٿين. نزاکت علي ۽ سلامت علي هارا ته اڃا بهار آهن، انهن جو فن مخلوط ۽ جدت پسند ٿيندو وڃي. اڄڪلهه جي ماڻهن کي اجائي 'رين رين ۽ ٽين ٽين' پسند آهي، ۽ مغربي آوازن ۾ 'ٽائون ۽ مرڪون' وٺن ٿيون، يا فلمي طرز ۾ وٺيل سٽيل، "ڌڙ ريڊو ۽ سسي پاڪري" واريون طرزون وٺن ٿيون. ان حالت ۾ ريڊيو وارا غريب، جي پنهنجي فن، ۾ به محض 'مسڪين' آهن، اهي نزاکت علي ۽ سلامت علي کي نه ٿا ڏيندا ته ڇا روشن آرا ۽ بڙي غلام علي

کي آئيندا، انهن جو خرچ ڪير برداشت ڪندو؟ هزارين رپيا ڇو خرچ ٿئي، سؤ سؤ ۾ ڳاڻڻا،
نظار ڪري ٿا اچي بيهن، بلڪ ڳڻجيءَ ۾ ٻوتي ٻلاند وجهي، اسٽيج تي رڄ وانگر ٽينگ ٿيا
۽ ڏٺي ڄاڻا!

ڀائو، اوهان حضرت طالب الموليٰ جو ڪتاب 'ڪافي' مطالع ڪريو، هاڻ ان ۾ 'راڳ'
جي فن ۽ ڳائڻ جي آداب متعلق جو بحث ڪري چڪا آهن، ان کي ٺهراي ڪري هاڻ ۽
پڙهو، ۽ ريڊيو وارن ڏي ۽ ڏياري موڪليو.

ان متعلق مهراڻ نمبر ۲-۶۲ع ۾ تبصرو ڇپيو آهي، ان ۾ ۽ ڪجهه راڳ ۽ ان جي
ڳائڻ وڃائڻ متعلق ڪافي مواد ملي سگهندو، اهو به پڙهو.

ڀائو، ڪهڙي شڪايت ڪجي. راڳ جي سالياني جشن متعلق اوهان کي ڇا عرض
ڪريان. منهنجو ته حال اهو وڃي رهيو آهي جو ورهين کان ريڊيو ٻڌڻ ئي ڇڏي ڏنو اٿس.
نه وڃت جي صحت رهي آهي، ۽ نه ڳائڻ جي فن ۾ صحت جو ڪو ذرو ئي موجود آهي،
'ريڊون مڙهي ٻوٽ ڪاريون' وڃي پڇيون آهن. نه خوش آوازي آهي ۽ نه ادائگيءَ ۾ سليقو
۽ قريو آهي، نه گُڙ جي خبر، نه سُر جي ٻروڙ، رڳو سازن جي ڌمڪي تي وڃت ڪونه
چڻيا ڳائڻ جا آواز ٻاڙا ۽ ڪارا، ڪرخت ۽ بيزار ڪندو هڪ طرف، ته ٻئي طرف، اهي ئي
ساڳيون ڪافيون. ورهين کان وٺي: 'عمر مون نه وڻن تنهنجون ماڙيون' ٻڌي ٻڌي ڪن ٿي
ٻڄي پيا آهن! — لڪو توڻ ڳائڻ کي ٿا ڳولين، لڪو نوان رڪارڊ ٿا ڀرائين ۽ لڪو نوان
رڪارڊ خريد ٿا ڪري سگهن.

هڪ مزي جهڙي ڳالهه ٻڌو: ٻه ٽي سال اڳ، حيدرآباد ريڊيو اسٽيشن تي ساليانه جشن
موسيقيءَ ۾ شرڪت جو موقعو مليو. حضرت طالب الموليٰ، جي معيت ۾ ۽ ٽي ڪلاڪ راڳ
جي محفل ٻڌم. وڏا وڏا چونڊ ڳائڻا، نزاکت علي سلاست علي کان وٺي 'فقير امير بخش' ۽ 'سائين مرزا'
تائين موجود هئا. لاهور جي علي بخش ظههور (نالو ياد نٿو اچي) جي ڳائڻ تي، خود ريڊيو اسٽيشن
جي هڪ وڏي جوابدار آفيسر، ٻئي ڪنڌ هيٺون! هر سندس ڪنڌ ڏوٽڻ جي حيثيت ڇا هئي؟
اها نه ٻڄو! — وڃت جو منهن هڪ پاسي، ته سندس ڪنڌ جي ڏوٽ ٻئي پاسي! وڃت وارو وڃي
گُڙ وٺي، ته صاحب جو ڪنڌ، اڃا به ۽ چار ماترائون اڳتي وڃي ٿئي ۽ ڀڄي! — اهو تماشو
ڏسي، حيران ٿي ويس، ته مارا هت ته 'صاحب' ٿي بي سرا ۽ بي گرا آهن! نه ڪو کين وڃت
جي خبر، نڪا سوتار، ٺٽي ۽ طرز جي ٻروڙا پوءِ سمجهيم ته هي ويچارا 'مرفوع القلم' آهن! "
اها ڳالهه ڇڏهن حضرت مخدوم محمد زمان صاحب طالب الموليٰ، سان ڪيم، تڏهن هاڻ کلي
ڏنائون، فرمايائون ته:

"ڇا ڪجي؟ ريڊيو وارن جي تربيت لاءِ ڪو ڪلاس وٺجي، ڳائڻ کي هاڻ وٽ گهرائجي

۽ کين راڳ جي فني تعليم ڏجي، پر ريڊيو وارا الائي سچن يا نه؟ —

نتيجو اهو نڪتو، جو سرڪو اهڙي بنا خرچ جي پيشڪش، تي يار ڪاوڙجي ويٺا! اهو ڏينهن
۽ اهو ڪو ڏينهن! حضرت طالب الموليٰ کان استفادي لاءِ، ڪڏهن به ريڊيوي وارن نه سوچيو،

ڀانيان ٿو ته کين اها ڳالهه سمجه ۾ ئي نٿي اچي، ته اسان کان وڌيڪ ڪو 'فن' جو ڄاڻو هن ملڪ ۾ به موجود هوندو! — افسوس.

هجي اوهان ۾ همت ته ريڊيئي وارن کي 'مسلمان' ڪيو، آڻيون ميدان تي! حضرت مخدوم صاحب جن به هجن، سان به هجان ۽ اوهان به هجو! ته خبر پئجي وڃي، ته گهڻين ويهين سؤ آهي راڳ جو!

ٻيو ته، حضرت مخدوم صاحب جن وٽ، سندن 'ٽيپ' ٿيل ۽ سندن ڳايل طرزون موجود آهن، اهي يار رڳو انهن کي ته ٻڌن! کين ڀتو پئجي ويندو ته 'بهاڙي' ڇا آهي؟ ان جو ٺاڪ ڇا ۽ ان جي ڳاڻڪي ڇا! ان سان گڏ کين اهو به ڀتو پئجي ويندو ته سندن 'ريڊي' تان نشر ٿيندڙ 'بهاڙي' بهاڙي نه آهي، پر "بهاڙ" آهن، جي وڃي ٿا سامعين جي ذوق سليم تي ڪڙڪن. اسان کي ته ڪابه سنڌي طرز، صحيح ۽ دلڪش نموني ۾ ٻڌڻ ۾ نه آئي آهي. باقي ريڊيو جا فنڪار، ڀيرويه جا سواستاد آهن، ڇالاءِ ته 'ڀيروئي' آهي، عيب هوش، — هرڪو ڳائڻو، روئندو به آهي ڀيرويه ۾! ڇالاءِ ته اسان به آهي ۽ شيرين به! ان جو داد ضرور ريڊيو وارن لھو!

ڀائو، اگر اڃا به حوصلو ۽ همت هجي ته پوءِ اوهان کي لاهور جي محفلن ۽ ميوزيڪل جشن جا آهي 'رڪارڊ' ٻڌرائي سگهون ٿا، جن ۾ روشن آرا، ۽ ٻڙي غلام علي هارن "پن ڪلياڻ ۽ ڪماچ جي نمري" به به ڪلاڪ ڳائي چڪا آهن، اهي ٻڌو ۽ پوءِ ريڊيو پاڪستان جي اسٽيشن تان نشر ٿيندڙ 'راڳ' تي منهن مٿو پٽو! ان کان سواءِ ڊاڪٽر برادرز جا رڪارڊ، رسولن هائي، بيگم اختر، روشن آرا، روي شنڪر ۽ ولايت علي خان جي ستار جا رڪارڊ، بسم الله خان جي شهنائي، پٺايل گهوش جي فلوٽ ٻڌڻ جهڙا رڪارڊ آهن.

ان سلسلي ۾، الحمراء لاهور جي موسيقي محفلن ۾، روشن آرا، 'مارو بھاڳ' ۽ 'جهنجهوئي نمري' جنهن جذت ۽ ندرت سان ڳائي آهي، ان جو مثال ٿو ملي سگهي. اهي ڇيزون ٽيپ ٿيل موجود آهن.

انهن استاد فنڪارن جي ڪلام ٻڌڻ کان پوءِ معلوم ٿيندو ته اسان جا موجوده فنڪار ڇا ڳائي رهيا آهن، ۽ ڪيئن ڳائي رهيا آهن.

ان سلسلي ۾، آل پاڪستان ميوزيڪل ڪانفرنس لاهور جي ٽن ڪانفرنسن جا 'ٽيپ رڪارڊ' موجود آهن. ان ڪارڪذاريءَ کي ٻڌڻ کان پوءِ معلوم ٿيندو ته اسان وٽ 'راڳ جو فن' ڪهڙي بلند معيار تي پهتو آهي. اهي ڪانفرنسون هن طرح ٿيون ۱- فيبروري ۱۹۶۰ع، ۲- مارچ ۱۹۶۱ع، ۳- اپريل ۱۹۶۲ع. اهي رڪارڊ اسان جي ريڊيو اسٽيشن تي آهن يا نه، ان جي خبر خدا کي!

ڀائو، هت سنڌ ۾، شاهه محمد لايين، نڙ وڄائيندڙ فنڪار پيدا ٿيو، اوهان ڏٺو ۽ ٻڌو. اهو فنڪار، پنهنجي ذاتي صلاحيتن جي حيثيت سان بي مثال هو. انڌو هو، سندس ڪپڙا ڦاٿل

۽ ميرا، نه منجهس صفائي نه سٿرائي، نه کيس سنڀاليندڙ نه هاليندڙ، — لهات غيور قسم جو فنڪار، نه ڪنهن کان ٻئي نه وٺي، نه ڪنهن وٽ وڃي نه اچي، پنهنجي فن جي تخليق ۽ تشڪيل ۾ عمر گذاري ڇڏيائين. البته ڪڏهن ڪڏهن حضرت طالب الموليٰ سائين، مير رسول بخش ٽالپر حيدرآبادي ۽ ڊاڪٽر بلوچ صاحب وٽ سوڏيو هو. — سندس فن ڇا هو؟ ان کي قلم تحرير ۾ نٿو آڻي سگهي. — ريڊيو تي به کيس ڪڏهن ڪڏهن (۵۰ يا ۱۰۰ رين کن ۾) گهلي آندو ويندو هو. اهو فنڪار جڏهن ’ڇو، اين، لائي‘ وزيراعظم چين وٽ حيدرآباد جي ’سرڪٽ هائوس‘ ۾ پيش ڪيو ويو، تڏهن ڇو، اين، لائي، اٿي کيس پاڪر ۾ جهليو ۽ کيس چيائين:

”تون مون سان چين ڏانهن هڪ، هت تنهنجو قدر ڪين ٿيندو!“

ڀائو، خبر اٿو، جڏهن کيس ”سرڪٽ هائوس“ ۾ آندائون، تڏهن مون ته سڃاتو به ڪين! ته اهو ڪو ’شاهو‘ ناپينا آهي! — هڪڙي ڏينهن ۾، خاص قسم جو درزي ويهاري ڪپڙن جو جوڙو سبابو ويو، لڪس صابن جي ٻارهن ڇڪين سان کيس وهنجاريو ويو، کيس چڱيءَ طرح واسي ڏويي، مڪي چڪي، ڦٽي ڦوڪارو ڏئي آندو ويو. کيس ڏندن صفا ڪرڻ لاءِ هڪ درجن کن ’نوٽ پيسٽ‘ جون ڊپون حرام ڪيون ويون هونديون! نه ته ’ناپينا‘ جي حالت اهڙي هوندي هئي، جو ڪو ماڻهو سندس ڀرسان هل به ويهي نٿي سگهيو! عمر ڀر شايد غسل نه ڪيو هوندائين! هڪ غسل اهو جيڪو کيس ’ڇو، اين، لائي‘ جي صدي ۾ مليو هوندو، ۽ پيو غسل اهو جو ’مڙھ‘ کي، ملا ڏنو هوندو! — پيو ٿيو خيرا!

ٻه ڀائو، خبر اٿي، اهو ’ناپينا‘ سلھ ۾ گرفتار ٿي مرندي مري ويو، ٻه سندس ڪنهن به خبر نه ورتي! نڪو ريڊئي وارن ۽ نڪو ٻين! ميرپور بٺوري جي لڳ ڀڳ سلھ ۾ مئو، کيس بيماريءَ ۾ وڻي هائيءَ ڏيڻ وارو به ڪونه هو! — ڪنهن به ماڻهوءَ کيس ’سينيٽوريم‘ ۾ داخل نه ڪرايو؛ حالانڪه ڪوئيٽا ۾ رهي سگهي ها، ٻيو نه ته لياقت ميڊيڪل ڪاليج جي ’تجربيگاهه‘ ۾ مٿن بچي وڃي ها! — ان بيدرديءَ سان دنيا جو وڏو ”نئي نواز“ ’ناپينا‘ مري ويو! اڄ ’نٽر‘ بي سرن ۽ بي گرن جي هٿ ۾ آهي!

ان سلسلي ۾، سائين مرزا به هڪ ڪڪائين جهوپڙيءَ ۾ مئو، دراصل ’ناپينا ۽ سائين مرزا‘ پنهنجي فن جا بادشاهه هئا. — هڪ اڌ کان سواءِ سندن ڪوبه رڪارڊ ڪنهن به ريڊيو اسٽيشن تي موجود ڪين آهي، اکر ڪو هڪ اڌ هوندو ته ٻيو اسان جي گنهگار ڪن ڪڏهن ڪو به ٻڌو آهي. شايد اسان جا ٻوٽا ۽ ٻڙ ٻوٽا ٻڌندا، باقي اسان کي ته ’هڪا ٿاڪ‘ گانا ٻڌي، عمر گذارئي آهي!

ٻهرحال، اسان ڇا ڪيون؟ — ڪير ٻڌي؟ ۽ ڪير سمجهي؟ ٻه ان کان اڳ ڪين سمجهائي ڪير؟

’جشن‘ جي محفلن ۾ وڃي، پنهنجي آبروريزي ڪرائڻ ته پنهنجو ’وڙ‘ ڪين آهي، البته سال ۾ هڪ دفعو اهو گناهه ڪندو آهيان، ۽ ريڊيو تان لشرييل محفل موسيقي ٻڌندو

اهيان، ان خيال سان ته من ڪجهه سڌريا هجن، پر اڄ تائين ثابت اهوئي ٿيو آهي، جي: ”چري ڪنن، چي ويران وير وڏا“

آخر ۾ هڪڙي مزيدار ڳالهه ٻڌو ته - ٻه ٽي سال ٿيا ته ريڊيو وارن هڪڙي مشاورتي ڪائونسل ٺاهي، - ان جي ميمبرن ۾ ’ريڊيو اسٽاف‘ سان گڏ ڪجهه شاعر ۽ اديب به هئا ته ڪي عالم سگورا به هئا ۽ مان به هوس. ڪائونسل ۾ ڊاڪٽر بلوچ ۽ ڊاڪٽر خليل، مخدوم امير احمد صاحب کان وٺي، غني صاحب ۽ سرشار صاحب تائين ميمبر هئائون، حضرت طالب الموليٰ سائين به ان ڪائونسل جو ميمبر هو.

ميٽنگ ٿيندي هئي، ڳالهيون ٻولهيون... وڏا وڏا معرڪا ۽ مسئلا، ”چانهه ۽ ڪيڪ“ تي حل ٿي ويندا هئا، نتيجو اهو نڪرندو هو جو قصو اتي ”جو اتي“ - نشستند، گفتند، خوردند، برخواستندا -

اڳتي هلي، ڪائونسل ختم ٿي وئي، اسان ٻارڻ ته ميٽنگن ۾ غير حاضر رهڻ جي باداش ۾ ميونسپالٽي جي رولن موجب ڇپ ٿي ويا! - خود حضرت طالب الموليٰ جن به هڪ اڌ ميٽنگن کان سواءِ ڪڏهن شريڪ ٿي نه سگهيا، ڇو؟ سندن مشورن کي ڪير منهن ڏئي؟ آخرڪار کين ”دعوت لاءِ عبرت“ ميٽنگ گذرڻ کان ٻه ڏينهن پوءِ پهچندا هئا! ١١ باقي خيريت، فقط والسلام — گرامي

لاهور ۾ لطيف وري ۽ ريڊيو اسٽيشن حيدرآباد

محترم ايڊيٽر صاحب، السلام عليكم:

لاهور ۾، ”شاهه لطيف جي وري“ مسٽر محمد اسماعيل لغاريءَ جو لکيل ليک، اوهان جي نظر مان گذريو هوندو، لغاري صاحب هڪ ٻڌندڙ جي حيثيت ۾ مضمون لکيو آهي تنهنڪري ان ۾ ڪي اهڙيون ڳالهيون اچي ويون آهن جن جي ”لطيف مجلس“ جي جنرل سيڪريٽريءَ جي حيثيت ۾ وضاحت پيش ڪريان ٿو.


لغاري صاحب لکيو آهي ته ’الغوزي جي ڌن ريڊيو پاڪستان حيدرآباد جي تعاون سان ٽيپ ٿي ملي هئي، ائين نه آهي. ريڊيو پاڪستان، حيدرآباد وارا ته بلڪل اڍلڪي نموني ۾ پيش آيا هئا ۽ اسان کي سنئون سڌو جواب ڏنو هئائون ته هو هينئر واند نه آهن. حالانڪ هن هڪ مهينو اڳ ٽيپ ڪري ڏيڻ جو وعدو به ڪيو هو. ريڊيو پاڪستان حيدرآباد وارن جي هن روش اسان کي بلڪل دل شڪست ڪري ڇڏيو هو. ڇاڪاڻ جو مجلس جو نائب صدر مسٽر غوث بخش عيسائي، خاص ريكارڊ ٽيپ ڪرائڻ آيو هو ۽ توهان خود اندازو لڳائي سگهو ٿا ته لاهور مان هتي پهچڻ سولي ڳالهه ته ڪانهي - نه رڳو ريڊيو اختياري وارا پر ڪي ريڊيو آرٽسٽ به اسان سان سولي نموني ۾ پيش نه آيا.

مضمون ۾ ڪي اهم ڳالهائون بيان نه ڪيون ويون آهن. مثلاً مجلس ڪامياب بنائڻ ۾ نه صرف لاهور جي سڌين جو هٿ هو پر ”لطيف ميموريل ڪائونسل“ ۽ ”سنڌ آرٽ انسٽيٽيوٽ“ جو پڻ ڪهڙو هٿ هو. ”لطيف ميموريل ڪائونسل“ پنهنجي طرفان ٻه آرٽسٽ حسين بخش ”خادم“ ۽ منظور علي موڪليا هئا ۽ ”سنڌ آرٽ انسٽيٽيوٽ“ جي طرفان مناخان ۽ الهوسايو آيا هئا. آڏو مٿين ٻنهي ادارن جو شڪرگذار آهيان جو هنن اسان سان ٻورو ٻورو تعاون ڪيو ۽ آئنده ۾ اسان نيئن اهڙي نموني سان مدد ڪندا رهندا.

شاھ صاحب جي ۱۹۱۱ وريءَ تي ”لطيف مجلس لاهور“ سنڌ جي دستڪاريءَ جي لاهور ۾ نٿاڻس ڪندي لطيف مجلس لاهور جي پهرين مخزن ”شاھ لطيف جو پيغام“ (زير طبع) جلد منتظر عام ٿي ريندو.

[نوٽ- شاھ لطيف هڪ بين الاقوامي شاعر آهي. ان جي وريءَ تي سنڌ ۽ هند ۾ مڙهندڙ اجتماع ٿيندا رهن ٿا. خود ’مدر مملڪت‘ به پٽ شاھ تي اچي ٿو. اها خوشيءَ جي ڳالهه آهي جو لاهور ۾ ’الطيف دي‘ نهايت شاندار نموني ۾ ملهائيو ويو.

سٽر لغاريءَ هڪ شريڪ محفل جي حيثيت سان اخبارن ۾ ڪارڪناري ڇاپائي آهي ۽ ريڊيو اسٽيشن حيدرآباد جي تعاون جو ذڪر ڪيو اٿس. پر جنرل سيڪريٽري لطيف مجلس لاهور جي ذميدارانا ترديد ۽ وضاحت کان پوءِ سخت افسوس ٿئي ٿو. جڏهن ته ان مراسلي متعلق ريڊيو وارا خاموش آهن. تڏهن چئبو ته ڪجهه نه ڪجهه بيتوجهي ضرور ڪئي وئي آهي، ڪم از ڪم مراسلہ نگار جي چوڻ موجب ’انهن کي آسرو نه ڏنو وڃي ها ۽ نه ڪو هڪ مهينو اڳ ٿيپ ڪري ڏيڻ جو وعدو ڪيو وڃي ها‘ هيءَ هڪ تهذيبي ۽ ثقافتي چيو آهي، جنهن لاءِ مدد ڪرڻ گهرجي [۱۱] - (ادارو)



خبر نامو

سسئيء جو باغ - سسئيء جو باغ ۽ ان جو ڪوھ ھڪ نئون اٽڪشاف آھي. 'پنپور' جي ڪنڊرات جي مطالع کان پوءِ آثار قديم جي ماھرن جو فيصلو آھي تہ ھي اھو تاريخي باغ آھي، جنھن ۾ سنڌ جي عوامي ڪھاڻيءَ جو مکيہ ڪردار، سسئي ۽ ان جون سھيليون وابستہ آھن. جتي پنھون ۽ سندس قاتلو لڳو. ان متعلق معلوم ٿيو آھي تہ حڪومت جلد ان باغ کي نئين سر سبز شاداب ڪرڻ لاءِ سوچي رھي آھي. ان سلسلي ۾ ان 'ڪوھ' جي ٻن صفائي ڪرائي ويندي. جئن سنڌ جي مشھور عشقيہ داستان، ۽ 'لطيف' جي ساراهيل سسئيءَ جا آثار، دوبارہ صفر ھستيءَ تي قائم ٿين ۽ 'پنپور' جي ديدار ۽ مشاھدي لاءِ ايندڙ بيروني سياحن جي دلچسپيءَ جو سامان بہ ٿئي ۽ ھڪ تاريخي داستان جي تاريخي حيثيت بہ برقرار رھي. ان سلسلي ۾ ٺٽي جي ڊپٽي ڪمشنر مسٽر نون جي ھدايت تي ضلع ڪائونسل ٺٽي، ھڪ رٿا تيار ڪري حڪومت کي پڻ موڪلي آھي. ھن وقت 'باغ' ڦٽل آھي فقط ڪڇين جا چند وڻ ۽ ھڪ ڪوھ وڃي باقي بچيا آھن. اگر حڪومت توجھ ڪيو تہ پوءِ يقيناً 'پنپور' آثار قديم جي ماھرن جو مرڪز بنجي ويندو. ('عبرت' ۵ - جنوري ۶۳ع)

ممتاز حسن ۽ پير راشديءَ کي نشان سپاس - ايراني سفارتخاني جي ھڪ خاص تقريب ۲۴ - ڊسمبر ۶۲ع تي، ڊاڪٽر مقتدريءَ، ملڪ جي ٻين ممتاز اديبن، مسٽر ممتاز حسن، صدر اقبال ايڪڊمي ڪراچي ۽ جناب پير حسام الدين راشدي، 'ميمبر سنڌي ادبي بورڊ' ۽ 'ميمبر ترقي اردو بورڊ' (لاھور) کي 'نشان سپاس' جو اعزاز پيش ڪيو آھي. ھي اعزاز 'پاک ۽ ايران' تمدني، علمي ادبي رابطي ۽ فارسي ادب جي خدمت جي سلسلي ۾ مٿين پنھي عالمن کي پيش ڪيو ويو. ('انڪار' - جنوري ۶۳ع)

رائٽرس گلڊ پاڪستان جي ٻارن 'آدمجي انعام' جي سلسلي ۾، ھن سال سنڌ جي ٻن اديبن شيخ اياز کي سندس شعر جي ڪتاب 'پوٽر پري آڪاس' لاءِ ھڪ هزار رپيا انعام ڏنا ويا، ۽ پروفيسر جھانمudas پاٽيا کي سندس ڪتاب 'ايسرلال' لاءِ ايڏائي سؤ رپيا ڏنا ويا.

('عبرت' ۵ - فيبروري ۶۳ع)

قلندر جي ميلي لاءِ سرڪاري امداد - معلوم ٿيو آھي تہ قلندر جي ميلي لاءِ ۱۵ هزار رپيا امداد ڏني وئي آھي. ان سلسلي ۾ دادو ڊسٽرڪٽ ڪائونسل، اوقاف ڊپارٽمينٽ ۽ سيوھڻ ڪميٽيءَ ھر ھڪ ۵ هزار رپيا ڏنا آھن. ('مھراڻ' ۳ - جنوري ۶۳ع)

ريڊيو پاڪستان ۽ اسلامي روايات - ڪراچي ۽ ريڊيو پاڪستان جي ريجنل ڊائريڪٽرن جي ڪانفرنس جي افتتاح ڪندي، وزير تعليم فضل القادر، ان ڳالهه تي زور ڏنو آهي ته ريڊيو کي اسلامي روايات ۽ علائقائي ادب ۽ ثقافت، روايات ۽ تاريخ جي فروغ ۽ اشاعت لاءِ استعمال ڪيو وڃي ۽ عوام کي تعليم ۽ تربيت سان گڏ، حب الوطني جي جذبات سان هر آهنگ ڪيو وڃي. اهڙا ڪانا، فيچر، ڊراما نه پيش ڪيا وڃن. جي اسلامي روايات جي خلاف هجن! ('عبرت' ۸ - جنوري ۱۹۶۳ع)

مولائي شيدائي جو وظيفو جاري ٿيو - صدر پاڪستان، فيلڊ مارشل محمد ايوب خان هن کان اڳ، سنڌ جي ٻن شاعرن 'فيض' بخشاپوري ۽ عبدالڪريم 'گدائيءَ' کي هڪ سؤ روپيا ماهوار وظيفو ڏنو آهي. تازو سنڌ جي مشهور تاريخدان، محترمي مولائي شيدائيءَ لاءِ فنڪارن جي امدادي فنڊ مان ماهوار سؤ روپيا وظيفو جاري ڪيو ويو آهي. ('مهراڻ' ۱۱ - جنوري ۱۹۶۳ع) موهن جي دڙي ۾ جديد عجائب - گهر - آثار قديمه جي ڊائريڪٽر ظاهر ڪيو آهي ته

'موهن جي دڙي' وٽ جلدي ۵ لک رپين سان، هڪ جديد عجائب - گهر تعمير ڪري، سنڌ جي 'قديم تهذيب' کي متعارف ڪرڻ جي سلسلي ۾ نئون قدم کنيو ويندو. ان سلسلي ۾ ٻڌائين ته 'موهن جي دڙي' مان ٻاهر ۽ قديم شيون تازي دور ۾ هٿ آيون آهن، اهي ۵-۶ مهينن اندر سليقي سان محفوظ رکيون وينديون. هڪ اهڙو بورڊ هنيو ويندو، جنهن مان دنيا جي تهذيبن جو موازنو هن قديم تهذيب سان ڪري سگهيو. ۽ عجائب - گهر پڻ جديد طرز تي تعمير ڪيو ويندو، ۽ سياحن جي آرام لاءِ هڪ جديد ريسٽ هائوس بنايو ويندو، جنهن ۾ ۶ نليا ڪمر ۽ ۳ وڏا ڪمر هوندا. اهو سارو ڪم ايندڙ سال ۾ پورو ڪيو ويندو. ('مهراڻ' ۱۶ - جنوري ۱۹۶۳ع) سيوهڻ ۽ لسٻيلي جي وچ ۾ ۹۰ ميل پڪو رستو ٺاهيو ويندو - قلندر شهباز جي سالياني

عرس تي وزير مواصلات، مسٽر درمحمد اوستي چيو ته سيوهڻ ۽ لسٻيلي جي وچ ۾ ۹۰ ميل پڪو رستو جوڙايو ويندو، ان لاءِ ۳ لک رپيا خرچ ڪيا ويندا. ان طرح نوابشاهه ۽ دادوءَ کي گڏيل لاءِ درياءَ تي پل پڻ ٺاهي ويندي. ('عبرت' ۱۶ - جنوري ۱۹۶۳ع).

ڀٽ ڌڻيءَ کي نذرانو! - اعتبار اچي يا نه اچي، ۱۶ - جنوري ۱۹۶۳ع تي ڌاڙيلن جي هڪ ٽولي، ڀٽ ڌڻيءَ جي زيارت لاءِ آئي ۽ مزار تي اڌ من ڪنڊ نذرانو ڏئي، بندوڻ سان هوائي فابريڪندي، ڀٽ ڌڻيءَ کي سلامي ڏئي رواني ٿي وئي. ('عبرت' ۱۶ - جنوري ۱۹۶۳ع).

غريب صحافين جي تقاضا! - يونين آف جرنلسٽ ٽنڊي ڊويزن، ڪشمير حيدرآباد کان تقاضا ڪئي آهي ته هائوس فائينس ڪارپوريشن کان آسان قسطن تي قرض ڏياربو وڃي، جيئن غريب صحافي، ڳائي ٿوڙو بسواڙن کان بچي، ۽ پنهنجا گهر ٺهرائي سگهن. ('عبرت' ۱۶ - جنوري ۱۹۶۳ع) سنڌي سان گڏ اردو به سکڻ گهرجي! - صوبائي وزير مسٽر درمحمد اوستي، سيوهڻ جي ادبي ڪانفرنس جي افتتاح ڪندي، اديبن کي هدايت ڪئي آهي ته هو 'سنڌيءَ' سان گڏ

اردو ۾ سکڻ. جيئن هو پنهنجي ايندڙ جوابدارين کي اعليٰ صلاحيتن ۽ پوري اعتماد سان منهن ڏئي سگهن. اديبن کي مخاطب ٿي چيائين ته انهن جي 'مادري زبان' اگرچہ سنڌي آهي، پر ان هوندي بہ هو عربي، فارسي ۽ ٻيون زبانون سکي، پنهنجي مطالع کي وسيع ڪن. ان سان ئي پنهنجي 'زبان ۽ ادب' جي وڌيڪ خدمت ڪري سگهندا. ('نوائين سنڌ' ۱۷- جنوري ۱۹۶۳ع) قلندر جي ميلي لاءِ خاص ٽرين جو انتظام- صوبائي وزير، مسٽر عبدالقادر سنجراڻي، هڪ ڀرين کانفرنس ۾ ٻڌايو ته ايندڙ سال کان قلندر جي ميلي تي، ايندڙ ماڻهن لاءِ خاص ٽرينون هلايون وينديون. ('عبرت' ۱۹- جنوري ۱۹۶۳ع)

غير سنڌي ماڻهن کي لازمي طور سنڌي سکڻ گهرجي!- اولهه پاڪستان جي وزير ريلوي، سکر ۾ بنيادي جمهوري ميمبرن کي خطاب ڪندي چيو ته سنڌ ۾ رهندڙ غير سنڌين کي پهرين فرصت ۾ سنڌي ٻولي سکڻ گهرجي ۽ مقامي باشندن کي وري اردو ٻوليءَ تي عبور حاصل ڪرڻ گهرجي. ('مهراڻ' ۱۹- جنوري ۱۹۶۳ع)

قومي زبان جي نئين وضاحت!- نظام اسلامي پارٽيءَ جي صدر ۽ سابق وزيراعظم، 'انجمن ترويج اردوءَ' جي ٽين کانفرنس (لاهور) ۾ انڪشاف فرمايو آهي ته مغربي پاڪستان کي اردوءَ جي اکيون ٻوٽي حمايت ڪرڻ گهرجي. مختلف علائقائي ماڻهن کي صرف 'اردو' ئي هڪٻئي جي قريب آڻي سگهي ٿي. اردوءَ جي ذريعي پنجابي، پٺاڻ، سنڌي، بلوچ ۽ بروهي تبادلي خيالات ڪري سگهن ٿا. ان کي ئي ذريعي تعليم قرار ڏيڻ گهرجي. ان جي مخالفت فقط اهي 'صاحب' ڪن ٿا، جيڪي ماڻهو علائقائي زبانن متعلق تقاضا ڪري رهيا آهن؛ اهي علائقائي تعصب پيدا ڪري رهيا آهن! ('جنگ' ۲۰- جنوري ۱۹۶۳ع)

'ڪينجهر' عرف 'ڪلري' ترقياتي بورڊ، پوين پساهن ۾!- صوبائي حڪومت، هن کان اڳ ۱۹۵۷ع ۾، سنڌي تهذيب ۽ 'لطيف' جي بيان ڪيل تاريخي ڏينڊ، 'ڪينجهر' کي هڪ شاندار تفريحي ۽ تهذيبي مرڪز بنائڻ لاءِ هڪ 'ترقياتِي بورڊ' بنايو هو. معلوم ٿيو آهي ته اهو ٽوڙيو ويندو. ان سلسلي ۾ 'ڪينجهر' کي تهذيبي مرڪز بنائڻ لاءِ ستر لکن خرچ واري رٿا ختم ڪئي ويئي آهي. اها رٿا جا ۵ ورهين جي مدي تي پکڙيل هئي، سا ٻئي پنج سالي رٿا تي تڪميل تي پهچي هئي. ان متعلق ڪي ابتدائي ڪم بہ ڪيا ويا ۽ پنج لک رپيا خرچ ڪري، هڪ ٻن هنڌن تي ڪي عمارتون بہ ڪڍيون ڪيون ويون هيون. ان رٿا جو روح روان ۽ چيئرمين اڳيون ڪمشنر مسٽر نياز احمد هو. ڊسمبر ۱۹۶۱ع ۾ سندس بدليءَ کان پوءِ اها رٿا برسرار نموني ۾ ڊري ٿي ويئي نتيجو اهو نڪتو جو سڄي رٿا کي ترڪ ڪيو ويو. ان جو سبب شايد اهو هو ته انهيءَ رٿا کي عمل ۾ آڻڻ سان ڪيترائي لک رپيا اجابا خرچ ٿين ها. آباڻي کان سواءِ، 'ڪينجهر' سان واسطو رکندڙ ٻيا خيال هميشه لاءِ ترڪ ڪيا ويا آهن. ياد رهي ته اڄڪلهه 'ڪينجهر' جو سرڪاري نالو 'ڪلري' ڏنل آهي! ('مهراڻ' ۱۷- جنوري ۱۹۶۳ع)

سند سڌائين سور سٺا آهن! - حضرت لال شهباز قلندر جي سيل تي، بنيادي جدوريت
ڪنوينشن کي خطاب ڪندي، صوبائي وزير صحت، مسٽر عبدالقادر سنجراڻي چيو:

”سنڌي قوم کي پنهنجن بزرگن جي نقش قدم تي هلي، انسانذات جي
خدمت جو جذبو دل ۾ پيدا ڪرڻ گهرجي. آڄ سنڌي قوم کي قلندر شهباز،
شاهه عبداللطيف ۽ سچل سرمست جو واسطو ڏيئي اڀيل ٿو ڪريان ته هو
وقت جي نزاکت کي محسوس ڪن.“

”سنڌي قوم، تهذيب ۽ تمدن، ثقافت ۽ ڪلچر، رسم و رواج، ۽ ائين
ويهڻ جي خيال سان دنيا جي ٻين ملڪن ۽ قومن کان نرالي آهي.
مهمان نوازيءَ ۾ نه صرف ’ايشيا‘ پر پوري دنيا ۾ ’سنڌ‘ کي مڃيو ويو آهي.
پر افسوس اهو آهي ته اسان اڃا تائين اهو ڪم نه ڪيو آهي، جو ڪرڻ کپي.“

سند هو ذڪر ڪندي چيائين:

”هن وقت ’سنڌ‘ جو نالو وٺڻ موڙون نه آهي، ’حيدرآباد ڊويزن‘ ۽
خيرپور ڊويزن‘ چوڻ مناسب آهي؛ پر ’سنڌ‘ ان وقت تائين زنده زنده
رهندي، جيسين تائين اسان جون دليون زنده آهن.“

وڌيڪ چيائين:

”سنڌ هميشه سور سٺا آهن. ڪنهن به غنيمت کي جڏهن به لٽ مار ڪرڻ
جي خواهش پئي دل ۾ پيدا ٿي آهي. تڏهن هنن سنڌ جو رخ پئي ورتو
آهي! (’غيرت‘، ۲۱ جنوري ۱۹۶۳ع)

ڏوراهي جو ڏٺو، پنجاهه رپيا - سيوهڻ جي ادبي ڪانفرنس ۾، سيد احمد شاهه بخاريءَ
’آلٽاڏ‘ هڪ ’ڏوراهو‘ قلندر جي خدمت ۾ پيش ڪيو. ’ڏوراهو‘ نهايت اثر انگيز آهي،
ان تي کيس پنجاهه رپيا انعام مليو. هڪ اڌ بند پيش ڪجي ٿو:

”قوم جي بهارن قلندر، هڪڙو ڏوراهو ڏيان،
سنڌ تنهنجي ناه، او شهباز ساڳي ڇا چوان،
تون اهو ساڳيو قلندر مست شاهه عارفان،
ميد غلاف آهن طريقت جا ڍڪيا تو بهي گمان،
معرفت جو ماڳ آهي، تنهنجو اعليٰ آستان،
تنهنجي مسجد ۾ اهيئي روز تڪيرون، اذان،
گهٽ ۽ گهڻا مال ساڳا، مست تنهنجي دڙا ڳيان...
داستان ’سڀئي پنهنون‘ جو جنهن ۾ پکڙيل چارسو،
سنڌ جي هڪ سورسي، غيور، عورت، ليڪڻو،
پنهنجي ور ۽ حق پنهنجي لاءِ جنهن جي جستجو،

ڏونگرڻ سان، برهڻ سان ۽ مڙن سان دويدو
 غزم جي آڏو، زمين ڦاٽي پئي، سببانه،
 'منڌ ۽ نسيء' جي حالت آه ساڳي هوبهو،
 'من' کي پنهنجن مان لڳي، هن جا به پنهنجا ٿيا عدو،
 ڏونگرڻ جا ڏاڍا، هن سان، ڪوڙ هن جا آهه،
 هو عمل هن وٽ، مڪر هت عزم ئي ٿي ويو رڻو،
 ڪوششون بي روح پنهنجون، جن نمازي وضو،
 ... قوم جي ٻاران قلندر...

ٿيلو پڙن۔ حڪومت ٻاران اهو اعلان ڪيو ويو آهي ته تعليمي ۽ اصلاحي مقصدن لاءِ پاڪستان ۾ ٿيلو پڙن رائج ڪرڻ لاءِ تجويزون زير غور آهن. في الحال پاڪستان جي وڏن شهرن ڪراچي، لاهور، ڍاڪا ۽ وارو ملندو، حيدرآباد، پشاور، چنگانگ، ڪوئيٽا کي پڻ واري ۾ ٿيلو پڙن سسٽم کان روشناس ڪيو ويندو. ('مهراڻ' ۱۴ - نومبر ۱۹۶۲ع)
اردو شاگردن لاءِ سنڌي لازمي۔ خيرپور ڊويزنل ڪائونسل، اولهه پاڪستان حڪومت کي سفارش ڪئي آهي ته چوٿين درجي کان پوءِ اردو پڙهندڙن لاءِ سنڌي لازم ڪئي وڃي. (۱۴ - نومبر ۱۹۶۲ع)

ميگڙن۔ حيدرآباد ڊسٽرڪٽ ڪائونسل، 'رهبر' نالي ۲۴ صفحن جو ماهوار ميگڙن شايع ڪرڻ جو فيصلو ڪيو آهي، جنهن ۾ بنيادي جمهوريتن جي ترقياتي سرگرمين کي شايع ڪيو ويندو. (نڪتن - آهي ته اهو رسالو اردوءَ ۾ شايع ڪيو وڃي). ('عبرت' ۹ - جنوري ۱۹۶۳ع)
زرعي ڪاليج (ٽنڊو ڄام) کي يونيورسٽي بنايو وڃي۔ زرعي ڪاليج ٽنڊي ڄام، اولڊبائو ايسوسيئشن نهرهه پاس ڪري حڪومت کان مطالبو ڪيو آهي ته لائپور وانگر موجوده زرعي ڪاليج کي يونيورسٽيءَ جو درجو ڏنو وڃي. جنهن هن علائقي جا شاگرد هت ئي زراعت ۽ فن جي تڪميل ڪري سگهن. ('عبرت' ۱۱ - جنوري ۱۹۶۳ع)
بنگلہ ٻولي۔ صدر مملڪت، بنگالي ٻولي سکي رهيو آهي. هن وقت تائين هو حرفن ۽

انهن جي اعرابن ۽ استعمال کان واقف ٿي چڪو آهي. سندس ارادو آهي ته هو مارچ ۾ مشرقي پاڪستان جي دوري تي 'بنگلہ' ۾ تقرير ڪندو. ('آهنگ' ۲۲ - جنوري ۱۹۶۳ع)
مهاجرن کي سنڌي ٻولي سکڻ گهرجي۔ اردو ڪاليج ڪراچي جي پرنسپال، ڪرنل ايم. اي. رحيم پروڙور اهيل ڪئي آهي ته هتي جي غير سنڌي ماڻهن کي سنڌي ٻولي سکڻ گهرجي. جيئن اردو اسان جي پنهنجي ٻولي آهي، تنهن سنڌي به اسان جي پنهنجي ٻولي آهي. ان سلسلي ۾ چيائين: جيئن اڳ ڪراچي يونيورسٽيءَ ٻاران امتحانن جا جواب سنڌيءَ ۾ ڏنا ويندا هئا، تهوڙيءَ ريت هاڻي به اجازت هئڻ گهرجي. ('مهراڻ' ۲۰ - جنوري ۱۹۶۳ع)

مهران-ايڪسپريس روھڙي تائين- صوبائي ريلوي وزير، امڪان ظاهر ڪيو آهي ته مهران-ايڪسپريس کي مڪن آهي ته روھڙيءَ تائين هلايو وڃي. ('مهران' ۲۰- جنوري ۶۳ع) اردوءَ سان گڏ سنڌيءَ کي به ترقي ڏياري وڃي- مسٽر اي. ڪي. بروهيءَ اردو

ڪاليج ۾ تقرير ڪندي چيو ته: سنڌي زبان کي به اردوءَ وانگر حق ڏنا وڃن ۽ ان جي ادبي ۽ ثقافتي سرمايي جي فروغ واسطي سنڌين سان گڏ، غير سنڌين کي به گڏجي، اهڙا سوچڻ گهرجن. ('جنگ' - ڪراچي)

سنڌي ادبي بورڊ کي نصايب ڪتاب مليا- 'سنڌي ادبي بورڊ' سالن کان وٺي، سنڌي درسي ڪتاب ڇاپيندو اچي ٿو. طباعت ۽ صحت جي لحاظ سان، ٻيو ڪوبه علائقائي اشاعت-گهر، سندس مقابلي ۾ ٿو اچي سگهي. خوشيءَ جي ڳالهه آهي جو، آئينده (۶۳-۶۴ع) لاءِ درسي سنڌي ڪتاب، 'بورڊ' کي ڏنا ويا آهن.

'لک سلائيڪم' تي انعام- دادو ميونسپل ڪاميٽيءَ جي وائيس چيئرمين، مسٽر شمشاد جوڻيجي، 'عبرت' اخبار حيدرآباد جي خفقاقيات ۾ شايع ٿيل نظم، 'لک سلائيڪم' جي ليکڪ محمد قاسم 'لائق' کي انعام ڏنو آهي. ('عبرت' مزاحيه ۲۱- جنوري ۶۳ع)

حيدرآباد جي صحافين کي ڪالوني پلاٽ ڏنا ويندا حيدرآباد جي صحافين جي ڪالونيءَ متعلق حيدرآباد جي ڊپٽي ڪمشنر مسٽر وسيم، مسٽر مسعود صادق جي پريس ڪانفرنس ۾ اعلان ڪندي چيو ته: پشاور وانگر، حيدرآباد جي صحافين لاءِ به جايون جوڙائي ڏنيون وڃن ۽ اهي 'نسواڻ واڌو خريداريءَ' جي بنيادن تي ڏنيون وڃن. ('عبرت' ۲۱- جنوري ۶۳ع)

ثقافتي ادارن جي امداد- وزير تعليم پاڪستان، ڊاڪٽر جي آرٿ مينٽر ۾ ٻڌايو آهي ته حڪومت ثقافتي ادارن جي هر طرح مدد ڪندي. انهن کي گهرجي ته هو ٻاهرين ثقافت کي ڇڏي، پنهنجي ملڪي ۽ علائقائي ثقافت کي زور وٺائين. جيئن مشرقي پاڪستان ۽ مغربي پاڪستان جي 'علائقائي تهذيب' ۽ ثقافت، فن ۽ ادب تي گهڻي ۾ گهڻو ڪم ٿي سگهي.

('حریت' ۱۹- ڊسمبر ۶۳ع)

پنجابي زبان کي ذريعه تعليم بنائڻ جو مطالبو- پنجابي ادبي مجلس جي هڪ نشست ۾، مطالبو ڪيو ويو آهي ۽ چيو ويو آهي ته پنجابي ٻوليءَ کي ذريعه تعليم بنائڻ جو مطالبو قدرتي طور صحيح آهي. ان مجلس ۾ ڊاڪٽر باقر، ڊاڪٽر فقير محمد ۽ ظفر قريشيءَ شرڪت ڪئي.

('حریت' ۱۹- ڊسمبر ۶۳ع)

تبصرا

مثنوي چلبسر نامه: (فارسي). مرتب پير حسام الدين راشدي؛ ناشر سنڌي ادبي بورڊ (سنڌ).

سنڌ جي زمين ۽ پاڻيءَ ۾ قدرت جا اهڙا راز پوشيده آهن، جو جيڪو ماڻهو هتي پيدا ٿيو يا مستقل طور آباد ٿيو ۽ هن علائقي جي طرز زندگيءَ ۽ ثقافت ۽ روايت کي پنهنجو بنائين، ته پوءِ سندس ذاتي خوبي، علم ۽ فضيلت، دانائيءَ ۽ فڪر کي اهڙي سهيل ٿي ملي، جو هو پنهنجي دائري عمل اندر اعلى مقام جو مالڪ بڻجي پوي ٿو، ۽ هن علائقي لاءِ سندن وجود، صدين گذرڻ کان پوءِ به قابل فخر سمجهيو وڃي ٿو.

اها هن زمين جي خمير جي ئي برڪت ۽ فضيلت آهي، جو هتان جي ماڻهن پنهنجي مادري زبان، سنڌيءَ کان علاوه عربيءَ، فارسيءَ ۽ اردو زبان جي ترويج ۽ ترقيءَ ۾ نمايان بهر وڌو ٿورو آهي. تاريخ اهڙن نيڪ نيت، فاضل ۽ علم جي شيدائين جي تذڪري کان خالي ڪونهي. سندن تخليقات، جيڪي ادبي معيار، طرز نگارش، شوڪت الفاظ، موضوع جي جامعيت ۽ قدرت ۽ تصنيف جي ضخامت سببان اعلى معيار جون آهن، سي زماني جي دستبرد سببان ڪافي تعداد ۾ ضايع ٿي ويون هيون. پر هينئر انهن مان جيڪي دستياب ٿي چڪيون آهن هي سنڌي ادبي بورڊ طرفان شايع ڪيون پيون وڃن.

هيءَ فارسي مثنوي ادراڪي بيگلاري، ڏهين صدي هجريءَ جي شاعر جي تصنيف آهي. ادراڪيءَ سنڌ جي ترخان حاڪمن جي تاريخ ”بيگلار نامه“ پڻ لکي هئي، جا هڪ ستنڊ دستاويز آهي ۽ گهڻو وقت اڪ، ”سنڌ مسلم ادبي سوسائٽيءَ“ طرفان سنڌيءَ ۾ ترجمو ڪري شايع ڪرائي ويئي هئي.

”بيلا چنيسر“ سنڌ جي هڪ مشهور عشقيه ڪهاڻي آهي، جنهن جو دور ستين صدي هجري ڇيو وڃي ٿو. هن ڪهاڻيءَ جي تاريخي حيثيت مشڪوڪ آهي، ڇو ته ان ۾ ڄاڻايل ڪردار، جغرافيه مقامات ۽ ٻيون ڪيتريون ڳالهون يا ته بنهه ڪوڙيون آهن يا وري انهن جي بيان ۾ تضاد آهي ۽ بعض ڳالهيون عقل سليم جي مڃڻ کان بعيد آهن. الهيءَ ڏکڙي جيسين اهڙا تاريخي ماخذ ۽ دستاويز منظر عام تي اچن، جيڪي هن ڪهاڻيءَ کي سچو ثابت ڪن، تيسين اسين ليلا-چنيسر جي ڪهاڻيءَ کي محض ”لوڪ ڪهاڻي“ ئي سمجهنداسون ۽ اهڙي قسم جون ڏندڪٿائون ٿوري گهڻي فرق سان ڪيترن ملڪن ۽ قومن ۾ مشهور آهن. پر انهن حالتن جي باوجود، هڪ ڳالھ، بلڪل صاف ۽ مسلم آهي ته سنڌ جي عشقيه داستانن ۾ بد اخلاقي،

بي راهروي ۽ غير صحتمند ماحول ڪڏهن ڪونهي. 'سڀني' جي آهي ته پنهنجي منڪوح مرد جي عشق ۽ فراق ۾ آه واري ڪري ٿي. ان سان ئي محبت جي دعويٰ ڪري ٿي ۽ ان جي پويان لاءِ ئي ڪشالا کائي ٿي. جيڪڏهن ڪا 'ماروئي' آهي ته اها پنهنجن ساده لوح مارن لاءِ مري ۽ جهري ٿي. وقت جو حاڪم کيس رهي رهي نٿو سگهي. هوءَ هڪ دفعو قبول ڪيل مرد سان ئي ملڻ چاهي ٿي. دنيا جون مسرتون، عيش و عشرت، پٽ پٽيهه ۽ ٻانهيون سندس استقلال کي متزلزل ڪري ڪين سگهن ٿيون. سندس عزم جي پختگي، اخلاقي جرئت ۽ مستقل مزاجي آخر کيس ڏوئين سان ملائي ٿي. وري جيڪڏهن ليلا نسواني ڪمزوريءَ جو مثال بڻجي، موتين جي مالها تي موهجي، پنهنجي مرد جي محبت، وابستگي ۽ ڀروسو کي ضرب ٿي پھچائي ۽ ان سببان ڏهاڳ جا ڏولاوا ڏسڻا ٿا پونس، ته به هوءَ آخر تائين الهيءَ مرد جي ئي ٿي رهي ۽ هجرو فراق جي عالم ۾ به کيس ئي ياد ٿي ڪري ۽ آخر ۾ ان جي ديدار ڪندي ئي دم ٿي ٽوڙي.

بهرحال ليلا-چنيسر جي ڪهاڻيءَ جي ندرت سببان ئي شايد اڍاڪي بيگلاري هن قصي کي پنهنجي مثنويءَ جو موضوع بڻايو. هيءَ مثنوي سنڌ ۾ فارسي ادب جو سنگ ميل آهي، ڇو ته ان کان پوءِ ئي ٻين شاعرن جون تخليقون منظر عام تي آيون ٿيون ڏسجن. انهيءَ زماني (ارغون ۽ ترخان) ۾ لکيل ٻيون به مثنويون آهن: شاھ جهانگير هاشميءَ جي مثنوي "مظھراالآثار" جا شاھ حسين ارغون تاه ۱۰۰۰ هجري ۾ لکي ويئي ۽ "ترجم عشق" مثنوي جيڪا ٽٽي جي محمد مقيم شاعر، مرزا جاني بيگ جي دور ۾ لکي. مير معصوم شاھ پکريءَ جو "غضب" ته چند سال پوءِ لکيو ويو هو ۽ ان کان اڳ، مثنوي 'چنيسر نام' جو ملڪ ۾ چرچو هئو.

ادارڪيءَ انهيءَ صدين جي پراڻي قصي کي، ڪنهن به رنگ روپ ڏيڻ کان سواءِ نهايت سادي نموني ۾ بيان ڪيو آهي. ۽ اسان جي سنڌي شاعرن، انهيءَ ڪهاڻي مان جيڪي ٻڪتا ڪڍيا آهن يا ڪن نظرن کي دلڪش ٻڌايو آهي، سا ڳالهه هن مثنويءَ ۾ ڪينهي. ان ڪري ٽيڪنيڪي ۽ فني نڪتہ نگار کان هن مثنوي ۾ ڪا خاص خوشي ڪينهي. پر انهيءَ سڌي ۽ سادي طرز ادا هوندي به اڍاڪيءَ ڪيترا معرڪي جا شعر چيا آهن. جنهنڪري شاعرانه طور مثنوي جو مقام دلپند ٿي پيو آهي. ازانسواءِ هن مثنويءَ جو بهتر، مولانا جاسيءَ جي مثنوي "يوسف و زليخا" جهڙو آهي، جنهنڪري مثنوي اثراتي ٿي پيئي آهي. محبوب جي حسن جي تعريف، عشق جي راه ۾ معشوق سان ملڻ جي اميد تي تيز روي ۽ تڪليفن جو مقابلو، ۽ معشوق (عورت) جا لطيف احساس بيان ڪرڻ وقت شايد اڍاڪيءَ جي سامهون جاسيءَ جي يوسف و زليخا هئي، ڇاڪاڻ ته رات جي دلڪش ڪهاڻي يا معاملاتي شعر، هو به مولانا جاسيءَ جي رنگ ۾ ڇيل معلوم ٿين ٿا. 'زليخا' بهرحال هڪ نبيءَ جي عورت هئي، ان ڪري مولانا جاسي گهڻي حد تائين بعض جاين تي چهر پوشي به ڪري ويو آهي، پر اڍاڪيءَ لاءِ ليلا

جي داستان ۾ اهڙي ڪا به بندش حاصل ڪانه هئي ان ڪري هن نهايت آسانيءَ سان معاملاتي شعر چيا آهن.

هن ڪتاب جي هڪ خصوصيت هيءَ پڻ آهي ته سيد حسام الدين راشديءَ جنهن ڪافي محنت ۽ تحقيق ڪري هن مثنويءَ جو نسخو مرتب ڪيو آهي، تنهن صاحب ارغون ۽ ترخان خاندان جي دور جو تفصيلي تذڪرو، مقدمي جي صورت ۾ هن ڪتاب سان شامل ڪيو آهي، جنهنڪري ان دور جي حالتن جي چڱي پروڙ پهچي ٿي.

هي ڊيمي سائيز تي ٻن سؤ صفحن جو ڪتاب سنڌي ادبي بورڊ، حيدرآباد وٽان ساڍن ٽن روپين ۾ ملي سگهي ٿو. - ڪ. ب. خ.

مثنوي مظهر الآثار: (فارسي). - مرتب، پير حسام الدين راشدي، ناشر. سنڌي ادبي بورڊ سنڌ.

هيءُ فارسي مثنوي سيد شاه جهانگير هاشميءَ (متوفي ۹۴۶ هجري) جي تصنيف آهي، جنهن ۾ تصوف جي مختلف رموز جو بيان ٿيل آهي.

ڏهين صدي هجري ايران ۽ سنڌ لاءِ وڏن انقلابن ۽ مهمڻن جو دور هو ڇو ته انهيءَ صديءَ جي پهرئين چوٽائيءَ ۾ جي قومون ظهور پذير ٿيون، جن ملڪ ۾ انقلاب ۽ خونريزيءَ جو عالم برپا ڪري ڇڏيو. هڪ طرف سلطنت بزرگ تيموريان تي هرات جي بادشاهه سلطان حسين پٺا جي وفات کان پوءِ تنزل آيو جو بابر جي شخصيت نمودار ٿيڻ کان پوءِ ختم ٿيو. ٻئي طرف شاه اسماعيل صفوي مذهبي مسند ڇڏي، شاهي تخت تي ويٺو ۽ نئين طرف کان محمدخان شيباني، اتر اوڀر تي نمودار ٿيو ۽ قتل ۽ غارتگيءَ جي بازار گرم ڪري ڇڏيائين. سنڌ ۾ انهيءَ وقت (۹۱۴ هجري) ڄام نظام الدين لنڊه وفات ڪئي. طويل مدت حڪمرانيءَ ڪرڻ سببان هن سلطنت جو انتظام پهتو ٿيو. ڄام نظام الدين جي پٽ فيروز سندس هڪ رشتيدار ڄام صلاح الدين جي وچ ۾ ۹۱۴ کان ۹۲۷ هجري تائين جنگ رهي. وزيراعظم دريا خان جي همت ۽ تدبير سان فيروز حڪومت ته حاصل ڪئي پر ڄام صلاح الدين گجرات جي مدد سان فوج ڪشي ڪئي. فيروز 'سوي' (سبي) جي حاڪمن ڏانهن هٿ ڊگهيڙيو ۽ شاه بيگ ۱۰ محرم ۹۲۸ هجري ۾ سنڌ ۾ آيو ۽ ڄام صلاح الدين کي شڪست ڏنائين. هو سبي واپس وڃڻ بدران سنڌ جو حاڪم بڻجي ويٺو ۽ سندس وفات (۲۲-شعبان ۹۲۸ هـ) کان پوءِ سندس پٽ شاه حسن ارغون تخت تي ويٺو. جنهن ۹۲۹ هـ ۾ فيروز سان ٽڪر کاڌو جنهن ۾ ويهه هزار ماڻهو ٻنهي طرفن جا قتل ٿيا ۽ شاه حسن ارغون سڄي سنڌ جو مالڪ ٿيو.

ارغونن جي تسلط کان پوءِ ايران ۽ قنڌار کان ڪيترا علمي خاندان سنڌ ۾ اچي ٿي ۽ بکر ۾ آباد ٿيا. جن ۾ شاه قطب الدين به هو جيڪو بکر ۾ اچي رهيو ۽ سنڌ جو پهريون 'شيخ الاسلام' مقرر ٿيو. سندس هڪ عزيز شاه جهانگير هاشمي به ۹۴۰ هـ ۾ اچي بکر ۾ سڪونت پذير ٿيو. هو شيرين ڪلام شاعر ۽ مبتدئين صوفي بزرگ هو. تذڪرن ۾ آيو آهي ته

شاه جهانگیر مولانا جامي جو همعصر هو. ۽ سندس صحبت مان گهڻو فيض پرايو هئائين. سندس ديوان، ابيات، قصيده ۽ هيءَ مثنوي، سندس باڪمال شاعريءَ ۽ عقيدن جي غمازي ڪن ٿا. مثنوي مظهر الآثار، هاشمي صاحب، ”خمس نظامي“، ”مطلع خسرو“ ۽ ”تحفته الاحرار جامي“ جي جواب ۾ لکي ۽ ان کي ابو عبدالله، شاه حسن ارغون جي نالي منسوب ڪيائين.

تصوف جو حلقه اثر ان وقت وڌندو آهي، جڏهن ملڪ ۾ افراتفريءَ جون حالتون هونديون آهن ۽ ماڻهو دنياداريءَ کان تنگ اچي، مذهب جي آڙ ۾ لڪندي، سڪون ۽ بي فڪريءَ جي تلاش ڪندا آهن. هن مثنويءَ جي سحر”ڪ به سنڌ جون هنگامي حالتون ڏٺيون هيون، هن مثنويءَ ۾ تصوف جا اسرار ۽ معرفت الاهيءَ جون رمزون ۽ تزڪيه نفس جا نڪتا، نهايت دلنشين ۽ آسان پيرايي ۾ بيان ٿيل آهن. مثنويءَ جا اشعار اهڙا تابدار ۽ جرڪندڙ موتي آهن، جيڪي سنڌ ۾ فارسي شاعريءَ ۽ ادب کي هميشه روشن رکندا ايندا.

هن ڪتاب کي مختلف قلمي نسخن، سان ڀرتي ۽ وضاحتي حاشين سان سينگاري سيد حسام الدين راشديءَ تاليف ڪيو آهي. جنهن لاءِ راشديءَ صاحب ڪيرون لهڻيون. ڪتاب ۾ عالمانه مقامي کان علاوه هڪ اهڙي فهرست پڻ ڏني ويئي آهي، جنهن ذريعي مختلف نسخن جون پڙهڻيون معلوم ٿي سگهن ٿيون.

ڊيمي سائيز جي ۲۵۰ صفحن جو هي ڪتاب، فارسي ادب ۽ دينيات جي شاگردن ۽ هر هڪ لئبرريءَ لاءِ ضروري ڪتابن مان هڪ آهي، ۽ ساڍن ٽن روپين ۾ سنڌي ادبي بورڊ حيدرآباد وٽان ملي سگهي ٿو. — ڪ، ب، خ

مثنويات هير رانجهه: (مثنويات هير-رانجهه (فارسي):— ناشر سنڌي ادبي بورڊ (سنڌ) هرڪا قوم پنهنجي علمي ۽ ادبي ورثي سان سڃاتي وڃي ٿي، ۽ ان جي زندگي ۾ علم و ادب جي صحتمند ۽ جاندار ورثي جي زندگيءَ سان وابسته آهي. ماضيءَ جي شاندار روايتن کي اسين زندهه ته رکي ڪين سگهياسون، پر جڏهن ماحول ڦيرو ڪاڌو، نوان نوان پاڙيسري بڻيا ۽ اسان جي ادب، مزاج ۽ ثقافت جي هرڪ ڦيڻ لڳي، تڏهن اسان وٽ ڪجهه ڪين هو جو ثبوت طور پيش ڪري سگهون، ۽ مستقبل لاءِ ڪو موزون مقام حاصل ڪريون. خدا ڀلو ڪري انهن قومي درد-دل رکندڙ حضرات جو، جن ”ادبي بورڊ“ جي نئين تشڪيل کان پوءِ ان جي پروگرام ۾ اسان جي عالمن، شاعرن ۽ فاضلن جي عربي ۽ فارسي تصنيفن کي ٻيهر شايع ڪرڻ جو انتظام ڪيو، جنهنڪري اهڙيون نادر ۽ مثالي تصنيفون وري منظر عام تي اچي ويون جن اسان جي علمي، ادبي ۽ ثقافتي خدمت کي نه فقط نروار ڪري ڇڏيو پر اسان جي مزاج ۽ نظرين جي پڻ وضاحت ڪئي آهي.

سنڌي ادبي بورڊ، فارسي مطبوعات جي سلسلي ۾ هي ڪتاب شايع ڪرايو آهي، جنهن ۾ سنڌيءَ ۾ لکيل چار فارسي مثنويون ۽ هڪ طويل قطعو شامل آهن. پهرئين مثنوي مير عظيم الدين ”عظيم“ ٺوي جي آهي. ”عظيم“ مير فتح علي خان ٽالپر جي دربار جو ملڪ الشعراء

هو ۴ ۱۲۱۳ هجري ۾ 'هیر رانجھا' مثنوي لکي هئائين. ان کان پوء مير فاروخ خان ٽالپر جي درٻار جي شاعر، مير ضياء الدين "ضياء" ۱۲۱۵ هجري ۾، "آزاد" وري مير مراد علي خان ٽالپر جي وقت ۾ ۴ پوء مرحوم ولي محمد خان لغاريء (المتوفي ۱۲۴۷ هجري) انهيء موضوع تي مثنويون لکيون. هن ڪتاب ۾ روهڙيء جي هڪ صوفي شاعر مرحوم قادر بخش "بیدل" (۱۲۳۰-۱۲۸۹ھ) جو هڪ طويل قطعو پڻ شامل ڪيو ويو آهي. انهن پنجن ئي مثنوين کي يڪجا شايع ڪرڻ سان، انهن شاعرن جي هڪٻئي سان ڀيٽ ڪري سگهجي ٿي، ۽ سندن طرز انشاء جي خصوصيتن جو اڀياس پڻ ڪري سگهجي ٿو.

هیر و رانجھا جو عشقيہ داستان-گو، پنجاب جي پيداوار آهي پر ان روماني قصي کي نه فقط بر صغير هندوستان ۽ پاڪستان جي مختلف زبانن (هندي، پنجابي، سرائڪي، اردو، پشتو، بلوچي ۽ سنڌي) ۾ منظوم ڪيو ويو آهي. پر انگريزي، فرينچ، فارسي ۽ عربيء ۾ پڻ طبع آزمائي ڪئي ويئي آهي، ۽ معلوم ائين ٿو ٿئي ته پاڪستان جي ڪنهن به عوامي حڪايت تي ايتري تحقيق ۽ تحريري مواد ڪن ملي ٿو جيئن 'هیر و رانجھا' جي حڪايت تي مهيا آهي. سنڌي ۽ سرائڪي زبان ۾ سنڌ جي شاعرن جهڙوڪ: روجل، مراد فقير، فقير حمل خان لغاري، فقير بيڪس، امام بخش خادم، سيد حيدر شاه، فقير غلام علي 'مسرور' خليفي نبي بخش جو ڪلام اسان جي اڳيان آهي. پنجاب جي قصي تي ايترن سنڌي شاعرن جي طبع آزمائي ڪرڻ، هن علائقي جي ماڻهن جي روشن ضميريء ۽ وسعت قلبي جو مظهر آهي ۽ پڻ انساني اخوت ۽ ادب جي بي تهمني واري رجحان جي غمازي ڪري ٿو.

اسان جو خيال آهي ته 'بورڊ' طرفان هن فارسي مثنوين جي مجموعي ۾، ٺٽي جي نواب احمد يار خان برلاس "يڪتا" جي مثنوي، جيڪا 'هیر ۽ رانجھا' جي داستان محبت بابت سنڌ ۾ لکيل مثنوين ۾ اوليت جي حيثيت ٿي رکي (ديوان عطار دء مقدمه صفحي ۶۷) اها پڻ شامل ڪئي وڃي ها. ۽ ڪلهوڙا دور جي شاعر منشي شيوڪرام "عطار د" کي به هن تاريخي مجموعي ۾ شامل ڪيو وڃي ها، جنهن جا قلعي نسفا يونيورسٽي لئبرري عليڳڙهه ۽ جناب لطف الله بدوي (شڪارپور) وٽ اڃا به موجود آهن. ازانسواء لوڪ ادب اسڪيم تحت انهيء موضوع تي ڇپيل سنڌي مثنويون پڻ شايع ڪرايون وڃن.

هي ڪتاب وڏي تختيء تي چار سؤ صفحن تي مشتمل آهي. شروع ۾ ۱۰۰ صفحن تي مشتمل، پاڪستان جي مشهور انشاء پرداز جناب حفيظ هوشيار پوري جو عالمانه مقدمه آهي. فارسي ادبيات جي شاگردن لاء خاص طور ۽ ادب سان دلچسپي رکندڙن لاء عام طور هن ڪتاب جو مطالعو فائديمند آهي. هي ڪتاب سنڌي ادبي بورڊ، حيدرآباد وٽان پنجن روپين ۾ ملي سگهي ٿو. — ڪ، ب، خ

تاريخ مظهر شاهجهاني (فارسي): مرتب پير حسام الدين راشدي، ناشر سنڌي ادبي بورڊ سنڌ

سنڌ علائقي جي اها انتهائي بدقسمتي آهي، جو اڄ تائين اسان وٽ ڪا جامع ۽ بسبوط تاريخ ڪانهي. اردو، انگريزي، فارسي ۽ عربي زبانن ۾ لکيل ڪتابن ۾ ڪن حاڪمن، گهراڻن يا ڪنهن خاص دور جو نهايت مختصر ۽ فن تاريخ جي سراسر خلاف جيڪي ڪجهه مواد شايع ٿيو آهي يا ٿي رهيو آهي، ان مان اسان جي اجتماعي طور ڪا خاص تعريف، شناخت ۽ من حيث القوم ڪا گواهي ڪانه ٿي سگهي. اهي تاريخي يا سوانحي ڪتاب يا انهن سفرنامن وانگر آهن، جن ۾ سنڌ بابت ٻڌل گالهيون ۽ اوليائن جون ڪراستون ۽ ماڻهن جي بدعتن جو ذڪر ٿيل آهي. افسوس آهي جو صدين گذرڻ کان پوءِ به تاريخ نويسيءَ ۽ تذڪره نويسيءَ جي فن جي ڪمال تي پهچڻ بعد به سنڌ اهڙو ڪو مورخ پيدا ڪونه ڪيو، جيڪو پنهنجي قلم کي هن ”بدنصيب ماڻهيءَ“ جي صحيح حالتن ۽ ماڻهن جي صحيح ڪردار ۽ فڪر و عمل کي منظر عام تي آڻي، حال جون هي انصافيون ختم ڪري ۽ سنڌين جي خوشڪوار مستقبل لاءِ راهون هموار ڪري.

هن سلسلي ۾ سنڌ جي عوام جون تمنائون ۽ اسيدون هميشه ’سنڌي ادبي بورڊ‘ جي پروگرامن ۽ طريقن عمل سان وابستہ رهيون، ڇو ته اهوئي هڪ اهڙو ادارو ٿي سگهي ٿو جيڪو هن علائقي ۽ هتي جي ماڻهن جي تاريخ، ادب، ثقافت ۽ تمدني ورثي کي صدين جي اوندهه مان ڪڍي، نه فقط عصر جديد سان متعارف ڪرائي سگهي ٿو، پر ان کي زندہ جاوڌان پڻ بڻائي سگهي ٿو، پر اڃا تائين اهڙو ڪتاب شايع ٿي ڪين سگهيو آهي، جيڪو مذهبي، سياسي، ادبي ۽ تمدني تاريخ جي ضرورت کي پورو ڪري سگهي. اها حقيقت آهي ته بورڊ طرفان سنڌ جي تاريخ جي سلسلي ۾ چند فارسي ۽ اردو ڪتاب شايع ڪرايا ويا آهن پر اهي تاريخ نويسيءَ جي جديد فن جي ڪسوٽيءَ تي پورا پيهي نٿا سگهن، ۽ انهيءَ ڪري ئي سنڌ جي تاريخ جو مسئلو اڃا تائين معمولي ريتو پيو آهي.

سنڌ جي تاريخ جي ماخذات طور هن وقت تائين ’بورڊ‘ طرفان جيڪي ڪتاب شايع ٿي چڪا آهن، انهن مان ”تاريخ مظهر شاهه جهاني“ نهايت اهم ڪتاب آهي، ڇو ته اهو ڪتاب قديم تاريخ نويسن کي به هٿ اچي ڪين سگهيو هو، ۽ ان ۾ مغليه دور جي سنڌ جو اهڙو احوال درج آهي جيڪو اڃا تائين منظر عام تي اچي ڪين سگهيو هو. هي ڪتاب ۱۰۴۴ هجري ۾ يوسف ميرڪ بن مير ابوالقاسم نمڪين بکريءَ، تاليف ڪيو ۽ هينئر ان جي ٻئي حصي کي سيد حسام الدين راشديءَ سنڌي مقدمي ۽ حاشين سان سنواري مرتب ڪيو آهي. ڪتاب جي پهرين حصي ۾ ”سياست نامه“ وانگر حڪمرانيءَ ۽ سياستدانيءَ جا اصول ڄاڻايل آهن، ان ۾ سنڌ جو به مختصر تذڪرو آهي، پر زير تبصره ڪتاب جو اصل ڪتاب جو ٻيو حصو آهي، ان ۾ سمورو ذڪر بکر کان وٺي ٺٽي تائين ”مغل شاهي“ جي ”درون خاله“ حقيقتن ۽ چهر ديد حالات تي مشتمل آهي. هن ڪتاب ۾ سنڌ جي ان وقت وارن تمدني، انتظامي ۽ سياسي حالتن جو تفصيل سان بيان ٿيل آهي، ۽ ائين ٻيو معلوم ٿئي ته گويا يوسف ميرڪ، ان زماني ۾ به تاريخ نويسيءَ

جي جديد فن کان واقف هو ۽ مغل شاهن ۽ گورنرن سان گڏوگڏ هن هوار ۽ ملڪ جي حالتن جو پڻ نقشو چٽيو آهي.

جيڪڏهن ’علي شير قانع‘ ۽ ’مير معصوم‘ يا ٻيا سنڌ جا تاريخ نويس، پنهنجن تصنيفن ۾ يوسف ميرڪ جي طرز تحرير ۽ فڪر وٺڻ اختيار ڪن ها ته اڄ هوند اسان جي تاريخ جو باب نه ته گمشده هجي ها ۽ نه ئي تشدد حق آهي ته پير حسام الدين راشديءَ هن ڪتاب ذريعي وڏي قومي خدمت انجام ڏني آهي.

هي ڪتاب ڊيمي سائيز جي ۳۸۲ صفحن تي مشتمل آهي، ڇپائي، ڪاغذ ۽ گيت اپ نهايت شاندار آڻس ۽ ڏهن روپين ۾ سنڌي ادبي بورڊ حيدرآباد، ڪراچي ۽ سکر يا ٻين ڪتب فروشن وٽان ملي سگهي ٿو. — ڪ. ب. خ

ذبح ذبابت (الدراسات) (عربي): ناشر ’سنڌي ادبي بورڊ سنڌ‘

سنڌي ادبي بورڊ جو هي ٻيو عربي ڪتاب آهي، جيڪو مخدوم محمد هاشم ٺٽويءَ جي ٻه مخدوم عبداللطيف ٺٽويءَ جي يادگار تصنيف آهي. هي ڪتاب جو ٻيو حصو آهي. ڪتاب جي نالي جي معنيٰ آهي ”ٽڪيون اڏائڻ“ يعني مخدوم محمد معين جي تصنيف ”دراسات اللبيب“ ۾ جيڪي ڳالهون مخدوم عبداللطيف کي غلط نظر آيون تن جو هن ڪتاب ۾ رد ڏنو ويو آهي. مذهبي معاملن ۽ مسئلن ۾، اهڙن مناظرن يا بحثن يا رد ڪد جو رواج سنڌ ۾ ئي موقوف ڪينهي، پر اهو حال ساري عالم اسلام جو آهي، ۽ دراصل اهي متنازع فيہ مسئلا ئي آهن جن سببان ملت اسلاميه ۾ هميشه انتشار ۽ ڪمزوري رهي آهي. قديم ٺٽي جهڙي شهر ۾ ڪنهن به عالم جي ڪا ڳالهه بنا چوڻ وڃا جي مڃي وڃي، سو ناممڪن هو. هن ڪتاب ۾ مخدوم عبداللطيف جيڪو ٺٽي ۾ علامه محمد معين جو همعصر هو، ۽ اتي ئي ۱۷۷۵ع ۾ وفات ڪيائين. اهو ثابت ڪرڻ جي ڪوشش ڪئي آهي ته اسلامي قانون ۾ ’تقليد‘ جي هڪ عليحدہ ۽ اهم ۽ صحيح حيثيت آهي ۽ علامه محمد معين جو نظريو غلط آهي. مخدوم صاحب اها ڪوشش اهل-سنت جي نظريي موجب، روايتي انداز سان ڪئي آهي، ۽ ان لاءِ حديثن جا حوالا ڏنا آهن. سندس تحرير مان اها پليءَ پٽ ڄاڻ پوي ٿي ته پنهنجي نظريي بابت سندن مطالعو نهايت وسيع آهي، پر ان ۾ ڪابه نئين يا طبعزاد ڳالهه ڏسڻ ۾ ڪين ٿي اچي. ازانسواءِ طرز تحرير، انشاءِ پردازي ۽ عربي زبان تي اهڙو عبور نظر نٿو اچي، جيڪو علامه محمد معين جي ڪتاب ’دراسات اللبيب‘ جي خصوصيت آهي.

هن ڪتاب ۾ جن موضوعات تي بحث ڪيو ويو آهي، انهن ۾ اسلامي شريعت جي چئن مڪتبن طرفان ڄاڻايل ساختن جيئن ته قرآن، سنت، اجماع ۽ قياس پڻ آهن، ۽ بحث جا دليل آهي ساڳيا آهن جيڪي اڳ هر ساڳئي نظريي واري عالم طرفان بيان ڪيا ويا. پر انهيءَ هوندي به ائين ڪين چئي سگهيو، ته هن ڪتاب جي اشاعت بيڪار ۽ بي مقصد آهي ڇو ته هن ڪتاب ذريعي اسان کي قديم سنڌ جي هڪ عالم-دين جي حالات کان واقفيت ٿئي ٿي.

ارڙهين صديءَ جي سنڌ جي مذهبي ۽ تمدني حالتن ۽ عربي زبان جي رواج جو پتو پئجي ٿو. ازانسواءِ هن ڪتاب ۾ بحث دوران، مخدوم عبداللطيف ڪيترن ڪتابن ۽ ڪيترن عالمن جا اقوال پنهنجي نظريي جي تائيد ۾ نقل ڪيا آهن، جنهن مان معلوم ٿو ٿئي ته ڪهڙن عالمن، هن علائقي جي مذهبي ۽ ثقافتي تحريڪن ۾ حصو وٺي ورتو.

هي ڪتاب پڻ مولانا محمد عبدالرشيد نعمانيءَ جي تحقيق، محنت ۽ ڪاوش جو نتيجو آهي، جنهن صاحب هن ڪتاب کي نه فقط ايڊٽ ڪيو آهي، پر ان ۾ نالن ۽ مقامات جون فهرستون شامل ڪري، ان کي محققن لاءِ وڌيڪ ڪارآمد بڻايو آهي. جيئن ته نعماني صاحب خود علامه محمد معين جي عقيدن جو معتقد ڏسڻ ۾ ٿو اچي، تنهنڪري ”دراسات لليب“ وانگر هن ڪتاب ۾ ”تعلقات“ (وضاحت ۽ تشريح) طور ڪوبه مضمون شامل ڪين ڪيو اٿس. نعماني صاحب کان البته هڪ فروگذاشت ٿي آهي جو هن صاحب تفصيل سان ڪتاب لکڻ ۽ مصنف واري زماني جي مذهبي ۽ تمدني حالتن جو ڪوبه ذڪر ڪين ڪيو آهي. سنڌي ادبي بورڊءَ کي انهيءَ ڳالهه ڏانهن توجهه ڏيڻ گهرجي ته سنڌي زبان جي ڪتابن کان علاوه، ان جي ٻي هر هڪ مطبوعات ۾، ان زماني جي سنڌ جو اقتصادي، مذهبي ۽ تمدني پس منظر ضرور شامل ڪيو وڃي.

هي ڪتاب ڊيمي سائيز جي اٽڪل هزار کن صفحن تي مشتمل آهي ۽ ۱۵ روپين ۾، سنڌي ادبي بورڊ حيدرآباد وٽان ملي سگهي ٿو. — ڪ.ب.خ

ريڊيو اسٽيشن حيدرآباد تان نشر ٿيل تبصرا.

سنڌي ادب جو واڌارو

[نوٽ. — هت ريڊيو اسٽيشن حيدرآباد تان ’سنڌي ادب جو واڌارو‘ جي عنوان سان، نشر ڪيل تبصرا پيش ڪجن ٿا. انهن ڪتابن ۾ ’فرهنگ جعفري‘، ’ٽيهه اڪريون‘، ’اڪڙيون مينگهه ملهار‘، ’دنيا درنگي‘، ’سُنڀا‘، ’سيف الملوڪ‘، ’عبرت ڪده‘، ’ور وطن ڄاڻي‘ اچي وڃن ٿا. تبصره نگار حسب ترتيب هي آهن: سراج، بشير موريائي، مير محمد نظاماڻي. اسان جي ذاتي راه اها آهي ته ڪتابن جي انتخاب سان گڏ مبصرن ۽ نقادن جي انتخاب کي پڻ وڏي اهميت حاصل آهي. ڪيترا علمي ۽ فني موضوع ۽ بحث اهڙا آهن، جن تي هرڪو مبصر لکي نٿو سگهي. ان طرح خاص نظرياتي ۽ اختلافي مسئلن کي پڻ ترديد ۽ تنقيد انداز ۾ پيش ڪرڻ کان به بچڻ گهرجي. جيئن ڪي تبصرا ان قسم جا ٿي نظر اچن ٿا. جيئن ’ور وطن ڄاڻي‘ جو اسان مجبوراً پيش نٿا ڪريون.

اسان اهي تبصرا، هوبهو غير قارڪان سواءِ پيش ڪريون ٿا. زبان جي صحت ۽ فن جي غلطي جي اصلاح کان اسان پاسو ڪيو آهي. ان جا جوابدار لکندڙ ۽ نشر ڪندڙ ئي آهن. خاص ۽ توجهه طلب حصا نڀايان ڪيا ويا آهن.

آخر ۾ اسان ڊئريڪٽر ريڊيو اسٽيشن حيدرآباد جا شڪرگذار آهيون. جنهن صاحب آهي تبصرا اسان کي خوشيءَ سان ڏياري موڪليا، اسيد ته آئنده به اهڙا تبصرا عنايت ڪندا رهندا. — غ. م. گ.]

فرهنگ جعفري: هرڪنهن ٻوليءَ جو داروسدار ان جي علمي ۽ ادبي سرمايي تي آهي. سنڌي ٻوليءَ وٽ ٻين زندهه ٻولين وانگر، پنهنجو چڱو خاصو علمي ۽ ادبي سرمايو موجود آهي، ۽ باشعور لکندڙ ۽ ادارا انهيءَ کي جيئن بهه تيشن وڌيڪ شاهوڪار ڪندا وڃن ٿا. سنڌي ادبي بورڊ، پهريون ادارو آهي، جنهن سنڌي علم و ادب جي هر پهلوءَ تي معياري ڪتاب شايع ڪيا آهن. بورڊ جي تازو شايع ڪيل ڪتابن مان، ٻه ڪتاب آهن: ”فرهنگ جعفري“ ۽ ”ٽيهه اڪريون“.

’فرهنگ جعفري‘ ٽن جلدن ۾، اٽڪل ساڍن سترهن سَوَن صفحن جو هڪ ضخيم ڪتاب آهي، جنهن کي ادبي بورڊ، پنهنجي روايتي انداز سان نهايت سهڻي ٿاڻيپ ۽ ديدنه زيب ڪور سان شايع ڪيو آهي. سنڌي ٻوليءَ ۾ جديد يا قديم سائنسي علمن متعلق ڪتابن جي اڻاٺ آهي. ’ورهاڱي کان اڳ علم ڪيميا، علم طبعي ۽ علم بدن وغيره جهڙن موضوعن تي ڪتاب ڇپيا هئا، پر آزاديءَ کان پوءِ ادبي بورڊ ئي ان پاسي ڌيان ڏنو آهي. ڊاڪٽر علي احمد قاضيءَ جي لاجواب ڪتاب ’تن ۽ تندرستي‘ کان سواءِ، ’مهراڻ‘ ۾ ڊاڪٽر فضل رحيم، ڊاڪٽر نوراحمد سومري ۽ ٻين عالمن جا جوهرِي طاقت ۽ اثر تي مٿا سٺا مضمون شايع ٿيا آهن، جن مان ثابت ٿئي ٿو ته سنڌي زبان ۾ سائنسي مضمونن کي چڱيءَ طرح لپائڻ ۽ سمجهاڻي جون سموريون صلاحيتون موجود آهن. انهيءَ ڏس ۾، بورڊ جو هيءُ ڪتاب ’فرهنگ جعفري‘ هڪ سنگ ميل جي حيثيت رکي ٿو. انهيءَ جا پهريان ٻه جلد سنڌ جي مشهور ۽ ڄاڻو حڪيم مرحوم محمد جعفر صاحب جا تصنيف ڪيل آهن، جن کي سنڌيءَ جي مشهور اديب ۽ شاعر ۽ طبيب ڪاليج جي پروفيسر نياز همايونيءَ نئين سر سڌاري ترتيب ڏني آهي. ٽيون جلد نياز همايونيءَ جي پنهنجيءَ ڪوشش جو نتيجو آهي. دوائن جي علم ۽ يوناني طب متعلق ههڙو هڪ گير ڪتاب شايع ٿيڻ، سنڌي ٻوليءَ لاءِ هڪ نڪ فال آهي. جديد طبي علم يعني ايلوپٿي، يوناني طب جي تجربن ۽ نسخن جي آزمائش جي بنياد تي پيدا ڪيل علم آهي، بلڪ ائين ڪئي چئجي ته ايلوپٿي يوناني طب جي هڪ جديد ۽ سڌريل صورت آهي.

فرهنگ جعفري ۾، حڪيم محمد جعفر مرحوم جي آزمائيل دوائن ۽ نسخن کي سليس سنڌي ۾ سمجهايو ويو آهي. دوائن جا اثر، ڪيفيتون ۽ خصوصيتون تفصيل سان ڏنل آهن. ساڳيءَ طرح مرضن جي تشخيص ۽ مختلف نسخن جي توڪين ۽ تاثير جي مڪمل معلومات ڏني وئي آهي: سڀ کان اهم ڳالهه اها آهي ته مرضن ۽ دوائن، گلن ۽ ٻوٽن، جڙين ۽ ٻوٽن وغيره جا سنڌي نالا ڳولي يا مقرر ڪري، انهن کي مزيج عربي، هندي، ترڪي ۽ فارسي نالن جي سامهون ڏنو ويو آهي. ان سان گڏ جديد طبي علم جي بنياد تي ٿاڻيون، توڪين ۽

ڪيٽين جا انگريزي نالا پڻ ڏنا ويا آهن، جنهن معلومات وڌيڪ ڪارآمد ٿئي ۽ يولاني طب کي 'جديد علم' جي روشنيءَ ۾ سمجهي سگهجي.

ٽيون جلد ته سڄو سنڌيءَ ۾، انگريزي دوائن جي علم يعني ميڊيڪا کي تفصيلي طرح سمجهائيل آهي، جو سنڌي ٻوليءَ جو سائنسي معلومات ۾ هڪ قيمتي اضافو آهي. هڪ طرف ته ڪم از ڪم چئن ٻولين يعني عربي، هندي، ترڪي ۽ انگريزي لفظن جي سنڌي لفظن ۾ چڱي موچاري سائنسي ۽ طبي لغت تيار ٿي پئي آهي؛ ۽ ٻئي طرف دوائن ۽ مرضن جي علم جي سائنسي تحقيق سنڌيءَ ۾ مهيا ڪئي ويئي آهي. ان ڪري هيءُ ڪتاب سنڌي ٻوليءَ ۾ هڪ نادر اضافو آهي، جو نه رڳو حڪيمن ۽ طبيبن لاءِ نهايت ئي ڪارائتو ٿيندو، بلڪ اهو پڻ ثابت ڪري ٿو ته سنڌي ٻوليءَ ۾ سائنسي علمن کي لپائڻ جون سموريون صلاحيتون موجود آهن. نياز همايوني صاحب، سنڌي ٻوليءَ جي لفظن جي خزانن مهيا ڪرڻ ۾ هي نهايت جانفشانيءَ سان محنت ڪئي آهي، جنهن لاءِ هو بيشڪ تحسين جو مستحق آهي. اسيد نه سائنس جي ٻين موضوعن تي پڻ سنڌي ادبي بورڊ ۽ ٻيا ادارا اهڙا مفيد ڪتاب گهڻي تعداد ۾ شايع ڪري ٻوليءَ جي ادبي ۽ علمي سرمايي کي وڌيڪ شاهوڪار ڪندا. — سراج

ٽيهه اڪريون: هيءُ ڪتاب، ادبي بورڊ جي لوڪ ادب اسڪيم جو پنجون ڪتاب آهي. ٻنهن سوَن صفحن کان به مٿي، هيءُ ضخيم ڪتاب، ڇپائيءَ ۽ آرائش جو هڪ سهڻو مثال آهي. لوڪ ادب ٻوليءَ جو اهو سرمايو آهي، جنهن کي سائين ۽ سهيڙن سان زبان، دنيا جي زندهه ٻولين جي صف ۾ شمار ٿئي ٿي. انسان جي پنهنجي بنيادي انگن، جبلتن ۽ جذبن جي جي صحيح تصوير ۽ تشريح لوڪ ادب ۾ ئي ملي ٿي. جيڪڏهن ڪنهن قوم جو ڪردار ۽ تاريخي حيثيت معلوم ڪرڻي هجي، ته سندن لوڪ ادب ۽ فن بهترين ذريعو آهي. سنڌي ٻوليءَ جو لوڪ ادب ايترو ته وسيع ۽ گهڻو آهي، جو انهيءَ سموري خزاني کي گڏ ڪري، جديد نموني سان ڇپائڻ لاءِ سالن جا سال درڪار آهن. اسان جي خوش نصيبي آهي، جو سنڌي ادبي بورڊ، ان ڏس ۾ هڪ ڪامياب قدم کڻي چڪي آهي، ۽ انهيءَ اسڪيم هيٺ ابتدائي طرح چاليهن ڪتابن مان هي پنجون ڪتاب شايع ٿيو آهي.

ٽيهه اڪري يا سي حرفي، سنڌي ٻوليءَ جي لوڪ ادب جي هڪ انفرادي صنف آهي ۽ دنيا جي ڪنهن به ٻوليءَ ۾ ان جو ڪو مثال ڪونه ٿو ملي. ڊاڪٽر لي بيخس خان بلوچ صاحب جي نگرانيءَ هيٺ هي گڏ ڪيل ٽيولجاھ ٽيهه اڪريون، ان صنف جو نمايان نمونو آهن. ٽيهه اڪريءَ ۾، سنڌي الف-بي جي انهن ٽيهن اکرن جي اچارن سان بند ٻڌا وڃن ٿا، جيڪي عربي رسم الخط مان اختيار ڪيا ويا آهن. اهي بند يا ته پابند نظر جي صورت ۾، يا بيتن ۽ ڏوهيٽن جي صورت ۾ ڇايا وڃن ٿا، ۽ شاعر ضرورت آهر انهن ۾ پنهنجون ترسيمون ۽ اضافا ڪندا رهيا آهن. ٽيهه اڪريءَ جي سڀ کان وڏي خصوصيت آهي تجنيس-حرفي، هولهن به وادي-سنڌ جي ڪلاسيڪي شاعريءَ ۾ تجنيس-حرفي نهايت مقبول صنعت آهي. ٽيهه اڪريءَ ۾ شاعرن

انهيءَ کي اڃا ئي خوبصورت نموني ۾ ادا ڪيو آهي. هن ڪتاب جي هڪ اهم خصوصيت اها به آهي ته ڪيترائي اهڙا نوان شاعر معلوم ٿيا آهن، جن جي سنڌي پوهندڙن کي اڳ ڪابه ڄاڻ ڪانه هئي. ٽيهه اکرپون، اسان جي سموري ڪلاسيڪي ادب وانگر مذهبي موضوعن کان شروع ٿيون، ۽ وقت جي رفتار سان شاعرن انهيءَ ۾ اصلاحي ۽ عشق ۽ محبت جا مضمون پڻ آندا آهن. اسان جي مڃيل عظيم شاعرن، شاهه سچل، حمل وغيره کان سواءِ، نون شاعرن جون ٽيهه اکرپون به نهايت ئي سهڻيون ۽ دلپذير نظم جو نمونو آهن. مثال طور لال محمد 'لال' جي ٽيهه اکرپي "سُئي" هڪ بيمثال چيز آهي. ڇا سندس لفظن جي نزاکت آهي، ڇا سندس قافئي جو ڪمال!

بي ٿون بره بقاءَ جي، لڳيس ڪا لوري،
تن ۾ تار تڪيري، جيءَ اندر جهوري،
گهمي پئي گوندر ۾، لاکس ٺڌوري،
روئي رت ڪاڏهون، ڇهر ۾ چوري- وغيره

رڳو انهيءَ هڪڙي ٽيهه اکرپيءَ ۾ ستن سون کان به وڌيڪ مصرعون آهن، جن مان هر هڪ ۾ تجنيس کان سواءِ استعاري ۽ لفظي صنعتن ۽ خيال جي گهرائيءَ جا اعليٰ نمونا ملن ٿا. انهيءَ کان سواءِ ٻين به ڪيترن ئي شاعرن جون اعليٰ ڪوششون ان ڪتاب ۾ شامل آهن. سنڌي شعر جي انهيءَ صنف جا ايترا سارا سهڻا سهڻا نمونا هڪ ئي هنڌ گڏ ڪري ڇپائڻ مان 'سنڌي ادبي بورڊ' هڪ عظيم خدمت انجام ڏني آهي، جنهن لاءِ سندس ڪارڪن مبارڪن جا مستحق آهن. — سراج

اڪڙيون هيٺنگهه ملهار

'بردي' جي نظمن جو هيءُ حسين گلدستو، 'سنڌي ادبي سنگت' طرفان شايع ڪيو ويو آهي. جديد سنڌي شاعرن مان، جن سنڌيءَ جي ڪلاسيڪي شاعريءَ کي بنياد بڻائي، نوان تجربا، نوان اسلوب ۽ نوان موضوع اختيار ڪيا آهن، انهن مان بردو به هڪ آهي. بردي جو هيءُ پهريون شعر جو مجموعو— 'اڪڙيون هيٺنگهه ملهار' ڏيکاري ٿو ته سنڌي زبان جي سادن سندن لفظن ۾ هڪ فنڪار پيار ۽ سونهن جا درياءَ سڻائي سگهي ٿو. شاهه ڀٽائي عليه رحمت جي عظمت جي بيشمار خصوصيتن مان اها به هڪ خصوصيت آهي ته هو پنهنجي عوامي زبان ۾، عوام جي دلين ۾ پهچي، سندن پنهنجي لطيف ۽ بنيادي اسٽڪن ۽ احساسن کي فطرت جي حسن جو رنگ ڏيئي شعر جا موتي جڙيندو هو. بردو به انهي ڏس ۾، شاهه جو پيرو ٿو نظر اچي. سندس شاعريءَ جون پاڙون سنڌي عوام ۾ ڪٽل آهن، جن جا سڃاڻا ڪردار، پيار ۽ محبت جا جذبا، سندن سادي سودي زندگيءَ جو مڃاڻ، سندن نهائين، سندن سونهن ۽ سندن حب الوطني بردي جا موضوع آهن، ۽ اهي ئي سندس گيتن جي مڃاڻ ۽ سنگيت جا ماخذ، پنهنجي عام روايتي منظرن ۾ جيڪو سنگيت لڪل آهي، ان کي اجاگر ڪرڻ ۾ بردو ڪمال جي حدن تي پهتل آهي. هيءُ منظرو ڪشي ته ڏسو:

پيچ پنيءَ جو، پنيءَ فضا ۾، تنهنجي ياد ستائي،
 سا جهٽ، پاڳ، سهاڳ جي ڀانيان، لالڻ ليڙو پائي،
 پاسا چوريان، ۽ ڪَـڙـوڙيان، هاءِ اچن اوڀاسيون،
 عشق جو مُشڪ چلي پيو ڇهرين، ڳوٺ ڳليون سڀ واسيون،
 سيني سان لڳائي روئان، 'بردا' نيهن نشاني،
 اُڪ وري تون جاني.....

هڪ ٻئي گيت ۾ چوي ٿو ته

”هر وڻ ٿڻ جي ڳٽ جهلي، پيو ڏي ڏانڊولا جو هو!“

طوفان وڻن جي ڳڻن کي جهلي پيو ڏونڊاڙي—ڪيڏي نه گهرائي آهي انهيءَ تڏيل ۾،
 ۽ ڪيڏي نه سادگي! اها ئي بيساختگي ۽ سادگي، لفظن جو جادو، خيال جي گهرائي، ۽ جذبن
 جي ڀاڪيزگي بردي جي شاعريءَ جون اهم خصوصيتون آهن. ورد سورت وانگر، فطرت جو
 سمورو حسن جڏهن انساني جذبن ۽ احساسن جو ٻس منظر بنجي ٿو، تڏهن ئي هڪ ڪامل شاعر
 پيدا ٿئي ٿو. ۽ انهيءَ مفهوم ۾ ورد هڪ ڪامل شاعر آهي، ۽ سندس ڪيترن ۽ لظمن جو
 هيءُ ڪلدستو سنڌي ادب ۾ هڪ پيش بها اضافو آهي—سراج

دنيا دورنگي

دنيا دورنگي، اٺن ٻردن جو هڪ ڊرامو آهي، جيڪو غلامنبي خان آغا جو لکيل آهي.
 جو صاحب ادبي دنيا ۾ ’آغا صوفي‘ جي نالي سان مشهور آهي. هي ڪتاب ’سنڌي ادبي بورڊ‘
 طرفان ڇپايل آهي. هي ڊرامو هن کان اڳ به شايع ٿي چڪو آهي ۽ هينئر ’سنڌي ادبي بورڊ‘
 جي تجويز هيٺ وري ڇپايو ويو آهي، جنهن موجب سنڌي ٻوليءَ جا ۲۹ ڇيڊا ۽ چونڊ ۽ معياري
 مڪر ناياب، مختلف مصنفن جا ۽ ڌار ڌار موضوعن تي لکيل ڪتاب هن کان اڳ شايع ڪيا
 ويا آهن.

’دنيا دورنگي‘ ان سلسلي جو ٽيون ڪتاب آهي. ان سلسلي جي ڪتابن جي اهميت اها
 آهي جو ’بورڊ‘ انهن کي جيئن جو تئين شايع ٿيو ڪري بلڪ انهن ۾ مناسب درستيون ڪرائي
 ۽ ڇاپي جي نون نمونن هيٺ انهن کي پڌرو ڪيو وڃي ٿو. جيئن ڪتاب جي نالي مان ظاهر
 آهي ته هن ڊرامن جو موضوع ’دنيا جي دورنگي‘ هئڻ آهي—هي دنيا هڪ طلسمي ماڙي آهي
 جنهن ۾ قدم قدم تي انسان لاهِ امتحان رکيل آهي. جيڪو انهيءَ جي ظاهري حيثيت تي ويو
 سو اڙيو، ان جي باطن کي سمجهڻ لاهِ راڻي واري سچيتائي ۽ نگاهه دوربين جي درڪار آهي،
 جنهن کيس توڙ رسايو ۽ مومل سان ملايو. هن ڊرامي ۾ اسان جي پراڻن، روايتي ڊرامن جون
 سڀ صفون موجود آهن. منجهس محبت، مزاج ۽ شاعريءَ جو ٻورو ٻورو دخل آهي. گيت
 ۽ غزل وغيره ڊرامانگار جي ئي زور قلم جو نتيجو آهن، انهن مان ڪي ٿورا معياري چئي

سگهبا. ڀانئجي ٿو ته انهن جي لکڻ وقت مصنف کي تماشئين جي تفريح طبع جو خيال هو. جي انهن جي افادي پهلو تي نظر وجهجي ٿي ته مايوس ٿيڻو پوي ٿو. ڪردار نگاري به خاص ڪانه آهي. رڳو مسخري ٽيڪٽو جو ڪردار اڀري سگهيو آهي. هن ڊرامي جي وڏي خوبي ان جو نثر آهي. دنيا دورنگي، اهڙي وزندار نثر ۾ لکيل آهي، جنهن ۾ تمام ٿورا ڪتاب سنڌيءَ ۾ لکيل نظر اچن ٿا. تنهنڪري اهڙي ڪتاب جو قدر ڪرڻ انتهائي لازمي آهي. ’دنيا دورنگي‘ جي ٻي خوبي ان جا ڊائلاگ آهن جي ڪٿي تمام زوردار آهن، ڪٿي وري شعر جو مزو ٻيا ڏين! مصنف مختصر مڪالم لکڻ جي ڪوشش ڪئي آهي. ’دنيا دورنگي‘ ۲۰۰ صفحن تي مشتمل آهي ۽ سنڌي ادبي بورڊ حيدرآباد وٽان ۲ رپين ۾ ملي سگهي ٿو.

— بشير موريائي

مناقبا

ٻئي ڪتاب جو نالو آهي ”مناقبا“ هن جو مرتب، ڊاڪٽر نبي بخش خان بلوچ آهي. هي ڪتاب ٻن ’سنڌي ادبي بورڊ‘ پاران ۽ ’لوڪ ادب اسڪيم‘ ماتحت شايع ڪيو ويو آهي. ان اسڪيم جو محرڪ ۽ ڊائريڪٽر ڊاڪٽر نبي بخش بلوچ پاڻ آهي. لوڪ ادب سلسلي جو هي ٽيون ڪتاب آهي. مرتب جو خيال آهي ته اڃا تائين سنڌين جي زندگيءَ جو مرڪزي دائرو ڳوٺ آهي. گهڻو آدم به ڳوٺن ۾ رهي ٿو تنهنڪري سنڌي ادب جو گهڻو ۽ قابل توجه حصو اهو آهي جيڪو عوام جي زندگيءَ جو آئيندار آهي. لوڪ ادب، اها تقاضا بخوبي پوري ڪري ٿو. تنهن کان سواءِ لوڪ ادب ۾ اسان جون ڪيتريون ئي معياري ادبي جنسون جهڙوڪ مڊاحون، مولود، ٿيهه اڪريون، ڪافيون وغيره به شامل آهن، تنهنڪري ان جو مفهوم ۽ دائرو مغربي ”Folklore“ کان به وڌيڪ وسيع آهي. مناقبا سنڌي شعري ادب جو حصو آهن. انهن ۾ ڀلارن جي ڀلائي جا ڳڻ ڳايا ويندا آهن. ۽ مداح وانگر منجهن ڪنهن نبي سڳوري يا وليءَ جي تعريف ڪيل هوندي آهي. رڳو ايترو فرق مداح ۽ مناقبي جي وچ ۾ آهي، جو مناقبي ۾ ڪنهن حڪايت ذريعي، جنهن جو تعلق ڪنهن نبيءَ يا وليءَ جي پاڪ زندگيءَ سان هوندو آهي، سندس شخصيت تي ساراهه جي گلن جي ورڪا ڪئي ويندي آهي. معجزوي وانگر اها حڪايت ڪنهن غير معمولي واقعي تي مبني نه هوندي آهي. مناقبا سنڌي شعر ۾ ڪافي پراڻي صنف آهن. ان جي اوائلي شاعرن مان مخدوم عبدالرئوف ڀٽي ۽ مخدوم محمد هاشم ٺٽوي آهن، جيڪي ٻه صديون اڳ جيئرا هئا.

سنڌي مناقبا گهڻو ڪري مولوي ابوالحسن جي سنڌيءَ جي ادبي اثر هيٺ منظوم ڪيا ويا آهن. هن ڪتاب ۾ جملي ۷۲ مناقبا شامل آهن، جن مان رڳو ۵ مناقبا ’موزون شاعريءَ‘ ۾ ڇپيل ملن ٿا. ٻين مناقبن جو مضمون مذهبي آهي. مناقبن جو مهاڳ ۽ مقدمو، مرتب، يعني ڊاڪٽر بلوچ جو لکيل آهي. انهن ٻنهي جي وچ ۾ مناقبن جي فهرست ڏنل آهي انهن

بعد متن آهي. اوائلي ايمڻ مان رڳو حضرت يوسف عليه السلام تي ڇيل هڪ شاعر جو ڪمنام مناقبو شامل ڪيو ويو آهي. حضرت محمد مصطفيٰ صلي الله عليه وسلم تي ۴۵ مناقبا شامل آهن. ۱۵ مناقبا اصحابن سڳورن تي آهن ۽ ۴ ولين تي. مناقبن جي شاعرن ۾ سنڌي ٻوليءَ جي برڪ شاعرن ۽ سگهڙن مان مخدوم محمد هاشم نثوي، مخدوم عبدالرئوف ڀٽي ۽ رمضان واڍو اچي وڃن ٿا، جن جا مشهور مناقبا هن ڪتاب ۾ شامل ڪيا ويا آهن.

ڪتاب جي متن جي آخر ۾ هڪ مختصر ضميمو ڏنو ويو آهي، جنهن هيٺ فقير رمضان واڍي جي نهايت مختصر سوانح پيش ڪئي ويئي آهي. بهتر ٿئي ها ۽ ڪتاب جي اهميت وڌي وڃي ها جيڪڏهن ٻين سگهڙن ۽ شاعرن جي حياتيءَ جو مختصر احوال به ضميمي هيٺ يا سندن مناقبن جي اڳيان ڏنو وڃي ها. ٻي هڪ ڇيز جنهن جي ضرورت محسوس ٿئي ٿي سا اها آهي ته مناقبن جي منظوم ٿيل جون تاريخون ڏنيون وڃن ها يا انهن جو عهد ٻڌايو وڃي ها ته جيڪر سنڌي نظم جي ان عوامي صنف جي تدريجي ترقيءَ جو پتو پئجي سگهي ها.

مرتب جي اها ڪوشش نهايت ساراهه جوڳي آهي، جو ضميمي کان پوءِ مناقبن ۾ ڪم آيل انوکڻ لفظن جي معنيٰ ڏني اٿس. ٻيو ته ڪنهن ٻئي فرهنگ ۾ لفظن سان گڏ متن جا صفحا ڪونه ڏيکاريا ويندا آهن، پر هتي اهي ڏنا ويا آهن. جنهنڪري ڪنهن مخصوص مناقبي جي صفحي ڳولڻ ۾ سولائي ٿئي ٿي. ضميمي ۽ فرهنگ، ڪتاب کي مفيد بڻايو آهي. اڃا به جيڪڏهن عربي لفظن ۽ قرآن شريف جي آيتن وغيره جي معنيٰ به لکي وڃي ها ته مناقبن کي پڙهڻ ۾ نئون لطف اچي ها ۽ سمجهڻ ۾ سولائي ٿئي ها.

فرهنگ کان پوءِ انسڪرپزيءَ ۾ مهاڳ پيش ڪيو ويو آهي. سمجهه ۾ نٿو اچي ته ان جي ڪهڙي ضرورت هئي، جڏهن ته هي ڪتاب سنڌي خواندن جي هڪ مخصوص طبقي جي ڏانوَ جو آهي. جي غير سنڌين کي مضمون سان متعارف ڪرائڻ جي ضرورت هئي ته ڌار مضمون يا ڪتابچو ڇپائي سگهجي ها. بهرحال لوڪ ادب جي سلسلي جي هي ٽين ڪڙي به ٻين وانگر سنڌي شعري ادب ۾ اضافو آهي. مرتب جي محنت جيڪا هن مختلف نسخن حاصل ڪرڻ ۽ انهن کي ڇپائڻ تي ڪئي آهي، قابل داد آهي. ڪتاب وڏي سائيز جي اٽڪل ۴۰۰ صفحن تي مشتمل ۽ سنڌي ادبي بورڊ حيدرآباد کان ۵ روپين ۾ حاصل ڪري سگهجي ٿو. — بشير موريائي

سيف الملوڪ

خدا جي فضل سان سنڌي ادب ۾، هر صنف تي عمدن ۽ نون ڪتابن جو دن به دن اضافو ٿي رهيو آهي. ڪيترائي ادارا اها خدمت نهايت اعليٰ نموني ۾ ڪري رهيا آهن.

سنڌي ادبي برڊ' جو تازو ڇپايل ڪتاب 'سيف الملوڪ' عرف 'سيفلناسون' سرائڪي زبان جي مشهور شاعر مولوي لطف علي جو جوڙيل آهي.

مولوي لطف علي جي والد جو نالو غياث الدين هو، ۽ هو سمات قوم جو نيچڙو ذات جو هو. سندس ولادت ضلعي رحيم يار خان جي ڳوٺ بهاولپور ۾، اٽڪل ۱۱۳۵ هجريءَ ڌاري ٿي هئي.

مولوي لطف علي جا سرائڪي بيت، سڄي ملڪ ۾ مشهور آهن، ۽ انهن کي انهيءَ ڪري به وڏي اهميت آهي، جو هن خطي جا ٻيا ڪيترائي شاعر سندس ڪلام کان متاثر ٿيا ۽ انهيءَ جي نتيجي ۽ رنگ تي سرائڪي ٻوليءَ ۾ ڪلام ڇيائون، جن مان حمل خان لغاريءَ جو نالو قابل ذڪر آهي. 'سيف الملوڪ' ۽ 'بديع الجلال' جو هي قصو ساري دنيا ۾ مشهور آهي، تنهن کي مولوي لطف عليءَ نهايت ئي وڻندڙ با محاوره ۽ پختي سرائڪي ٻوليءَ جي نظم ۾ چيو آهي، نظم ايترو ته عاليشان ۽ اثر آندو آهي، جو ڪيترن ئي ٻين شاعرن کي سندس نظم ڏسي رشڪ ٿيو ته هو به ساڳيءَ ٻوليءَ ۾ هن قصي کي نظم ۾ چون- ڪيترن شاعرن اهڙيون ڪوششون به ڪيون مگر لطف علي واري درجي کي حاصل ڪري نه سگهيا. هي منظوم سرائڪي قصو ۲۶ عنوانن تي مشتمل آهي، جنهن کي هن بلند پايه شاعر عروج تي پهچائي ڇڏيو آهي. سندس بهترين سرائڪي نظم جو هڪ مثال پيش ڪجي ٿو:

مرد ملوڪ اڳي ملڪان دے دل دا درد سڻائے،
 باپ ميڏا هے شاھ مصر دا عاصر نام سڏائے،
 هے زابر ايران آتے پر ترڪستان ڪٺائے،
 او ڪامل سليماني ڪپڙا ڪول ميڪون ڏر ڪلائے،
 مے تصوير پري دي تيس تے- تيغ ميڪون پڙڪائے،
 ڏي شهبال بديعل بانو، بدل پھون بدلائے،
 مھرو ملڪ ارم وچ ھردم، حسني طبل وڄائے!

شاعر، قصي جي شروعات ۾ سرور ڪائنات، چئن يارن، اسان، ۽ معصومن جي تعريف نظم ۾ ڪئي آهي انهيءَ کان پوءِ بهاولپور جي نواب، بهاول خان ثالث جي تعريف ڪئي اٿس، انهيءَ کان پوءِ قصو شروع ڪيو اٿس. سيف الملوڪ ڪتاب جي اول ۾، ڊاڪٽر لبي بخش خان بلوچ جو هڪ محققانه مقدمو ڏنل آهي، جنهن ڪتاب جي شان ۽ عظمت ۾ حد کان وڌيڪ اضافو ڪيو آهي. ۵۴ صفحن جي هن عالمانه مقدمي ۾، مولوي لطف عليءَ جي سوانح حيات سندس تصنيفن، ٻولي، لطف عليءَ جي شاعري ۽ اصل قصي جي سٽاءَ، مختلف ڇاپن ۽ تاريخي پس منظر تي لهايت ئي اعليٰ نموني ۾ تبصرو ٿيل آهي. جيڪو پڻ معلومات ۽ دلچسپ آهي.

۱۷۶ صفحن جي هن خوبصورت ڪتاب جي ڇپائي ۾ 'سنڌي ادبي بورڊ' پنهنجي اڳوڻين روايتن کي قائم رکي اعليٰ مثال پيش ڪيو آهي. ٻيو سئو، ڪتاب جي بائيونڊنگ ۽ گيت اپ

شاندار آهن، انهيءَ جي مقابلي ۾ ۵۰-۸ روپيا قيمت بلڪل وڃي ٿي لڳي. سنڌي ادبي بورڊ جي هيءَ ادبي خدمت نهايت ئي ساراهه جي مستحق آهي. — مير محمد نظاماڻي

عبرت ڪڍه

ڪتاب عبرت ڪڍه، واقعي عبرت جو آئينو آهي. هن ڪتاب کي 'اداره آواز ادب' ڇپايو آهي ۽ هن جو مصنف سنڌي ادب جو جهونو اديب ۽ شاعر شيخ محمد ابراهيم 'خليل' صاحب آهي. خليل صاحب سنڌي ادب جي اڳي ئي ڪافي خدمت ڪئي آهي، پر هن ڪتاب تہ سندس ادبي خدمت جو هڪ نئون ورق واريو آهي. هن ڪتاب ۾ قابل مصنف، اٺن بهترين افسانن جو مجموعو پيش ڪيو آهي، جيڪي ظاهر ۾ افسانا آهن، مگر حقيقت ۾ سنڌو ماڻهيءَ جي هن سرزمين جي معصور ۽ مظلوم دلين جي درد انگيز داستانن جا بهترين ترجما آهن.

ڪتاب جي تمهيد ۾، مصنف هن ڳالهه کي واضح ڪيو آهي تہ 'عبرت ڪڍه' جي هن افسانن جي مجموعي ۾ جيڪي به افسانا آهن، انهن جا پلاٽ ۽ ڳالهون بلڪل سچيون آهن. فقط منجهن نالن ۽ جاين وغيره جي ٿوري ٽيڙگهه ڪري انهن کي افسانوي رنگ ڏيئي پيش ڪيو ويو آهي. هن کان اڳ ۾ اسان گهڻو ڪري ڪتابن ۾ سن-گهڙت افسانا پڙهيا هوندا، پر هن ڪتاب جي خاص خوبی اها آهي تہ مصنف پنهنجا اکين ڏٺا واقعا قلمبند ڪيا آهن. انهيءَ ڪري هن ڪتاب جي مطالع مان معلوم ٿو ٿئي تہ ڪيئن نه دنيا ئي جوڙ توڙ، انساني زندگين کي رالڊيڪا بنائي، ڪين تباهه ڪريو ڇڏي. اهوئي سبب آهي جو ڪتاب جو نالو ڪتاب جي مضمون جي صحيح ترجماني ٿو ڪري. هي حقيقتن جو مجموعو ڏاڍو دلچسپ آهي. جيئن تہ مصنف ڪافي عرصي تائين گدوءَ جي چرين جي اسپتال جو سپرنٽينڊنٽ ٿي رهيو هو، ۽ انهي ئي عهدي تان آخر ۾ رٽائر ڪيائين. زندگيءَ جي انهيءَ دلچسپ عرصي ۾، مصنف انهن چرين مردن ۽ عورتن جي نفسياتي پهلوءَ جو تمام گهرو مطالعو ڪيو. جنهن جو ثبوت هن ڪتاب جي مطالعي مان ملي ٿو. هن ڪتاب ۾ اهي ڪهاڻيون يا افسانا قلمبند ٿيل آهن، جن جو تعلق اسپتال جي انهن چرين جي حياتين سان هو. اهي انسان جيڪي اصل ۾ بلڪل سالم دماغ هئا، سي ڪيئن چريا ٿيا؟ ڇو چريا ٿيا؟ ڪنهن چريا ڪيا؟ انهن سڀني سوالن جا جواب، 'عبرت ڪڍه' مان بخوبي ملي سگهندا. سماجي ڪهاڻين جو هي بهترين مجموعو حقيقت نگاري جو هڪ اعليٰ مثال آهي.

وڏا ماڻهو هيئن ڪي ڪيئن ٿا مٽائين! دلڙيا عورت جي ڪمزوريءَ جو ڪهڙيءَ طرح ناجائز فائدو ٿي وٺي، آخر ۾ هن کي تباهه ڪري، کائنس سڀ ڪجهه ڦري کيس ڪنگال بنائي پوءِ ڪيئن ٿي مٿس ظلم ڪري! انهن سڀني خيالن جو حقيقي پس منظر عبرت ڪڍه جي هر صفحي تي انهن بي گناهن جي خون سان رنگيل نظر اچي ٿو. ڪتاب جي سڀني افسانن جا پلاٽ جي، بلڪل سچا آهن، سي تمام پختا ۽ سلسلوار آهن. انهيءَ کان سواءِ سڀ افسانا نهايت ئي سنجيده ۽ سهڻي نموني ۾ لکيل آهن. هر افساني جي مطالعي کان پوءِ انسان حيرت ۾ پئجو وڃي ۽

۽ دماغ تي عجيب ڪيفيت پيدا ٿي ٿئي، ته ڇا، اها به واقعي حقيقت هوندي ا جيڪڏهن ائين آهي ته پوءِ دنيا ڊڪ ٿي ڊڪ آهي.

سڀ ڪهاڻيون نهايت ئي سليس ۽ سادي نموني ۾ بيان ٿيل آهن. جن جي پڙهڻ سان پڙهندڙ کي انساني تصنع جي بجاءِ حقيقت نگاريءَ جا غير فاني مثال ملن ٿا.

۱۴۲ صفحن واري هن ڪتاب جي قيمت هڪ روپيو پنجاهه پئسا آهي، رنگين سرورق نهايت ئي سهڻو لکي ٿو. ڪتاب جي هائينڊنگ ڇڱي آهي، پر هنو البت سادو ڪم آيل اٿس. **پيو قدم:** ”اداره ادب نو“ (حيدرآباد) جي طرفان، هن ڪتاب ۾ سنڌ-هند جا چوٽيهه انسانا گڏ ڪيا ويا آهن. افسانه نگارن ۾ سندري اتر، ۽ بشير موريائيءَ جهڙا چوٽيهه جا افسانه نگار به آهن؛ ته غلام نبي مغل، طارق اشرف، ناصر، حميد، ۽ غياث جوڻيجي جهڙا اسرندڙ فنڪار به. آخر ۾ ئي ترجما آهن، جن جو موضوع ساڳيو نه، ته به ذري ڪهڻ ساڳيو آهي.

سندري اتمچندائي، هند-سنڌ جي مڇيل ڪهاڻي نويس ۽ ناول نويس آهي. سندس انوڪا ڀلات، جيئرا جا ڳندا ڪردار، سادي ۽ پختي ٻولي، ۽ سندس غير رواجي اسلوب—اهي سڀ ڳالهون آهن، جن هن کي فن جي بلندين تي پهچايو آهي. سندس افساني ’روشنيءَ‘ ۾، عام مشرقي عورت جي ڪردار کي موضوع بنايو ويو آهي، ۽ رڳو انهي ڪردار کي اڀاري انساني ڇا پيا سڀ لوازمات پورا ڪيا ويا آهن. ماحول، مقصد، ڀلات—سڀ انهيءَ ڪردار جي ٿڌ مان ئي نڪتل ٿاريون آهن. ’خوشي‘ اهڙي عورت آهي، جا پنهنجي جذبن جي قرباني ڏئي، پنهنجي سس کي ناراض ٿئي ڪرڻ چاهي—اهو آهي ڪردار، جنهن جي دل جي اوناهين ۾ ڪهڙي، سندريءَ سندس موتين جهڙا لڙڪ پڌرا ڪيا آهن—پر هڪ ڳالهه سوچڻ جي آهي—ڇا، غورت کي اهي ’قربانيءَ‘ جا سبق ڏيئي، سدائين لاءِ ڪامڻ ۽ پچڻ ڏجي؟—سندري پاڻ عورت آهي—ان جو جواب هوءَ تمام چڱيءَ طرح سان ڏئي ٿي سگهي—جيستائين افساني جي مجموعي تائين جو سوال آهي، ته رڳو ’خوشيءَ‘ سان همدردي ٿي پيدا ٿئي—۽ ’خوشي‘ به اهوئي فيصلو ٿي ڪري ته ”جهڙا ڪڏرن ڏينهڙا، تهڙا ويئي گهار—“

ڇڱو پيڻ خوشي—توسان ڏاڍي همدرد آهي—

’اتر‘ جو، سفيد چادر، سمهيل سڌڪا—هڪ نيم سنسني خيز قسم جو افسانو آهي—گهر ۾ ڀوت جو واسو—اچي چادر ويڙهيل ڀوت—۽ ٻيون اهڙيون ڳالهون ماحول کي ڊيچاريندڙ ٿيون بنائي ڇڏين. آخر ۾ افساني جو ڪلائيمڪس انساني جي موضوع کي موڙو ڏيئي، ’جنسيات‘ ڏي وٺي ٿو وڃي—هونءِ هر لحاظ کان افسانو ڪاسياب آهي—لڪندڙ، جيڪو به تائڻ چاهيو آهي، اهو پيدا ڪري سگهيو آهي، ڊپ وارو ماحول، پوائنٽو ۽ سنسني خيز، پر موضوع، جنهن ڏي انساني جو رخ موڙيو ويو آهي، سو ايترو ته عام ٿي پيو آهي، جو ڀانئجي ٿو ته اهڙو سٺو افسانو ائين ختم نه ٿئي ها—

’ناصر‘۔ اسرارِ افسانه نگارن مان آهي. هو افساني جو سڄو خمير رڳو موضوع کي سمجهندو آهي. سندس موضوع بلند هوندا آهن ۽ سندس افسانا گهڻو ڪري افاديت ۽ مقصديت سان ڀريل هوندا آهن. سندس هيءُ افسانو پڻ ائين آهي. سندس ڪردار، ’آدرشي‘ آهي، ان ڪري ائين ٻيو لکي ته چڻ مجبوراً ٻيو سڀڪجهه ڪري، ۽ افساني ۾ تمام گهڻا واقعا، تڪڙو تڪڙو ٿا رونما ٿين، ان ڪري افسانويت وڌيڪ ۽ حقيقت گهٽ پئي پائجي. وري به ناصر ۾ گهڻيون اميدون آهن۔

بشير سورياڻيءَ جو ’خالي گهر ويران گهر‘ پڙهي ائين لکيو چڻ ڪنهن مشتاق جي قلم مان نڪتل افسانو هجي.

افساني جو موضوع، پلاٽ، ماحول ۽ ڪردار۔ سڀڪجهه معمولي آهي. نه پلاٽ نئون آهي، ماحول اهوئي مٿين درجي جي ذهيت، ڪردار۔ سپ (Sophisticated) پر تعبير جي اسلوب، انهن سڀني ڳالهين تي حاوي اچي افساني کي تمام اوچو ڪري ڇڏيو آهي. فنڪار جي لاءِ موضوع پلاٽ ۽ ڪردار وغيره ڪجهه به ناهن. رڳو هڪ فنڪارانه حيس جي ضرورت آهي، جنهن جي طفيل، هو، هر موضوع کي لافاني، ۽ هر ڪردار کي زندهه ٿو ڪيو ڇڏي. اهو احساس بشير جي ’خالي گهر ويران گهر‘ پڙهڻ کان پوءِ ٿو ٿئي.

غلام نبي مغل جا ٻه افسانا شامل آهن، ۽ ٻئي افسانا اوچا آهن. جڏهن کان رهاڻيءَ ۽ جمال افسانا لکڻ بند ڪيا آهن ته سڙيوئي ڪو خال ٻيو لڳندو هو، پاننجي ٿو ته اهو خال اڳتي هلي هيءُ هونهار افسانه نگار ڀريندو. غلام نبيءَ جي لکڻين ۾ ڏاڍي پختگي اچي وئي آهي، اهڙي پختگي، جيڪا ڪيترا سال مسلسل لکڻ بعد به اسان جا گهڻا افسان نگار حاصل ڪري نه سگهيا آهن (هيءُ منهنجا ذاتي خيال آهن)، ۽ سندس افسانو نئون، شهر حيدرآباد جي ’بردي پٺيان‘ زندگيءَ تي طرز آهي. اهڙي طرز، جا لکي پيو ته شعوري نه، پر لاشعوري آهي، اهڙي طرز نه، جيڪا جذباتي هاڪڙائپ جي اثر هيٺ ٺهي لهرِي بازيءَ ۽ ناصحانه تقرير تي ختم ٿئي، مقصديت ۽ افاديت جو اشتها بنجي وڃي. پر اهڙي اونهي، سنجيده، ۽ سڄاهي طرز، جيڪا دل ۾ گهڙي ٿي وڃي. اها چمات ڪن تي نه پر روح ۾ ٿي لکي. افساني جا ڪردار اهڙا آهن جهڙا ماڻهو، ماحول اهڙو آهي جهڙي حيدرآباد، ۽ موضوع اهڙو آهي جهڙو سنيما تي ٽڪيٽون بلڪه ڪرڻ وارو غنڊو. سڄو افسانو پنهنجو پاڻ ٿو کڻي، گهڙيال جي امپرنس جيان نه، جنهن ۾ ڇاپي ڀري ۽ کيس ڪوليو وڃي، پر سڪڙيءَ جيان، جنهن ۾ کڻڻ جي اندروني طاقت آهي، جيڪا اڌاري نه، پر پنهنجي اصلي اٿس. هن افساني پڙهڻ بعد محسوس ٿيو ته مدت کان پوءِ سٺو سنڌي افسانو پڙهيو اٿم.

غلام نبيءَ جو ٻيو افسانو ’مينديءَ رتا هٿ‘ به سندس پختيءَ لکڻيءَ جو مثال آهي. افساني جو موضوع ٻه ٽن کان گهڻو هٽيل آهي. ان مان ظاهر ٿئي ٿو ته افسانه نگار جي خوشي سندس فن ۾ آهي، جنهن جي هٿان ڪوبه موضوع جرڪي سگهي ٿو. هيءُ افسانو اسان جي

نجدید سوسائٽيءَ جي عورت جي ذهني الجهاڙ (Complex) تي لکيو ويو آهي، جنهن جو من مشرقي آهي، ته طرز مغربي، عورت جي اندر جي اونهائين ۾ لڪل جذبن، پيار، سپردگيءَ وفاداريءَ جو، فنڪارانه ۽ باريڪ بينيءَ سان جائزو ورتو ويو آهي. هن افساني جي وڏي خوبي آهي اختتام. فنڪار، سماج ۾ صلح، پيار، ۽ همدرديءَ جي جذبن کي اپارڻ لاءِ آهي. ان لاءِ نه ته سماج ۾ نفرت، ڌڪار ۽ شڪ پيدا ڪري سماجي بيراهه روي (Social Maladjustment) پيدا ڪري، جيڪا ويهين صديءَ جي ادب پيدا ڪئي آهي. جو ڪجهه وقت اڳي افساننگار عورت ۽ مرد کي هڪٻئي خلاف پڙڪائي نفرت، شڪ، جا جذبا جاڳائي، گهريلو ۽ سماجي ماحول کي زهريلو بنائي ڇڏيو هو. غلام نبيءَ جو افسانو انهي تئل تئي تي ٿڌو ڇنڊو آهي. رهيو هڪ سوال، ته غلام نبيءَ جي ٻوليءَ ڪٿي ڪٿي بي محاوره ۽ اردو زرده پئي لکي، ان لاءِ هڪ آهي ته هو اڳتي هلي ضرور خيال ڪندو.

حميد سنڌي ۽ غياث جوڻيجي کي لکندي ٿورو وقت ٿيو آهي. ٻنهي ۾ صلاحيتون آهن، حميد جو افسانو ”هن جهان ۾“ ٻلاٽ جي لحاظ کان انوکو آهي. ۽ هڪ سٺي طنز آهي. افساني جو خاتمو، هڪ سوال سان ڪيو ويو آهي، جنهن جو جواب آهي به ۽ ناهي به، اها افساني جي وڏي خوبي آهي، باقي مڪالمن تي ’حميد‘ افساني کان وڌيڪ ڊرامائي رنگ ڇاڙهيو آهي، ۽ هو، هر افساني ۾ ائين ئي ڪندو آهي. ’ماءُ‘ جي ڪردار وائان چوايل مڪالما ائين پيا لڳن، ڇڻ ته ڪنهن اسٽيج ڊرامي جو حصو آهي.

غياث جو افسانو چڱو آهي، هڪ چڱي موضوع تي قدر ڪنئو اٿس. ’حميد ۽ غياث‘ ٻنهي جي افسانن ۾ مشترڪ ڳالهه آهي انهن جو غير متوقع انجام.

طارق اشرف، چڱا افسانا پيش ڪري چڪو آهي. سندس هي افسانو ’مارڪيٽ‘، ٽيڪنيڪ جي لحاظ کان پختو آهي. افساني جو موضوع آهي ’انسان جي بنيادي خود غرضي‘—ان موضوع کي هڪ سٺي ٽيڪنيڪ جي ذريعي ۾ مڙهيو ويو آهي. اڳ ۾ به اشارو ڏيئي آيو آهيان ته اهڙا موضوع، جن ۾ ڪنهن مجرم جي جرم جو جواز ڏجي (غياث جو افسانو ۽ حميد جو افسانو) يا انسان کي بنيادي طور ڀرو ٺهرائجي (طارق جو افسانو) يا جنسياتي جُرمَن جو پس منظر پڌرو ڪري، اهڙن مجرمَن کي بيڏو هي ٺهرائجي (عصمت چغتائي جو افسانو)، اسان جي سماجي بيراهه روين لاءِ جوابدار آهن ۽ انسانن جي اندر ۾ بي اطميناني، عدم اعتماد، پيدا ڪري اسان جي مسئلن کي سلجهائڻ بدران الجهايو ڇڏين.

ترجما ٿيل افسانا ئي آهن. هڪ منٿو جو، هڪ عصمت چغتائيءَ جو ۽ هڪ موهسان جو. انهن افسانن تي اردوءَ ۾ ڪافي کان وڌيڪ بحث هليا آهن، ان ڪري انهن تي وڌيڪ لکڻ بيسود آهي.

مجموعي طور ’اداره ادب نو‘ جون ڪوششون قابل ستائش آهن، اميد ته اڳتي هلي ان جا ڪارڪن هميشه وانگر معياري ادب کي فروغ ڏيندا رهندا. — ت. ع

ٻانڌ ۽ ٻوندون: ٺڪڙ جي سردرخيز سرزمين جي ڪهنه شق شاعر، محترمي محمدخان ”غني“ جي شاعرانه ڪاوش جو قابل قدر شاهڪار آهي.

هن نظر افروز حصي ۾ غني صاحب فقط ”بيت“ پيش ڪيا آهن، جي پنهنجي فني ۽ ادبي لحاظ سان، بيتن جهڙي پراڻي صنف ۾ سهڻو اضافو چئي سگهجن ٿا.

دراصل ”بيت“ ڪافي، وائي، ۽ ان قسم جون ٻيون صنفون سنڌي شاعري جون پنهنجون ۽ پراڻيون صنفون آهن، سنڌي شاعرن ۽ سگهڙن نه فقط مٿيون صنفون تخليق ڪيون آهن، پر انهن تي مفيد اضافو به ڪيا ويا آهن.

شاهه سچل، ساسي، روحل، بيدل، مراد ۽ آسوءَ ٻارن شاعرن به بيتن ۽ ڪافين ۾ پنهنجي شعري جذبات ۽ فڪري واردات کي ٻڌيو آهي. ان ۾ شڪ ناهي ته اسان جي ”بيت“ جو تعلق هندي دوهن سان ”هيئت ۽ اسلوب“ جي اعتبار سان گهڻو آهي. هو موضوع ۽ مواد جي خيال سان سنڌي بيتن ۾ خاص طور ’شاهه‘ جي انفراديت ۽ عظمت قائم ۽ دائر آهي. اها حقيقت آهي ته ڪبير، ميران، سورداس، عبدالرحيم خان خانان، رس خان وغيره ٻارا هندي شاعر، ’شاهه‘ جي اڳيان ڪابه حيثيت نٿا رکن.

شاعريءَ کي اهڙي معيار ۽ مقام تي پهچائڻ بيشڪ ’شاهه‘ جو ڪمال آهي، پر ان ۾ اسان جي سنڌي ٻوليءَ جي سرمايڊاريءَ، جزالت، لطافت ۽ پنهنجيءَ کي به وڏو دخل حاصل آهي. شاهه ۽ سنڌي ٻولي، ’ظرف ۽ منظروف‘ وارو تعلق رکن ٿا. اها ٻولي ئي آهي، جنهن شاهه جهڙي عظيم شاعر جي واردات ۽ معاني کي لفظن جو لباس پهرايو ۽ سنواري سينگارِي ملڪان ملڪ مشهور ڪيو.

اسان جي پراڻي بيتن جي شاعري، رڳو هندي بيتن جي ’ويدانتي شاعريءَ‘ تائين محدود نه رهي آهي، پر انهن سان گڏ زندگيءَ جي جامع ۽ همگير ترجماني ڪئي آهي. اهوئي سبب آهي جو ائين چوڻ کان تڻو رهي سگهجي ته اسان جي ”بيتن“ جي صنف ۽ ان جي جامعيت سان، نه ڪو هندي بيت مقابلو ڪري سگهن ٿا، نه ڪو فارسي غزل، نه ڪي اردو شاعري، نه ڪي پلينڪ ورس، نه ڪو آزاد نظم، نه ڪو نظم معرلي، نه ڪو ٽرائيل، نه ڪو سائيٽ. اسان جي سنڌي بيتن ۾ ويدانت ۽ تصوف جا دقيق ۽ عميق مسئلا به معاملو ٻڌ اچي وڃن ٿا. پر هن دور جديد جا پيدا ٿيل انوکا ۽ اثاڻڪا مسئلا به استعاري سان تاويل ۽ تعبير جي گرفت ۾ اچي وڃن ٿا. هت ”پريم ۽ پريم“ واري شاعريءَ کان شاعري، گهڻو اڳتي وڌي چڪي آهي، ”بخت نهايت ناهه ڪا“!

شاهه ۽ سچل کان وٺي اڄ تائين پيدا ٿيل بيتن جن جائزي وٺڻ کان پوءِ اسان کي ڪي اهڙا تجربا ۽ اضافا به نظر اچن ٿا، جن کي ڏسي ۽ سمجهي، ائين چئي سگهجي ٿو ته اسان جي شاعري، هن جديد دور جي تقاضائن ۽ قدرن کي گهڻي ڀاڱي سمجهي چڪي آهي، اڪرچ اڃا تجربن جي دور ۾ آهي.

اها به لهايت خوشيءَ جي ڳالهه آهي جو هن دور جا ڪيئي سنڌي شاعر پنهنجي خالص سنڌي صنف ڏانهن متوجهه ٿيا آهن. هن وقت تائين حضرت طالب الموليٰ جو ڪلام، جو 'ڪچڪول' جي نالي ۾ شايع ٿيو آهي سو پنهنجي معنوي حيثيت سان، توڙي صوري حيثيت سان، ڪافين ۽ بيتن جي سلسلي ۾ "پنهنجو مٿ پاڻ" آهي. 'شاهه' جي شريفيءَ ۽ لطافت، رنگينيءَ ۽ حسن آفرينيءَ جو ته هن وقت مثال ئي ڪونه آهي.

تاهه، شيخ اياز ۽ ڪن ٻين نوجوانن، بيت ۾ ڪي نوان نوان موضوع ۽ خيال پڻ پيش ڪيا آهن، اهي تجربا اميد افزا چئي سگهجن ٿا.

ان سلسلي ۾ "بادل ۽ بوندون" به هڪ قابل قدر اضافو آهي، غني صاحب، جي پنهنجي انفرادي رنگ ۾ 'بيت' لکيا آهن، سي قديم شاعريءَ ۽ جديد رنگ تي مشتمل آهن، بيتن ۾ مستڪي ۽ شائسڪي، سادگي ۽ پختگي، سلاست ۽ لطافت موجود آهي، موضوع جي لحاظ سان به ڪافي متنوع ۽ افادي تجربا نظر اچن ٿا، اميد ته علم ۽ ادب سان چاهه رکندڙ ادب دوست، هن خالص فني ۽ شعري ڪاوش جو قدر ڪندا. — غ. م. گ

آمريڪا جو سفر: سائيز ڊيمي، مولف مسٽر ڪريملڊنو راجپر. فن ۽ موضوع سڀرو سفر، تصويرون رنگين ۽ معلومات افزا، قيمت ۴ روپيا. ملڻ جو هنڌ 'ٽئين ڪيٽي' پبليڪيشن، حيد رآباد سنڌ، پوسٽ باڪس نمبر ۱۱ — صدر حيد رآباد.

سنڌي ادب، پنهنجي گوناگون، رنگينين ۽ رعنابن سان مالا مال آهي، هر فن ۽ موضوع تي قابل ذڪر ڪتابن جو اشاعت جو لامتناه سلسلو قائم ۽ دائر آهي. آمريڪا جو سير، موضوع ۽ فن جي لحاظ سان سفرنامو آهي، ان موضوع تي اردو ۾ اڪيچار، ۽ سنڌيءَ ۾ ٻه-چار ڪتاب ۽ مقالا موجود آهن. سفرنامو لکڻ، پنهنجي جاءِ تي ادب جي مکيه صنف آهي. جنهن ۾ افساني ۽ لاول ۽ شاعريءَ جا ڪردار، ۽ اساليب، تخيلات ۽ تلميحان جو اچڻ لاسڪن آهي. هن فن ۾ مشاهدات کي وڏو دخل آهي.

اختراع پسند طبع وارو صاحب قلم، ادب ۽ فن جي هر موضوع تي، پنهنجي ذاتي تخيلات سان، ذري کي آفتاب ۽ ڪچ کي سچ ڪري ته پيش ڪري سگهي ٿو، هر سفرنامي جي مؤلف جي زمين سنڪلاخ ٿئي ٿي. سندس فن ۽ نظر احساسات ۽ معلومات کي مشاهدي ۽ حقيقت جي قيد ۽ حد ۾ رهي، ڪجهه لکڻو پوي ٿو. تعريف ۽ توصيف جو مبالغو، ادب ۽ شاعريءَ ۽ نه فقط جائز سمجهيو وڃي ٿو، پر ان کي 'اختراع معانيءَ جو ڪمال ڪونهي ٿو. افسوس اهو آهي ته سفرنامي ۾ 'ٿر ۽ بَر' کي نه ڪو سر سبز وادي ٿو چئي سگهجي ۽ نه ڪو نخلستان!

فن جي انهن بنيادي معيارن ۽ قدرن کي ٺاهيندي، واقعاتي حيثيت سان خشڪ ۽ بيرس تاثرات ۽ مشاهدات لکي ته سگهجن ٿا، پر سوال اهو ٿو اٿي ته جاگرافين ۽ معلوماتي ڪتابچن ۽ محڪماءَ تعلقات عام، وٽان شايع ٿيندڙ معلوماتي لٽريچر جي هوندي خشڪ مشاهدا ڪير پڙهي؟

ان لاء لازمي امر پيدا ٿئي ٿو ته ليڪڪ، پنهنجي رنگين زبان ۽ اسلوب تحرير سان ان خشڪ ۽ واقعاتي چيز کي به اهڙو دلنشين ۽ رنگين دلڪش ۽ حسين بڻائي، جو پڙهڻ ۾ رس ۽ رهاڻ به پيدا ڪري، ۽ طراوت ۽ تفريح جو سامان به پيدا ٿيندو اچي. آمريڪا پنهنجي ڪمال ۽ ترقي جي لحاظ سان، موجوده دور جو وڏو تمدني مرڪز بڻجي ويو آهي. علم و فن مائنس ۽ ايجاد، هنر ۽ حرفت، دولت ۽ سرمايداريءَ جي لحاظ سان وڏي اهميت حاصل ڪري چڪو آهي.

موجوده مادي دور ۾ ”زندگيءَ جو مادي نظريو ۽ مادي عمل“ موجوده آمريڪا جو مذهب بڻجي چڪو آهي. ان جي قطع نظر خالص تهذيبي ۽ ثقافتي حيثيت سان اسان جي ملڪ و ملت جو خير خواه، دوست ۽ حليف پڻ رهندو آيو آهي. پر افسوس اهو آهي ته اسان جي دوست ملڪ، ۽ ان جي مادي، تمدني ۽ ثقافتي حيثيت متعلق اسان جي معلومات گهڻو گهٽ آهي. سنڌي زبان جي خوش فڪر ۽ صاحب اسلوب مولف، محترم ڪريمنڌني راجپر جي جوڊت طبع، خلق معاني ۽ ظرافت جو داد ڏيڻو ڀرندو، جنهن سنڌي ادب ۾ هڙي دلڪش ۽ تفريحي، معلومات افزا ۽ روح افزا، چيز لکي آهي، جنهن ۾ معلومات ۽ مشاهدي، واقعات ۽ حالات کي سهڻي ۽ من مڻهيءَ سنڌيءَ ۾ لکي، علمي ڪاڍيائي حاصل ڪئي آهي.

آمريڪا جو سير، خشڪ ۽ واقعاتي حيثيت سان اردوءَ ۾ به موجود آهي، پر زبان جي لطافت، شوخي، تحرير، ظرافت آميز ٿاڻ، منطقي موشگافيون، رنگين استعارا ۽ تعميري نتيجا، جيترا هن ڪتاب ۾ ملن ٿا، اهي ٻين ڪتابن ۾ ملڻ مشڪل آهن.

قابل فڪار جي سفرنامي پڙهڻ وقت، ناظرين ائين ڪونه سمجهندا ته سفر تي ڪو ٻيو وڃي رهيو آهي، ۽ اسان رڳو سندس ذاتي مشاهدا پڙهي رهيا آهيون؛ پر محسوس ائين ٿيندو ته اسان پاڻ آمريڪا جو سفر ڪري رهيا آهيون.

هوائي جهاز جي پرواز کان وٺي، گولناڪون ۽ رنگين زندگيءَ جي هر ڪنهن موڙ تائين، پڙهندڙ پهچي وڃي ٿو ۽ لذت حاصل ڪري ٿو. ڪارخانا ۽ تعليم گاهون، ڪيٽ ۽ صحرائون، مسجدون ۽ ديولون، صنعتگاهه ۽ نمائشون، هنر ۽ حرفت جا ادارا يا بنسڪن جا نظارا، الغرض تمدن ۽ تهذيب، علم ۽ فن، هنر ۽ حرفت، جي هر هڪ شعبي متعلق مشاهدو ۽ معلومات پيدا ٿيندو ويندو، ۽ زبان جي چٽخاري ۽ ظرافت آميز نقلن ۽ نظرين جي پڙهڻ سان نه فقط رس وڌي ٿو، پر ان سان گڏ دماغي ٿڪ به گهٽجي ٿو. جديد نفسيات جي اصولن موجب، غير دلچسپ ۽ ٿڪائيندڙ خشڪ ۽ واقعاتي، چيزن کي رنگين افسانن ۽ حيرت انگيز ناول کان به وڌيڪ مائر ۽ پرڏوق، لذت ۽ تفريحي بنايو ويو آهي.

مزو اهو آهي ته نه فقط آمريڪا جو سفر نصيب ٿو ٿئي، پر هڪ باڪمال قوم جي آئيني ۾ اسان کي پنهنجي قومي خودخال، ۽ عروج و زوال جا آثار ۽ اسيد افزا مستقبل به نظر ٿو اچي،

ان حيثيت سان هي ڪتاب، نه فقط معلومات افزا ڪتاب آهي، پر افاديت جي لحاظ سان هڪ
ونگين اسلوب ۽ انفرادي، تحريري انداز جو پيش بها شامڪار به آهي.

هن ڪتاب جي اشاعت جو قسطنطنيه سلسلو، دراصل سنڌ جي علم دوست ۽ ادب پرور
بزرگ، نواب الحاج محمد علي خان لغاري، آف تاجپور جي توجه ۽ ترغيب جو مرهون منت
آهي، جنهن جي ايماءَ ۽ توجه سان فاضل مولف، هي سفرنامو، ماهوار 'نئين ڪيٽي' (حيدرآباد)،
۾ شروع ڪيو هو.

شڪر جو مقام آهي جو هي قسطنطنيه سلسلو، تڪميل جي اشاعتي ۽ تصنيفي مرحلن تان
گذري، دلڪش ۽ حسين ڪتاب جي حيثيت سان سنڌي ادب ۾ بهترين اضافو بنجي چڪو آهي،
۽ صوري ۽ معنوي حيثيت سان پنهنجي انفرادي حيثيت کي قائم رکي سگهيو آهي.
لئبررين ۽ تعليم کاني جي انعامي سلسلن لاءِ ۽ ڪاليجن ۽ سکولن جي شاگردن لاءِ، ۽
خاص طور، زبان جي رنگين ۽ دلڪش اسلوب جي عاشقن ۽ شائقين لاءِ علمي ۽ ادبي تحفو آهي.

- غ، م، گ

ٻهار ادب (سوانحڪو سنڌ)؛ بهار پبليڪيشن، سانگهڙ سنڌ جي ڪتابي سلسلي جو
پهريون مجموعو 'بهار ادب' جي نالي سان شايع ٿيو آهي. هن ڪتاب جا مرتب: رسول بخش
'خمار'، شغور 'ثاقب' ۽ اياز 'سنڌي' مبارڪ جا مستحق آهن، جن هن دور جي علمي تقاضائن کي
مد نظر رکي، سنڌي ادب ۾ پيش بها اضافي لاءِ خدمت ڪئي آهي.

هن مجموعي ۾ افسانن، غزل، مقالا، نظم ۽ تبصرا آهن. مرتبين جي چونڊ ۽ سهڙ، تحسين
جي لائق آهي. افسانن نگارن ۾ ڊاڪٽر خليل، اتم، قمر شهباز ۽ غياث جوڻيجو آهن؛ شعر جي
حصي ۾ خليل، حامي، صائب، تاج بلوچ، سگن آهوجا، الور مرحوم، جوش، عارف المولائي، سليم
گڙهوي، منظور نقوي ۽ برد وسنڌي اچي وڃن ٿا. مضمونن ۾ 'سڪول'، 'سیرت نبوي'، 'راس پوئين'،
'عورت ۽ شهزادو'، 'جنهن کي تاريخ فراموش ڪري ڇڏيو'، سهڻا مضمون آهن. اسيد آهي ته
هي سلسلو سنڌي ادب لاءِ نئون راهون تلاش ڪندو، ۽ 'ادب' جي قديم ۽ جديد شهرارن
کي شايع ڪري مفيد اضافو ڪندو. اسان جي صلاح اها آهي ته ڪوشش ڪري انجڀيل ڇپزون
اٿڻ گهرجن.

س. آغاز جي عنوان هيٺ سهڻو ۽ صحتمند بحث ڪيل آهي، جنهن مان واضح ٿو ٿئي
ته اسان، پنهنجي نوجوانن ۽ نوانوز دوستن کان نااميد نٿا رهي سگهون. انهن جي فڪر و نظر
۾ هن دور جي تقاضائن جو رنگ نمايان آهي.

ڊاڪٽر خليل جو حمد باري تعاليٰ، سهڻي ڇپڙ آهي، پر اهڙي استاد شاعر جي هڪ ڏا
مصريح ذوق سليم تي البته ٻار ٿئي ٿي.

تون فقط توبه جي لٽي درگاهه ۾ ڪر التجا

غفو تنهنجي خود ڪندو، هر هڪ خطا منهنجو خدا

مصرع نه فقط شعریت کان خالي آهي، پر ان سان گڏ، پهلو به موجود آهي، ”هر هڪ خطا منهنجو خدا“ جو پيرايي بيان قدح تي مشتمل آهي، مٿي ’سدا منهنجو خدا‘، ’مالڪ ارض و سما منهنجو خدا‘، ’رهنما منهنجو خدا‘، ’جلوه نما منهنجو خدا‘، آيو آهي، ان طرح: بخش است کي ڪندو، روز جزا منهنجو خدا“ اتي به ”روز جزا منهنجو خدا“ ليڪ نه آهي، ان ۾ ابهام به آهي ۽ مضمون ۽ مطلب به واضح نه آهي، ’روز جزا‘ ’تي‘ بخش ڪرڻ آيو، پر ضرورت شعري جي ڪري به ’جارا‘ حذف نه ڪرڻ گهرجي. مفهوم لکري ٿو ته ”منهنجو خدا است کي“ ’روز جزا‘ بخش ڪندو، ان شعر ۾ است کي روز جزا بخش ڪندو. ڇا معنيٰ؟- خدا بخشيندڙ، است کي بخشڻ ڇا؟- جي روز جزا- ان طرح ’هر زبان ڪل و بيل تي سدا منهنجو خدا‘ اتي ’ڪل‘ جي لام تي تشديد اچي ٿي، جا نه اچڻ گهرجي. ٻيو ته هر ’زبان ڪل و بيل‘ ۾ ’هر‘ جو استعمال غير فصيح آهي.

ان طرح ”عفو، تنهنجي، خود، ڪندو.“ ۾ تعقيب حرفي موجود آهي، استادانه ڪلام جي بندش پخت ۽ چست هئڻ گهرجي. ان سلسلي ۾ هڪ شعر آهي:

”لامکان ان کي چوان“ يا ”لامڪين“ کي ان چوان

اتي ”لامکان“ ۾ خود ”مڪين“ جو مفهوم موجود آهي. ”مڪين“ جو مطلب آهي، ’صاحب مڪان‘- ان موجب ”لامڪين“ جو آئڻ غلط آهي. ”لامڪين“ معنيٰ (نه صاحب مڪان) ان ۾ ’وجود‘ جي نفی آهي، جا غلط آهي. ”لامکان“ ۾ ’مڪان‘ جي نفی آهي، جا صحيح آهي، الله کي ”لامکان“ چئي سگهجي ٿو. پر ”لامڪين“، بالڪل بي معنيٰ آهي، الله کي ’لا وجود‘ چوڻ به ان طرح ئي غلط آهي. ”الله“ جي وجود لاءِ ’زمان ۽ مڪان‘ جي ڪا به حد نه آهي، پر ائين چوڻ سان الله جي وجود جو انڪار ڪرڻ جائز نه آهي، زمان ۽ مڪان جي نفی مطلق، الله جي ’وجود‘ جي مثال تي مستلزم نه آهي. الله ”لامکان“ آهي، پر ’لا وجود‘ يا ”لامڪين“ صحيح نه آهي، الله جو ’وجود‘ آهي، ان جو ’وجود‘ ڪنهن ’زمان ۽ مڪان‘ سان وابسته نه آهي، ان کان اڳتي نه وڌڻ گهرجي. ”مڪين“ جي اڳيان ’لا‘ نفی مطلق جي نه آڻڻ گهرجي.

حقيقت هيءَ آهي ته خليل صاحب جو اهو ڪلام رسالي ”اديب سنڌ“ جي ڇهون ڏاڻن مان ورتل آهي. خليل صاحب خاصيءَ مدت کان ڄڻ ڪو نئون ڪلام چيوئي نه آهي ڇا؟ ريڊئي توڙي رسالن ۾ پراڻا شعري دهرائبا رهيا آهن. اسان جو کين مشورو آهي ته هن وقت جي تقاضا اهر نئون ڪلام ئي اشاعت لاءِ ڏيڻ کپي.

خليل ۽ حامي، صائب ۽ مڪن آهوجا ۽ تاج جا غزل سڻا آهن. انور مرحوم جو ڪلام ان معيار جو نه آهي، جوش جو نظار، نهايت سهڻو آهي، بندش چست، خيال بلند، ۽ شعریت سان سرشار آهي. ان ۾ ’نويس‘ زندگي، پرنٽ جي چوڪ آهي. اصل ۾ ’نوید‘ آهي، ان نظم ۾

”برگ و گل تبديل ڪيو آهي، پنهنجو ڪهنه لباس“ پنهنجو، ’پجو‘ ٿئي ٿو. اکر ’آهي‘ ڪي ’آ‘ ڪجي ها، ۽ چئجي ها: ”برگ گل تبديل ڪيو آ، پنهنجو هي ڪهنه لباس“ تہ چڱو ٿئي ها، ’آ‘ کان بچڻ لاءِ ’آهي‘ ڪرڻ تہ چڱو، پر ’پنهنجو‘ کي نوڙڻ لاءِ ڪو جواز هئڻ گهرجي! ’صائب‘ جو لياپو، نهايت معياري ۽ فڪر انگيز چيز آهي، ’وطن‘ سليم ڪاڙهيءَ جو جذب انگيز چيز آهي. خليل ۽ منظور نقويءَ جا گيت، ’ڪوڙي پریت‘ ۽ ’پرديسي‘ نهايت سهڻيون چيزون آهن.

مقالن ۾ ’منگول‘ سهڻي تحقيق آهي، پر مختصر آهي. سيرت نبوي، تي چنا جو مقالو سهڻو آهي. آيتن جي چٽائي جي صحت تي اُئنده ڌيان ڏيڻ گهرجي. هڪ هنڌ اللّٰه جي پاران ’اليه‘ آهي ۽ ’داعيا‘ جي بدران ’واعيا‘—

راسپوتن، عورت ۽ شهزادو، جنهن کي تاريخ فراموش ڪري ڇڏيو، ۽ اقوال زرین، نهايت جاذب ۽ معلومات افزا آهن، آخر ۾ رابع بصري تي تبصرو، ڊاڪٽر خليل صاحب جو ڏنل آهي. اهو ڪتاب ’وداد السڪاڪيني‘ جو عربيءَ ۾ لکيل آهي، پر ’فن تصوف ۽ سيرت نگاري‘ جي اصولن موجب، ڪا معياري چيز نه آهي. حضرت رابع بصري جي شخصيت ۽ سندس تصوف ۾ انفرادي ’سڪول آف ٿاٽ‘ کي مصنف غلط نموني ۾ بيان ڪيو آهي. ان فن ۾ عطار جو تذڪره الاولياءِ علي هجويري جو ڪشف المحجوب، جاميءَ جو نفحات الانس، ڏسڻ گهرجن ها. پوءِ تہ اردوءَ ۾ ترجمہ ڪندڙن جو معيار بہ محققانہ نٿو ٿئي، تمام ٿورا ترجما صحتمند ۽ صحيح آهن، باقي ڪتب فروشن ۽ ماڻهن لاءِ ترجما ڪيا وڃن ٿا. اسان جي سنڌي دوستن کي اهڙن ڪتابن جي ترجمن کان نہ فقط پاسو ڪرڻ گهرجي، پر احتياط ۽ احتراز بہ جڳائي. بهرحال هيءَ هڪ ڪامياب ڪوشش آهي. جوانن جي حوصله افزائي ڪرڻ هر هڪ علم دوست بزرگ جو فرض آهي. قيمت هڪ روپو، ملڻ جو پتو، ’بهار‘ پبليڪيشن سانگهڙ سنڌ ۽ سنڌ جي سڀني بڪ اسٽالن تان پڻ ملي ٿو. — م. ع

تذڪرة الشعراء سکر: قيمت ۵۰ پيسا ملڻ جو هنڌ شفيق اسٽور لاڙڪاڻو

هي مختصر مقالو، ميمڻ عبدالعجيد سنڌي، ايم. اي، پروفيسر سکر گورنمينٽ ڪاليج جو لکيل آهي. مقالہ نگار جنهن تجسس ۽ تلاش سان، ان موضوع لاءِ مواد جي چونڊ ڪئي آهي. اها قابل قدر آهي. سنڌي شاعري جي ابتدا قاضي قاذن کان ڏيکاري مقالو شروع ڪيل آهي. حالانڪ جديد تحقيق ۾، ان کان گهڻو اڳ، سنڌي شعر جو وجود ثابت ٿي چڪو آهي. ان سلسلي ۾ قاضي قاذن کان وٺي ’ڪوجهي‘ تائين اٽڪل ۵۲ شاعر اچي وڃن ٿا، حالانڪ ڪوشش مان پيا بہ ڪيترا شاعر ملي سگهن ها، ۽ زندهه شاعرن ۾ سگهڙن سان گڏ شيخ اياز، لطف الله بدوي، شاه، محمد شاه، ’شاد‘، پشير موريائي، ’ناظم‘، ’مجروح‘، آغا گل، ’جامي‘، اظهر، مولائي شيدائي، ’راز‘ جا رڳا لاڙڪاڻن آهن. ڏاڍو سهڻو ٿئي ها جو زندهه شاعرن جو بہ ڪجهه ’ڪلام‘ ڏنو

وڃي ها. اسان جي دوست 'راز' کي آزاد نظر لکڻ جي مسئلي ۾ جو 'داد' مولف ڏٺو آهي. اهو بحث طلب آهي. خاص طور ائين چوڻ ته

"هن وقت آزاد نظر لکڻ ۾ 'راز' جو ڪوبه مٿ ڪونهي" اها محض دوستانا چيز آهي، هر حقيقت نه آهي. 'اياز' کي سکر ۾ هوندي، ايترو فراموش نه ڪرڻ گهرجي! ٻيو ته 'تذڪره شعراء سکر' لکڻ گهرجي. — غ، م، گ

پکين جي پارليامينٽ: هي ڪتاب، "پکين جي پارليامينٽ" (خواجہ فریدالدین عطار) جي ڪتاب "منطق الطير" جو سنڌي ترجمو آهي. هي ڪتاب دل ۽ خيالن جي هاڪيزگيءَ لاءِ هڪ ڪسوٽي آهي. نفس ۽ شيطان جي دوکيلازبن کي سڃاڻڻ لاءِ اکين آڏو هڪ کليل دفتر آهي. خوش فهميءَ ۽ خوش اعتقاديءَ جي مرض لاءِ هڪ لاجواب نسخو آهي. مطلب ته بيمار دين لاءِ هڪ اڪسير ۽ روح لاءِ هڪ معجون ۽ دائمي رهاڻ آهي. پکين جي تمثيل ۾ خواجہ عطار، سالڪ جو پنهنجي مالڪ جي وصال لاءِ سفر ۽ ان جي دشوارين جو لفظن ۾ نقش چٽيو آهي.

'منطق الطير' جيئن ته يونيورسٽيءَ ۽ ڪاليج جي نصاب ۾ آهي، ان ڪري انهيءَ جو ترجمو سنڌي شاگردن لاءِ ڏاڍو ڪارائتو آهي. علاوه انهيءَ جي، هن ڪتاب ۾ عام جي فائدي ۽ دلچسپيءَ ۽ جو ججهو سامان موجود آهي. صوفي مزاج وارن لاءِ ته هي ڪتاب وڃايل وٺ آهي، ۽ حڪمت ۽ دانائيءَ جي ڪاڻ جو هڪ بي بها لعل آهي. عطار جو فلسفو مقبول عام ۽ خاص آهي.

ترجمو نهايت سليس ۽ سهڻو، پروفيسر غلام حسين جلباڻي، صدر شعبه عربي سنڌ يونيورسٽيءَ، ان جو سليس ترجمو ڪيو آهي.

عمدي ڇپائي، اعلىٰ ٻني جي ۲۵۰ صفحن تي دلڪش ٽائپل ۽ گيت اپ هوندي به هن ڪتاب جي قيمت صفحہ ۵۰-۲ روپيا رکي ويئي آهي.

هي ڪتاب اوهان کي سنڌ جي وڏن بڪسيلرن کان ملندو. اگر جي ڪٿان نه ملي سگهي ته اسان جي هيٺ ڄاڻايل اسٽالن تان روبرو يا ٽپال رستي گهرايو.

۱- سنڌي ادبي بورڊ بڪ اسٽال گدو روڊ حيدرآباد ۲- سنڌي ادبي بورڊ بڪ اسٽال ٽاڪ ڇاڙهي حيدرآباد ۳- سنڌي ادبي بورڊ بڪ اسٽال بندر روڊ ڪراچي.

مهرائ

سنڌي ادب ۾ 'مهران' ۵۵ع کان اڄ تائين؛ 'معياري ادب' پيش ڪري رهيو آهي. ۽ هند-سنڌ کان وٺي، ٻاهر يورپ تائين مقبول ٿي چڪو آهي.

== مهران سنڌي ادب جي مختلف اصناف سخن، تي مشهور شاعرن جو منتخب ڪلام ڏيندو آيو آهي. ان طرح افسانن ۽ مقالن جو معيار پڻ بلند رهندو آيو آهي.

== 'سنڌي ادب' سان وابستگي رکندڙ ادب دوست بزرگن کي عرض آهي ته هو نه فقط 'مهران' جا خريدار وڌائين؛ پر گذريل دور جا پرچا خريد ڪري، پاڻ وٽ مڪمل جلد رکن.

== 'مهران' ۵۵-۶۲ع تائين موجود آهي، فقط ۵۷ع ۽ ۵۹ع جو ڪوبه پرچو دفتر ۾ باقي نه رهيو آهي، اهل ذوق دوستن کي ان طرف جلدي توجهه ڪرڻ گهرجي. ائين نه ٿئي جو 'مهران' جا پرچا ناياب ٿي وڃن ۽ سندن طلب جي پونواري نه ڪري سگهجي.

== 'مهران' جا موجود رسالا ۽ قيمتون هيٺ ڏيون ٿا. (۱۹۵۵ع کان ۶۲ع آخر تائين)

سال	رسالا شايع ٿيل	قيمت پوري سيت جي	في پرچو	ملي سگهي ٿو يا نه؟
۵۵ع	۴	۸-۰۰	۲-۰۰	موجود
۵۶ع	۴	۱۰-۰۰	۲-۵۰	موجود
۵۷ع	سوانح نمبر (۲-۳) (۱-۲ نمبر ناياب)	۷-۰۰	۷-۰۰	موجود
۵۸ع	۲	۵-۰۰	۲-۵۰	موجود
۵۹ع	۴	۱۰-۰۰	۲-۵۰	سڀ پرچا ناياب
۶۰ع	۲	۶-۰۰	۲-۵۰	موجود
۶۱ع	۳	۸-۰۰	۲-۵۰ (نمبر ۱) ۲-۰۰ (۲ ۽ ۳)	موجود {
۶۲ع	۴	۱۱-۰۰	۲-۵۰ (نمبر ۱) ۳-۰۰ (نمبر ۲) ۲-۵۰ (نمبر ۳) ۳-۰۰ (نمبر ۴)	موجود {

== ڪميشن ۲۵ سيڪڙو ڏني وڃي ٿي.

== مڪمل سيت 'مهران' (هڪ سيت يا وڌيڪ) خريد ڪندڙ کان ٽپال خرچ نه ورتو ويندو.

== خريدارن کي عرض آهي ته 'مهران' جي خريداريءَ جي ڪم ڪار جي سلسلي ۾، سنئون سنڌو، مينيجر بوڪسٽال، ڪنٽونمنٽ بنگلہ ۳، سنڌي ادبي بورڊ سان لکپڙهه ڪن.

== ۽ خريداري نمبر ضرور ڄاڻائين، گراهڪن جي گهڻائيءَ جي ڪري، دفترن جو اٽلائڻ نهايت مشڪل ڪم ٿئي ٿو. مڪمل آهي ته ان صورت ۾ بـر وقت سندن فرمائش جي پورائي نه ٿي سگهي.

سنڌي ادبي بورڊ جي بڪ اسٽال ۳- ڪنٽيومينٽ، حيدرآباد (سنڌ) وٽان هيٺيان ڪتاب ملي سگهن ٿا. ڪتب فروش ۽ ايجنٽن کي ۲۵ في صدي ڪميشن ڏني ٿي وڃي.

۲-۵۰	۳۴- شهزادو بهرام	۲-۲۵	۱- آفتاب ادب
۲-۲۵	۳۵- عجيب ڳالهيون	۳-۵۰	۲- حيات النبي
۴-۵۰	۳۶- ايرڪ	۴-۰۰	۳- سنڌي ٻوليءَ جي تاريخ
۴-۰۰	۳۷- جولٽن هوم	۵-۵۰	۴- قديم سنڌ
۲-۰۰	۳۸- سائينءَ سنواريا مصيبت ماريا	۲-۲۵	۵- غازي صلاح الدين
۴-۲۵	۳۹- حاجي بابا اصفهاني	۳-۰۰	۶- گل شڪر
۰-۳۷	۴۰- عجيب طلسم	۱-۲۵	۷- گل
۰-۵۰	۴۱- نيلو پکي	۵-۰۰	۸- هدايت الانشاء
۰-۵۰	۴۲- لباخان درزي ۽ خليفو ڪهنڱ	۷-۰۰	۹- ديوان قليچ
۰-۴۴	۴۳- ٻه جاڙا يائر	۹-۰۰	۱۰- چندن هار
۶-۰۰	۴۴- رسالو سچل سرمست (سنڌي)	۱-۰۰	۱۱- دلارام
۶-۵۰	۴۵- رسالو سچل سرمست (سرائڪي)	۲-۵۰	۱۲- زينت
۲-۵۰	۴۶- سيف الملوڪ	۲-۲۵	۱۳- گلن جي ٽوڪري
۵-۰۰	۴۷- ڪليات حمل	۳-۵۰	۱۴- ٽي گهر
۱۰-۰۰	۴۸- سنڌي لغت (ڀاڱو ۱)	۲-۵۰	۱۵- سچي محبت
۶-۵۰	۴۹- سنڌي لوڪ ڪهاڻيون (ڀاڱو ۱)	۱-۵۰	۱۶- ٺيڪي ۽ بدي
۴-۰۰	۵۰- سنڌي لوڪ ڪهاڻيون (ڀاڱو ۲)	۲-۰۰	۱۷- شاه ايليا
۶-۵۰	۵۱- مداحون ۽ مناجاتون	۱-۵۰	۱۸- فيروز دل افروز
۳-۵۰	۵۲- معجزا	۱-۵۰	۱۹- گليور جو سير ۽ سفر
۵-۰۰	۵۳- مناقبا	۲-۰۰	۲۰- تحفة النسوان
۶-۰۰	۵۴- ٽيهه آڪريون (ڀاڱو ۱)	۲-۵۰	۲۱- مقالات الحڪمت
۶-۰۰	۵۵- ٽيهه آڪريون (ڀاڱو ۲)	۳-۵۰	۲۲- خود يادوري
۷-۵۰	۵۶- مناظرا	۴-۰۰	۲۳- دلپسند قصا
۵-۵۰	۵۷- مولود	۵-۰۰	۲۴- باغ ۽ باغياني
۵-۰۰	۵۸- هفتا ڏينهن ۽ راتيون	۰-۵۰	۲۵- شيطان جي ناني
۶-۵۰	۵۹- واقعاتي بيت	۰-۳۷	۲۶- ٽي ديور يا راکاس
۴-۰۰	۶۰- ديوان بيدل	۰-۳۷	۲۷- واسق غذا
۳-۵۰	۶۱- ڪليات خادم	۱-۵۰	۲۸- حسنا دلدار
۱-۰۰	۶۲- ڪلام حسن بخش	۱-۲۵	۲۹- سنڌي گرامر (ڀاڱو ۱)
۲-۵۰	۶۳- سنڌ جو سينگار	۱-۷۵	۳۰- سنڌي گرامر (ڀاڱو ۲)
۲-۵۰	۶۴- ايسپ جون آکاڻيون	۲-۲۵	۳۱- سنڌي گرامر (ڀاڱو ۳)
۲-۰۰	۶۵- سڀا جو سينگار	۲-۰۰	۳۲- سنڌي گرامر (ڀاڱو ۴)
۳-۰۰	۶۶- بلو ڪوڪر	۴-۰۰	۳۳- غلاميءَ مان مٿي چاڙهر
۲-۷۵	۶۷- سون ورنئون دليون		

۲-۰۰	۱۰۰- شڪتلا	۲-۷۵	۶۸- راسيلاس
۳-۰۰	۱۰۱- نل ڊمينتي	۵-۰۰	۶۹- تاريخ ريگستان
۲-۵۰	۱۰۲- گلشن بهار	۴-۰۰	۷۰- گل ڦل (۲ حصا ڪڍ)
۱۵-۰۰	۱۰۳- شاھ جو رسالو (پڪو جلد)	۱-۵۰	۷۱- خوش خصلت خاتون
۱۲-۵۰	۱۰۴- شاھ جو رسالو (ڪچو جلد)	۲-۰۰	۷۲- ڪيميائي سعادت
۲-۵۰	۱۰۵- چار درويش	۲-۰۰	۷۳- ڪاميابي
۳-۰۰	۱۰۶- اقتصادي انصاف	۱-۲۵	۷۴- چوڻڪارو
۲-۷۵	۱۰۷- سير ۽ سفر	۲-۵۰	۷۵- پکين جي پارليامينٽ
۷-۰۰	۱۰۸- مهراڻي سوانح نمبر	۱۰-۰۰	۷۶- تذڪره اميرخاني
۲-۵۰	۱۰۹- مهران (سماهي)	۶-۰۰	۷۷- چچ نامو
۰-۵۰	۱۱۰- گل ڦل (ب-ساهي) في ڪ	۹-۰۰	۷۸- تحفة الڪرام
	۱۱۱- تاريخ سنڌ (ڪلهوڙا) جلد ۶	۵-۰۰	۷۹- تاريخ معصومي
	(حصو پهريون) اڙدو ۱۰-۰۰	۱۰-۰۰	۸۰- جنه السنڌ
	۱۱۲- تاريخ سنڌ (ڪلهوڙا) جلد ۶	۴-۰۰	۸۱- سنڌ جي اقتصادي تاريخ
	(حصو ٻيو) اڙدو ۱۰-۰۰	۴-۰۰	۸۲- چونڊ آمريڪي مختصر افسانا
	۱۱۳- تاريخ معصومي ” ۱۰-۵۰	۳-۲۵	۸۳- آمريڪي لوڪ ڪهاڻيون
	۱۱۴- برهانپور ڪي سنڌي اولياء ۶-۰۰	۱-۰۰	۸۴- سنڌ جو سفر
	۱۱۵- تحفة الڪرام (اڙدو) ۱۰-۰۰	۴-۵۰	۸۵- ليٽ ڇا ڪجي
	۱۱۶- ديوان غلام (فارسي) ۲-۵۰	۸-۰۰	۸۶- جادو ۽ سائنس (ڀاڱو پهريون)
	۱۱۷- لب تاريخ سنڌ ” ۸-۰۰	۶-۰۰	۸۷- جادو ۽ سائنس (ڀاڱو ٻيو)
	۱۱۸- ديوان عطا ” ۸-۵۰	۱۰-۰۰	۸۸- جادو ۽ سائنس (ڀاڱو ٽيون)
	۱۱۹- مقالات الشعراء ” ۲۰-۰۰	۶-۰۰	۸۹- فرهنگ جعفري (ڀاڱو پهريون)
	۱۲۰- تڪلمه مقالات الشعراء ” ۱۵-۰۰	۶-۰۰	۹۰- فرهنگ جعفري (ڀاڱو ٻيو)
	۱۲۱- تحفة الطاهرين ” ۳-۵۰	۶-۰۰	۹۱- فرهنگ جعفري (ڀاڱو ٽيون)
	۱۲۲- مثنوي چنيسرنام ” ۳-۵۰	۳-۰۰	۹۲- تن ۽ تندرستي
	۱۲۳- مجموعہ مثنويات هير و رانجهه ۵-۰۰	۳-۵۰	۹۳- تذڪره شعراء ٽڪڙ
	۱۲۴- مثنوي مظهرالآثار ” ۳-۵۰	۱-۷۵	۹۴- جهان آرا
	۱۲۵- تاريخ تازه نواي معارڪ ۲۲-۰۰	۱-۵۰	۹۵- سير ڪوهستان
	۱۲۶- ڪليات مائل ” ۱۲-۰۰	۲-۵۰	۹۶- ڪنوار جو آئينو
	۱۲۷- تاريخ مظهر شاهيجاني ” ۱۰-۰۰	۱-۷۵	۹۷- دنيا دورنگي
	۱۲۸- مثنوي عقائد قانع ” ۵-۰۰	۲-۷۵	۹۸- ڪلام محمود فقير ڪٽياڻ
	۱۲۹- ديوان عظيم ” ۶-۰۰	۵-۰۰	۹۹- ڪليات گدا

● هندستان جي ميسرمن راندرجن اينڊ پبلش بلڊنگ، سرفيروز شاھ مهتا روڊ بمبئي وٽان، رسالو مهران ۽ بورڊ جا سڀ ڪتاب ملي سگهن ٿا.

سنڌي زبان جي بقاء جو فقط هيءَ هڪ واحد طريقو آهي ته،
”سنڌين ۾ ’قوت فڪر‘ پيدا ٿئي، جيئن هو ’نئين خيال‘
۽ نئين معنيٰ کي سنڌي زبان ۾ قلمبند ڪن. ائين ڪرڻ
سان هوند ’زبان‘ جي زندگي ۽ بقاء جو سوال پاڻهي
حل ٿي وڃي.“

علامہ، آءِ. آءِ. قاضي.